
. ಲೇಖನಗಳ ಕೈಬರೆಹದ / ಟೈಪ್‌ ಮಾಡಿದ / ಡಿಟಿಪಿ ಮಾಡಿದ ಮೂಲ. , :-. 
ಪ್ರತಿಗಳನ್ನೇ ಕಳಿಸಬೇಕು. ರುರಾಕ್ಸ್‌ ಪ್ರತಿ ಪರಿಶೀಲಿಸಲಾಗುವುದಿಲ್ಲ. ...... ” 


. ಲೇಖನಗಳು ಪ್ರಕಟಣೆಗೆ ಸ್ವೀಕೃತವಾದರೆ ಅವು ತಲುಪಿದ ೨ ತಿಂಗಳೊಳಗೆ ಸ 

ತಿಳಿಸಲಾಗುವುದು. 


. ಸಂಕಲನದ ೧ ಸಂಚಿಕೆ ಪ್ರಕಟವಾಗುವಾಗ ಅದರ ಮುಂದಿನ ೩ ಸಂಚಿಕೆಗಳಿಗಾಗಿ 


ಆಯ್ದ ಲೇಖನಗಳು ಡಿಟಿಪಿ ಆಗಿ ಸಿದ್ಧವಾಗಿರುವುದರಿಂದ ಯಾವುದೇ ಹೊಸ 
ಲೇಖನ ಕನಿಷ್ಠ ನಾಲ್ಕಾರು ತಿಂಗಳ ನಂತರ ಪ್ರಕಟವಾಗುತ್ತದೆ. ಆದ್ದರಿಂದ 
ಲೇಖಕರು ಅನಗತ್ಯ ಕುತೂಹಲ ಅಥವಾ ಅವಸರ ತಳೆಯದಿರಲು ಕೋರಿಕೆ. 


. ಉತ್ತರವನ್ನು ನಿರೀಕ್ಷಿಸಿ ಯಾರೂ ಸ್ವವಿಳಾಸದ ಲಕೋಟೆ ಅಥವಾ ಅಂಚೆಚೀಟಿ 
ಕಳಿಸುವುದು ಬೇಡ. ಕವಿತೆಗಳನ್ನು ಹೊರತುಪಡಿಸಿ ಅಸ್ವೀಕೃತ ಲೇಖನಗಳನ್ನು 
ಸಂಕಲನದ ವೆಚ್ಚದಲ್ಲಿಯೇ ಆಯಾ ಲೇಖಕರಿಗೆ ಮರಳಿಸಲಾಗುವುದು. 


. ಪರಿಶೀಲನೆಗೆ ಪುಸ್ತಕದ ೨ ಪ್ರತಿ ಕಳಿಸಿದರೆ ಮಾತ್ರ ಪರಿಗಣಿಸಲಾಗುವುದು. 


ಎರಡು ಪ್ರತಿ ಸ್ವೀಕರಿಸಿದ ಮಾತ್ರಕ್ಕೆ ಅದರ ಪರಿಶೀಲನೆ ಮಾಡಿಸಲೇಬೇಕೆಂಬುದು 


ಸಂಕಲನಕ್ಕೆ ಬಂಧನಕಾರಿಯಲ್ಲ. ಒಮ್ಮೊಮ್ಮೆ ಪರಿಶೀಲಿತ ವಿಮರ್ಶಾಲೇಖನ 
ಪ್ರಕಟಣೆಗೆ ಸಿಗುವುದು ಅತಿ ವಿಳಂಬದ್ದೂ ಕಷ್ಟದ್ದೂ ಆಗಬಹುದಾಗಿದೆ. 


. ಜನೆವರಿ, ಮಾರ್ಚ್‌, ಮೇ, ಜುಲಾಯಿ, ಸಪ್ಪಂಬರ್‌, ನವಂಬರ್‌ ತಿಂಗಳಲ್ಲಿ ' 


ಪ್ರಕಟವಾಗುವ ಸಂಚಿಕೆಗಳು ಸಕಾಲದಲ್ಲಿ ಚಂದಾಹಣ ಕೊಟ್ಟ ಎಲ್ಲರಿಗೂ 
ಸಾಮಾನ್ಯವಾಗಿ ಆಯಾ ತಿಂಗಳ ೧೦-೧೨ ನೇ ದಿನಾಂಕದೊಳಗಾಗಿ ತಲುಪುತ್ತವೆ. 


. ಲೇಖಕರು ತಮ್ಮ ಒಳ್ಳೆಯ ಬರೆಹಗಳನ್ನು ಕಳಿಸುವುದರೊಕಿದಿಗೆ ತಮ್ಮ ಗಮನಕ್ಕೆ ` : 


ಬರುವ ಹೊಸ ಲೇಖಕರ ಒಳ್ಳೆಯ ಲೇಖನಗಳನ್ನೂ ಸಂಕಲನಕ್ಕೆ ಕಳಿಸಲು 
ಪ್ರೇರೇಪಿಸಿರಿ. 4 EM 
5. ಪ್ರಕಟವಾಗುವ ಪ್ರತಿಯೊಂದು ಲೇಖನಕ್ಕೆ ಸಾಂಕೇತಿಕ ಗೌರವಧನ ರೂ. ೧೦೦/- 
ಲೇಖನ ಪ್ರಕಟವಾದ ಎರಡು ವಾರದೊಳಗಾಗಿ ಕಳಿಸಲಾಗುವುದು. 

ಸಂಪಾದಕರು : ಡಾ. ಸಿದ್ದಲಿಂಗ ಪಟ್ಟ ಿಣಶೆಟ್ಟಿ ಮತ್ತು ಡಾ. ಹೇಮಾ ಷಟ ಕಣಶೆಟ್ಟಿ 

ವಾರ್ಷಿಕ ಚಂದಾ ರೂ. ೨೦೦/- (ಚೆಕ್‌ ೨೨೦/-) ಸಃ 

ಕುಮಾರವ್ಯಾಸ : ಪುನರ್‌ ಪರಿಶೀಲನೆ :ಚನ್ನಬಸವಪ್ಪ ಬೆಟ್ಟದೂರು 

೧೭ ಸಂಕಲನ : ಅನಿಸಿಕೆ ೬-೭೭ 
ಆ ತ ತ ಜ್‌ 2 ಅ ಛಲ 
೧೮. ಕಡೀಪುಟ ; ಸಿದ್ಧಲಿಂಗ ಪಟ್ಟಣಶೆಟ್ಟಿ ೭೮-೮೦ 


ಸಂಕಲನ-೩೩ ಮೇ 4 ಜೂನ್‌ ೨೦೦೭ ೩ 


ಸಂಪಾದಕರ ಮಾತು. 


ಸಂಕಲನ-೩೧ ರಲ್ಲಿ "ನನ್ನ ಶಾಲಾ ಗುರುಗಳು' 
ಮಾಲಿಕೆಯ ೧೪ ನೇ ಲೇಖನ, 
ಸಂಕಲನ-೩೨ ರಲ್ಲಿ "ನನ್ನ ಅವ್ವ ನನ್ನ ಅಪ 


ಮಾಲಿಕೆಯ ೩೧ ನೇ ಲೇಖನ ಪ ಸ್ರಕಟಿಸಿದ್ದೆ ವು. 
ಈ ಸಂಚಿಕೆಯಲ್ಲಿ "ನನ್ನ ಶಾಲಾ ಗುರುಗಳು' 
ಮಾಲಿಕೆಯ ೧೫ ನೇ ಲೇಖನ ಪ ಪ್ರಕಟಿಸಿದ್ದೇವೆ. 
ಇನ್ನು ಮುಂದೆ ಇದೇ ರೀತಿ ಕ್ರಮವಾಗಿ ಒಂದೊಂದು 
ಸಂಚಿಕೆಯಲ್ಲಿ ಒಂದೊಂದು ಮಾಲಿಕೆಯ ಲೇಖನವನ್ನು 
ಪ್ರಕಟಿಸಲಾಗುವುದು. 
ಪ್ರೂಫೆಸ್ಟಲ್‌ ಎಸ್‌. ಶೆಟ್ಟರ್‌ ಅವರ 
"ಕವಿರಾಜಮಾರ್ಗಮಂಥನ' 
ವಿಶೇಷ ಲೇಖನಮಾಲೆ-೧೩ ನೆಯ, ಮತ್ತು 
ದ್ರಾವಿಡ ಸಂಬಂಧ ಕುರಿತ ೯ನೆ ನಯ ಲೇಖನ 
ಈ ಸಂಚಿಕೆಯಲ್ಲಿ ಪ್ರಕಟಗೊಳ್ಳಬೇಕಿತ್ತು. 
ಇದು ದ್ರಾವಿಡ ಸಂಬಂಧ ವಿಷಯದ ಕೊನೆಯ ಲೇಖನ. 
ಪ್ರೊ. ಶೆಟ್ಟರ್‌ ಅವರು £ ಬಾಂಗ್ಲಾದೇಶದಲ್ಲಿ 
ದೀರ್ಫ ಕಾಲ ಪ್ರವಾಸದಲ್ಲಿ ಇದ್ದುದರಿಂದ 
ಪ್ರಸ್ತುತ ಲೇಖನ 
ನಮಗೆ ಬಹಳ ತಡವಾಗಿ : ಸಿಕ್ಕಿತು. 
ಹೀಗಾಗಿ ಅದನ್ನು ಮುಂದಿನ ಸಂಚಿಕೆ. - 
ಸಂಕಲನ-೩೪ರಲ್ಲಿ ಪ್ರಕಟಿಸಲಾಗುವುದು. 
ಅದರ ನಂತರ 
ಕವಿರಾಜಮಾರ್ಗ ಮತ್ತು ಕನ್ನಡ ಕರ್ನಾಟಕ ಸಂಬಂಧ ಕುರಿತ 
ಅವರ ಉಳಿದ ಲೇಖನ ಗಳನ್ನು ಈ ಮಾಲೆಯಲ್ಲಿ 
ಸಂಕಲನ-೩೫ ರಿಂದ ಕ್ರಮಶಃ ಪ್ರಕಟಿಸು ಸುತ್ತೇವೆ. 
೧ಮೇ ೨೦೦೭ ಸಿದ್ದಲಿಂಗ ಪಟ್ಟ ಶೆಟ್ಟಿ 
ಹೂಮನೆ, ಧಾರವಾಡ-೪ ಹೇಮಾ ಪಟ್ಟಣಶೆಟ್ಟ 


el 


೪ ಮೇ 4 ಜೂನ್‌ ೨೦೦೭ ಸಂಕಲನ-೩೩ 


ಒನ್ನೇಪುಟ - ಸಿದಲಿಂಗ ಪಟ್ಟಣಶೆಟ್ಟಿ 


ನನಗ ಇವತ್ತ ಭಾಳ ಖುಶಿ ಆಗೇತಿ. ಬರೊಬ ರ ೪೩ ವರ್ನದ ಹಿಂದ ಧಾರವಾಡದ ಒಬ್ಬ ದೊಡ್ಡ 
ಸಾಹಿತಿಗಳ ಮನಿಮುಂದ ನಿಂತಿದ್ದು, ಭಯ-ಭಕ್ತಿಯಿಂದ ಬಾಗಲಾ ತಟ್ಟಿದ್ದು, ಬಾಗಲಾ ತಗದಾಗ 
ಸ್ವರ್ನನ್‌ಅ ಸ್ವತಃ ಎದುರಿಗೆ ನಿಂತಂಗ ಅನಿಸಿದ್ದು, “ಅತ್ಯಂತ ಆ ದರಪೂರ್ವಕ' es ಅವರ ಹೆಸರು 


ಬರೆದು ನನ್ನ ಮೊಟ್ಟ ಮೊದಲ ಕವನಸಂಗ್ರಕ ಹದ ೧ ಪತಿ ಅವರಿಗೆ ಕೆ ಕೊಟ್ಟಿ ದ್ದು ಅದನ ತಿರುವಿ ಹಾಕ್ಕೊ ೦ತ 


೧ಪ್ರತಿ ಸ 
ಅವರು ನನ್ನ ಬೆನ್ನು ತಟ್ಟಿದ್ದು, “ಇವತ್ತು ಚಾ ಬ್ಯಾಡ, ನಿನಗ ಬೋರ್ಡ್‌ವಿಟಾ ಕುಡಸ್ತೀನಿ' ಅಂತ ಅವರು 
ಚಹಾದ ಕಪ್‌ ತುಂಬ ತ ತಂದುಕೊಟ್ಟಿ ದ್ದು ಎಲ್ಲಾ ನಿಚ್ಚಳ ನೆನಪಾಗೇತಿ. 
ಆಗಿನ ಧಾರವಾಡದ ಓಣಿ ಸಂದಿ ಪ್ಯಾಟಿ ಸಂತಿ ಅಂಗಡಿ ಮಂದಿ ಎಲ್ಲಾ ಕಣ್ಮುಂದ ಬರಾಕ್ಹತ್ತ್ಯಾವು. 


ಈಗ ಸುಭಾಸ ರೋಡಿನ ಬಸ್‌ಸ್ಟ್ಯಾಂಡ್‌ ಇರುವ ಜಾಗಾದಿಂದ ಹೆಣ್ಣುಮಕ್ಕಳ ಟ್ರೇನಿಂಗ್‌ ಕಾಲೇಜ್‌ 
ಗೇಟಿನ ತನಕ ಇದ್ದ ದೊಡ್ಡ ಗಟಾರದ ದಂಡೀ ಗುಂಟ ಅರ್ಭಾಟ ಮೋಡಕಾಬಜಾರ್‌ ಇತ್ತು. ಊರಿನ 
ಎಲ್ಲಾ ಮಂದಿಗೆ, ಮನಿಗಳಿಗೆ ಏನ್‌ ಬೇಕೋ ಅದೆಲ್ಲಾ ಅಲ್ಲಿ ಸಿಗತಿತ್ತು. ಮಂಗಳವಾರ ಸಂತಿ ವಾರಕೊ ಒಮ್ಮೆ 
ಡೀತಿತ್ತು, ಮೋಡಕಾದ ಸಂತಿ ಮಾತ್ರ ದಿನಾ ನಡೀತಿತ್ತು. ಅಲ್ಲಿ ಕಬ್ಬಿಣ, ಕಟಗಿ, ಕಪಾಟು, ಭಾಂಡೆ, 
ಬಾಟಲಿ, ಪುಸ್ತಕಾ ಎಲ್ಲಾ ಸಿಗತಿದ್ದು. ನಮ್ಮ ಊರಿನ ಅನೇಕರ ಸಾಮಾನು ಅವರ ಪಾಲಿಗೆ ಹಳೇವಾದ 
ಕೂಡಲೇ ಮೋಡಕಾಬಜಾರದ ಮೂಲಕ ಮತ್ತ ಬ್ಯಾರೆಬ್ಕಾರೆ ಮನಿ ಸೇರಿ ಹೊಸಾವಾಗಿ ಬಿಡತಿದ್ದು. 

ಆಯಿತಾರಪ್ಕಾಟಿಯಿಂದ ಹೊಂಟರ ಹಾಲಗೇರಿ ಕೆರೀ ದಂಡೀ ಮ್ಯಾಲೆ ಬಗರಿ ಮಾಡಾವರನ್ನ, ಬೆಣ್ಣಿ 
ಮೆಣಸಿನಕಾಯಿ ಅಕ್ಕಡಿಕಾಳು ಮಾರಾವರನ್ನ, ಮಂಗ್ಳಾನ್ನ ಆಡಸಾವರನ್ನ, ಬಂಬೈ ದೇಖೋ ತೋರಸವರನ್ನ 
ನೋಡಕೊಂತ, ಈಗಿನ ವಿವೇಕಾನಂದ ಪಾರ್ಕ್‌ ಇದ್ದಲ್ಲೆ ಆಗ ಇದ್ದ ಧಾರವಾಡದ ಮುಖ್ಯ ಮೋಟರ ಅಡ್ಡೆ 
ನೋಡಕೊಂತ ಈ ಮೋಡಕಾಬಜಾರಕ್ಕ ಬರೂದಂದರ ದೊಡ್ಡ ಸಡಗರ ಅನಸತಿತ್ತು. 

ನಾನು ಎಂ.ಎ. ಕಲತು ನೌಕರಿ ಮಾಡಾಕ ಸುರು ಮಾಡೂಹೊತ್ತಿಗೆ ಈ ಮೋಡಕಾಬಜಾರ್‌ ದನದ 
ಪ್ಯಾಟೀ ಕಡೆ ಹೋತು. ಮೋಡಕಾದ ಜಾಗಾದ ಮ್ಯಾಲ ಗಚ್ಚಿನ ಗಟಾರ ಕಟ್ಟಿಸಿ ಮುನಸಿಪಾಲ್ಬಿಯವರು 
ಸಾಲಕ ಅಂಗಡಿ ಕಟ್ಟಿಸಿದರು. ಅಚೀ ಕಡೆ ತುದಿಗೆ ಒಂದು ಗಸ Ly ಬಂತು. ನಮ್ಮವ್ವನ ಕಾಲಕ್ಕ 
ಇದ್ದ ಎಡ್ವರ್ಡ್‌ ಪಾರ್ಕು ನಮ್ಮ ಕಾಲಕ್ಕ ಆರಭಾದ್‌ “ಪಾರ್ಕ' ಆಗಿ ಈಗ "ಉಪವನ' ಆಗೇತಿ. 

ಮೋಡಕಾಬಜಾರದಾಗ ಒಂದ ಕಡೆ ರದ್ದಿಯೊಳಗ ಬಂದ ಪುಸ್ತಕಾ ಹರವಿರತಿದ್ದರು. ನಮಗ ಬೇಕಾದ 
ಕತಿ ಕಾದಂಬರಿ ಚೌಕಾಸಿ ಮಾಡಿ ಕೊಳ್ಳತಿದ್ವಿ. ಯಾರ್ಕಾರೋ ಲೇಖಕರು ತಮಗ ಬೇಕಾದವರಿಗೆ ಹೆಸರು 
ಬರದು “ಆದರಪೂರ್ವಕ' ಕೊಟ್ಟಿದ್ದ ಎಷ್ಟೋ ಪುಸ್ತಕ ನಮಗ ರದ್ದಿಯೊಳಗ ಸಿಕ್ಕಾಗ ಮಜಾ ಅನಸ್ತಿತ್ತು, 
ಬ್ಯಾಸರ ಆಕ್ಕಿತ್ತು, ಅಭಿಮಾನ ಅನಸ್ತಿತ್ತು. ನಾವು ಅಂಥವುನ್ನ ಕೊಂಡು “ಇಂಥಿಂಥವರು ಇಂಧಿಂಥವರಿಗೆ 
ಕೊಟ್ಟಿದ್ದುವು' ಅಂತ ಜತನ ಮಾಡಿ ಇಟಗೋತಿದ್ವಿ. "ಇಸಗೊಂಡವರು' ಕೆಲವರು ಹೆಸರಿದ್ದ ಹಾಳಿ 
ಹರದು ರದ್ದಿಗೆ ಹಾಕಿರತಿದ್ದರು, ಕೆಲವರು ಹೆಂಗಿದ್ದುವೋ ಹಂಗ್‌ಅ ಮಾರಿರತಿದ್ದರು. ಆಗ ಇಸಗೊಂಡವರ 
ಮರ್ಕಾದೀನೂ ಮೋಡಕಾಕ ಬಂದಿರತಿತ್ತು. 

ಇವತ್ತು ಒಂದು ಅದ್ಭುತ ಘಟಿಸ್ತು. ೪೩ ವಠ್ಸದ ಹಿಂದ ಕಲ್ಕಾಣನಗರದ ಆ ಸಾಹಿತಿಗೆ "ಆದರಪೂರ್ವಕ' 
ಬರೆದುಕೊಟ್ಟಿದ್ದ ನನ್ನ ಪುಸ್ತಕ ಈಗಿನ ಹೊಸಾ ಸೆಕೆಂಡ್‌ಹ್ಕಾಂಡ್‌ ರದ್ದೀ ಅಂಗಡ್ಕಾಗ ಅಚಾನಕ್‌ ಸಿಕ್ಕಿತು. 
ಅವತ್ತಿನ ದೀಡ ರುಪಾಯಿದ ಪುಸ್ತಕಾ ದೀಡ ರುಪಾಯಿಗೇ ಕೊಂಡೆ. ಅವತ್ತಿನ ನನ್ನ ಅಕ್ಷರ ಮಸಿ 
ಈಗಲೂ ಹಂಗ್‌ಅ ಅದಾವು. ಕಪ್‌ ತುಂಬ ಬೋರ್ನ್ಡ್‌ವಿಟಾ ಈಗಲೂ ಕುಡ್ಕಾಕ್ಟತ್ತೇನಿ ಅನಿಸೇತಿ, 

ಇವತ್ತ ನನಗ ಭಾಳ ಭಾಳ ಖುಶಿ ಆಗೇತಿ... 


4 


ಸಂಕಲನ-೩೩ ಮೇ 4 ಜೂನ್‌ ೨೦೦೭ ಈ 


ತೇಜಸ್ವಿಯವರ ಸಾವಿನ ಸುದ್ದಿ, ನೆನ್ನೆ 
ಟಿ 


ಗಜ MO Nm 
[49149 WOT ಓ/ ೪. ವಿಲಿ೦ಿ೭ಿ 
>) 


ಯ್‌” 
[a(R 
a) 
| 
ಬೆ 
G 
1 
©) 
| 


ಅನಿರೀಕ್ಷಿತವಾಗಿತ್ತೆಂದರೆ, ಅರ್ಧ ದಿನ ಏನೂ ಮಾಡದೆ, ಹೇಗೆ 
ಕ್‌ 


ಶಾಲ ಕಳೆದೆ. ಆಗ ನನ್ನ ಹಳೆಯ ಕಡತಗಳ ಮಧೆ ಕೆದಕುತ 


೨, ೧. [- Pe) ೪ ತ್‌ 
ಅಿ $4 2&2 

' ಆಡ್‌ ಹ್‌ ಳಿತಿದೆ ಈ ಪ್ರೀ ೬3 ) CY ಗ ಎ ಒಟ ಾ 
ಕ್ಮ) ಎಂ ೦ 


ಅವರ ಹಕ್ಕಿ ಚಿತ್ರಗಳ ಪ್ರದರ್ಶನವನ್ನು ಮೈಸೂರಿನ ರಂ 


dO ITS 
ಬ 


ಗ್ಯಾಲರಿಯಲ್ಲಿ (೩೦.೦೮.೦೩ --೦೭.೦೯.೦೩) ಏರ್ಪಡಿಸಿದ್ದೆವು. ಆಗ (೨೯.೦೮.೦೩) ಬರೆದ 
ಡೆ ೧೨ ರಾ 


| ಗ್‌ ಗ ಗಂ. 


“ಲ್ಬಳಯುದು. ನಾಲ್ಕು ಜನ ಓದಲಿ ಅನ್ನಿಸಿತು. 
ಬದಲ ಮಾರ್ಗವನ್ನು ಸಾಚಸುತ್ತಿರುವ ಮುಾಡಿಗೆರೆ ಹಶ್ಚಿಗಳು 


ಪೂರ್ಣಚಂದ್ರ ತೇಜಸ್ವಿಯವರದ್ದು ಕನ್ನಡ ಸಾಡಿತ ದಲ್ಲಿ ಬಹು ದೊಡ್ಡ ಹೆಸರು. 


ಸಮಕಾಲೀನ ಗದ್ಯ ಸಾಹಿತ್ಯದಲ್ಲ _೦ತೂ ಮೊದಲಿಗೆ ಎಲ್ಲುವ ಹೆಸರು. ಆದರೆ ತೇಜಸ್ವಿ ಅಷ್ಟೇ 


ಅಲ್ಲ, ಬರವಣಿಗೆಯೆಂಬ ಖಡ್ಗಕ್ಕೆ ಮಾತ್ರವೇ ಕೈಹಚ್ಚಿ ಕೂರಲಿಲ್ಲ ಅವರ ವ್ಯಕ್ತಿತ್ವ. 

ಸಂಕಲನ-೩೩ 


ಭೋಳೆತನದಲ್ಲಿ ಮುಳುಗಿದ್ದಾಗ ಈತ 
ಉಗ್ರಗಾಮಿ. ಮಾವೋವಾದಿಯಂತೆ 
ಆಡುತ್ತ ಚೀನದ ಸಾಂಸ್ಕೃತಿಕ ಕ್ರಾಂತಿ 
ಯನ್ನು ಹೆಗಲ ಮೇಲೆ ಹೂತ್ತು 
ತಿರುಗಿದರು. ಭಾರತ, ಆಫ್ಫಾನಿಸ್ವಾನಗಳ 
ಕೊಳೆಗೇರಿಗಳಲ್ಲಿ ಬದುಕಿ ಪುಸ್ತ 
ಬರೆದರು. “The Confessions of p> 
a Disloyal European’ ಎಂಬುದು ಅವರ ಪ ಪ್ರಖ್ಯಾ 5 ಕೃತಿಗಳಲ್ಲೂ _೦ದು. 
ಕನ್ನಡದ ಹೆಚ್ಚಿನ ಸಾಹಿತಿಗಳಿಗೆ ಕ್ಯಾಮರಾ ಗೊತ್ತಿಲ್ಲ. ಕುಂಚ ಗೊತ್ತಿಲ್ಲ, ಕಂಪ್ಯೂಟರ್‌ 
ಕೀಬೋರ್ಡ್‌ ತಿಳಿದಿಲ್ಲ. ತೇಜಸ್ಸಿ ಗೂ ತಿಳಿದಿರಲಿಲ್ಲ. ತೇಜಸಿ ಒಯವರ ಈ ಚಿತ ಶ್ರಗಳನ್ನೇ 
ನೋಡಿ! ಚಿತ್ರಗ್ರಹಣದ ತಂತ ಶ್ರವನ್ನು ಹಠ ಹಿಡಿದು ಕತಿಲಿದ್ದಾರೆ ತೇಜಸ್ವಿ. ಗಂಟೆಗಟ್ಟಲೆ, 
ದಿನಗಟ್ಟಲೆ, ತಿಂಗಳುಗಟ್ಟಲೆ, ಪ್ರತಿದಿನ ಅದೇ ಸ ಮಯಕ್ಕೆ ಅದೇ ಜಾಗಕ್ಕೆ ಮತ್ತೆ ಮತ್ತೆ 
ಹಿಂದಿರುಗಿ ಶ್ರದ್ದೆಯಿಂದ ಕಾದು ಕೂತು ಚಿತ್ರ ಸೆರೆಹಿಡಿದಿದ್ದಾರೆ. ನನಗೆ ಈ ಚಿತ್ರ ಗಳು 
ಸ ಅವುಗಳ ತಾಂತಿ ಶ್ರಿಕತೆಗಾಗಿ ಮಾತ ತ್ರವಲ್ಲ, ಅಥವಾ ದೃಶ್ಯ ಸಂಯೋಜನೆಯ 
ಜಾಣತನಕ್ಕೂ ಅಲ್ಲ. ಇವುಗಳ 
ಸರಳತೆಯೇ ಇವುಗಳ ಶಕ್ತಿ 
ಯಾಗಿದೆ. ಈ ಚತ ತ್ರಗಳು ಡಿಸ್ಕವರಿ 
ಚಾನಲ್‌ಗೆ. ಮಾದರಿಯಾಗ 
ಬಯಸುತ್ತಿಲ್ಲ ಬದಲಿಗೆ ಕನ್ನಡದ 
ಹುಡುಗರಿಗೆ ॥ ಭವಿಷ್ಯದ ಹಾದಿ 
ಸೂಚಿಸುತ್ತಿವೆ ಅಷ್ಟೆ. 


ತ್ತಿರುವ ನೀಲಿ ಹಕ್ಕಿ, ಪುಕ್ಕ 

ಮೇಲೆತ್ತಿ ಗಿರಕಿ ಹೊಡೆಯುತಿ ಶಿರುವ 
ಗುಬ್ಬಿ, ಕಡ್ಡಿ, ಕಸ್ಯ ಕೊನರುಗಳು ಇಲ್ಲಿ ಚಿತಿ ಶ್ರಿತವಾಗಿವೆ. ಮಿಕ್ಕದ್ದು-ಹಸಿರು ಪ ಪ್ರಪಂಚ, ಕಂದು 
ಗುಡ್ಡ, ನೀಲಿ ಆಕಾಶ ಎಲ ವೂ ಮಸುಕಾಗಿವೆ. ಈ ಚಿತ್ರಗಳನ್ನು ಹಾಯು 
ತೇಜಸ್ವಿಯವರು ಜೀವಕ್ಕಷ್ಟೆ ಅಂಟಿಕೊಳ್ಳುತ್ತಾರೆ, ಮಿಕೃದ ನ 


ಅಸಾವರೀ - ಬಿ. ಎಸ್‌. ನಾಗರತ್ನಕುಮಾರಿ 


ಜಾ 
< ky 
ಕ್ಯಾಂಪಸ್‌ ಮ್ಲೇ ಉಪಸ್ಸಿತ್‌ ಸಭೀ ಪ್ರತಿಭಾಗಿಯ್ಲೋ ಸೇ ಮೇರಾ ನಮ್ರ ನಿವೇದನ್‌ 


ದೋಷಹರ್‌ ಕೇ ಭೋಜನ್‌ ಕೇ ಲಿಯೇ ಭೋಜನ್‌ ಕಕ್ಷ ಪರ್‌ ಆನೇ ಕಾ ಕಷ್ಟ್‌ ಲ್ಲೇ...' 
ಫೀಲ್ಡ್‌ ಡೈರೆಕ್ಟರ್‌ ವಿಜಯ್‌ ಮೆಹ್‌ತಾ ಅವರ ಕರೆ ಧ್ವನಿವರ್ಧಕದಲ್ಲಿ ಮೊಳಗಿತ್ತು. 
ಈ ಕರೆ ಪ್ರತಿ ದಿನ ನಾಲ್ಕು ಸಲ, ಬೆಳಗಿನ ತಿಂಡಿ, ಸಂಜೆಯ ಚಹಾ ಮತ್ತು ಊಟದ ಎರಡು 
ವೇಳೆಯೂ ಕೇಳಿಬರುವುದು ತಪು ಎತ್ತಿರಲಿಲ್ಲ. ಶಿಬಿರಾರ್ಥಿಗಳೆಲ್ಲರಿಗೂ ಈ ಧ್ವನಿ ಅತಂತ 
ಆಪ್ಕಾಯಮಾನವಾಗಿತ್ತು. ಅಕಸ್ಮಾತ್‌ ಒಂದು ಹೊತ್ತು ಈ ಕರೆ ಕೇ ಳಿಬರದಿದ್ದರೂ ಎಲ್ಲರಿಗೂ 
ಪಿಚ್ಚೆನಿಸುತ್ತಿತ್ತು. ಅಷ್ಟರ ಮಟ್ಟಿಗೆ ಮೆಹ್‌ತಾಜಿ ತಮ್ಮ ಧ್ವನಿಯಿಂದ ಎಲ್ಲರನ್ನೂ ಸೆಳೆದಿದ್ದರು. 
ಬರೀ ಧ್ವನಿಯಷ್ಟೇ ಅಲ್ಲ, ಚಾರಣಕ್ಕೆಂದು ಪ್ರಕೃತಿ ಅಧ್ಯಯನ ಶಿಬಿರಕ್ಕೆ ಬರುವ ಮಕ್ಕಳ 
ಪ್ರತಿಯೊಂದು ಗುಂಪಿಗೂ “ಓರಿಯೆಂಟೇಶನ್‌ ಕ್ಲಾಸ್‌ ತೆಗೆದುಕೊಳ್ಳುವ ಕಲೆಯಲ್ಲೂ ಅವರ 
ನಿಪುಣತೆ ಕಂಡುಬರುತ್ತಿತ್ತು ತಮ್ಮದೆ ಆದ ಧಾಟಿಯಲ್ಲಿ ಮಕ್ಕಳನ್ನು ಪರಿಚಯಿಸಿಕೊಂಡು, ಚಾರಣ 
ಹೋಗುವಾಗ ಹೇಗಿರಬೇಕು? ಬೆಟ್ಟ-ಗುಡ್ಡ-ನದಿ-ಪರ್ವತಗಳ ದಾರಿಯಲ್ಲಿ ಸಾಗಬೇಕಾದಾಗ 
ನಿಧಾನವಾಗಿ ಅಲ್ಲಲ್ಲಿ ನಿಂತು ಕೂತು ಪ್ರಕೃತಿ ಸೌಂದರ್ಯವನ್ನು ಸವಿಯಬೇಕಾದ ಬಗ್ಗೆ ಅಲ್ಲಲ್ಲಿ 
ಸಿಗುವ ಹಳ್ಳಿಗಳು- ಹಳ್ಳಿಗರ ಬಗ್ಗೆ ಇರಬೇಕಾದ ಪ್ರೀತಿ, ಹಿಮದಲ್ಲಿ ನಡೆಯಬೇಕಾದಾಗ 
ವಹಿಸಬೇಕಾದ ಎಚ್ಚರ- ಇವೆಲ್ಲ ಸಂಗತಿಗಳನ್ನೂ ನಿಧಾನವಾಗಿ ಉದಾಹರಣೆಗಳ ಸಮೇತ 
ಮೆಹ್‌ತಾಜಿ ಹೇಳುವ ರೀತಿ ಮಕ್ಕಳಿಗೆ ಅತ್ಯಂತ ಖುಷಿಯಾಗುತ್ತಿತ್ತು. ಒಂದು ಗಂಟೆಯ 
ಒರಿಯೆಂಟೇಶನ್‌ ಕ್ಲಾಸ್‌ ಹೇಗೆ ಮುಗಿಯಿತು ಎಂಬುದೇ ಗೊತ್ತಾಗುತ್ತಿ ರಲಿಲ್ಲ. 
ಮಕ್ಕಳೆಲ್ಲರಿಗೂ ಪ್ರೀತಿಯ “ಮೆಹ್‌ತಾ ಸಾಬ್‌'ಆಗಿದ್ದರು ಮೆಹ್‌ತಾ. ತಮ್ಮ 

ಪುಟ್ಟ ಬೇಕು-ಬೇಡಗಳಿಗೂ ಮಕ್ಕಳು ಅವರ ಬಳಿ ಓಡೋಡಿ ಬರುತ್ತಿ ದ್ದರು. ಉಳಿದ ಕ್ಯಾಂಪ್‌ 
ಲೀಡರುಗಳು ಇದರಿಂದ ಇರಿಸು ಮುರಿಸಾಗುತ್ತಿದ್ದರು. ವಿಜಯ್‌ ಮೆಹ್‌ತಾ ಇಡೀ ಪ್ರಕೃತಿ 
ಅಧ್ಯಯನ ಶಿಬರಕ್ಕೇ ಕ್ಷೇತ್ರ ನಿರ್ದೇಶಕರು. ಬೇಸ್‌ ಕ್ಕಾಂಪೇ ಅಲ್ಲದೆ, ಹೈಯರ್‌ ಕ್ಯಾಂಪಿನ 
ಎಲ್ಲ ಶಿಬಿರಗಳನ್ನೂ ನೋಡಿಕೊಳ್ಳುವ, ನಿರ್ದೇಶಿಸುವ ಜವಾಬ್ದಾರಿ ಅವರದ್ದು. ಶಿಬಿರಾರ್ಥಿಗಳ 
ಯೋಗಕ್ಷೇಮವನ್ನು ಕ್ಕಾಂಪ್‌ ಲೀಡರುಗಳು ನೋಡಿಕೊಳ್ಳುತ್ತಿದ್ದರು. ಪ್ರಕೃತಿ ಅಧ್ಯಯನ 
ಶಿಬಿರಕ್ಕೆ ಬರುವ ಮಕ್ಕಳು ಕ್ಯಾಂಪ್‌ ಲೀಡರುಗಳನ್ನು ಅಲಕ್ಷಿಸಿ ಫೀಲ್ಡ್‌ ಡೈರೆಕ್ಟರ್‌ ಬಳಿಗೆ 
ಓಡೋಡಿ ಬರುವುದು ಅವರ ಅಸಮಾಧಾನಕ್ಕೆ ಕಾರಣವಾಗಿತ್ತು. ಇಂಥ ಒಂದು ಸಂದರ್ಭದಲ್ಲೇ 
ಬಂಗಾಳದ ಅರುಣ್‌ ಘೋಷ್‌ ನನ್ನ ಬಳಿ ಬಂದು, "ಮೇಡಂ, ನಮ್ಮ ಫೀಲ್ಡ್‌ ಡೈರೆಕ್ಟರ್‌ 
ಅವರಿಗೆ ಅವಾರ್ಡ್‌ ಮೇಲೆ ಕಣ್ಣು ಬಿದ್ದಿದೆ ಅನಿಸುತ್ತೆ. ತುಂಬ ಅತಿಯಾಗಿ ಆಡ್ತಾರೆ” ಅಂದ. 
ಅವನ ಮಾತನ್ನು ಕೇಳಿಯೂ ಕೇಳದವಳಂತೆ ಸುಮ್ಮನಿದ್ದೆ. "ಏನಾದ್ರೂ ಹೇಳಿ ಮೇಡಂ' 
ಎಂದ ಮತ್ತೆ. “ಏನ್‌ ಹೇಳ್ಬೇಕು?' “ನಮ್ಮ F.D. ತುಂಬ ಪ್ರಚಾರ ಬಯಸ್ತಿದಾರೆ. ಮಕ್ಕಳನ್ನೆಲ್ಲ 
ತಂ ಕಡೆ ತಿರುಗಿಸ್ಕೊ ಡು ಬೆಸ್ಟ್‌ ॥.0. ಅಂತ ಸರ್ಟಿಫಿಕೇಟ್‌ ತೊಗೊಬೇಕೂಂತಿದಾರೆ, 
ನಿಮ್ಗೆ ಇದು ತಿಳೀತಿಲ್ವಾ?' ಎಂಡ ಮತ್ತೆ ಅದನ್ನೇ ಹೇಳಿದ. “ಇಲ್ಲಪ್ಪ, ನಂಗೆ ಖಂಡಿತ 

ಹಾಗನಿಸ್ತಿಲ್ಲ. ಮಕ್ಕಳು ಅವ್ರನ್ನ ತುಂಬ ಇಷ್ಟ ಪಡ್ತಾರೆ. ಇಷ್ಟಕ್ಕೂ ಅವರಿಗೆ ಬೆಸ್ಟ್‌ ಅವಾರ್ಡ್‌ 
ಸಿಕ್ಕರೂ ಅದು ನ್ಯಾಯವೇ. ಅದ್ರಲ್ಲೇನೂ ವೆ ೋಸವಿಲ್ಲ ಬಿಡಿ” ಎಂದೆ ನಾನು. ಅವನ ಮಾತಿಗೆ 
ಸೊಪ್ಪು ಹಾಕಲಿಲ್ಲ ಎಂದೋ ಏನೋ, ಘೋಷ್‌ ಮತ್ತೇನೂ ಹೇಳದೆ ಅಲ್ಲಿಂದ. ಜಾಗ 
ಖಾಲಿ ಮಾಡಿದ. ಮೆಹ್‌ತಾಜೀ ಕೂಡ ಮಕ್ಕಳನ್ನು ಅತ್ಯಂತ ಪ್ರೀತಿಯಿಂದ ಕಾಣುತ್ತಿದ್ದರು. 
ಅವರಿಗೆ ಪ್ರಶಸ್ತಿ ಬಂದರೆ ಇವರಿಗೇನು? ತಮ್ಮ ಕೆಲಸ ತಾವು ನೋಡಿಕೊಂಡು ಹೋಗಬಾರದೇ, 
ಇಲ್ಲದ ಉಸಾಬರಿ ಯಾಕೆ ಇವರಿಗೆ? -ನಾನು ಯೋಚಿಸತೊಡಗಿದೆ. ಅಷ್ಟರಲ್ಲಿ ಮೆಹ್‌ತಾಜೀ 
ಯಿಂದ ನನಗೆ ಬುಲಾವ್‌ ಬಂತು. ಸ 

ಮಕ್ಕಳು ಬರೆದಿದ್ದ ಪ್ರಬಂಧಗಳನ್ನು ಓದಿ ಮೌಲ್ಯಮಾಪನ ಮಾಡುತ್ತಿದ್ದ ನಾನು, 
ಅದನ್ನು ಅಲ್ಲಿಗೇ ನಿಲ್ಲಿಸಿ ಮೆಹ್‌ತಾಜೀ ಇದ್ದಲ್ಲಿಗೆ ಬಂದೆ. “ಮೇಡಂ, ನೋಡಿ, ಈ ಮಗುವಿಗೆ 
ತುಂಬ ಜ್ವರ. ಅಕ್ಷೈಮಟೈಸೇಷನ್‌ನಿಂದ ವಾಪಸ್‌ ಬಂದಿದ್ದಾಳೆ. ಇವಳನ್ನು ಅವಳ ಜೊತೆಗಾರರ 
ಟೆಂಟಿನಲ್ಲಿ ಉಳಿಸೋದು ಬೇಡ. ನಿಮ್ಮೊಂದಿಗೆ ಇಟ್ಟುಕೊಳ್ಳುವಿರಾ?' ಕೇಳಿದರು. ಹನ್ನೊಂದು 
ವರ್ಷದ ಆ ಮಗು ವಿಪರೀತ ಸುಸ್ತಾದಂತೆ ಕಂಡಳು. ಜ ಸ್ವರದಿಂದ ನಡುಗುತ್ತಿ ದ್ದ ಅವಳ 
ಮುಖವನ್ನೊಮ್ಮೆ ದಿಟ್ಟಿಸಿದೆ. ಹಾಲು ಬಿಳುಪಿನ ಆಕರ್ಷಕ ಮುಖ ಅಲ್ಲಲ್ಲಿ ಕೆಂಪು ಕೆಂಪಾಗಿತ್ತು. 
ಮನಸ್ಸಿನಲ್ಲಿ ಏನೋ ಸಂದೇಹವಾದರೂ ತೋರಗೊಡದೆ "ಖಂಡಿತ, ನನ್ನ ಟೆಂಟಿನಲ್ಲೇ 
ಉಳಿಯಲಿ' ಅಂದವಳೆ ಅವಳ ಕೈ ಹಡಿದು ಕರೆದುಕೊಂಡು ಹೋಗಿ ಬೆಚ್ಚಗೆ ಹೊದಿಸಿ ಮಲಗಿಸಿದೆ. 
ಹುಡುಗಿ ವಿಪರೀತ ನಡುಗುತ್ತಿದ್ದಳು. “ನಿನ್ನ ಹೆಸರೇನು ಮಗೂ?'- ಮೆಲ್ಲನೆ ಕೇಳಿದೆ. 
“ಅಸಾವರೀ.' "ಊಟ ಮಾಡಿದೆಯಾ?' “ಹ್ಞೂ ಸ್ವಲ್ಪ ಗಂಜಿ ಕುಡಿದೆ' ಎಂದಳು. “ಮಾತ್ರೆ 
ಏನಾದರೂ ಕೊಡಲೇ?' ಇಂಥ ಸಂದರ್ಭಗಳಿಗೆಂದೇ ತಂದ ಔಷಧಿಗಳನ್ನು ತೆಗೆಯಲು ಹೋದೆ. 
“ಬೇಡ ಆಂಟಿ, ಮಾತ್ರೆ ತೊಗೊಂಡೆ, ಮೆಹ್‌ತಾ ಸಾಬ್‌ ಕೊಟ್ಟರು' ಎಂದಳು. “ಸರಿ, ಹಾಗಾದ್ರೆ 
ಮಲಗು, ನಾನೂ ಇಲ್ಲಿಗೇ ಬರ್ತಿನಿ, ಒಂದೇ ನಿಮಿಷದಲ್ಲಿ ' ಎನ್ನುತ್ತಾ, ರಿಸೆಪ್ಶನ್‌ ಕೌಂಟರಿನಲ್ಲಿ 
ಇಟ್ಟುಹೋಗಿದ್ದ ಪ್ರಬಂಧಗಳನ್ನೂ ಪೆನ್ನನ್ನೂ ತಂದೆ, ಟೆಂಟಿನಲ್ಲಿಯೇ ಓದಲು ತೊಡಗಿದ 

ಆ ದಿನ ಪ್ರಬಂಧ ಸ್ಫರ್ಧೆಯಲ್ಲಿ ಭಾಗವಹಿಸಿದವರು ಮೂವತ್ತು ಮಂದಿಯಿದ್ದರು. ಉಳಿದ 
ದಿನಗಳಿಗೆ ಹೋಲಿಸಿದರೆ ಅದು ಜಾಸ್ತಿ ಸಂಖೈ. ಇವುಗಳ ಮೌಲ್ಯಮಾಪನವಾದ ಮೇಲೆ 
ಡ್ರಾಯಿಂಗ್‌ನಲ್ಲಿ ಭಾಗವಹಿಸಿದ್ದವರ ಚಿತ್ರಗಳನ್ನು ನೋಡಬೇಕಿತ್ತು. ಅದೂ ಹೆಚ್ಚು ಕಡಿಮೆ 
ಇಷ್ಟೇ ಇತ್ತು. ಇವೆರಡನ್ನೂ ಸಂಜೆ ಏಳು ಗಂಟೆಯೊಳಗೆ ಮೌಲ್ಯಮಾಪನ ಮಾಡಲೇಬೇಕಿತ್ತು. 
ಯಾಕೆಂದರೆ ಬಹುಮಾನ ವಿಜೇತರ ಪಟ್ಟಿಯನ್ನು ಅಂದಂದಿನ "ಶಿಬಿರಜ್ಯೋತಿ' ಕಾರ್ಯಕ್ರಮ 
ದಲ್ಲಿ ಪ್ರಕಟಿಸಿ ಬಹುಮಾನ ನೀಡಬೇಕಿತ್ತು. ಹೈಯರ್‌ ಕ್ಯಾಂಪಿನಿಂದ ವಾಪಸಾದ ಮಕ್ಕಳು 
ಮಾತ್ರ ಇಷ್ಟವಿದ್ದವರು ಪ್ರಬಂಧ-ರಸಪ್ರಶ್ನೆ-ಡ್ರಾಯಿಂಗ್‌ ಸ್ಪರ್ಧೆಗಳಲ್ಲಿ ಭಾಗವಹಿಸುತ್ತಿದ್ದರು. 
ಎಲ್ಲವೂ ಕೂಡ ನಿಸರ್ಗಕ್ಕೆ ಸಂಬಂಧಪಟ್ಟಂತೆ, ಚಾರಣದಲ್ಲಿ ಅವರು ಕಂಡ, ಅನುಭವಿಸಿದ, 
ಕಲಿತ ಸಂಗತಿಗಳ ಬಗ್ಗೆಯೇ ಬರೆಯಬೇಕಿತ್ತು - ಪ್ರತಿದಿನದ ಈ ಸ್ಪರ್ಧೆಗಳು, ಇವುಗಳ 
ಮೌಲ್ಯಮಾಪನ, ಬಹುಮಾನ ಹಂಚಿಕೆ- ಇವೆಲ್ಲದರ ಸಂಪೂರ್ಣ ಜವಾಬ್ದಾರಿ ನನ್ನದಾಗಿತ್ತು. 
ಈ ಕೆಲಸ ನನಗೆ ಅತ್ಯಂತ ಸಂತೋಷದಾಯಕವಾಗಿದ್ದರಿಂದ ಪುರುಸೊತ್ತಿಲ್ಲದೆ ನಿರ್ವಹಿಸುತ್ತಿದ್ದೆ. 

ಮಕ್ಕಳು ಇದರಲ್ಲಿ ಭಾಗವಹಿಸಿದಾಗ ಕುತೂಹಲದಿಂದ ಸವಸ ಸೆ. ಕೆಲವು ಮಕ್ಕಳು 
ನಿಜಕ್ಕೂ ಅತ್ಯಂತ ಪ್ರತಿಭಾವಂತರಿರುತ್ತಿ ದ್ದರು. ಅನೇಕ ಸಲ ಬಹು ಮಾನಗಳನ್ನು ಎಷ್ಟು ಜನಕ್ಕೆ 
ಕೊಡಬೇಕೆಂಬ ಗೊಂದಲ ಮೂಡಿ ನಾಲ್ಕೈದು ಬಹುಮಾನಗಳನ್ನು ಹೆಚ್ಚಿಸುತ್ತ ದ್ಲುದುಂಟು. 

ಹುಮಾನಕ್ಕೆಂದು ಉತ್ತಮ ಪುಸ್ತಕಗಳು « ಇದ್ದವು. ಅವು ಕೂಡ ಪ್ರಕೃತಿ-ಪ್ರಾಣಿ-ಪಕ್ಷಿಗಳಿಗೆ 
ಸಂಬಂಧಿಸಿದ ಪುಸ್ತಕಗಳು. 

ಪ್ರಬಂಧವನ್ನು ಓದುತ್ತಿದ್ದಂತೆಯೇ ಮತ್ತೆ ಮೆಹ್‌ತಾಜಿಯ ಕರೆ ಧ್ವನಿವರ್ಧಕದಲ್ಲಿ- 
“ಕ್ಯಾಂಪಸ್‌ ಮ್ಲೆ ಉಪಸ್ವಿತ್‌ ಸಭೀ ಪ್ರತಿಭಾಗಿಯ್ಲೋ ಸೇ ಮೇರಾ ನಮ್ರ ನಿವೇದನ್‌ ಷೆ 
ಸಾಯಂ ಚಾಯ್‌ ಕೇ ಲಿಯೇ ಭೋಜನ್‌ ಕಕ್ಷ್‌ ಪರ್‌ ಆಯಿಯೇ.' ಅರೆ! ಆಗಲೇ ನಾಲ್ಕೂ ವರೆ 
ಗಂಟೆ. ಅಸಾವರಿಯತ್ತ ಕಣ್ಣು ಹಾಯಿಸಿದೆ. ಮೈ ಮುದುರಿ ಮಲಗಿತ್ತು ಮಗು. ಬಳಿ ಸರಿದು 
ಹಣೆ ಮುಟ್ಟಿದೆ. ವಿಪರೀತ ಸುಡುತ್ತಿದೆ; ಮಧ್ಯಾಹ್ನ ನಾನು ಸಂದೇಹಿಸಿದ್ದು ನಿಜವೂ ಆಗಿತ್ತು! 
ಹಾಗೇ ಅವಳಿಗೆ ಹೊದ್ದಿಸಿ ಹೊರಗೆ ಬಂದೆ. ಅಲ್ಲೇ ಮಾಮೂಲಿನಂತೆ ಹುಡುಗರ ಜೊತೆ 
ಚಹಾ ಕುಡಿಯುತ್ತ ಮಾತನಾಡುತ್ತಾ ನಿಂತಿದ್ದ ಮೆಹ್‌ತಾಜಿ ಕಾಣಿಸಿದರು. ಅವರ ಬಳಿ ಬಂದು 
“ಮೆಹತಾಜೀ, ಅಸಾವರಿಗೆ ಚಿಕನ್‌ ಫಾಕ್ಸ್‌ ಆಗಿರುವಂತಿದೆ. ಮೈ ಮುಖವೆಲ್ಲ ಕಾಣಿಸಿಕೊಂಡಿದೆ, 
ಅವಳನ್ನು ನಾಳೆ ಹೈಯರ್‌ ಕ್ಯಾಂಪಿಗೆ ಕಳಿಸುವುದು ಬೇಡ, ಇಲ್ಲೇ ಇರಲಿ' ಎಂದು ಹೇಳಿದೆ. 
“ಹೌದು ಮೇಡಂ, ನಾನೂ ಅದನ್ನೇ ಯೋಚಿಸುತ್ತಿ ದ್ದೆ, ಅವಳ ಎಸ್ಮಾರ್ಟ್ಸ್‌ ಜೊತೆ 
ಮಾತನಾಡುತ್ತೇನೆ, ಅವಳನ್ನು ನೀವು ನೋಡಿಕೊಳ್ಳಿ” ಎಂದರು. 

ಟೆಂಟಿಗೆ ಹಿಂದಿರುಗಿ ಮತ್ತೆ ನನ್ನ ಕೆಲಸ ಆರಂಭಿಸಿದೆ. “ಮಮ್ಮೀ... ಮುಲುಗುಟ್ಟುತ್ತಿ ದ್ದಳು 
ಅಸಾವರೀ. ಪಾಪ! ಸಂತೋಷದಿಂದ ಕಾಲ ಕಳೆಯ ಬಂದು ಹೀಗಾಯಿತಲ್ಲಾ ಎಂದು ಹಲುಬಿದೆ. 
ಹೊರಗೆ ಅವಳ ಗುಂಪಿನ ಮಕ್ಕಳು ಷಟಲ್‌ ಆಡುವುದರಲ್ಲಿ _ ರಾತ್ರಿ ಶಿಬಿರಜ್ಯೋತಿಯಲ್ಲಿ 
ಏನೇನು ಕಾರ್ಯಕ್ರಮ ನೀಡಬೇಕೆಂಬುದರಲ್ಲಿ ಪರಸ್ಪರ ಚರ್ಚೆಯಲ್ಲಿ ತೊಡಗಿದ್ದರು. ಅವಳ 
ಒಂದಿಬ್ಬರು ಗೆಳತಿಯರು ಬಂದು ಮಲಗಿದ್ದ ಅವಳನ್ನು ನೋಡಿಕೊಂಡು ಹೋದರು. 

ಅಹಮದಾಬಾದ್‌ನಿಂದ ಅವಳ ಗುಂಪನ್ನು ಕರೆತಂದಿದ್ದ ಎಸ್ಕಾರ್ಟ್ಸ್‌ ಇಬ್ಬರು ಬಂದು "ಮೇಡಂ, 

ನಾವು ಟ್ರೈನಿನಲ್ಲಿ ಇಲ್ಲಿಗೆ ಬರುವಾಗ ಇವಳ ಪಕ್ಕದಲ್ಲಿ ಕುಳಿತಿದ್ದ ಚಿಕ್ಕ ಮಗುವಿಗೆ ಚಿಕನ್‌ 
ಫಾಕ್ಸ್‌ ಆಗಿತ್ತು. ಇವಳಿಗೂ ಸೋಂಕು ತಗುಲಿದೆ. ಹೈಯರ್‌ ಕ್ಯಾಂಪಿಗೆ ಬೇಡ. ಇವಳು ಇಲ್ಲೇ 
ರೆಸ್ಟ್‌ ತೆಗೆದುಕೊಳ್ಳಲಿ. ಅವರ ಮನೆಗೆ ಫೋನ್‌ ಮಾಡ್ತೇವೆ' ಎಂದು ಅವಳಿಗೆ ಕೊಡಬೇಕಾದ 
ಔಷಧಗಳನ್ನು ನನ್ನ ಕೈಯಲ್ಲಿ ಕೊಟ್ಟು ಹೋದರು. ಆಗಾಗ ಅವಳ ಬಾಯಿಂದ ಹೊರಡುತ್ತಿದ್ದ 
"ಮಮ್ಮೀ' ಎಂಬ ಕರೆ ನನ್ನ ಮನಸ್ಸನ್ನು ಕಲಕುತ್ತಿತ್ತು. ಮುಟ್ಟಿ ನೋಡಿದೆ, ಮಗು ಜ್ವರದಿಂದ 
ಬೇಯುತ್ತಿದ್ದಳು. ತಡೆಯಲಾರದೆ ಕರ್ಚೀಫನ್ನು ಒದ್ದೆ ಮಾಡಿ ತಂದು ಹಣೆಯ ಮೇಲಿಟ್ಟೆ 
ತಣ್ಣಗಾಗಿದ್ದಕ್ಕೋ ಏನೋ ಒಮ್ಮೆ ಬೆಚ್ಚಿದಳು. ಅಷ್ಟು ಹೊತ್ತಿಗೆ ಮತ್ತೊಮ್ಮೆ ಧ್ವನಿವರ್ಧಕ 
ದಲ್ಲಿ ಊಟಕ್ಕೆ ಕರೆ. ನನ್ನ ಕೆಲಸವೂ ಮುಗಿಯುತ್ತಾ ಬಂದು, ಬಹುಮಾನ ವಿಜೇತರ ಪಟ್ಟಿ 
ಮಾಡುವುದಷ್ಟೇ ಉಳಿದಿತ್ತು. ಸರಸರನೆ ಅದನ್ನೂ ಮುಗಿಸಿ ಅಡುಗೆ ಮನೆಯ ಕಡೆ ಓಡಿದೆ. 
ಅಸಾವರಿಗೆ ಕುಡಿಯಲು ಬಿಸಿ ನೀರು, ಊಟಕ್ಕೆ ಗಂಜಿ ಬೇಕಿತ್ತು. ಮಕ್ಕಳೆಲ್ಲ ಊಟ ಮುಗಿಸಿ 

ರಾತ್ರಿಯ ಕ್ಕಾಂಪ್‌ ಫೈರ್‌ಗೆ ಅಣಿಯಾಗುತ್ತಿದ್ದರು. “ಮೇಡಂ, ಫಿಲ್ಮ್‌ ಸಾಂಗ್‌ಗೆ ಡ್ಯಾನ್ಸ್‌ 
ಮಾಡಬಹುದಾ?' ಒಬ್ಬ ಹುಡುಗ ಕೇಳಿದ. “ಖಂಡಿತ ಇಲ್ಲ. ಓರಿಯೆಂಟೇಶನ್‌ನಲ್ಲಿ ನೀವು 
ಕೇಳಿಲ್ಲವಾ? ಕೇವಲ ದೇಶಭಕ್ತಿಗೀತೆ ಜನಪದಗೀತೆ ಭಾವಗೀತೆಗಳನ್ನಷ್ಟೇ ಹಾಡಬಹುದು' 
ಎಂದೆ. ಆತ ಸಪ್ಪಗೆ ಮುಖ ಮಾಡಿಕೊಂಡು ಹೋದ. ಪಕ್ಕದಲ್ಲೇ ಇದ್ದ ಪ್ರದೀಪ್‌ ವರ್ಮಾ - 
“ಮೇಡಂ, ಅವ್ರಿಗೆ ಯಾವು ಖುಷಿ ಅನಿಸುತ್ತೋ ಅದನ್ನು ಮಾಡ್ಲಿ. ಬಿಡಿ ನೀವ್ಯಾಕೆ. ಬೇಡ 

ಅಂತೀರಿ” ಅಂದ. “ನೋ ನೋ ಫಿಲ್ಮ್‌ ಸಾಂಗ್ಸ್‌ ಬೇಡ. ಇಲ್ಲಿ ಆಲೋ ಮಾಡೋಲ್ಲ ಅಂತ 
ನಿಮಗೂ ಗೊತ್ತು'- ಹಿಂದಿನಿಂದ ಮೆಹ್‌ತಾ ತಾ ಧ್ವನಿಗೂಡಿಸಿದರು. ಅವರ ಮಾತಿಗೆ ಸಿಲುಕದೆ 
ನಾನು ಗಂಜಿ, ಬಿಸಿ ನೀರು ತೆಗೆದುಕೊಂಡು ಟೆಂಟಿಗೆ ಬಂದೆ. “ಊಟ ಮಾಡಿ ಹೋಗಿ ಮೇಡಂ' 
ಎಂದ ಗೋಪಾಲ್‌. "ಹಸಿವಿಲ್ಲ' ಎಂದೆ. ನಿಜಕ್ಕೂ ಆ ದಿನ ನನಗೆ ಊಟ ಮಾಡುವ ಮನಸಿ; ಿರಲಿಲ್ಲ. 

ಅಸಾವರಿಯನ್ನು ಮೆಲ್ಲಗೆ ಏಳಿಸಿದೆ. ಸ್ವಲ್ಪ ಸ್ವಲ್ಪವೇ ಗಂಜಿ ಕುಡಿಸಿ, ಮಾತ್ರೆ ಕೊಟ್ಟು 
ಮಲಗಿಸಿದೆ. “ಟಾಯ್ದೆಟ್‌ಗೆ ಹೋಗಬೇಕಾದರೆ ಹೇಳು' ಎಂದೆ. 

ಅಂದಿನ ಕ್ಯಾಂಪ್‌ ಫೈರ್‌ನಲ್ಲಿ ಭಾಗವಹಿಸಲು ಮನಸಾ )ಗಲಿಲ್ಲ. ಜೊತೆಗೆ ಆ ಮಗುವನ್ನು 
ಒಂಟಿಯಾಗಿ ಬಿಟ್ಟು ಹೋಗಲಾರದೆ ಟೆಂಟಿನಲ್ಲಿಯೇ ಉಳಿದೆ. ಕ್ಯಾಂಪ್‌ ಫೈರ್‌ನ ಎಲ್ಲ 
ಕಾರ್ಯಕ್ರಮಗಳೂ ಜೋರಾಗಿ ಕೇಳಿಸು ತ್ತಿದ್ದುವು. ಆ ದಿನ ಸ್ಥಳೀಯ ವ್ಯಕ್ತಿಯೊಬ್ಬ ರನ್ನು 
ಮುಖ್ಯ ಅತಿಥಿಗಳಾಗಿ ಆಹಾ ಿನಿಸಲಾಗಿತ್ತು, ಸ್ವಾಗತ, ಬಹುಮಾನ ವಿತರಣೆ ಮುಗಿದು ಸಾಂಸ್ಕೃತಿಕ 

ಕಾರ್ಯಕ್ರಮಗಳು ಆರಂಭವಾದುವು. ಕಾರ್ಯಕ ಕ್ರಮಗಳನ್ನು ನಿರೂಪಿಸುತ್ತಿದ್ದವನು ಆ ದಿನದ 

ಮಾಸ್ಟರ್‌ ಆಫ್‌ ಸೆರಮನಿ ಆಗಿದ್ದ ನಿಪುಣ್‌ ಕಾಕಡೆ. 

ಮಕ್ಕಳ ಹಾಡು, ನಗೆ ಚಟಾಕಿಗಳು ಧ್ವನಿವರ್ಧಕದಿಂದ ಜೋರಾಗಿ ಕೇಳಿಬರುತಿ ದ್ದವು. 
ಅಸಾವರೀ ತಡೆಯಲಾರದೆ “ಮೇಡಂ, ಅಲ್ಲೇ ಹೋಗಿ ಕುಳಿತುಕೊಳ್ಳೊ ೇಣ. ನಾನೂ ನೋ ಡ್ತೀನಿ' 
ಎಂದಳು “ಬೇಡವೇ ಬೇಡ, ಗಾಳಿಯಲ್ಲಿ ನಿನಗೆ ಮತ್ತೂ ಜಾಸ್ತಿ ಥಂಡಿಯಾಗುತ್ತೆ. ಸುಮ್ಮನೆ 
ಮಲಗು' ಎಂದೆ. ನಾನೇನೋ ಹಾಗೆಂದೆ. ಆದರೆ ಅವಳಿಗೆ ಏನನಿಸಿರಬಹುದು? ತನ್ನ ಓರಗೆ 
ಯವರು ಹೀಗೆ ಹಾಡುತ್ತಾ ಕುಣಿಯುತ್ತಾ ಇದ್ದಾಗ...? ಯಾರೋ ಹಾರಿಸಿದ ನಗೆ ang 
ಎಲ್ಲರೂ ಬಿದ್ದು ಬಿದ್ದು ನಗುವ ಸದ್ದು ಕೇಳಿಬಂತು. "ಯಾರೋ ಜೋಕ್‌ ನಿ ಹೇಳ್ತಿದಾರೆ ಅಲ್ವಾ.. 
ಆ ಸ್ಥಿತಿಯಲ್ಲೂ ಅಸಾವರೀ ನಕ್ಕಳು. “ಅಪ್‌ನಾ ಅಪ್‌ನಾ dein: ಮಗ್‌ಲೇಲ್ಲೇ'- 
ಎಂದಾಗಲೇ ಕಾರ್ಯಕ್ರಮಗಳು ಮುಕ್ತಾಯವಾದವು ಎಂದುಕೊಂಡೆ. 

ಮಕ್ಕಳೆಲ್ಲರೂ ತಮ್ಮತಮ್ಮ ಟೆಂಟಿನೊಳಗಡೆ ಹೊಕ್ಕು, ಸ್ವಲ್ಪ ಹೊತ್ತಿಗೇ ಲೈಟ್ಸ್‌ ಆಫ್‌ 
ಆಯಿತು. ಗಂಟೆ ಹತ್ತಾಯಿತು ಎನ್ನುವ ಸೂಚನೆ ಅದು. ದೀಪ ಆರಿದರೂ ಟೆಂಟಿನೊಳಗೆ 
ಮಕ್ಕಳ ಹರಟೆ-ನಗು ಇನ್ನೂ ಆರಿರಲಿಲ್ಲ. ನಮ್ಮ ಟೆಂಟಿನಲ್ಲಿ ಮಾತ್ರ ಮೌನ. ಸ್ವಲ್ಪ ಹೊತ್ತಾದ 
ಮೇಲೆ "ಆಂಟೀ' ಎಂದು ಯಾರೋ ಕರೆದಂತಾಯಿತು. “ಯಾರು?'` ಎಂದೆ. ಕಾನು ಆಂಟಿ... 
ನಿಮಗೆ ನಿದ್ದೆ ಬಂತಾ?' ಅದು ಅಸಾವರೀ ಧ್ವನಿ. “ಇಲ್ಲ. ನಿನಗೆ?” “ಇಲ್ಲ, 'ನೀರೇನಾದ್ರೂ 
ಕುಡಿಯಲು. ಬೇಕಾ?' ಕೇಳಿದೆ. "ಬೇಡ' ಅಂದಳು. ಅವಳು ಏನನ್ನೋ ಕೇಳಲು 
ಯತ್ನಿಸುತ್ತಿದ್ದಾಳೆ ಅನಿಸಿತು. "ಏನು ಬೇಕು ಮಗೂ?' “ನಾಳೆ ನಾನು ಹೈಯರ್‌ ಕ್ಯಾಂಪಿಗೆ 

ಹೋಗಬಾರದೆ...?” ನಿಧಾನವಾಗಿ ಕೇಳಲೋ ಬೇಡವೋ ಎಂಬಂತೆ ಕೇಳಿದಳು. “ಬೇಡ 
ಮರಿ, ನಿನಗೆ ಚಿಕನ್‌ ಫಾಕ್ಸ್‌ ಆಗಿದೆ. ಅಲ್ಲೆಲ್ಲ ಓಡಾಡಿದರೆ ಸುಧಾರಿಸುವುದು ಕಷ್ಟ. ಜೊತೆಗೆ 
ಎಲ್ಲರಿಗೂ ತೊಂದರೆ. ನಿನಗೆ ಹೋಗಲೇಬೇಕಿದ್ದರೆ ಮುಂದಿನ ವರ್ಷ ಬರುವಿಯಂತೆ' ಎಂದು 
ಸಮಾಧಾನ ಮಾಡಿದೆ. ಅವಳಿಂದ ನಿಟ್ಟುಸಿರು ಹೊರಬಿದ್ದದ್ದು ಕತ್ತಲೆಯಲ್ಲೂ ನನ್ನ ಅರಿವಿಗೆ 


ಬಂತು. “ಆಂಟೀ, ನಿಮ್ಮನೇಲಿ ಎಷ್ಟು ಜನ ಇದ್ದೀರಿ?' ಇದ್ದಕ್ಕಿದ್ದಂತೆ ಅವಳಿಂದ ಬಂದ 


ರಾ 


ಪ್ರಶ್ನೆ ನನಗೆ ಆಶ್ಚರ್ಯ ಹುಟ್ಟಿಸಿತು. "ಯಾಕೆ ಮಗೂ?' “ನಿಮ್ಗೆ ಮಕ್ಕಳಿದ್ದಾರಾ ಅಂತ 
ಜ್‌ - 


ತಿಳ್ಕೋಳೋಕೆ. ' "ಇದ್ದಾರೆ.' “ಇಬ್ಬರು ಮಗನಾ ಮಗಳಾ?' "ಇಬ್ಬರೂ ಒಬ್ಬೊಬ್ಬರು 
ಯಕ್ತಿಕ ಬದುಕಿನ ಬಗ್ಗೆ ಪ್ರಶ್ನೆ ಮಾಡತೊಡಗಿ ಸುಮ್ಮನಾದಳು. ರಾತ್ರಿ ಬಹಳ 

€ಪಾಲ್‌ "ಮೇಡಂ, ಬೆಡ್‌ ಟೀ' ಎಂದಾಗಲೇ 
ಎಚ್ಚರ. ಮಾರ್ನಿಂಗ್‌ ಎಕ್ಸರ್‌ಸೈಜ್‌ಗೆ ಹೋಗಲು ಅಣಿಯಾಗಿ ಮಕ್ಕಳು ಶಿಸ್ತಿನಿಂದ 
ಓಡುತ್ತಿದ್ದರು. ಬಿಯಾಸ್‌ (ವ್ಯಾಸ) ನದಿಯ ದಂಡೆಯ ಒಂದು ಪ್ರಾಥಮಿಕ ಶಾಲಾ ಆವರಣ 
ನಮ್ಮ ವ್ಯಾಯಾಮ ಸ್ಥಳೆ. ಚಾರಣ ಹೋಗುವ ಮಕ್ಕಳು ದೈಹಿಕ ಸಾಮರ್ಥ್ಯ ಹೆಚ್ಚಿಸಿಕೊಳ್ಳಲು 
ಇದು ಅಗತ್ಯವೂ ಹೌದು. ಕೈ-ಕಾಲು-ಕತ್ತು-ಸೊಂಟ-ಮಂಡಿ-ಬೆರಳು -ಹೀಗೆ ದೇಹದ ಎಲ್ಲ 
ಅಂಗಗಳಿಗೂ ಇನ್‌ಸ್ಟಕ್ಟರ್‌ ಸುಭಾಷ್‌ ವ್ಯಾಯಾಮ ಹೇಳಿಕೊಡುತ್ತಿದ್ದ. ಸುಭಾಷ್‌ ಇದರಲ್ಲಿ 


ಎವಿ 


ಪಳಗಿದ್ದನು. ವ್ಯಾಯಾಮ ಮುಗಿಸಿ ಹಿಂತಿರುಗುವಾಗ ದಾರಿಯಲ್ಲಿದ ಪ್ರತಿಯೊಂದು ಮರ- 


ರು 


ಗಿಡೆವನ್ನೂ ಪರಿಚಯ ಮಾಡುತ್ತಿದ್ದ. ಇದು ಮಕ್ಕಳಿಗೆ ಪ್ರಕೃತಿ ಅಧ್ಯಯನದ ಮೊದಲ 
ತ 


ಪಾಠವಾಗಿತ್ತು. ಅವನು ಹೇಳುವುದನ 


3 ಕೆ 
ವ್ಯಾಯಾಮದ ನಂತರ ಶಿಬಿರಾರ್ಥಿಗಳಿಂದ ಕ್ಯಾಂಪಸ್‌ ಕ್ಲೀನಿಂಗ್‌ ಕಾರ್ಯಕ್ರಮ. ಟೆಂಟಿನ 
— 
ಲ 


ಕಸದ ತೊಟ್ಟಿಯಲ್ಲಿ ಹಾಕಬೇಕಾಗಿತ್ತು. 

ಇದೆಲ್ಲ ಆದ ನಂತರ ಏಳೂವರೆಗೆ ಬೆಳಗಿನ ತಿಂಡಿ. ಸಾಲಾಗಿ ಪ್ಲೇಟು ಹಿಡಿದು ನಿಂತ 
ಮಕ್ಕಳಿಗೆ ಬಡಿಸುವುದು ಇನ್ನಿಲ್ಲದ ಆನಂದ ಉಂಟುಮಾಡುತ್ತಿತ್ತು. ಆ ದಿನ ಹೈಯರ್‌ ಕ್ಯಾಂಪಿಗೆ 
ಹೋಗುವ ಮಕ್ಕಳಿಗೆ ಸಿಹಿ ಹಂಚಿ, ಧ್ವಜ ಹಾರಿಸಿ, “ಸೀ ಆಫ್‌' ಮಾಡಿ ವಾಪಸ್‌ ಟೆಂಟಿಗೆ 
ಬಂದಾಗ ಅಸಾವರೀ ಇನ್ನೂ ಎದ್ದಿರಲೇ ಇಲ್ಲ. ಬ್ಲ್ಯಾಂಕೆಟ್‌ ಪೂರ್ತಿ ಕವುಚಿಕೊಂಡಿದ್ದಳು. ಮುಟ್ಟಿದೆ, 
ಹೊರಳಾಡಿದಳೇ ಹೊರತು ಏಳುವ ಸೂಚನೆ ಕಾಣಿಸಲಿಲ್ಲ. “ಅಸಾವರೀ...' ಮೆಲ್ಲನೆ ಕರೆದೆ. 
“ಏಳು ಮರಿ ಹೊತ್ತಾಗಿದೆ, ಮುಖ ತೊಳೆದು ಏನನ್ನಾದರೂ ಹೊಟ್ಟೆಗೆ ತೆಗೆದುಕೊ' ಎಂದೆ. 
ಮೆಲ್ಲನೆ ಕಣ್ಣು ತೆರೆದಳು. “ಆಂಟೀಜೀ, ಈಗ ಸಮಯವೆಷ್ಟು?' ಕೇಳಿದಳು. “ಎಂಟೂವರೆಯಾಗಿದೆ' 
ಎಂದೆ. “ಬ್ರಶ್‌ ಮಾಡಿ ಮುಖ ತೊಳೆದು ಬಾ' ಎಂದಿದ್ದಕ್ಕೆ "ಆಂಟೀಜೀ, ನೀವೂ ನನ್ನೊಡನೆ 
ಬರುವಿರಾ...' ದೈನ್ಯದಿಂದ ಕೇಳಿದಳು. "ನಡಿ' ಎನ್ನುತ್ತಾ ಅವಳ ಜೊತೆ ಹೊರಟೆ. 


ಅಹಮದಾಬಾದಿನಲ್ಲಿ ಅಸಾವರಿಯ ಅಪ್ಪ, ಅಮ್ಮ ಇಬ್ಬರೂ ವೈದ್ಯರಾಗಿದ್ದರು. ಒಬ್ಬನೇ 
ಅಣ್ಣ, ಪ್ಲಸ್‌ ಟೂ ಓದುತ್ತಿದ್ದ. "ಅವನೂ ಇಲ್ಲಿಗೆ ಬರುವವನಿದ್ದ. ಅದೇ ವೇಳೆಗೆ: ಚಿಕ್ಕಪ್ಪ 


ಸಂಕಲನ-೩೩ ಮೇ -- ಜೂನ್‌ ೨೦೦೭ ೧೩ 


ಸ್ವಿಟ್ಟರ್ಲೆಂಡಿನಿಂದ ಬಂದದ್ದರಿಂದ ಅವರ ಜೊತೆ ಹೋದ. ನಾನು ಇಲ್ಲಿಗೆ ಫ್ರೆಂಡ್ಸ್‌ ಜೊ 

ಬಂದೆ” ಎಂದಳು. ತಾನು ಆರನೇ ತರಗತಿಯಲ್ಲಿ ಕಲಿಯುತ್ತಿ ರುವುದಾಗಿ ban ಅವಳ 
ಮಾತೂ ಕೂಡ ಕೇಳಲು ಅಷ್ಟೇ ಆಕರ್ಷಕವಾಗಿತ್ತು. “ನಿನಗೆ ಅಸಾವರೀ ಅಂತ ಯಾರು" 
ಹೆಸರಿಟ್ಟದ್ದು? ಹಾಗಂದರೇನು ಅಂತ ಗೊತ್ತಾ?” ಕೇಳಿದೆ. “ಗೊತ್ತು, ಗ: ರಾಗದ 
ಹೆಸರು. ಮಮ್ಮಿಗೆ ಸಂಗೀತ ತುಂಬ ಇಷ್ಟ. ಅದಕ್ಕೇ ಈ ಹೆಸರಿಟ್ಟರು.” “ಸಂಗೀತ ನಿನಗೂ . 
ಇಷ್ಟವೇ?' “ಹೌದು ಆಂಟೀಜೀ, ನಾನು ಕಲೀತಿದೀನಿ, ,ಹಾಡ್ತೀನಿ' ಎಂದಳು. ಜ್ವರದಿಂದ 
ಬಳಲಿದ್ದ ಅವಳ ಮುಖವನ್ನೇ ನೋಡುತ್ತಿದ್ದ ನನಗೆ ಹಾಡು ಎನ್ನಲು ಮನಸ್ಸಾಗಲಿಲ್ಲ. : 

“ಮೇಡಂ' ಎಂದು ಯಾರೋ ಕರೆದಂತಾಯಿತು. ಟೆಂಃ ಟಿನ ಹೊರಗೆ ಬಂದು ನೋಡಿದೆ. 
ಮೆಹ್‌ತಾಜೀ ನಿಂತಿದ್ದರು. “ಆ ಮಗುವಿನ ಮನೆಗೆ ವಿಷಯ ತಿಳಿಸಿ ಫೋನ್‌ ಮಾಡಿದ್ದೆ ನೆ. 
ಅವರ ತಂದೆ ಬಂದು ಕರೆದೊಯ್ಯುತ್ತಾರೆ. ಅಲ್ಲಿಯ ತನಕ ನಿಮ್ಮ ಸುಪರ್ದಿನಲ್ಲೇ ಇರಲಿ' 
ಎಂದರು. ಒಳಗೆ ಬಂದು ಅಸಾವರಿಗೆ ಅವಳ ತಂದೆ ಬರುವ ಸುದ್ದಿ ತಿಳಿಸಿ, “ನಾಳೆ ನೀನು 
ಹೊರಡಬೇಕಾಗುತ್ತದೆ' ಎಂದೆ. ಮುಖ ಸ ಸಪ್ಪಗೆ ಮಾಡಿಕೊಂಡಳು. 

ಮಾರನೆಯ ದಿನ ಅವಳ ತಂದೆ ಬಂದರು. ಅವರು ಮಗಳನ್ನು ನೋಡಿಕೊಂಡಿದ್ದಕ್ಕೆ ಥ್ಯಾಂಕ್ಸ್‌ 
ಹೇಳಿ, ಕೈ ಹಿಡಿದು ಕರೆದೊಯ್ಯುತ್ತಿದ್ದಾಗ ದಿಢೀರನೆ ಬಂದವಳೇ, “ಆಂಟೀ, ನನಗೆ ನಿಮ್ಮ 
ವಿಳಾಸ್ಕ ಫೋನ್‌ ನಂಬರ್‌ ಕೊಡಿ' ಎಂದು ಕೇಳಿದಳು. “ಪತ್ರ ಬರೀತೀಯಾ?' ಎಂದೆ, 
ಅವಳು ಮಾತನಾಡಲಿಲ್ಲ. ಎಷ್ಟೋ ಮಕ್ಕಳು ಊರಿಗೆ ಹಿಂತಿರುಗುವಾಗ ಶ್ರದ್ದೆಯಿಂದ ಹೀಗೆ 
ವಿಳಾಸ, ಫೋನ್‌ ನಂಬರ್‌ ತೆಗೆದುಕೊಳ್ಳುತ್ತಿದ್ದರು. ಆದರೆ, ಯಾವತ್ತೋ ಒಂದು ಗ್ರೀಟಿಂಗ್ಸ್‌ 
ಕಳಿಸಿದ್ದನ್ನು ಬಿಟ್ಟರೆ ಉಳಿದಂತೆ ನೆನಪೇ ಬರುತಿ ತರಲಿಲ್ಲ. ಇದೂ ಹಾಗೆಯೆ ಅಂದುಕೊಳ್ಳುತ್ತಲೆ 
ಅವಳಿಗೆ ನನ್ನ ಫೋನ್‌ ನಂಬರ್‌ ಬರೆದುಕೊಟ್ಟೆ. ಅದನ್ನು ಪಡೆದು. ತಂದೆಯೊಡನೆ ಅವಳು 
ಕಾರು ಹತ್ತಿ ಹೋಗುವಾಗ ನನ್ನ ಕಣ್ಣುಗಳು ಅವಳನ್ನೇ ಹಿಂಬಾಲಿಸಿದವು. 

ಇದಾದ ಮೂರು ವರ್ಷಗಳ ನಂತರ ಒಮ್ಮೆ ಇದ್ದಕ್ಕಿದ್ದಂತೆ ನನಗೆ ಅಚ $ರಿಯಾಗುವಂತೆ 
ಅಸಾವರೀ ಫೋನ್‌ ಮಾಡಿದ್ದಳು. "ಹೇಗಿದ್ದೀರಿ ಆಂಟೀಜೀ, ನನ್ನ ನೆನಪು ಇದೆಯಾ? ನಾನು 
ನಿಮ್ಮನ್ನು ಮರೆತಿಲ್ಲ. ನಾನೀಗ ಸ್ಟಿಟ್ಸರ್ಲೆಂಡಿನಲ್ಲಿ ಚಿಕ್ಕಪ್ಪನ ಮನೆಯಲ್ಲಿ ಓದುತ್ತಿದ್ದೇನೆ. 
ಮುಂದಿನ ವರ್ಷ ಇಂಡಿಯಾಕ್ಕೆ ಬಂದಾಗ ಟ್ರೆಕ್ಕಿಂಗ್‌ಗೆ ಬರ್ತೀನಿ. ನೀವೂ ಬರುತ್ತೀರಿ ತಾನೆ? 
ಅಲ್ಲಿ ಭೇಟಿಯಾಗೋಣ. ಬಾಯ್‌... ' ಎನ್ನುತ್ತಾ ನಾನು ಉತ ತಡಿಸುವುದಕ್ಕೂ ಮುನ್ನ ಫೋನ್‌ 
ಇಟ್ಟುಬಿಟ್ಟಿದ್ದಳು. ನಾನು ಒಂದು ಕ ಣಿ ಸಇಭಿತಳಾದೆ: ಆದರೆ ನಿಧಾನವಾಗಿ ಟೆಂಟಿನಲ್ಲಿ 
ಚಿಕನ್‌ ಫಾಕ್ಸ್‌ ಆಗಿ ಚಳಿಜ್ಜರದಿಂದ ಮುದುರಿ ಮಲಗಿದ್ದ ಅಸಾವರಿಯ ಆಕರ್ಷಕ ಮುಖ 
ಕಣ್ಣ ಮುಂದೆ ಸುಳಿದಾಡಿತು. 


ಳೇ ಬಿ. ಎಸ್‌. ನಾಗರತ್ನಕುಮಾರಿ : "ಹೊಂಬಾಳೆ', ೫ ೨೨೨, ೧ನೇ ಮುಖರಸೆ. ಬಾಪೂಜಿ ಬಡಾವಣೆ, 


ಬ ಬಿ 


ಬೋಗಾದಿ, ಮೈಸೂರು-೫೭೦ ೦೦೬ | ಜ್ಜ 

ಪಾ. ವೆಂ. ಆಚಾರ್ಯರ "ಹೌಸಿಂಗ್‌ ಕಾಲನಿ' 
ಕಾರು EB Er ಯಾ ಜಮ 


ಬಸವರಾಜ ವಕ್ಕುಂದ 

ಅ 
(೧೯೭೨)ದ ೪೦ ಪದ್ಮಗಳು; ಎರಡನೆಯ ಸ 
೩೨ ಪದ್ಮಗಳು ಹಾಗೂ ಅಪ್ರಕಟಿತ ಸಂಗ್ರಹ 
ಸಂಕಲಿತಗೊಂಡಿವೆ. 
ಪಾಂಡಿತ್ಯದ ಗಹನತೆ, ಕಾವ್ಯದ ನವಿರುತನ ಹಾಗೂ ಹರಟೆಯ ಹಗುರುತನ ಈ ಮೂರೂ 
ಮುಪ್ಪುರಿಗೊಂಡ ಪಾವೆಂ ಅವರ ಸಾಹಿತ್ಕ ಕನ್ನಡದ ಆಪ್ತ ದನಿಯಾಗಿ ಸದಾ ನಿಲ್ಲುವಂತಹದು. 
ವಿದ್ಯಾರ್ಥಿಯಾಗಿ ಹಲವಾರು ಸಲ ಅವರೊಂದಿಗೆ ಅತ್ಯಂತ ನಿಕಟವಾಗಿ ಸಂಭಾಷಿಸುವ ಅವಕಾಶ 
ನನ್ನದಾಗಿತ್ತು. ಇಂದಿಗೂ ಅವರು ನನ್ನೊಳಗೆ ದುರ್ಬೀನು ಕನ್ನಡಕ ಧರಿಸಿ ಎಲ್ಲವನ್ನು 
ಜಾಲಾಡುತ್ತ ರಸ್ತೆಯ ಪಕ್ಕದಲ್ಲೇ ಓಡಾಡಿದರೂ ಯಾರ ಗಮನಕ್ಕೂ ಬೀಳದ, ರಭಸದ 
ಬದುಕಿಗೆ ಮುದುಡಿಕೊಂಡ ಒಂದು ಕವಿತೆಯಂತೆ ಉಳಿದುಕೊಂಡಿದ್ದಾರೆ. ಅವರ ಕವಿತೆಗಳ 
ಬಗ್ಗೆ ಬರೆಯುವಾಗಲೂ ನನಗೆ ಅವರ ವ್ಯಕ್ತಿತ್ವದ ಹೆಜ್ಜೆಗಳು ಪದಗಳಲ್ಲಿ ಸಾಲುಗಳಲ್ಲಿ 3 
ಲಯ-ಛಂದಸ್ಸುಗಳಲ್ಲಿ ಓಡಾಡುತ್ತಿರುವಂತೆ ಭಾಸವಾಗುತ್ತದೆ. ನವೋದಯದ ಮಾಯೆಗೆ 
ಒಳಗಾಗಿಯೂ ಅದನ್ನು ವಾಸ್ತವದ ನಿಕಷಕ್ಕೊಡ್ಡಿ ನೋಡುವ ಹರಿತವಾದ ಬೌದ್ಧಿಕ 
ನೆಲೆಯೊಂದು ಅವರ ಕಾವ್ಯದುದ್ದಕ್ಕೂ ಜಾಗೃತವಾಗಿದೆ. ಆದರೆ ಅದನ್ನವರು ನೇರವಾದ 
ಪಾಂಡಿತ್ಯ ಮಾರ್ಗದಲ್ಲಿ- ಕಾವ್ಯದ ಸಂದರ್ಭದಲ್ಲಿ- ಪ್ರದರ್ಶಿಸದೆ ನಿಷ್ಕಲ್ಮಶ ವ್ಯಂಗ್ಯದ 
ವಕ್ರ ಮಾರ್ಗದಲ್ಲಿ ಅಳವಡಿಸಿಕೊಂಡಿರುವುದರಿಂದ ಅದಕ್ಕೊಂದು ಕಾವ್ಕಾತ್ಮಕ ಆಯಾಮ 
ನಿಲುಕಿದೆ. ಎಚ್‌. ಎಸ್‌. ಬಿಳಿಗಿರಿಯವರ ಪೋಲುತನವಿಲ್ಲದ, ವಿ. ಜಿ. ಭಟ್ಟರ 
ಸರಳೀಕರಣಗಳಿಲ್ಲದ ಸೃಷ್ಟಿಯ ಬೆರಗನ್ನು ಮಗುವಿನ ಮುಗ್ದ ಕಣ್ಣಿನಲ್ಲಿ ಕಾಣುತ್ತಲೇ ವಿವಗ್ನನ 
ವಿಮರ್ಶಾತ್ಮಕ ಚಿಕಿತ್ಸೆಗೊಳಪಡಿಸುವುದರಿಂದ ಈ ಕವಿತೆಗಳಿಗೆ ವಿಶಿಷ್ಟ ಹದ, ತೂಕ ಸಂದಿದೆ. 
ಬೆಳಕೆಲ್ಲಿ, ಬೆಳಕೆಲ್ಲಿ, / ಎಲ್ಲಿ ಬೆಳಕು? / ಎನ್ನ ದೇವರ ಗುಡಿಗ- / ದೆಲ್ಲಿ ಬೆಳಕು? / 
ಕಾಡ ನೀರವದಲ್ಲಿ, /ಗುಹೆಯ ಕತ್ತಲೆಯಲ್ಲಿ/ಮೌನದಿ, ಸಮಾಧಿಯಲಿ/ಇಹುದೆ ಬೆಳಕು? 
ಎಂದು ಪ್ರಶ್ನಿಸುವ ಅವರು ಬೆಳಕನ್ನು ಕಂಡುಕೊಳ್ಳುವದು ಜೀವನದ ನೇಹದಲ್ಲಿ 
ವಿಶ್ವಜೀವನದೊಂದು / ಘರ್ಷಣದಲಿ / ಸಿಡಿದ ಕಿಡಿಯನು ಹಿಡಿದು / ತನ್ನುಸಿರಲಿ / 
ಊದೂದಿ ಅದನುರಿಸಿ, / ಆತ್ಮಯಜ್ಞವ ನಡೆಸಿ, / ಜೀವನದ ನೇಹದಲಿ / 
ಬೆಳಗೆ ಬೆಳಕು! / ಬೆಳಕಲ್ಲಿ, ಬೆಳಕಲ್ಲಿ / ಅಲ್ಲಿ ಬೆಳಕು! (ಬೆಳಕೆ 


ಬ್ರಿ 


ಆರಂಭದ ಕವಿತೆಗಳಲ್ಲಿಯೇ ಅವರಿಗಿದ್ದ ಈ ಸ್ವತಂತ್ರ ದೃಷ್ಟ, ಅಸ್ತಿತ್ವದ ಸೂಕ್ಷ್ಮ 
ಸ್ತರಗಳ ಅನಾವರಣಗೊಳಿಸುವ ತೀಕ್ಷ್ಣ ಒಳನೋಟ ಅವರ ಎಲ್ಲ ರಚನೆಗಳಲ್ಲಿ ಸಹಜ 
ವಿಕಾಸ ಪಡೆದಿರುವುದು ಕಂಡುಬರುತ್ತದೆ. 

ಕೀರ್ತಿಶನಿಯ ಕುರಿತ ಅವರ “ಜಸದ ಮರುಳು' ಕವಿತೆ ಇಂದಿನ ಲಾಚಿ-ಲೋಭಿ 
ದಿನಮಾನಕ್ಕೆ ಹೆಚ್ಚು ಪ್ರಸ್ತುತವೆನಿಸುವಂತಿದೆ. ಮುಸು ಸ 

ಎಂತೆ ಆಗಲೊಲ್ಲದೇಕೆ / ಕೀರ್ತಿಯೊಂದ ಗಳಿಸುವ! 

ಚಿಗರು ಭಜ ಳು ಹಿಡಿದಿ- / ದದನದೆಂತು ಅಳಿಸುವ? 

ಒಂದು ಕೆಲಸ ಮಾಡೆ ಮುಂಚೆ / ಜಸದ ಫಲದ ಉತ್ಕಟೇಚ್ಛೆ! 

ತಮ್ಮ ಮನದ ಈ ಬಯಕೆ ಮರುಳನ್ನು ವಿಡಂಬಿಸುತ್ತ ಆತ ತೊಡಸೈಯವ ಐ ಪಾವೆಂ 
ಅವರ ಆತ್ಮನಿಗ್ರಹ ಗುಣ ಕವಿತೆಯ ಮುಖ್ಯ ಆಶಯವೂ ಆಗಿ ಇಂದಿನ ಅಗತ್ಯವೂ ಎನಿಸುತ್ತದೆ. 
ಡಿ.ವಿ.ಜಿ.ಯವರ "ಮಂಕುತಿಮ್ಮ ನ ಕಗ್ಗ'ದ ಈ ಕೆಳಗಿನ ಪದ [ವನ್ನು ಇದು ಜಾ ಇರದು : 

ಅನ್ನದಾತುರಕಿಂತ ಚಿನ್ನದಾತುರ ತೀಕ್ಷ್ಣ / ಚಿನ್ನದಾತುರಕಿಂತ ಗಂಡು ಹೆಣ್ಣಿನೊಲವು / 

ಮನ್ನಣೆಯ ದಾಹವದು ಎಲ್ಲಕೂ ತೀಕ್ಷ್ಣತಮ / ತಿನ್ನುವುದು ಆತ್ಮವನು - ಮಂಕುತಿಮ್ಮ 

ಐತಿಹಾಸಿಕ ವಿಷಯಗಳನ್ನು ಆಧರಿಸಿ ಬರೆಯುವಾಗಲೂ ಪಾವೆಂ ಅವರ ಕವಿ ಹೃದಯ 
ಭಿನ್ನ ಒಳಸುಳಿಗಳನ್ನು ಕಾಣಿಸಲು ಸಮರ್ಥವಾಗಿದೆ. ಇನಿಯನ ಸ್ವಾಗತ, ಸಂಯುಕ್ತೈ ಯುದ್ಧ 
ದಂತಹ ಕವಿತೆಗಳಲ್ಲಿ ಚರಿತ್ರೆಗೆ ಅಂಟಿರುವ ರಕ್ತದ “em ; ಹೊನ್ನು ಹೆಣ್ಣು , ಮಣ್ಣಿಗಾಗಿ 
ನಡೆಸುವ ದುರಂತದ ಸ್ಮೃತಿಗಳನ್ನು ಮಾರ್ಮಿಕವಾ “ಸಂಯುಕ್ತೆ'ಯಲ್ಲಿ ವಿಡಂಬಿಸಿದ್ದಾರೆ : 

ಪೌರಾಣಿಕ ಯಶವೆತ್ತಾ ದಿಲ್ಲಿ- / ಯಾರಾ ಹೆಸರನು ಅರಿಯದರಿಲ್ಲಿ? 

ಸಾವಿರ ವಂಶಗಳಾಳಿದ ನಗರ / ಸಾವಿರ ವಂಶದ ನೆತ್ತರ ಕೊಲ್ಲಿ! (ಲ 

ಗುಡುಗು ಮಿಂಚ ಹಿಂಬಾಲಿಸುವೊಲ್‌! / ಮೊದಲನು ಕೊನೆ ಬೆನ್ನತ್ತುವವೊಲ್‌? 

“ಮೊದಲನು ಕೊನೆ ಬೆನ್ನತ್ತುವ' ಕಲ್ಪನೆ ಪಾವೆಂ ಅವರ ಶಕ್ತಿಗೆ ನಿದರ್ಶನ. ಕೇವಲ 
ವೇದಾಂತಿಯ ಹುಟ್ಟು ಸಾವಿನ ತಾತಿ ಕ ಜಿಜ್ಞಾಸೆಯೆನಿಸಬಹುದಾದ ಈ ಸಾಲು ಬಳಕೆಗೊಂಡ 
ಸನ್ನಿವೇಶದ ಬಲದಿಂದ ಅಪೂರ್ವವೆನಿಸುವ ಜೀವದ ಮಿಡುಕನ್ನು ಪಡೆಯುತ್ತದೆ. ದಿಲ್ಲಿ 
ನೆತ್ತರ ಕೊಲ್ಲಿ ಎಂದು ಹೇಳುವುದರ ಹಿಂದೆ ಚರಿತ್ರೆಯ ದುರಂತ ಮುಖದೊಂದಿಗೆ, ಆ 
ಕೊಲ್ಲಿಯನ್ನು ಸೃಷ್ಟಿಸುವ ರಾಜಕೀಯ ವಿದ್ಯಮಾನಗಳ ಹಿಂದಿನ ಮನಸ್ಸನ್ನು ಕಾಣಿಸುತ್ತಾರೆ. 

ಒಬ್ಬನೊಬ್ಬನ. ಕೊಲಲು ಕೊಲೆಯಹುದು ಶುದ್ಧ, 

ರಾಜ್ಯ ರಾಜ್ಯವ ಕಡಿಯೆ ಅದು ಹಿರಿದು, ಯುದ್ಧ! 

ಒಬ್ಬನನು ಕೊಂದವನು ಕೊಲೆಗಡಕ, ಕ್ರೂರ 

ರಾಷ್ಟ್ರಗಳ ಕಡಿದವನೊ ಬಲು ಧೀರ, ಶೂರ! 

ಆದರೂ ಮನುಜ ಮೃಗಗಳಿಗೆ ಮೇಲಂತೆ! 

ಪಶುಗಳಿದ ಕೇಳಿದರೆ ನಗವೆ, ಓ ವೀರ? 1 

ಯುಗಯುಗಗಳಿಂ ಕಲಿತು ಮನುಜನೇನಾದ?- 

ಜ್ಞಾನಿಯಾಗಿಲ್ಲ, ಬರಿ ತೀಕ್ಷ ನ್ಲ್ಲಿ ಮತಿಯಾದ. 

ಮಸೆದ ಕೊಡಲಿಯ ಕೂರ್ಪ:ಕಂಡುಹಿಡಿವುದಕಿ! 

ತೊಡಗಿದನು ಮನೆಯ ಕಂಬವನೆ ಕಡಿವುದಕೆ! (ಯುದ್ದ) 

ಮೊದಲ ಸಂಕಲನದಲ್ಲಿ ರಮ್ಮ ಧಾಟಿಯ ಕೆಲವು ಪ್ರೇಮ ಕವನಗಳಿದ್ದರೂ ಅವುಗಳಲ್ಲಿ 
ಪಾವೆಂ ಅವರಿಗೇ ವಿಶಿಷ್ಟವಾದ ಸಭ್ಯ ಶೃಂಗಾರದ ಧೃನಿಪೂರ್ಣ ನೇಯ್ಗೆಯನ್ನು, 
ವಿಷಾದಪೂರ್ಣ ಎಳೆಗಳನ್ನು ಗುರುತಿಸಬಹುದಾಗಿದೆ : 

ನಿನ್ನ ತುಟಿ ಸೋಂಕುವಾ ಸೌಭಾಗ್ಯವಿರದ / ಈ ಕೊಳಲ ಕೊರೆಯಲಿಲ್ಲಿ- ಇಂತೇಕೆ / 

ಸಮಯವನು ಕಳೆದೆ ನಲ್ಲ?- ಇಂದೀಗ / ಈ ಮುರಲಿ ಧೂಳಿನಲಿ ಹೊರಳುತಿಹುದಿಲ್ಲಿ / 

ಈ ಮಾರ್ಗಮಧ್ಯದಲ್ಲಿ! (ಮುರಲಿಯ ಹಾಡು) 

“ನಿಲ್ಲೆ ನಲ್ಲೇ' ಎನುತೆ ತಡೆಯೆ ದಾರಿಯೊ"ಳೊಲ್ಲೆ / 

ನಾನೆಂ'ದು ಬಿಡದೆ ನೀ ಸಾಗು ಮುಂದೆ! / ಕೈವಿಡಿದು ಮುತ್ತೊಂದ ಕಸಿದುಕೊಂಬೆ! / 

ಅದಕಾಗಿ ಮುತ್ತು ನಾ ಹಸಿದುಕೊಂಬೆ! (ಕರೆ) 

ಕಾವೃಸ್ಫುರಣೆಯ ರಹಸ್ಕವನ್ನು ಸಾಕ್ಷಾತ್ಮರಿಸಿಕೊಳ್ಳುವ ಹಲವಾರು ರಚನೆಗಳು ಇಲ್ಲಿದ್ದು 
ಅವುಗಳಲ್ಲಿ ಭಿನ್ನ ಭಾವಗಳ ಸೆಳವುಗಳು ಮೇಳೈಸಿಕೊಂಡು ಸಂಕೀರ್ಣ ಅನುಭೂತಿಯೊಂದನ್ನು 
ಅವರು ಸಹಜವಾಗಿ ಕಟ್ಟಿಕೊಡುತ್ತಾರೆ. 

ಕಮಲದೆಲೆಯ ಮೇಲಿನೊಂದು / ಹನಿಯ ತೆರದಿ ಹೃದಯವಂದು 

ನಡುಗಿ ಕೆಡೆಯದಿರದು ನಿನ್ನ / ವಿರಹಕಾನು ಸಂದಿರೆ- 

ಕವಿತೆ, ನೀನು ನಿರುತವೆನ್ನ / ಹೃದಯದಲ್ಲಿ ನಿಂದಿರೆ! 

ಕವಿತೆಯ ವಿರಹ ನಲ್ಲೆಯ ವಿರಹದ ಕಾವನ್ನು ಮೂಡಿಸುವುದರೊಂದಿಗೆ ಕವಿತೆ ಮೂಡುವ 
ಭಾವೋತ್ಕಟ ಕ್ಷಣ “ಪದ್ಮ ಪತ್ರದ ಜಲಬಿಂದುವಿನಂತೆ' ಕ್ಷಣಿಕ ಎನ್ನುವದು ನಾಗಚಂದ್ರನನ್ನು 
ನೆನಪಿಸುವ ಮೂಲಕ (ಸೀತೆಯನ್ನು ಕಂಡಾಗಿನ ರಾವಣನ ಮನಃಸ್ಥಿತಿಯದು!) ಬೇರೆಯದೆ 
ಕಂಪನ ವಲಯವನ್ನು ದೀಪ್ತಗೊಳಿಸುತ್ತದೆ. ಅದರ ಆರೋಹಣ ಅವರೋಹಣಗಳು ಭಿನ್ನ 
ವಿಸ್ತಾರದಲ್ಲಿ ಒಂದರೊಳಗೊಂದು ಪ್ರತಿಫಲನಗೊಳ್ಳುತ್ತ ಕವಿತೆಯ ಸಾರ್ಥಕ ಸಾಧ್ಯ ಧ್ವನಿಗಳ 
ಸಾಂಗತ್ಕ ನಿರ್ಮಾಣವಾಗುತ್ತದೆ. “ಚುಕ್ಕಿಗಳಿಗೆ' ಪದ್ಮದ ಈ ಸಾಲುಗಳನ್ನು ಗಮನಿಸಿದರೆ 
ಈ ಅಭಿಪ್ರಾಯದ ಯಥಾರ್ಥತೆ ಅರಿವಿಗೆ ಬರಬಲ್ಲದು : 

ಅಕ್ಕಟಾ! ಚುಕ್ಕಿಗಳೆ, ಏತಕೀ ಗಗನದಲಿ 

ನೂರಾರು, ನೂರಾರು ಮಿನುಗುತಿಹಿರಿ? /................. 

ಒಂದೊಂದು ಕಿಡಿಯಿದೆನ್ನಯ ಎದೆಯ ಹತ್ತಿಯಲಿ 

ಹೊತ್ತಿಕೊಂಡುರಿಯುತಿದೆ ಬೆಂಕಿಯಾಗಿ 

ಒಂದೊಂದು ಚಣಕು ನೂರಾರಾಹತಿಯ ಪಡೆದು 

ನೊಂದು ರುಂಕರಿಸುತಿದೆ ವೀಣೆ, ಕೂಗಿ! /................. 

ತಡೆಯಲಾರೆನು ನಾನು / ಕಣ್ಣ ಹಗೆಗಳ ಮಿನುಗ, 

ನಡೆಯಲಾರೆನು ಮುಂದೆ / ಹೆಜ್ಜೆ ಹೆಜ್ಜೆಗು ಮಿಡುಕ. 

ಬಹಿರಂಗ ಗಗನದಷ್ಟೇ ಅಂತರಂಗದ ಗಗನದ ವಿಸ್ತಾರವನ್ನು ಕಣ್ಣು ಹೃದಯಗಳ 
ತಳಮಳದೊಂದಿಗೆ ವೀಣಾರವವಾಗಿಸುವ ಸಂಕೀರ್ಣತೆ ಎಷ್ಟೆಲ್ಲವನ್ನು ಒಳಗೊಳ್ಳುತ್ತದೆ, 

ಹೊರಗೆಡವುತ್ತದೆ. ಇಂಥ ಭಾವಗಳು ಕೇವಲ ಕಾಲ್ಪನಿಕ ಚಿತ್ರಗಳೆನಿಸದೆ ಹಾಗೆ ಅವರಲ್ಲಿ 
ಕಟು ವಾಸ್ತವದ ತಲಾತಲಗಳನ್ನು ದರ್ಶಿಸುವ ಮುಖವೂ ಇರುವುದರಿಂದ ವೈಚಾರಿಕ 
ಸಂವೇದನೆಯ ಆಯಾಮವೊಂದು ಸಹಜವಾಗಿಯೇ ಅಲ್ಲಿ ಸಾಧಿತಗೊಳ್ಳುತ್ತದೆ. . 

ಅಳಿದ ಬಯಕೆಯ ಚಿತೆಯ ಮೇಲಿನ / ಕವಲು ಕಿಡಿಯಂಗಾರ ನೀನೆ? 

ಮುಳಿದ ಭಾಗ್ಯದ ಪ್ರತಿಹತಿಯ, ಮನ- / ಕರಗಿಸುವ ಗುರಿಬೊಂಚೆ ನೀನೆ? 

"ಏನನೆಣಿಸುತಲಿರುವೆ?' ಕವಿತೆಯ ಈ ಸಾಲುಗಳಲ್ಲಿ ಸಂಚರಿಸುವ ತಣ್ಣಗಿನ ವಿಷಾದ 
"ಕೊನೆಯ ಹಾಡು'ವಿನಂತಹ ಇನ್ನೂ ಹಲವಾರು ಪದ್ಮಗಳಲ್ಲಿ ಒಳದನಿಯಾಗಿ ಮಿಡಿದಿದೆ.. 
"ನನ್ನ ಗೋರಿಯ ಮೇಲೆ' ಕವಿತೆ ವೈಯಕ್ತಿಕ ಬದುಕು ಹರಿಹಂಚಾದ ಅವಸ್ಥೆಯನ್ನು 
ಆತ್ಮಮರುಕಕ್ಕೆಡೆಗೊಡದೆ ನಿರ್ಭಾವುಕ ಶೈಲಿಯಲ್ಲಿ ಚಿತ್ರಿಸಿದರೆ “ಇದು ಏಕೆ ಹೀಗಾಯ್ತು” 
ಕವಿತೆ ನೋವಿನ ಆತ್ಮಂತಿಕ ಸೆಲೆಗಳನ್ನು ತೋಡಿದ ಬಗೆ ಕರುಳು ಕಿವುಚುವಂತಿದೆ. 

ಗೂಡುಗೆಟ್ಟಿಹ ಖಗಕೆ ಹಾಡೊಂದೆ ಸಂಗಾತಿ,- / ಆ ಹಾಡನಾರು ಸೆರೆಯಿಕ್ಕಿದವರು? / 

ಜೋಡುಗೆಟ್ಟಿಹ ವಿಧವೆಗುಳಿದೊಂದೆ ಕಣ್ಣೀರ / ಕಣಜಕವರಾರ್‌ ಕನ್ನವಿಕ್ಕಿದವರು? 

ಇದು ಮನುಜ ಮಾತ್ರದವರಿಂದ ಉಂಟಾದ ಅಳಲೆನಿಸದೆ ವಿಧಿಯ ನಿಗೂಢ ಕಡೆಗಿನ 
ತಹತಹವೆನಿಸುತ್ತದೆ. "ರೊಟ್ಟಿಯ ರಾಗ'ದಂತಹ ಕವಿತೆಗಳಲ್ಲಿ ವಿಡಂಬನೆಯು ವಿಷಾದದ 
ಛಾಯೆಯೊಂದಿಗೆ ಕವಿಯ ಸಾಮಾಜಿಕ ಜವಾಬ್ದಾರಿಯ ಎಚ್ಚರವನ್ನು ಒಳಗೊಳ್ಳುತ್ತದೆ. 

ಸೌಂದರ್ಯದ ದೇವಿಯ ಪೂಜಾರಿ, / ದುಗುಡದ ನೋವಿಗೆ ಸುಯ್ದನು ಕಾರಿ / 

ಜಗವೊಂದಿದೆ ನರಳುತೆ, ಮರೆಯುವೆಯೆ? 
ಇದಕ್ಕೆ ಇನ್ನಷ್ಟು ಗಾಢತೆಯನ್ನು ಒದಗಿಸುವುದು "ನುಸಿಗೆ' ಕವಿತೆ. 

ಬಡ ಮುನಸಿಪಾಲಿಟಿಗೆ ಒಡಹುಟ್ಟಿದವ ನೀನು! / 

ಓ ನುಸಿಯೇ, ಪ್ರೇಮಗಾನದ ಸಸಿಯೆ, ಸಂತಸಿಯೆ! 

ನಿನ್ನನರಿಯದೆ ಜರೆವ ಮಾನವನೆ ಕಡುಕವುಡ! 

ಇದಕೊ! ನಿನಗೆನ್ನ ನೆತ್ತರ ಕಾಣ್ಕೆ, ಹಸಿಚಿಸಿಯೆ! pe 

ಕವಿ ಮತ್ತು ಕವಿತೆಗೆ ಜೀವ-ಜೀವಿತ ಭಾವ ಇರಬೇಕು, ಇದನ್ನು ಪಾವೆಂ ಅವರಷ್ಟು 
ಅವಿನಾಭಾವದಿಂದ ಬರೆದ ರಚನೆಗಳು (ಕನ್ನಡದಲ್ಲಿ) ಅಪರೂಪ. 

ಇದು ಭೋಗ್ಯವೇ ಇರಲಿ, / ಇದು ತ್ಯಾಜ್ಯವೇ ಇರಲಿ, 

ಸಾಮಾನ್ಯವೇ ಇರಲಿ, / ಇದು ನನ್ನ ಕಾವ್ಯ. 

ಇದರೊಳಗೆ ನನ್ನೆದೆಯು / ಮಿಡಿದಿಹುದು ಸತ್ಯ / 

ಇದರೊಳೆನ್ನೆದೆಯಿಲ್ಲೆ?/ನನಗೆದೆಯೆ ಇಲ್ಲ! 

ಇದರೊಳಗೆ ನಾನಿಲ್ಲೆ? / ನಾನೆ ಇರಲಿಲ್ಲ! 

ಇದು ಅನುಭವದ ಪ್ರಾಮಾಣಿಕತೆಯನ್ನು ಜೀವನ ಮರಣದಷ್ಟು ಗಾಢವಾಗಿ 
ಶೋಧಿಸಿಕೊಂಡಾಗ, ಇಡಿಯಾಗಿ ತನ್ನನ್ನೊಡ್ಡಿ ಕೊಂಡಾಗ ಹುಟ್ಟುವಾಗಿನ ಭಾವದ 
ನಿಲುವಲ್ಲವೇ? ತನ್ನ ಒಡಲ ನೂಲಿನಿಂದ ನೇಯುವ ಜೇಡನ, ತೆರಣಿಯ ಕೆಲಸವಿದು. ಇಲ್ಲಿ 

ಬೇಂದ್ರೆ ನೆನಪಾಗುವದು ಹೀಗೆ : "ತನ್ನ ಕಿರಣ ತನಗೆ ಹಗಲು / ಉಳಿದ ಬೆಳಕು ಕತ್ತಲು.' 

ಬೇಂದ್ರೆ, ಕುವೆಂಪು ಕಣವಿ, ಪಟ್ಟಣಶೆಟ್ಟಿ ಅಂಥವರಲ್ಲಿ ಕಾಣಸಿಗುವ ವಾತ್ಸಲ್ಯದ 
ರಚನೆಗಳನ್ನು ನೆನಪಿಸುವ “ಮಗುವಿಗೆ'ಯಂತಹ ಪದ್ಮದ ದಟ್ಟ ಶಿಲ್ಪದಲ್ಲಿ ಮಗುವೊಂದು 
ಜೀವ ತಳೆದು ಓಡಾಡುವಂತೆ ಅನಿಸಿಬಿಡುತ್ತದೆ. ಮಗುವಿನ ಬೇರೆ ಬೇರೆ ಚಟುವಟಿಕೆಗಳ 
ಸಮಗ್ರ ಚಿತ್ರಣ ನೀಡುವ ಈ ಕವಿತೆ "Child is the father of man’ ಎಂಬ ಧ್ವನಿಯ 
ಅನುಭಾವ ತರಂಗಗಳನ್ನು ನಮ್ಮೊಳಗೆ ಎಬ್ಬಿಸುತ್ತದೆ. 

ನಿನ್ನ ಎಳೆಗುರುಳ ಹೊದ್ದಿಹ ಚಿಕ್ಕ ತಲೆಯಲ್ಲಿ 

ಬುದ್ಧನೊಬ್ಬನ ಬೋಧವಡಗಿ ಮಲಗಿಹುದೆ? 

ಆವ ಘನ ಸಂದೇಶ ನಿನ್ನ ಕಳುಹಿದುದಿಲ್ಲಿ? 

ಏಸು ಜನುಮಂಗಳನುಭವಸಾರ ಹರಿಯುತಿದೆ ನಿನ್ನ ನೆತ್ತರದೆ? 

—ಎಂಬ ಪ್ರಶ್ನಾರ್ಥಕ ಉದ್ಗಾರಗಳು ವಾಸ್ತವದ ಪರಿಧಿಯಲ್ಲಿಯೇ ಫಲಿಸುವ ಅನಂತದ 
ಬೆಳಸಲ್ಲವೇ? 

ವಾಸ್ತವತೆ, ವೈಚಾರಿಕತೆ, ವೈಜ್ಞಾನಿಕತೆಯ ನಮ್ಮ ಅತಿರೇಕ ವಿರೋಧಾಭಾಸಗಳನ್ನು ಅವರು 
ವಿಡಂಬಿಸುವ ರೀತಿ ಮಣ್ಣಿನ ವಾಸನೆಯ ಮಣ್ಣಿನ ಕಣ್ಣುಗಳನ್ನು ಭಿನ್ನ ಬೆಳಕಿಗೆ ತೆರೆಸುವಂತಿದೆ. 

ಬೇಡ, ದಮ್ಮಯ್ಯ! ಓ ವಿಜ್ಞಾನಿ, / ಈ ಅಲರ ಪಕಳೆಯನು ತೂಗದಿರು ನನ್ನೆದುರು / 

ನಿನ್ನ ಅತ್ಯಾಧುನಿಕ ತ್ರಾಸಿನಲಿ; /.................. / 

ಬೇಡ ಬೇಡೆನಗೆ ನೀ ಕೊಡಬೇಡ ಲೆಕ್ಕವನು- / ಈ ಗುಲಾಬಿಯಲಿ ಕಸದಂಶವಿಷ್ಟು, / 

ನೀರಿಷ್ಟು ಇಂಥಿಂಥ ರಸಾಯನಗಳಪ್ಪಿಷ್ಟು / ಎಂದು ಶತಾಂಶ ಭಾಷೆಯಲಿ! / 

ರಸವೆ ಮೈವೆತ್ತು ಬಂದಿದೆಯೆಂದು ನಾನಿದಕೆ / ಸ್ತೋತ್ರವೊಂದನು ಸಮೆಯುತಿರೆ, / 
ತರಬೇಡ ನಿನ್ನ ಲೆಕ್ಕವನು- / ನನಗೆ ದುಕ್ಕವನು. (ಕವಿ-ವಿಜ್ಞಾನಿಗೆ) 

“ಉದ್ದೇಶ' ಕವಿತೆಯು ಪಾವೆಂ ಅವರ ಪ್ರತಿಭೆಯ ಆಳ ವಿಸ್ತಾರಗಳೆರಡನ್ನು ಸಮರ್ಥವಾಗಿ 
ಬಿಂಬಿಸುವ ಪ್ರಾತಿನಿಧಿಕ ಕವನ. ತಾಯಿ-ಬಿತ್ತುಗಳ ನಡುವಿನ ಸಂಭಾಷಣೆಯ ಮೂಲಕ 
ವಿಶ್ವದ ರಹಸ್ಯವನ್ನು ಅರಿಯುವ, ಅದನ್ನು ಮಾನವೀಯ ನೆಲೆಯಲ್ಲಿ ಅನಾವರಣಗೊಳಿಸುವ, 
ವಿಡಂಬನಾತ್ಮಕವಾಗಿಯೆ ಬೆಳೆದು ನಿಲ್ಲುವ ಈ ಕವಿತೆ ರವಿ ಬೆಳಗೆರೆ ಅವರ ಕತೆಯೊಂದಕ್ಕೆ 
ಸ್ಫೂರ್ತಿ ನೀಡಿದ್ದನ್ನು ಅವರು ತುಂಬು ಭಾವದಿಂದ ನೆನೆದಿರುವುದನ್ನು ಇಲ್ಲಿ ನೆನಪಿಸುತ್ತಿರುವೆ. 
“ಪಾವೆಂ ಹೇಳಿದ ಕತೆ' ಎಂತಲೇ ಆ ಸಂಕಲನಕ್ಕೆ ಹೆಸರಿಟ್ಟಿರುವುದು ಈ ಕವಿತೆಯ ಇನ್ನೊಂದು 
ವಿಮರ್ಶಾತ್ಮಕ ನೋಟವೆಂತಲೋ ಕವಿತೆಯೊಂದರ ಸೃಜನಾತ್ಮಕ ಪ್ರೇರಣೆಯ 
ಮಹತಿಯೆಂತಲೋ ಗುರುತಿಸಬಹುದಾಗಿದೆ. 

ಬೀಜದಲಿ ಮಲಗಿದ್ದ ಭೂಜವೊಂದೆಚ್ಚೆತ್ತಿತ್ತು: 

ಶೂನ್ಯದಲಿ ಚೆಲ್ಲಿರುವ ನೀಲಪ್ರಕಾಶವಿಸ್ತಾರದಲಿ 

ತನ್ನ ಚೇತನದ ಕೇತನವನೆತ್ತಿ, /................ 

ನರಳಿತ್ತು ಚಿತ್ತು: 

ಗರ್ಭವನು ಸೀಳಿ ಬಹ ನವಜೀವದಾತುರದ / ನುಗ್ಗಾಟವನು, 

ನಾಡಿನಾಡಿಗಳಲೊತ್ತರಿಸಿ ಧಾವಿಸುವ ಯಾತನೆಯ, | 

ನರನರವ ನುಗ್ಗುನುರಿಗೈಯುವಾ ಸಂಕಟವ, 

ತಾಳಿಕೊಂಬುವ ಹಿಮಾಲಯಸಾಹಸವ ಹೊತ್ತು ಹೊತ್ತು 

ಕಂಠದೊಳಗರ್ಧಾವರುದ್ದ ನಿಃಶ್ಚಾಸವನು ಒತ್ತಿಟ್ಟು ಒತ್ತಿಟ್ಟು, 

ಮಿದುವಾಗಿ ನರಳಿತ್ತು ಚಿತ್ತು. (ಉದ್ದೇಶ) 

ಈ ಪದ್ಮ ಅಡಿಗರ “ಭೂಮಿಗೀತ'ದಷ್ಟೇ ಮಹತ್ವದ್ದು. ಸೃಷ್ಟಿ ರಹಸ್ಕದ ಬೆರಗನ್ನು 
ಅನುಭಾವದಲ್ಲಿ ನಿಲ್ಲಿಸದೆ ವಿಜ್ಞಾನದಲ್ಲಿ ಬೆಳೆಸಿರುವುದು, ಎಲ್ಲೂ ವಿಜ್ಞಾನದ ಮಾಹಿತಿಗಳ 
ಮುಳುಗಿಸದೆ ಕಾವ್ಯದ ರೂಪಕಾತ್ಮಕ ಅನುಭೂತಿಯಲ್ಲಿ ಕಟೆದಿರುವುದು ಮುಂಬರುವ ಕಾವ್ಯ ದ 
ದಿಕ್ಸೂಚಿಯಂತಿದೆ. 

ಈ ಲೇಖನದಲ್ಲಿ ಮುಖ ವಾಗಿ ಪಾವೆಂ ಅವರ ಮೊದಲ ಸಂಕಲನದ ಕವಿತೆಗಳನ್ನು 
ವಿಶ್ಲೇಷಣೆಗೆ ಎತಿ ಶ್ರಿಕೊಳ್ಳಲಾಗಿದೆ. ಅವರ ಇತರ ಕವಿತೆಗಳ ಕುರಿತು ಇನ್ನಷ್ಟು ಬರೆಯುವ 
ಆಶೆಯಿದೆ. ಈ “ಹೌಸಿಂಗ್‌ ಕಾಲನಿ 'ಯಲ್ಲಿ ಗಾಳಿ ಬೆಳಕುಳ್ಳ ಯೋಜನಾಬದ್ಧ ಮನೆಗಳಿವೆ. 
ಗಂಭೀರ ಅಧ )ಯನಕ್ಕೆ ಕರೆಯುವ ಹೆದ್ದಾರಿಗೆ ಬೈಪಾಸ್‌ ನೀಡುವ ವಿಶಾಲ ರಸೆ ಗಳಿವೆ ಎಂದು 
ಸೂಚಿಸುತ್ತ ಇದರ ಕೊನೆಯಲ್ಲಿ ಪಟ್ಟಣಶೆಟ್ಟಿಯವರು ನೀಡಿರುವ ಅಭಿಮತದೊಂದಿಗೆ 
ದನಿಗೂಡಿಸುವೆ : “ಛಂದೋವೆ ವಿಧ ಲಯಸೌಂದರ್ಯ, ಪ್ರಯೋಗ ನಾವೀನ್ಯ, ವಿಷಯ 
ವಿವೇಚನೆ, ಕಾವ್ಕಾನುವಾದ ಮುಂತಾದ ಎಲ್ಲ ದೃಷ್ಟಿಯಿಂದ ಪಾವೆಂ ಒಬ್ಬ ಸಮರ್ಥ ಕವಿ.' 


೩. ಬಸವರಾಜ ವಕ್ಕುಂದ : 4 ೩೨, ಮಾಲತೇಶ ಬಿಲ್ಲಿಂಗ್‌, ೧ನೇ ಕ್ರಾಸ್‌, ಕೆಲಗೇರಿ ರಸೆ 
ಕುಸುಮನಗರ, ಧಾರವಾಡ - ೫೮೦ ೦೦೮ 

ಇರು ಮತ್ತೆ ಮತ್ತೆ 

ನಿನ್ನ ಇರುವಿಕೆಯೇ ಮತ್ತೆ 'ಮೋಹಿಸುವಾಸೆ ತೃಷೆ ತೀರದು 

ನನಗೊಂದು ಚೇತನ ಹಲವು ಸಲ ಜಗಿದರೂ ಈ ರಸ ತೀರದು. 

ಮೋಡ, ಆಕಾಶ, ಗಿಡ, ಮರ, ಒಸರಿ ಬರುವ ಒರತೆ ನಿಲ್ಲದೆಂದೇ ತೋರಿದೆ 

ಹುಲ್ಲು, ಹೂ- ಇವು ಹೇಗೆ "ಇರು' ಬದುಕೇ ಬಾಯಾರಿದೆ ಸ್ವೀಕರಿಸು ಓ ಬದುಕೇ ' 

ತ್ತವೆಯೋ ಹಾಗೇ ನೀನೂ ಇರು. ನನ್ನದೆಲ್ಲವೂ ನಿನ್ನದೇ ಏಕಿನ್ನೂ ಸಂಕೋಚ. 
ಸವಿಯಲೆಂದೇ ನಾವು ಇಹುದಲ್ಲವೇ. 

ಅವೂ ಏನೂ ಕೊಡುವುದಿಲ್ಲ ನಮ್ಮೆದೆಯ ತೋಟಗಳ ಹೂ ಅರಳುವ ವರೆಗೆ 

ನೀನೂ ಏನೂ ಕೊಡಬೇಡ. ಗಂಧ ತೀರುವ ವರೆಗೆ ಗಾಳಿ ಬೀಸುವ ವರೆಗೆ 

ಆದರೆ ಅವುಗಳಂತೆ ನೀನು "ಇರು? ಸವಿಯೋಣ ಬಾ ತಿರಸ್ಕಾರ ಸಲ್ಲದು 

ವುದಿದೆಯಲ್ಲಾ ಅದೇ ಬದುಕ ಮನ್ನಿಸು ಪ್ರಭುವೇ 

ನನಗೆ ದೊಡ್ಡದು. ಬೆಳೆಯಗೊಡು ಹೀಗೇ. 

ಬಿಡು 
ಹರಿಯುತಿರುವ ನದಿ 
ಹರಿಯುತಿರಲಿ ಬಿಡು 
ತಡೆಯನೆಂದೂ ಒಡ್ಡದಿರು 
ಬದುಕನೆಂದೂ ಕದಡದಿರು 
ಆಶಯವನು ಬಿಸುಡದಿರು 
ನಿರೀಕ್ಷೆಯನೆಂದೂ ಸುಡದಿರು 
ಮೋಡ ಚಲಿಸುತ್ತವೆ 
ಬಿಸಿಲು ಬಾಡುತ್ತದೆ 
ವರ್ಷಗಳು ಉರುಳುತ್ತವೆ. 
ಅಂಗಾಂಗಗಳು ಕುಸಿಯುತ್ತವೆ. 
ಉಸಿರು ನಿಲ್ಲುತ್ತದೆ 
ನಿಲ್ಲಲಿ. ಆದರೆ 
ನದಿ ಹರಿಯುತ್ತಿರಲಿ 


ಅಯ್ಯಾ 

ಅಯ್ಕಾ ನೀ ಓದಿದರೆ ಓದು 

ಓದದಿದ್ದರೆ ಮಾಣು 

ನಾ ನಿನಗೆ ಬರೆದಲ್ಲದೇ ಸೈರಿಸಲಾರೆ 
ಆಯ್ಕಾ ನೀ ಬಂದರೆ ಬಾ 
ಬಾರದಿದ್ದರೆ ಮಾಣು 
ನಾ ನಿನ್ನ ಕರೆದಲ್ಲದೇ ಸೈರಿಸಲಾರೆ 

ಅಯ್ಕಾ ನೀ ಸ್ವೀಕರಿಸಿದರೆ ಸ್ವೀಕರಿಸು 

ಸ್ವೀಕರಿಸದಿದ್ದರೆ ಮಾಣು 

ನಾ ನಿನಗೆ ಒಡ್ಡಿಕೊಂಡಲ್ಲದೇ ಸೈರಿಸಲಾರೆ 


ನನ್ನ ಹುಡುಗ 
ಎಂಥ ಚೆಲುವ ನನ್ನ ಹುಡುಗ 
ಹೇಗೆ ಅದನು ಹೇಳಲಿ. 
ಹೇಳಲಾರೆ ನಾನು ಹಾಗೆ 
ಅದೂ ಸುಮ್ಮ ಸುಮ್ಮನೆ. 
ಕೊಟ್ಟುದೇನು ಅವನು ನನಗೆ 
ಮೈಯೆ ಮನವೆ ಒಲವೆ ಚೆಲುವೆ 


ಸಂಕಲನ-೩೩ 


ದೊರೆತೊಡನೇ ಹೃದಯ ಹಿಗ್ಗಿ 
ಹರಿಯುವಂಥ ಬಲವೇ 
ಮಂಕು ಬಡಿದ ಮಸಿ ಹಿಡಿದ 
ಪಾತ್ರೆ ನಾನು. ಉಜ್ಜಿ 
ತಿಕ್ಕಿ ತೊಳೆದು ಹೊಳೆಸಿ ಬೆಳ 
ಗಿದ ಅವನು. 
ಬೆಳಕಾದೆ ಹೊಳೆಯಾದೆ. 
ಹರಿದೆ ನಾನು. 


ಈ ಮರ 
ಈ ಮರಕ್ಕೆ ಚಿಗುರುವಾಸೆ. 
ಮುಗಿದಿದೆ ಎಲ್ಲಾ ಚಿಕಿತ್ಸೆ. 
ಹದದ ಬಾಕಿಗಾಗಿ ಕಾಯುತ್ತಿದೆ. 
ಒದೆಯಲೊಬ್ಬ ಬರಬೇಕಷ್ಟೇ. 
ಬಂದಾನೋ ಬಂದಾನೋ ಸವಾರ 
ಯಾವ ಊರಿನ ಸರದಾರ 
ಇವನೆದೆ ಒಸರಿತು ದ್ರವವಾಗಿ 
ಕರಗಿ ಹರಿದನಿವ ನನಗಾಗಿ 
ಹೂ ಮುಡಿಯಿತು ಮರ ನಲಿಯಿತು 
ಹಸಿರಾಗಿ ಮರದೆದೆ ಬಾಗಿತು 
ಒಲವಿಗಾಗಿ ಯಾವ ಲೋಕದ 
ಅಮೃತವೋ ಇದು ಯಾರೆರಚಿದ್ದು 
ಈ ಗಂಧರ್ವ ಗಿರಿಯ ನೀರು 


ಆಸೆ 

ಈ ಭೂಮಿಗೆ ಚಿಗುರೊಡೆಯುವಾಸೆ. 
ಭೂಕಂಪ ಕೊರೆದ ಬಿರುಕುಗಳಲ್ಲಿ 
ಹಸಿರರಳಿಸುವಾಸೆ. 
ಸುನಾಮಿ ಕೊರೆದ ತೀರಗಳಲ್ಲಿ 
ಮರವಾಗುವಾಸೆ. 

ಮತ್ತೆ ಮತ್ತೆ ಸೆಪ್ಟೆಂಬರುಗಳು ಬಂದರೂ 

ವಿಮಾನಗಳೇ ಬಂದು ಡಿಕ್ಕಿ ಹೊಡಿಣಬೂ 

ಗಗನವ ಚುಂಬಿಸುವಾಸೆ. ಚಂದ್ರರ ಅವಿನಾಭಾವ ಸಂಬಂಧವೇ ಮಿತಿ 


ಮತ್ತೆ ಮತ್ತೆ ಕಟ್ಟುವಾಸೆ. ಮೀರುತ್ತಿದೆ. ಬಯಕೆಯೋ ದಾಂಗುಡಿಯಿಡು' 
ನಿಲ್ಲದ ಬೆಳವಣಿಗೆಗೆ ಎಲ್ಲಿದೆ ಎಲ್ಲೆ ತ್ತಿದೆ. ಒಂದಾಗುವಾತುರ ತೋರುತ್ತಿದೆ 
ಇಲ್ಲವೆಂದರೂ ಈ ಚಿಗುರುವ ಮತ್ತೆ ಬರುತ್ತಿರಲಿ ಗಾಳಿ ಹರಿಯುತ್ತಿರಲಿ 
ಹಸಿರ ನೆರಳಲ್ಲೇ ಕಾಲ ಕಳೆಯಲು ನದಿ. ಇಲ್ಲದಿದ್ದರೆ ಗಾಳಿ ಬೀಸದಿದ್ದರೆ 
ಕೂಡುತ್ತಾರಲ್ಲ ಅದೇ ಅಚ್ಚರಿ. ನೀನಲ್ಲೆ ನಾನಿಲ್ಲೇ. 
ಚುಂಬಕ ಗಾಳಿ 


% ಡಾ. ಎಸ್‌. ವಿ. ಪ್ರಭಾವತಿ ; 


ಉತ್ತರ ಧ್ರುವದಿಂದ ದಕ್ಷಿಣ ಧ್ರುವಕೆ ೫ ೩೦೧, ೩ನೇ ಮಹಡಿ, ಪಲ್ಲವ ಟೆರೇಸ್‌, 


ಬೀಸುತ್ತಿದ್ದ ಚುಂಬಕ ಗಾಳಿಯೂ ಈಗ ಎಡೆಯೂರು ಲೇಕ್‌ ಎದುರು, ಜಯನಗರ 
ಬಿರುಸಾಗುತ್ತಿದೆ ಕಸ ಕಡ್ಡಿಯನ್ನೆಲ್ಲಾ ೬ನೇ ಬ್ಲಾಕ್‌, ಬೆಂಗಳೂರು - ೫೬೦ ೦೮೨ 
ತೂರುತ್ತಿದೆ. ಅಂದಿನ ಸೂರ್ಯ ಳಿ 


ಕಂನಾಡಿಗಾ ನಾರಾಯಣ ಅವರ "ಕಾಂಡ' 
ರವಿ ಉಪಾಧ್ಯ 

ಕಂನಾಡಿಗಾ ನಾರಾಯಣ ಅವರು ತಮ್ಮ “ಕಾಂಡ” ಕೃತಿಯ ಶೀರ್ಷಿಕೆಯಡಿಯ ಕಂಸಿನಲ್ಲಿ 
“ಸುಂದರ ರಾಮಾಯಣಕ್ಕೊಂದು ಮಧುರ ವ್ಯಾಖ್ಯಾನ' ಎಂದು ತಿಳಿಸಿದ್ದಾರೆ. “ರಾಮಾಯಣದ 
ಬಗ್ಗೆ ಅವರ ಕಲ್ಪನೆ ಸುಂದರವೆಂಬುದನ್ನು ಅದು ಸ್ಪಷ್ಟಪಡಿಸುತ್ತದೆ. ಕಂನಾ ಅವರು “....ಕಾಂಡ 
ಬಿಡುವ ಮುನ್ನ'ವನ್ನು ಪ್ರಾರಂಭಿಸುವುದು ಹೀಗೆ": “ಕಾಂಡ” ಮಲೆನಾಡ ಮಡಿಲು 
ಶಿವಮೊಗ್ಗೆಯಲ್ಲಿ ೧೯೮೬ ರ ಜುಲ್ಕೆ-ನವೆಂಬರ್‌ ನಡುವಿನ ಅವಧಿಯ ಮಳೆಗಾಲದಲ್ಲಿ 
ಕುರಿತು ಬರೆದದ್ದು. ಸುಮಾರು ಹತ್ತು ವರ್ಷಗಳ ನಂತರ ಮುದ್ರಣವಾಗುತ್ತಿದೆ. ಆಗ ನನಗೆ 
ಕೇವಲ ಇಪ್ಪತ್ತು ವರ್ಷ. ಅದೊಂದು ಬೆಚ್ಚಗಿನ ಕಾಮನೆಯ ಹುಚ್ಚು ಮನಸ್ಸಿನ ವಯಸ್ಸು. 
ಈಗ ನೆನಪಿರದ ಯಾವುದೋ ಒತ್ತಡ, ತೀವ್ರತೆ ಅಥವಾ ಇನ್‌ವಾಲ್ಡ್‌ ಮೆಂಟಿನಿಂದ 
ರೂಪುಗೊಂಡಿರುವ "ಕಾಂಡ', ಅವತ್ತಿನ ನನ್ನ ಮನಃಸ್ಥಿತಿಯನ್ನು ಪ್ರತಿಬಿಂಬಿಸುತ್ತದೆ 
ಎಂದುಕೊಂಡಿದ್ದೇನೆ. ಆದರೆ ಇದೇನು ಕಾವ್ಯವೋ, ಕಾದಂಬರಿಯೋ, ವಿಮರ್ಶೆಯೋ. 
ಆತ್ಮಚರಿತ್ರೆಯೋ ಎಂಬ ಗೊಂದಲವೇ ನನಗಿನ್ನೂ ಪರಿಹಾರವಾಗಿಲ್ಲ. ಆದಾಗ್ಯೂ ಈವರೆಗಿನ 
ನನ್ನ ಎಲ್ಲಾ ಪುಸ್ತಕಗಳಿಗಿಂತ ಅತ್ಯಂತ ಸುಂದರವಾಗಿ ಬಂದಿರುವ "ಕಾಂಡ' ನನ್ನ ಪ್ರೀತಿಯ, 
ಮಹತ್ಪಾಕಾಂಕ್ಸೆಯ ಕೃತಿಗಳಲ್ಲೊಂದು... | 

ಕಂನಾ ಅವರ ನಿವೇದನೆಯಲ್ಲಿ ಪ್ರಾಮಾಣಿಕತೆಯಿದೆ. ಕೃತಿರಚನಾ ಹೊತ್ತಿನ ಅವರ 
ವಯಸ್ಸು ಕೇವಲ ಇಪ್ಪತ್ತು. ಒಂದು ಕ್ಷಣ ನಂಬಲಾಗದಂತಾದರೂ ಅವರೇ ಹೇಳಿರುವುದರಿಂದ 
ಅದನ್ನು ಸುಳ್ಳು ಎನ್ನಲಾಗದು. ಬರೆದಿಟ್ಟದನ್ನು ಹತ್ತು ವರ್ಷಗಳ ತರುವಾಯ ಪ್ರಕಟಿಸಿದ್ದರಿಂದ, 
ಮರುಪರಿಶೀಲನೆಗೆ, ಕೆಲವೊಂದು ಮಾರ್ಪಾಟುಗಳಿಗೆ ಅವಕಾಶ ಸಿಕ್ಕ ಪರಿಣಾಮವಾಗಿ, ಕೃತಿಗೆ 

ಒಂದು ಬಗೆಯ.ಹದ ತಂದುಕೊಳ್ಳುವಲ್ಲಿ ಅವರು ನಿಗಾ ವಹಿಸಿರಬಹುದಾದ ಸಾಧ್ಯತೆಯನ್ನು 
ಅಲ್ಲಗಳೆಯಲಾಗುವುದಿಲ್ಲ. 

“ಕಾಂಡ' ಕುರಿತು ಕಂನಾ ಅವರಿಗೆ ಇದು ಕಾವ್ಯವೋ, ಕಾದಂಬರಿಯೋ, ವಿಮರ್ಶೆಯೋ, 
ಆತ್ಮಚರಿತ್ರೆಯೋ ಎಂದು ಮುಂತಾಗಿ ಅನುಮಾನಗಳಿವೆ. ಇದು ಸ್ವಾಭಾವಿಕವೂ ಕೂಡ. ಅವರಿಗೆ 
ಯಾವುದೇ ರೀತಿಯ ಅನುಮಾನವಿರಲಿ, ನನಗಂತೂ "ಕಾಂಡ' ಆತ್ಮಚರಿತ್ರೆಯ ವಿಖಂಡ 
ರೂಪದ ಒಂದು ವಿಸ್ತೃತ ರೂಪ. “ವಿಖಂಡ' ಎಂಬ ಶಬ್ದವನ್ನು ನಾನಿಲ್ಲಿ ಪ್ರತಿ ಪಾತ್ರಗಳ 
ಪ್ರತ್ಕೇಕೀಕರಣದ ಹಿನ್ನೆಲೆಯಲ್ಲಿ ಬಳಸುತ್ತಿದ್ದೇನೆ. ಪಾತ್ರ ಪಾತ್ರ ತಮ್ಮಷ್ಟಕ್ಕೆ ತಾವು ಪ್ರತ್ಯೇಕ 
ವೆಂದಾದ ಮೇಲೆ ಕೃತಿಗೆ ಅಖಂಡ ವಿನ್ಯಾಸದ ರಾಚನಿಕತೆ ಹೇಗೆ ಲಭ್ಯವಾದೀತು- ಎಂಬ 
ಪ್ರಶ್ನೆ ಏಳುವುದು ಸಹಜ. ಕಂನಾ ಈ ಅಂಶವನ್ನು ಪ್ರಾಥಮಿಕ ಹಂತದಲ್ಲೆ ಲಕ್ಷ್ಯಕ್ಕೆ 
ತೆಗೆದುಕೊಂಡು, ಕಥೆಯ ನಡಿಗೆಗೆ ಎಲ್ಲೂ ಭಂಗ ಬರದಂತೆ ನೋಡಿಕೊಂಡಿದ್ದಾರಲ್ಲದೆ, 
ಯಾವ ಪಾತ್ರದ ನಂತರ ಯಾವ ಪಾತ್ರಕ್ಕೆ ಅನುವಾಗಬೇಕೆಂಬುದನ್ನೂ ಮರೆತಿಲ್ಲ. ಪಾತ್ರ 
ಪಾತ್ರಗಳ ನಡುವೆ ಅತ್ಯಂತ ಸೂಕ್ಷ್ಮ ಬೆಸುಗೆಯ ಕೊಂಡಿ ಬರುತ್ತ ಹೋಗಿ ಕೊನೆಯ ವರೆಗೂ 
ಕುತೂಹಲ ಉಳಿದುಕೊಂಡಿದೆ. ಆಭಾಸಕ್ಕೆ ಎಡೆಯಿಲ್ಲ. 

ಪಾತ್ರಗಳ ಆತ್ಮನಿವೇದನಾತ್ಮಕ ಸನ್ನಿವೇಶಗಳು ಇಲ್ಲಿ ಬರುವುದನ್ನು ನೋಡಿದರೆ, ರಂಗ 
ಮಂದಿರವೊಂದರಲ್ಲಿ ನಾವು ಆಯಾ ಪಾತ್ರಗಳ ಬರು-ಹೋಗುವಿಕೆಯ ಸರದಿಯನ್ನು 
ಕಂಡಂತಾಗುತ್ತದೆ. ಹೀಗೆಂದು, ಇಲ್ಲಿಯ ಪಾತ್ರಗಳನ್ನು "೩51೦೧ 0೩/366' ಕ್ಕೆ ಅನ್ವಯಿಸ 
ಲಾಗದು. ಕಾರಣ, ಇಲ್ಲಿಯವು ಬದುಕಿನ ಪಾತ್ರಗಳು. ವರ್ಣ-ವಿವರ್ಣ ಪಾತ್ರಗಳು. ಆರ್ಯ- 
ದ್ರಾವಿಡ ಪಾತ್ರಗಳೆಂದರೆ ಮತ್ತಷ್ಟೂ ಸೂಕ್ತ. 

ಪಾತ್ರ ನಿರೂಪಣೆ ಎಂಬುದಾಗಲೀ, ಪಾತ್ರ ಪರಿಪೋಷಣೆ ಎಂಬುದಾಗಲೀ ಇಲ್ಲದಿರುವುದೇ 
ಇಲ್ಲಿಯ ವೈಶಿಷ್ಟ್ಯ. ಒಂದು ದೃಷ್ಟಿಯಲ್ಲಿ ಇಲ್ಲಿಯ ಪಾತ್ರಗಳು ಲೇಖಕನ ಹಂಗಿನಲ್ಲಿರಲು 
ಇಷ್ಟಪಡುವುದಿಲ್ಲ. ತಮ್ಮ ತಮ್ಮ ಆತ್ಮಸಾಕ್ಷಿಯ ಒರೆಗಲ್ಲಿಗೆ ಒಡ್ಡಿಕೊಳ್ಳುತ್ತ ನಿರಾತಂಕದ 
ಉಸಿರಾಟದಲ್ಲಿ ಸ್ವಾಭಿಮಾನವನ್ನು ಮೆರೆಯುತ್ತವೆ. ಹೀಗೆಂದಾಕ್ಷಣ, ತಮ್ಮ ಈ ತೆರನಾದ 
ಸ್ವಚ್ಛಂದ ಮುಕ್ತತೆಗೆ, ಅಸ್ತಿತ್ವದ ಪತಾಕೆಯನ್ನು ಬಾನೆತ್ತರ ಹಾರಿಸಲೆಂಬ ಸದ್ಭಾವ ತಳೆದಾತನನ್ನು 
ಅವು ಹೇಗೆ ಮರೆತಾವು? ಅವಕ್ಕೆ ಚೆನ್ನಾಗಿ ಗೊತ್ತು ನಿರೂಪಕ ಅವ್ಯಕ್ತನೆಂಬುದು, ಕಾಣದ ಕ್ಕೆ 
ಅವುಗಳ ಹಿಂದೆ ಇದೆಯೆಂಬುದು. ತಮಗರಿವಿಲ್ಲದೆಯೇ ಅವು ಅವನಿಗೆ ಖಣಿ. 

ಪಾತ್ರ ಪಾತ್ರಗಳ ಸ್ವಯಂಪ್ರದರ್ಶನ ಮತ್ತು ಸ್ವಯಂನಿರ್ಗಮನದ ದೃಷ್ಟಿಯಿಂದ ಇದನ್ನು 
ನಾಟಕವೆನ್ನಲೂಬಹುದು. ಪರಸ್ಪರ ಎದುರುಬದುರಿನ ಸಂಭಾಷಣಾ ಸಂಧಿಲಭ್ಯದ ಅವಕಾಶ 
ದೊರಕದೆ ಹೋದರೂ, ಜಿಜ್ಞಾಸಾ ಮಟ್ಟದ ಅರಿವನ್ನು ಪಡೆದುಕೊಂಡಿದ್ದರಿಂದ ಸ್ವವಿಮರ್ಶ 
ಪಾತಳಿಯಲ್ಲೂ ಇಲ್ಲಿಯ ಪಾತ್ರಗಳು ಕ್ರಿಯಾಸಂಪನ್ನವಾಗಿವೆ. ತೋಳ್ಪಲದ ಸಾಮಥ್ಯ ೯ವೇ 
ಪ್ರಧಾನ ಅಂಶವಾಗಿದ್ದರೂ ಬುದ್ಧಿಬಲವನ್ನು ಚಿಂತನ-ಮಂಥನದ ಜರಡಿಗೆ ತರುವುದರ ಮೂಲಕ 
ದಾನವ ಪಾತ್ರಗಳಿಗೂ ಇಲ್ಲಿ ಮಹತ್ವ ಬಂದಿದೆ. ಈ ನಿಟ್ಟಿನಿಂದ “ಕಾಂಡ'ವನ್ನು ಒಂದು 
ಮನೋವೈಜ್ಞಾನಿಕ ವಿಮರ್ಶಾಕೃತಿಯೆಂತಲೂ ಪರಿಭಾವಿಸಬಹುದು. ಇಲ್ಲಿ ಯ ಪಾತ್ರೆಗಳು 


| 

ಸ್ವಯಂ ಸನ್ನಿ ್ಸಿವೇಶಗಳನ್ನಾಗಲಿ ಘಟನಾವಳಿಗಳನಾ ಗಲೀ ನೆನಪಿನ ಆಧಾರದಲ್ಲಿ ಕಣ್ಣು ೦ದೆ 
ತಂದುಕೊಂಡು, ತಮ್ಮ ತಮ್ಮ ಪಾಲಿನ ಸಿಓಿ-ಕಓಿ ಕಿ ಕ್ರಿಯಾಜಾಣ್ಮೆಯನ್ನು 'ತೋರ್ಪಡಿಸುತ್ತವೆ. 
ತಪ್ಪು-ಒಪ್ಪುಗಳ ಮಗ್ಗುಲಿನಿಂದ, ನೊಂದು-ಬೆಂದ ಸಂಘರ್ಷದಿಂದ, ಮಾನವೀಯ, 
ನಿಲುವಿನಿಂದ- ಹೀಗೆ ಹಲವು ಬಗೆಯ ಆಯಾಮಗಳನ್ನು ಕೂಡಿಕೊಂಡು ತಮ್ಮ ತಮ್ಮ 

ವ್ಯಕ್ತಿತ್ವ ವಿಕಸನದ ಚರಮಗೀತೆಯನ್ನು ಸಾದರಪಡಿಸುತ್ತವೆ. ಮೂಲ ವಾಲ್ಮೀಕಿ “ರಾಮಾಯಣ 'ಕ್ಕೆ 

ತಮ್ಮದೇ ಆದ ಓಜಸ್ಸಿನ ಗುಣಲಬ್ಬಿ ಯನ್ನು ಕೊಡುಗೆಯಾಗಿ ಕೊಡುತ್ತವೆ. ಇಂಥ ಅಂಶಗಳನ್ನು 

ಗಣನೆಗೆ ತೆಗೆದುಕೊಂಡದ್ದಾ ದರೆ "ಕಾಂಡ' ಕಾದಂಬರಿಯೂ ಹೌದು, ಕಾವ್ಯವಂತೂ ಸರಿಯೇ, 

ಮುಖ್ಯವಾಗಿ ಕಾವ ವೇ ಹೌದು. ಕಾವ್ಯದ ಮೂಲೋದ್ದೇಶ ಪಾತ ಶ್ರಗಳ ಮಹೋನ ್ನೈತೀಕರಣ, 

ದಾನವ ದೇವನಾಗುವ ಅಲಭ್ಯ ಲಭ್ಯ ಪದೋನ್ನತೀಕರಣ. 

ಕಂನಾ ಅವರ ಮನದಲ್ಲಿ “ಕಾಂಡ' ಕಾವ್ಯ, ಕಾದಂಬರಿ, ವಿಮರ್ಶೆ, ಆತ ಒಚರಿತ್ರೆ ಎಂಬ 
ಗೊಂದಲ ಉದ್ಭವಿಸಿದ್ದು ಅಸಹಜವೇನಲ್ಲ. ಅವರು ಅನುಮಾನದಲ್ಲೇ ಅಂದುಕೊಂಡಂತೆ 

“ಕಾಂಡ' ಎಲ್ಲ ಹೌದು. ಈ ಅಂಶ ಅವರಿಗೆ ಗೊತ್ತೂ ಇಲ್ಲದಿಲ್ಲ. ಸ್ಥೂಲ ರೂಪದಲ್ಲಿ 
ಇದು ಆತ್ಮಚರಿತೆ ತ್ರಯೇ. 

“ಕಾಂಡ ಬಿಡುವ ಮುನ್ನ'ದ ಕೊನೆಯ ಪ್ಯಾರಾದಲ್ಲಿ “ “ಕಾಂಡ' ವೈಚಾರಿಕ ವೈಜ್ಞಾನಿಕ 
ಹಿನ್ನೆಲೆಯಲ್ಲಿ ವಾಸ್ತವಕ್ಕೆ. ಸನಿಹವಾದ ವಿವೇಚನೆ ನೀಡಲು ಸ್ವಲ್ಪಮಟ್ಟಿಗೆ ಪ ಯತ್ನಿಸಿದೆ. 
ಪ್ರತಿಯೊಂದು ವಿಷಯದ ಬಗ್ಗೆಯೂ, ವಿಶದವಾದ ಅಧ್ಯಯನ, ಸಲಮುಕನಹನಿಿಸಿರದ 
ಅನಿವಾರ್ಯತೆಯಿದ್ದು ನಮಗಿರುವ ಸೀಮಿತ ಪರಿಮಿತಿಯೊಳಗೆ ಕ ಕಷ್ಟಸಾಧ್ಯವಾಗಿದೆ. ಆದ್ದರಿಂದ 

“ಇದಮಿತ್ಥಂ ಎನ್ನ ಿಲಾಗುವುದಿಲ್ಲ. ಬೆಳೆಯುತ್ತಿರುವ ವೈಜ್ಞಾನಿಕ ಯುಗದಲ್ಲಿ ಯಾವುದೇ 
ವಿಭಿನ್ನ ಚಿಂತನೆಗೆ ಯಾವಾಗಲೂ ಸಾ ಗತ ಅತ್ಯಗತ್ಯ. ಈ ನಿಟ್ಟಿನಲ್ಲಿ "ಕಾಂಡ' ಪ ಯೋಗ 
ಮಾತ್ರ. ಕೆಲವರದಾದರೂ ಜಡಮನಸ್ಪನ್ನು ಕಲಕಿ ಯೋಚನೆಗೆ ಹಚ್ಚುವಲ್ಲಿ ಯಶಸಿ ಿಯಾದರೆ 
ಈ ಪರಿಶ್ರಮ ಸಾರ್ಥಕವಾದೀತು'' ಎಂದು ಹೇಳುವ ಕಂನಾ ತಮ್ಮ ಉದ್ದೇಶಿತ ಪರಿಶ್ರಮದಲ್ಲಿ 
ಬಹುಮಟ್ಟಿಗೆ ಯಶಸ್ವಿಯಾಗಿದ್ದಾರೆ. 

ಪಾತ್ರಗಳ ಕುರಿತಾಗಿಯೇ ಹೇಳಬೇಕಾದ್ದು ಇನ್ನೊ ಿ೦ದಿಷ್ಟು ಇ ಇಡೆ ಇಲ್ಲಿಯ ಪಾತ್ರಗಳು 
ತಮ್ಮಷ್ಟಕ್ಕೆ ತಾವೇ ಸ ್ಯಿಗತಪ್ರಿಯವಾಗಿ ತಮ್ಮ ಒಲವು-ನಿಲುವುಗಳ ಅಂತರಂಗವನ್ನು ಅದೆಷ್ಟೇ 
ಚೆನ್ನಾಗಿ, ಸಮಂಜಸವಾಗಿ ತೆರೆದಿಟ್ಟಿದ್ದರೂ, ಅವುಗಳ ಆಂತರಿಕ ತ್ಥಾಕಲಾಟವನ್ನು ಸೈದ್ಧಾಂತಿಕ 
ನೆಲೆಗಟ್ಟಿನ ಮೂಸೆಯಿಂದ ಹೊರಹಾಕುವುದು, ಭಾಷೆಯ ಮುಖಾಂತರ ಅದನ್ನು ಸಮರ್ಥವಾಗಿ 
ಅಭಿವ್ಯಕ್ತಿಸುವುದು ತಿಳಿದುಕೊಂಡಷ್ಟು ಸುಲಭ ಸಾಧ್ಯದ ಮಾತಲ್ಲ. ಆದರೆ ಕಂನಾ ಅದನ್ನು 
ಅತ್ಯಂತ ಸೊಗಸಾಗಿ ಓದುವ ಬಹುತೇಕರಿಕೆ ಮಚ 3 ಗೆಯಾಗುವಂತೆ ನಿಭಾಯಿಸಿದ್ದಾರೆ. ಕಂನಾ 
ಅವರ ಈ ದಿಶೆಯ ಭಾಷಾ ಹಿಡಿತ ಉಲೆ ಓೀಖನೀಯ,. ಆಯಾ ಪಾತ ತ್ರಗಳ ಸೋಲು-ಗೆಲುವುಗಳ 
ನೋವುಂಡ ಹಿನ್ನೆಲೆ, ಹರ್ಷಗೊಂಡ ಹಿನ್ನೆಲೆಯ ಪಕ್ಕಾ ಅರಿವಿನಲ್ಲಿ ಅವವುಗಳ ಪ ಪ್ರತಿಕ್ರಿಯೆ 
ಯನ್ನು ಸ್ಪಂದಿಸುವ ಕ ಕೈಮತೆಯನ್ನು ಓದುಗ ಸಮೂಹ ಗ ಗೃಹಿಸಬಹುದಾದ ರೀತಿಯಲ್ಲಿ ಇಲ್ಲಿಯ 
ಭಾಷೆಯನ್ನು ಅರಳಿಸಲಾಗಿದೆ. ಇದನ್ನು “ಕಾಂಡ'ದ ಹೆಗ್ಗಳಿಕೆ ಎನ್ನಬೇಕು. 

೧). “ಕಾಂಡ'ದ ಪ್ರಾರಂಭದ “ಬೇರು' ಎಂಬ ವಿಭಾಗದಲ್ಲಿ “ಶಾಪ'ದ ಬಗ್ಗೆ ಪ್ರಸ್ತಾಪಿಸು 
"ಶಾಪ ಸಹ ಈ ರೀತಿಯ ತಪಸ್ಸಿನಿಂದ ಅಥವಾ ಅಧ್ಯಯನದಿಂದ ಗೌರವಾನ್ವಿತ 
ಗಳಿಸಿದ್ದವರು ತಮ್ಮ ಇಚ್ಚೆಗೆ ವಿರುದ್ಧವಾಗಿ ನಡೆದುಕೊಳ್ಳುತ್ತಿದ್ದವರಿಗೆ ನೀಡುತ್ತಿದ್ದ ಶಿಕ್ಷೆ. 
ಇದು ನೈತಿಕ ಆಧಾರದ ಮೇಲೆ ರೂಪುಗೊಂಡಿರುವಂಥದು ಹಾಗೂ ದುರ್ಬಲ ಮನಸ್ಸುಗಳಲ್ಲಿ 
ಭಯ-ಭೀತಿ ಉಂಟುಮಾಡಿ ದೊಡ್ಡ ಸ್ಥಾನ ಸಂಪಾದಿಸಲು ಪ್ರಯತ್ನಿಸುವ ಸ್ಪಾರ್ಥದ 
ವ್ಯಾಪಾರ 'ವೆಂಬ ವಿವರಣೆಯನ್ನು ಕಂನಾ ಕೊಡುತ್ತಾರೆ. 

೨) ಹನುಮಂತನ ಸಮುದ್ರಲಂಘನ ವಿಷಯಕ್ಕೆ ಬಂದರೆ, ಅವನು ಅಂದು ಆ ಅಸಾಧ್ಯ 
ಅಂತರವನ್ನು ಯಾಕೆ ಹಾರಿರಬಾರದು, ಅದರಲ್ಲೇನು ಅತಿಶಯೋಕ್ತಿ ಎಂಬ ನಿಲುವಿಗೆ ಬರುವ 
ಕಂನಾ ಅವರು ಸಮುದ್ರ ಕೊರೆತದ ಕಾರಣವೊಡ್ಡುತ್ತ, “ಭಾರತ ಲಂಕೆಯ ನಡುವಿನ ಅಂತರ 
ಅತಿಯಾಗಲು ಇನ್ನೊಂದು ವೈಜ್ಞಾನಿಕ ಕಾರಣವೂ ಇದೆ. ಪ್ರತಿ ಸಾವಿರ ವರ್ಷಗಳಲ್ಲಿ ಸಮುದ್ರ 
ಮಟ್ಟವು ಸುಮಾರು ೪ ಮೀಟರುಗಳಷ್ಟು ಕಡಿಮೆಯಾಯಿತು ಎಂದರ್ಥ. ಪರಿಣಾಮವಾಗಿ 
ಎರಡು ಭೂಖಂಡಗಳ ನಡುವಿನ ಭೂಭಾಗ ಮುಳುಗುತ್ತಾ ಬಂದು ಅವುಗಳ ಅಂತರ 
ವಿಶಾಲವಾಗುತ್ತ ಹೋಗುತ್ತದೆ. ಹೀಗಾಗಿಯೇ ದ್ವಾರಕಾ ಮುಂತಾದ ಐತಿಹಾಸಿಕ ಸ್ಥಳಗಳು 
ಈಗ ಸಮುದ್ರದ ತಳ ಸೇರಿರುವುದು. (ಇದೇ ಕಾರಣದಿಂದಲೇ ಕೊನೆಗೊಮ್ಮೆ ಜಲಪ್ರಳಯ 
ವಾಗಿ ಭೂಮಿಯ ಸಂಸ್ಕೃತಿ ಸಂಪೂರ್ಣ ನಾಶವಾಗುತ್ತದೆ ಎಂಬ ಕಲ್ಪನೆ ಮೂಡುವುದು)” 
ಎಂದು ನೀಡಿದ ವಿವರದಲ್ಲಿ ಸತ್ಕಾಂಶವಿರುವುದು ಕಂಡುಬರದೇ ಇರದು. 

ಇಲ್ಲೇ ಕಂನಾ ಅವರ "ಅವುಗಳು ರಾಮಾಯಣದಲ್ಲಿ ಕವಿ ತಿಳಿಸಿರುವಂತೆ ಅಗಾಧ 
ದೂರವನ್ನು ಹಾರುತ್ತಿದ್ದವು ಎಂಬುದು ಕಾವ್ಯದ ಉತ್ಪ್ರೇಕ್ಷೆಯ ಪರಮಾವಧಿ' ಎಂಬ 
ಮಾತಿನಲ್ಲಿ ಲೇಖಕರಿಗೆ ಕಾವ್ಯದ ಮೂಲಬೀಜದ ಅರಿವೂ ಇದೆಯೆಂಬುದು ಗೊತ್ತಾಗುತ್ತದೆ. 
“ರಾಮಾಯಣ' ಕಾಲ್ಪನಿಕ ಕಟ್ಟುಕಥೆ ಎಂಬ ಅಂಶವನ್ನು ಲೇಖಕರು ಹೇಳುವ ಉದ್ದೆ ಶವನ್ನೂ 
ಹೊಂದಿದ್ದಾರೆ ಎಂಬುದೂ ಮಿಳಿತವಾಗಿದೆ. 

ಕಂನಾ ಅವರು ಕೇವಲ "ರಾಮಾಯಣದ ಅವಧಿಗೆ ಮಾತ್ರವಲ್ಲದೆ ಒಟ್ಟಾರೆ ಭಾರತೀಯ 
ಸಂಸ್ಕೃತಿಯ ದೃಷ್ಟಿಯಲ್ಲಿ ಪ್ರಮುಖ ಪಾತ್ರ ವಹಿಸುವ ಶಸ್ತ್ರಾಸ್ತ್ರಗಳ ಬಗ್ಗೆಯೂ ಗಮನ 
ಸೆಳೆಯುತ್ತ, ಅರ್ಧಚಂದ್ರಾಕಾರದ ಬಾಣ, ಆಗ್ನೇಯಾಸ್ತ್ರ, ವಾಯವ್ಕಾಸ್ಟ್ರ, ಸರ್ಪಾಸ್ತ್ರ ಮತ್ತು 
ಗರುಡಾಸ್ತ್ರಗಳ ಕುರಿತಾಗಿಯೂ ಆಗಿನವರು ಅದೆಷ್ಟು ಕುಶಲಮತಿಯಾಗಿದ್ದರೆಂಬುದನ್ನು 
ವೈಜ್ಞಾನಿಕ ಹಿನ್ನೆಲೆಯಲ್ಲಿ ವೇದ್ಯಪಡಿಸುತ್ತಾರೆ. 

ಆಗಿನ ಪುಷ್ಪಕ ವಿಮಾನದತ್ತಲೂ ಉತ್ಪುಕರಾಗುತ್ತ ಕಂನಾ, “ಆಧುನಿಕ ಯುಗದ 
೧೮೮೫ ರಲ್ಲಿ ಮೊತ್ತ ಮೊದಲ ಬಾರಿಗೆ ಗುರುತಿಸಲಾಗದಂತಹ ಹಾರುವ ವಸ್ತುಗಳನ್ನು 
ಟರ್ಕಿಯಲ್ಲಿ ಪತ್ತೆ ಹಚ್ಚಲಾಗಿದ್ದರೂ ಸಹ ಅದಕ್ಕಿಂತಲೂ ಹಿಂದೆ ಇದ್ದವೆಂಬ ಸಾಧ್ಯತೆಗಳನ್ನು 
ಅಲ್ಲಗಳೆಯುವಂತಿಲ್ಲ” ಎಂದು ಹೇಳುತ್ತಲೇ “ಈ ಹಾರುವ ತಟ್ಟೆಗಳು ನಮಗಿನ್ನೂ ಗೊತ್ತಿಲ್ಲದ 
ಯಾವುದೋ ಅನ್ಯಗ್ರಹ ಅಥವಾ ನಕ್ಸತ್ಛ್ರ ಮಂಡಲದಿಂದ ಬಂದವುಗಳೆಂದು ಹೇಳಬಹುದು. 
ಪ್ರಾಚೀನ ಕಾಲದಲ್ಲಿಯೇ ಈ ಹಾರುವ ತಟ್ಟೆಗಳು ಭೂಮಿಗೆ ಬಂದಿದ್ದವು ಎಂಬುದಕ್ಕೆ ಸಾಕ್ಸಿ 

ಗಳಿವೆ. ಸುಮಾರು ಹನ್ನೆರಡು ಸಾವಿರ ವರ್ಷಗಳಷ್ಟು ಹಿಂದೆಯೇ ಅವು ಭೂಮಿಗೆ ಬಂದಿದ್ದರ 
ಬಗ್ಗೆ ವಿಜ್ಞಾನಿಗಳು ಅಂಕಿ ಅಂಶಗಳನ್ನು ಒದಗಿಸಿದ್ದಾರೆ. (ರಾಮಾಯಣದ ಕಾಲವು ಅನೇಕ 
ವಿದ್ವಾಂಸರ ಪ್ರಕಾರ ಬೇರೆ ಬೇರೆಯಾಗಿದ್ದರೂ ಸ್ಥೂಲವಾಗಿ ಕ್ರಿಸ್ತಪೂರ್ವ ೨೮೦೦:ರಿಂದ 
ಕ್ರಿಸ್ತಪೂರ್ವ ೧೪೦೦ ರ ಅವಧಿಯೊಳಗಡೆ ಘಟಿಸಿರಬಹುದೆಂದು ಭಾವಿಸಿದರೂ ಇದರ 
ಸಾಧ್ಯತೆಗಳನ್ನು ಅಲ್ಲಗಳೆಯಲಾಗುವುದಿಲ್ಲ.).... ಇಂಥದೇ ಬೇರೆ ಯಾವುಜೋ ಸಂದರ್ಭದಲ್ಲಿ 
ಹಿಮಾಲಯದ ಹತ್ತಿರ ವಾಸಿಸುತ್ತಿದ್ದ ದೇವ ಜನಾಂಗಕ್ಕೆ ಈ ಹಾರುವ ತಟ್ಟೆಗಳು 
ಲಭ್ಯವಾಗಿರಬೇಕು. ಅವೇ ಕಾವ್ಯಮಯ ಭಾಷೆಯಲ್ಲಿ “ಪುಷ್ಪಕ ವಿಮಾನ'ವಾಗಿರಬಹುದು. 
ಮೂಲತಃ ದೇವ ಜನಾಂಗದವನೇ ಆದ ರಾವಣ, ಅವರ ಮೇಲೆ ಮಾಡಿದ ಅನೇಕ ಯುದ್ಧ 
ಗಳಲ್ಲಿ ಜಯಗಳಿಸಿದ್ದು ಅವರಿಂದ ಈ ಪುಷ್ಪಕ ವಿಮಾನವನ್ನು ತಂದಿರಬೇಕು' ಎಂಬುದನ್ನು 
ಖಚಿತ ಸಂಶೋಧನಾತ್ಮಕ ದೃಷ್ಟಿಯಿಂದ ವಿವರಿಸುತ್ತಾರೆ. 

ಮೇಲಿನ ಅಂಶಗಳಿಗೆ ಪೂರಕವಾಗಿ ಮುಂದುವರಿಯುತ್ತ, ".....ನಾವು ಇಂದು 
ಇಪ್ಪತ್ತೊಂದನೆಯ ಶತಮಾನಕ್ಕೆ ಕಾಲಿಟ್ಟು ಇಷ್ಟೆಲ್ಲಾ ತಾಂತ್ರಿಕ ವೈಜ್ಞಾನಿಕ ತಿಳುವಳಿಕೆ 
ಪಡೆದಿದ್ದರೂ ವೈಚಾರಿಕ ಕ್ರಾಂತಿಯಾಗದಿರುವ ಬಗೆಗೆ ವಿಷಾದವೆನಿಸುತ್ತದೆ. ಯಾವುದೇ ಕೃತಿಯ 
ಹಿಂದೆ ಇರುವ ವಾಸ್ತವಕ್ಕೆ ಸ್ವಲ್ಪವಾದರೂ ಹತ್ತಿ ರಕ್ಕೆ ನಮ್ಮ ಆಲೋಚನೆಯು ಸಮ್ಮಿಳಿತವಾಗಿ, 
ಪರಾಪರ ವಿವೇಚನೆಗೆ ಪ್ರಚೋದಿಸುವುದು ಈವತ್ತಿನ ಅನಿವಾರ್ಯ. ಅದು ಕೇವಲ 
ಅಕ್ಸರಸ್ಥರಿಗೆ ಮಾತ್ರವಲ್ಲ, ಪ್ರತಿಯೊಬ್ಬ ಮಾನವನಲ್ಲಿಯೂ ಇಂತಹ ಜಾಗೃತಿ ಮೂಡಬೇಕು' 
ಎಂಬ ವಿಷಾದಯುಕ್ತ ಹಾಗೂ ಜಾಗೃತಿಯ ಅನಿವಾರ್ಯತೆಯ ಮಾತನ್ನಾಡುತ್ತಾರೆ. 

ಕಂನಾ ಅವರ "ಬೇರು' ಮನನಯೋಗ್ಯವಾಗಿದ್ದು, ಅವರಿಗೆ ಪರಂಪರೆಯ ಬಗ್ಗೆ ಅದೆಷ್ಟು 
ಪ್ರೀತಿ ಇದೆಯೆಂಬುದನ್ನು ತೋರಿಸುತ್ತದೆ. 

“ದೂರದಲ್ಲಿ ಸಣ್ಣ ಚುಕ್ಕೆಯಂತೆ ಪ್ರಾರಂಭವಾಗಿ ನೆತ್ತಿಯ ಮೇಲೆ ಬಂದಾಗ ಸ್ಪಷ್ಟವಾಗಿ 
ಕಾಣುತ್ತಿದ್ದವು. ಮತ್ತು ಮುಂದೆ ಹಾರಿ, ಸಣ್ಣ ಚುಕ್ಕೆಯಾಗಿ ಮಾಯವಾಗುತ್ತಿ ದ್ದವು. ಮನುಷ್ಯನು 
ಬರುವಾಗ ಒಂದು ಚುಕ್ಕೆಯಷ್ಟು ಸಣ್ಣವನು. ಉತ್ತುಂಗಕ್ಕೆ ಬಂದಾಗ ಪ್ರಕಾಶಮಾನದ 
ತುಂಬುಜೀವನ ಮತ್ತು ದೂರವಾಗುತ್ತಾ, ಪುನಃ ಸಣ್ಣ ಚುಕ್ಕೆ... ಹೀಗೇ ಮನಸ್ಸು ವಿಚಿತ್ರವಾಗಿ 
ಆಲೋಚಿಸುತ್ತಿತ್ತು, ಆಗ ದೂರವಾಗುತ್ತಾ ಆಗುತ್ತಾ _ ಸಣ್ಣ ಚುಕ್ಕೆಯಾಗುವ ಬದಲು 
ದೊಡ್ಡದಾಗಿಯೇ ಉಳಿಯಲು ಸಾಧ್ಯವೇ ಇಲ್ಲವೇ? ಎಂಬ ಪ್ರಶ್ನೆ ಎದುರಾಯಿತು. ಉತ್ತರವೂ 
ತಕ್ಷಣವೇ ಹೊಳೆಯಿತು. ಮನುಷ್ಯನ ಆದರ್ಶಗಳೇ ಅತನನ್ನು ಸಣ್ಣವನಾಗಲು ಬಿಡದಂತೆ 
ಕಾಯುವ ಶಕ್ತಿಗಳು ಎನಿಸಿತು.'- ಸಾರ್ಥಕ ಬದುಕಿನ ಗುಟ್ಟನ್ನು ಈ ಸಾಲುಗಳಲ್ಲಿ ಕಂನಾ 
ಅರ್ಥಪೂರ್ಣವಾಗಿ ಬಿಂಬಿಸುತ್ತಾರೆ. 

“ಮನುಷ್ಯ ತನ್ನ ಜೀವನದಲ್ಲಿ ನೂರಾರು ಸುಳ್ಳು ಗಳನ್ನು ಹೇಳುತ್ತಾನೆ. ಯಾವುದೇ 
ಉಪಯೋಗವಿಲ್ಲದೇ ಯಾರೂ ಸುಳ್ಳನ್ನು ಹೇಳಲಾರರಷ್ಟೆ. ಈ ಸುಳ್ಳಿನ ಹಿಂದೆ ಸ್ವಾರ್ಥ 

ಆ ಮಾತುಗಳು ಸಾಯುವಾಗಿನ ಸ್ಥಿತಿಯಲ್ಲಿ ತನಗರಿವಿಲ್ಲದೆಯೇ ಎಷ್ಟೋ ವೇಳೆ 
ಹೂರಬಂದುಚಿಡುತ್ತವೆ. ತನ್ನ ಜೀವಿತಾವಧಿಯ ಸತ್ಕಾಸತ್ಯಗಳೆಲ್ಲ ಆ ಸಮಯದಲ್ಲಿ ಮೆಲುಕು 
ಹಾಕಲ್ಪಡುತ್ತಿರುತ್ತವೆ. ಮಾಡಿದ ತಪ್ಪಿಗೆ ನೇರವಾಗಿ ಕ್ಷಮೆ ಯಾಚಿಸಬೇಕಾಗುತ್ತದೆ. ಆಗ 
ಸ್ವಪ್ರತಿಷ್ಠೆ ಮಾಯವಾಗುತ್ತದೆ.`- ಇಲ್ಲಿ ಸುಳ್ಳಿನ ಬಗೆಗಿನ ಚಿಂತನೆಯನ್ನು ಕಂನಾ ಅವರು 
ಯಥೋಯೋಗ್ಯವಾಗಿ ಮಾಡಿದ್ದಾರೆ. 

"ನನ್ನ ಆಲೋಚನೆ ಬೇರೆಯದಾಗಿತ್ತು. ಕಾಮಧೇನು ತಳಿಯಲ್ಲಿನ ಒಂದೇ ಒಂದು 
ಬೀಜದ ಹೋರಿ ಸಿಕ್ಕರೆ, ನಮ್ಮ ದನಗಳನ್ನೆಲ್ಲ ಕಾಮಧೇನುವಿನ ಜಾತಿಗೆ ಪರಿವರ್ತಿಸಬಹುದು. 
ಅದನ್ನು ನಮ್ಮ ದನಗಳಿಗೆ ಅಡ್ಡ ಹಾಯಿಸಿದರೆ ಕ್ರಮೇಣ ಬದಲಾವಣೆ ಸಾಧ್ಯವಾಗಬಹು 
ದೇನೋ ಎಂದೆಣಿಸಿದ್ದೆ.'- ಬುಟ್ಟಿಯಲ್ಲಿರುವ ಹಣ್ಣುಗಳಲ್ಲಿ ಒಂದೇ ಒಂದು ಹಣ್ಣು ಕೊಳೆತರೆ 
ಸಾಕು, ಅದು ಇತರ ಹಣ್ಣುಗಳನ್ನು ಒಂದೊಂದಾಗಿ ಕೊಳೆಸಿಬಿಡುತ್ತದೆ. ಹಾಗಾಗಿ, ಕಂಡಾಕ್ಸಣವೇ 
ಆ ಕೊಳೆತ ಹಣ್ಣನ್ನು ಹೊರ ಬೀಸಾಕಿದರೆ ಉಳಿದವುಗಳು ತಿನ್ನಲು ಯೋಗ್ಯ. ಇದನ್ನು 
ಅರಿಯುವಂತೆ, ನಮ್ಮಲ್ಲಿಯ ದನಗಳನ್ನೆಲ್ಲ ಸುಧಾರಿಸಲು ಅವುಗಳನ್ನೆಲ್ಲ, ಕಾಮಧೇನುವಿನ 
ಸಹವಾಸದಲ್ಲಿ ಇರುವಂತೆ ಮಾಡುವುದೇ ಸರಿಯಾದ ಕ್ರಮ. ಸತ್ಸಂಗ ಸಹವಾಸ ಬೆಳೆಸ 
ಬೇಕೆಂಬುದೇ ಮೇಲಿನ ಉದ್ದರಣೆಯ ಮರ್ಮ. ಕಂನಾ ಅವರು ಒಳ್ಳೆಯ ಉದಾಹರಣೆಯನ್ನು 
ಎತ್ತಿಕೊಂಡು ಬದುಕಿನ ಸತ್ಯಾಸತ್ಯತೆಯನ್ನು ಮನವರಿಕೆಯಾಗಿಸಿದ್ದಾರೆ. 

"ಒಬ್ಬನನ್ನು “ನಾಯಕ' ಎಂದು ಆರಿಸಿದ ಮೇಲೆ ಅವನ ದೋಷಗಳನ್ನು ದೌರ್ಬಲ್ಯಗಳನ್ನು 
ತಿಳಿದಿದ್ದರೂ ಸಹ ಏನೂ ಮಾತನಾಡುವಂತಿಲ್ಲ. ಆತನನ್ನು ಆಯ್ಕೆ ಮಾಡುವಾಗ ನಮಗೆ 
ಯಾವುದೇ ಭಾವನೆಗಳಿದ್ದರೂ, ನಂತರ ಆತ ಸರ್ವಾಧಿಕಾರಿಯಾಗಿ ಚಿಡುತ್ತಾನೆ. ಅವನ ದುರ್ಬಲ 
ಅಂಶಗಳನ್ನು ಸರಿಪಡಿಸುವ ಅಥವಾ ಆತನ ತಪ್ಪನ್ನು ತೋರಿಸಿಕೊಡುವ ಹಕ್ಕನ್ನು ನಾವು 
ಕಳೆದುಕೊಂಡು ಬಿಡುತ್ತೇವೆ.'- ಈ ಮಾತುಗಳಿಂದ ಕಂನಾ ಅವರು ವಾಸ್ತವದ ರಾಜಕೀಯದಲ್ಲಿ 
ನಡೆಯುವ, ನಡೆಯುತ್ತಿರುವ ಕಠೋರ ಸತ್ಯದ ಸನ್ನಿವೇಶವನ್ನೇ ಎತ್ತಿ ತೋರಿಸಿದ್ದಾರೆ. ಈ 
ಸಾಲುಗಳಲ್ಲಿ ಜಾಗತೀಕರಣದ ಕಪಿಮುಷ್ಟಿಯ ಹೊಳವು ಇಲ್ಲದಿಲ್ಲ. 

“ಆಗ ಅಲ್ಲಿ ಒಂದು ಸೂಕ್ಷ್ಮವನ್ನು ಗಮನಿಸಿದೆ. ಬೇರೆಲ್ಲಾ ರಾಜಕುಮಾರರು ಎತ್ತುವಾಗ 
ವೇದಿಕೆಯ ಎಡಭಾಗದಲ್ಲಿ (ಅಂದರೆ ಹಿಂದಿನ ರಾತ್ರಿ ಸೂಜಿಗಲ್ಲಿನ ತುಂಡನ್ನು ಊಳಿದ್ದ) 
ಇದ್ದ ಬಿಲ್ಲು ಈಗ ಬಲಭಾಗದಲ್ಲಿತ್ತು. ಬಹುಶಃ ಯಾರ ಗಮನಕ್ಕೂ ಬಂದಿರಲಾರದು. 
ಒಂದು ವೇಳೆ ಬಂದಿದ್ದರೂ ಅದನ್ನು ಪ್ರತಿಭಟಿಸುವಷ್ಟು ಅಥವಾ ಇದರ ಹಿಂದಿರುವ 
ಸೂಜಿಗಲ್ಲಿನ ಬಣ್ಣ ಯಾರಿಗೆ ಗೊತ್ತಾದೀತು. ಆದರೆ ಅದನ್ನು ವೈಮರ್ಶಿಕ ದೃಷ್ಟಿಯಿಂದ 
ನೋಡುತ್ತಿದ್ದ ನನ್ನ ಕಣ್ಣಿಗೆ ಬೀಳಲು ತಡವಾಗಲಿಲ್ಲ. ಆದರೆ ಇದು ಯಾರ ಕೆಲಸ?'- 
ಸ್ವಂಯವರ ಸಂದರ್ಭದಲ್ಲಿ ಶಿವಧನುಸ್ಸನ್ನು ರಾಮ ತನ್ನದೇ ಆದ ಬಲದ ಸಾಮರ್ಥ್ಯದಿಂದ 
ಎತ್ತದೆ, ಸೂಜಿಗಲ್ಲಿನ ಗೌಪ್ಶ ಸ್ಥಾನಪಲ್ಲಟದಿಂದಾಗಿ ಎತ್ತಿದ ಎಂಬ ಸತ್ಯವನ್ನು ಸೀತೆ ಅರಿತು 
ರಾಮನ ಬಗ್ಗೆ ಭ್ರಮನಿರಸನವಾದದ್ದು ಇಲ್ಲಿ ವ್ಯಕ್ತ. ಮೋಸವಿಲ್ಲದೆ ರಾಜಕೀಯವಿಲ್ಲ 
ವೆಂಬುದನ್ನು ಕಂನಾ ಅವರು ಈ ಸನ್ನಿವೇಶದಿಂದ ದೃಢಪಡಿಸುತ್ತಾರೆ. 

ದೇವತೆಗಳನ್ನು ಕಂನಾ ಕಾಣುವ ಪರಿಯನ್ನು ಗಮನಿಸಬೇಕು. ಅದಕ್ಕೆ ಉದಾಹರಣೆಯಾಗಿ 
ಶಿವನ ಬಗ್ಗೆ ನೋಡೋಣ : ತ್‌ ತ 

“ಅಲ್ಲಿ ಕಾಡುಪ್ರಾಣಿಯ ಭಯವಿದ್ದದ್ದರಿಂದ ಈಶ್ವರನು ಬಿಲ್ಲು ಬಾಣಗಳನ್ನು ಪಕ್ಕದಲ್ಲೇ 
ಇರಿಸಿಕೊಂಡು ತಪಸ್ಸಿಗೆ ಕುಳಿತಿದ್ದನಂತೆ. ಮನ್ಮಥ ಈಶ್ವರನ ಏಕಾಗ್ರತೆಯನ್ನು ಕೆಡಿಸಲೋಸುಗ ' 
ಮರಗಳ ಮರೆಯಲ್ಲಿ ನಿಂತು ಬಾಣ ಪ್ರಯೋಗಿಸಿ ಘಾಸಿಗೊಳಿಸಿದನಂತೆ. ಸಿಟ್ಟಿನಿಂದ 
ಮೂಢನಾದ ಶಂಕರ ತಾಳ್ಮೆಯನ್ನು ಕಳೆದುಕೊಂಡು ಶಬ್ದವನ್ನೇ ಅನುಸರಿಸಿ ಬಾಣ 
ಪ್ರಯೋಗಿಸಿದನಂತೆ. ಇಷ್ಟನ್ನು ನಿರೀಕ್ಷಿಸಿರದ ಮನ್ಮಥ ಬಾಣದಿಂದ ಗಾಯಗೊಂಡು 
ಕಿರುಚಿಕೊಳ್ಳತೊಡಗಿದಾಗ ಅಲ್ಲಿಗೆ ಬಂದ ಈಶ್ವರ ನೋಡುತ್ತಾನೆ. ಆತ ತಮ್ಮ ಜನಾಂಗದ 
ಮುಖ್ಯನಾದ ವಿಷ್ಣುಶರ್ಮನ ಮಗ. ಈಶ್ವರನ ಸಿಟ್ಟು ಇಳಿಯುವುದರ ಜೊತೆಗೆ 'ಭಯ 
ಮೂಡಿತಂತೆ. ಅಷ್ಟರಲ್ಲಿ ಕೊನೆಯುಸಿರೆಳೆದ ಮನ್ಮ ಥನ ವಿಷಯ ಯಾರಿಗೂ ತಿಳಿಯದಿರಲೆಂದು 
ಹತ್ತಿರವೇ ಇದ್ದ ಒಣಗಿದ್ದ ಸೌದೆಯನ್ನು ಒಟ್ಟುಹಾಕಿ ಸುಟ್ಟುಹಾಕಿದನಂತೆ. 

ವಿಷ್ಣು ಉದ್ದೇಶಪೂರ್ವಕವಾಗಿ ಮಗನನ್ನು ಕಳುಹಿಸಿರುವುದರಿಂದ ಶಂಕರನನ್ನು ವಿಧವಿಧ 
ವಾಗಿ ಪರೀಕ್ಬೆಗೀಡು ಮಾಡಿದಾಗ, ತಾನು ಕೊಲೆ ಮಾಡಿದ್ದು ನಿಜವೆಂದು ಒಪ್ಪಕೊಂಡನಂತೆ. 
ಆದರೆ ತಾನು ಅಪರಾಧಿ ಎಂದು ತಿಳಿದಿದ್ದರೂ, ತಾನು ಮಾಡಿದ್ದು ತಪ್ಪು ಎಂದು ಕ್ಷಮೆ 
ಯಾಚಿಸುವವರು ಕಡಿಮೆ. ತಪ್ಪೊಪ್ಪಿಗೆಯ ಬದಲಾಗಿ ಸಮರ್ಥನೆಗೆ ಏನಾದರೊಂದು ಕಾರಣ 
ಹೇಳುವುದು ಸಹಜ. ಈಶ್ವರನೂ ತನಗೆ ಏಕಾಗ್ರತೆಯಿಂದ : ತಪಸ್ಸು ಮಾಡಿದಾಗ ಹಣೆಯ 
ಮೇಲೆ ನೀಲಿಯ ಕಣ್ಣು ಕಾಣುವಂಥ ಅತೀಂದ್ರಿಯ ಶಕ್ತಿಯಿದೆಯೆಂದೂ. ಅದರಿಂದಲೇ 
ಅವನನ್ನು ಸುಟ್ಟುಹಾಕಿದನೆಂದನಂತೆ. ಮನ್ಮಥನ ಬಾಣದ ಸಲುವಾಗಿ ನಡುಹಣೆಯ ಮೇಲೆ 
ಉಂಟಾಗಿದ್ದ ಗಾಯದ ಕಲೆಯನ್ನು ತೋರಿಸಿ, - ಅದರಿಂದುಂಟಾಗುವ ನೋವಿನಿಂದಾಗಿ 
ಬೆಂಕಿಯ ಉಂಡೆಗಳೇ ಉದುರಿದಂತಾಗುತ್ತವೆಂದು ಹೇಳಿದನಂತೆ. ನೋವಿನ ಸಿಟ್ಟನ್ನು ಬೆಂಕಿಯ 
ಉಂಡೆಗೂ, ರೆಪ್ಪೆ ಮುಚ್ಚಿದ ಕಣ್ಣಂತೆ ಕಾಣುತ್ತಿದ್ದ ಗಾಯದ ಕಲೆಯನ್ನು ತನ್ನ ಮೂರನೆಯ 
ಕಣ್ಣೆಂದೂ ವಾದ ಮಾಡತೊಡಗಿದನಂತೆ. ಅದರಿಂದ ಮನ್ಮಥನಂತೆ ಇತರರನ್ನು ಕೊಲ್ಲಬಲ್ಲ 
ಶಕ್ತಿ ತನ್ನಲ್ಲಿದೆಯೆಂದು ಬಡಾಯಿ ಕೊಚ್ಚಿಕೊಂಡು ಕೊಲೆಯ ಅಪರಾಧದಿಂದ ವಿಮುಕ್ತನಾದನಂತೆ.' 

ಇಲ್ಲಿ ದಿಢೀರನೆ ಏಳುವ ಪ್ರಶ್ನೆಯೆಂದರೆ ದೇವಾಧಿದೇವ ಶಿವನಿಗೆ ಹೆದರಿಕೆ ಯಾಕೆ 
ಎಂಬುದು, ಬಿಲ್ಲು ಬಾಣಗಳ ಆವಶ್ಯಕತೆ ಅವನಿಗ್ಯಾಕೆ ಎಂಬುದು. 

ಕಂನಾ ಅವರು ಬಿಲ್ಲು ಬಾಣಗಳನ್ನಷ್ಟೇ ಹೇಳಿದ್ದಾರೆ. ಹಾಗೆ ನೋಡಿದರೆ, ಶಿವನಿಗೆ 
ತ್ರಿಶೂಲ ಯಾಕೆ? ಅದೂ ಅಲ್ಲದೆ ಕೊರಳಲ್ಲಿ ಹಾವು ಯಾಕೆ? ಹೋಗಲಿ. ನಿಡುಮಾಮಿಡಿಯ 
ಚೆನ್ನಮಲ್ಲ ವೀರಭದ್ರ ಸ್ವಾಮೀಜಿಯವರ ಪ್ರಕಾರ ಇವೆಲ್ಲ ಸುಳ್ಳು ಸೃಷ್ಟಿ. ಈ ಹೆಸರಿನಲ್ಲೇ 
ಅವರು ಅದಾಗಲೇ ಹೊರತಂದಿರುವ ಪುಸ್ತಕವನ್ನು ಕಂನಾ ಅವರು ನೋಡಿರಬಹುದು. 
ಇದೇ ಸಂದರ್ಭದಲ್ಲಿ ಮಾಂಟೇಯ್ನ್‌ ಎಂಬಾತನ "ಮನುಷ್ಯ ಒಬ್ಬ ಹುಚ್ಚ. ಒಂದು 
ಹುಳುವನ್ನು ಸೃಷ್ಟಿಸಲಾರದವನು ನೂರಾರು ದೇವತೆಗಳನ್ನು ಸೃಷ್ಟಿಸುತ್ತಾನೆ' ಎಂಬ ಸೂಕ್ತಿ 


ಗ 


ಜ್ಞಾಪಕಕ್ಕೆ ಬರುತ್ತದೆ. ಮಾಂಟೇಯ್ನ್‌ನ ಸೂಕ್ತಿ ಏನೇ ಇರಲಿ, ಮಾನವನಿಂದ ದೇವಸೃಷ್ಟಿ 


೨೮ ಮೇ 4+ ಜೂನ್‌ ೨೦೦೩ ಸಂಕಲನ-೩ ೩ 


ಯಾಕೆ ಆಯಿತು ಎಂಬುದಕ್ಕೆ, ಚಂಚಲತೆಯಿಂದಾಗಿ ಸಂಭವಿಸಬಹುದಾದ ಕೇಡನ್ನು 
ತಪ್ಪಿಸಲೋಸುಗ, ಹೆದರಿಸುವಂಥ ಶಕ್ತಿರೂಪವೊಂದು ಎದುರಿಗಿದ್ದಲ್ಲಿ ಮನುಷ್ಕ ಮನುಷ್ಯ 
ನಾಗಿರಲು ಸಾಧ್ಯ ಎಂಬ ಪರಿಕಲ್ಪನೆ ಮಾನವನಲ್ಲಿ ಮೂಡಿದ್ದರಿಂದ. ಇದನ್ನೇ, ಮಾನವ 
ತನ್ನ ಒಳಿತಿಗಾಗಿ, ನೆಮ್ಮದಿಗಾಗಿ ಆಯಾ ಬಗೆಯ ದೇವತೆಗಳನ್ನು ಸೃಷ್ಟಿಸಿದ್ದು ಎಂದು 
ಹೇಳಬಹುದು. ಈ ವಿಚಾರಸರಣಿ ಯಾರಿಗೆ ಒಪ್ಪಿಗೆಯಾದೀತು, ಯಾರಿಗೆ ಆಗಲಿಕ್ಕಿಲ್ಲ. ಆ 
ಮಾತು ಬೇರೆ. 

ಕಂನಾ ಅವರ ವಿಷಯಕ್ಕೆ ಬಂದಾಗ, ಮನ್ಮಥನ ಸಾವಿಗೆ ಶಿವನು ಕೊಡುವ ಸಮರ್ಥನೆ 
ಸಮರ್ಥನೀಯವಾದದ್ದಲ್ಲ. ಬರೀ ವಾದಯುಕ್ತವಾದದ್ದು, ಬಡಾಯಿ ಕೊಚ್ಚಿಕೊಳ್ಳುವಂಥದ್ದು. 
ತನ್ನ ಸ್ಥಾನಚ್ಛುತಿಯ ಪ್ರಜ್ಞೆ ಅವನಿಗಿಲ್ಲದ್ದರಿಂದ ಅವನೊಬ್ಬ ಹುಲುಮಾನವನೇ ಸರಿ. 

ಕಂನಾ ಅವರು "ಕಾಂಡ'ದ “ಬೇರು ಎಂಬಲ್ಲಿ ಒಂದೆಡೆ “ಒಂದು ದೃಷ್ಟಿಕೋನದಿಂದ 
ಪರಾಮರ್ಶಿಸಿದರೆ ಇಡೀ ರಾಮಾಯಣದ ಕಥೆ ಸೀತೆ ಕಂಡ ಕೋನದಲ್ಲಿಯೇ ಇದೆ ಅನ್ನಿಸುತ್ತದೆ' 
ಎಂಬ ಮಾತೊಂದನ್ನು ಹೇಳಿದ್ದಿದೆ. ಅಲ್ಲದೆ ಇದಕ್ಕೂ ಮೊದಲು... "ಹಾಗಾಗಿ ಪರಿತ್ಯಕ್ತಳಾದ 
ಸೀತೆ ಲಕ್ಷ್ಮಣನಲ್ಲೂ ಕಾರಣಾಂತರಗಳಿಂದ ಅನುರಕ್ತಿಯನ್ನು ಕಾಣದಾಗಿ...' ಎಂಬಂಥ 
ವಾಕ್ಕವೂ ಬಂದದ್ದಿದೆ. 

ಈ ಮಾತುಗಳನ್ನನುಸರಿಸಿ ಪೋಲಂಕಿ ರಾಮಮೂರ್ತಿಯವರ “ಸೀತಾಯಣ'ದ 
ಒಳಗಡೆಯೂ ಪ್ರವೇಶಿಸುವುದು ಸೂಕ್ತವೆನಿಸುತ್ತದೆ : 

“ರಾಮಾಯಣದ ಈ ರಾಮ-ಸಂದರ್ಭಗಳನ್ನು ಪರಿಶೀಲಿಸುವ ನಮಗೆ, ರಾಮನು 
ಸೀತೆಗೆ ಕಾಡಿಗೆ ಬರಬೇಡವೆಂದಾಗ ಸೀತೆ ರಾಮನನ್ನು "ಕುರಿತು ಆಡಿದ “ಪುರುಷರೂಪದ 
ಸ್ತ್ರೀ” (ಸ್ತ್ರೀಯಂ ಪುರುಷವಿಗ್ರಹಂ) ಎಂಬ ಕೇಕುನುಡಿ ಕೇವಲ ಮರ್ಮಭೇದಕವಾದದ್ದಷ್ಟೇ 
ಅಲ್ಲ, ಭೀಕರವಾದ ಭವಿಷ್ಯವಾಣಿಯೂ ಹೌದು. ಸತಿಯಾದ ಸೀತೆ ಗಂಡನ ಭೋಗದಿಂದ 
ಉದ್ದಕ್ಕೂ ವಂಚಿತಳೇ. ಅವಳ ಪಾಲಿಗೆ ರಾಮ “ಧಮ”; ರಾಮನನ್ನು ಕುರಿತ ಅವಳ 
ಸಂಬೋಧನೆಗಳೆಲ್ಲ "“ಧರ್ಮ”” ಶಬ್ದದ ಸಂಯೋಜನೆಗಳೇ. ಆದರೆ ಲಕ್ಷ್ಮಣ "“ಮಹಾಬಾಹು”', 
“ಮಹಾಬಾಹು ಆಗಿಯೇ ಲಕ್ಷ್ಮಣ ಅವಳನ್ನು ಕಾಯುತ್ತಾನೆ. ““ಪುರುಷನಾಗುತ್ತಾನೆ”; “ಧರ್ಮಿ” 
ಯಾದ ರಾಮನೂ ಲಕ್ಷ್ಮಣನ ಪೌರುಷವನ್ನು ಕಂಡುಕೊಂಡೇ ಅವನನ್ನು “ಮಹಾಬಾಹು'' 
ಎಂದೂ ಸಂಬೋಧಿಸುತ್ತಾನೆ. ವಿವಾಹದಿಂದ ಸೀತೆಗೆ ಗಂಡನಾದರೂ ಬಾಳಿನ ನಿಜದಲ್ಲಿ 
ಲಕ್ಷ್ಮಣ ಅವಳಿಗೆ “ಪುರುಷ”ಸದೃಶ, ಈ ಸತ್ಯವನ್ನು ಒತ್ತಿಹೇಳುವಂತೆ ವಿರಾಧ ““ನಿಮ್ಮಿಬ್ಬರಿಗೆ 
ಅವಳು ಹೆಂಡತಿ”, ಅವಳು “ದ್ವಿಪತಿಗಳಿಗೆ ರಾಣಿ” ಎನ್ನುತ್ತಾನೆ. ಆ ರಾಮಾಯಣದ ಓದುಗನಿಗೆ 
ಈ ಸಾದೃಶ್ಯತೆ ಗುಪ್ತವಾಗಿಯಾದರೂ ಅನಿಸಿರಲು ಸಾಕು.”' 

ಪೋಲಂಕಿಯವರ “ಸೀತಾಯಣ'ದ ಪ್ರವೇಶದ ಮೂಲಕ ಇಲ್ಲಿ ನಾನು ಸ್ಪಷ್ಟಪಡಿಸುವುದು 
ಇಷ್ಟೇ : ವಾಲ್ಮೀಕಿ ರಾಮಾಯಣ ಪುರುಷ ಸಂಸ್ಕೃತಿಯನ್ನು ಎತ್ತಿಹಿಡಿದರೆ, ಪೋಲಂಕಿಯವರ 
ಸೀತಾಯಣ ಸ್ತ್ರೀಪರ ಸಂಸ್ಕೃತಿಯನ್ನು ಸ್ಡೂಲವಾಗಿ ಬೆಂಬಲಿಸುತ್ತದೆ. (ಈ ಸಂದರ್ಭದಲ್ಲಿ 
ಸ್ನೇಹಲತಾ ರೆಡ್ಡಿಯವರು ಬರೆದ "ಸೀತಾ' ನಾಟಕ ನೆನಪಿಗೆ ಬಾರದಿರದು.) 

ಕಂನಾ ಅವರ ಅಭಿಪ್ರಾಯವಂತೂ ಸೀತಾ ಪರವಾಗಿಯೇ ಇದೆ ಎಂಬುದನ್ನು ಮತ್ತೊ ಮ್ಮೆ 
ಹೇಳುವ ಆವಶ್ಯಕತೆ ಇಲ್ಲ. ಸೀತೆಯ ಮನದಲ್ಲಿಯ ಧರ್ಮ-ಅಧರ್ಮಗಳ ತಾಕಲಾಟವನ್ನು 
ಯಾವ ತೆರನಾಗಿ ಅಭಿವ್ಯಕ್ತಿಸಬೇಕೆಂಬುದರ ಸ್ಪಷ್ಟ ಅರಿವಿನ ಕಂನಾ ಅವರು ಅದನ್ನು- “ಧರ್ಮಕ್ಕೆ 
ಜಯ ದೊರೆಯುತ್ತದೆಂದು ನಂಬಿದ್ದಾರೆ ಜನ. ಆದರೆ ನನಗನ್ನಿಸುತ್ತದೆ, ಜಯಗಳಿಸಿದವರದೆ 
ಧರ್ಮ. ಪ್ರಸ್ತುತ ಶೂರ್ಪನಖಿಯನ್ನು- ನನ್ನಂತೆಯೇ ಒಂದು ಹೆಣ್ಣು ಎಂದು ಭಾವಿಸಿದಾಗ 
ನಮ್ಮವರು ಕಿವಿ ಮೂಗು ಕತ್ತರಿಸಿ ವಿರೂಪಗೊಳಿಸಿದ್ದು ಧರ್ಮವೇ? ಅಥವಾ ಅದನ್ನು 
ಕೇಳಲು ಬಂದ ಖರನನ್ನು ಕೊಂದದ್ದು ಧರ್ಮವೇ? ಅವರನ್ನು ತಿದ್ದುತ್ತೇನೆಂದು ಪಣತೊಟ್ಟ 
ರಾವಣನದು ಅಧರ್ಮವೇ? ಅದರ ಸಫಲತೆಯ ಕನಸನ್ನು ಹೊತ್ತು ನನ್ನನ್ನು ಕರೆತಂದದ್ದು 
ತಪ್ಪೆ? ಸತ್ಯವು ಕೇವಲ ನನ್ನ ಆತ್ಮಸಾಕ್ಷಿಗೆ ಮಾತ್ರಾ ಗೊತ್ತಿರುತ್ತದೆ ಅಂತೆಯೇ ರಾಮನಿಗೂ 
ಅಷ್ಟೇ... ಹೀಗೆ ಹರಿಬಿಟ್ಟಿದ್ದಾರೆ. 

ನೀತಿ-ಅನೀತಿಯೆಂಬ ಹೊಯ್ದಾಟದಲ್ಲಿದ್ದ ಲಕ್ಷ್ಮಣನ ಮನಃಸ್ಥಿತಿಯನ್ನು ಕಂನಾ ಅವರು- 
“ಆದದ್ದು ಆಗಿ ಹೋಯಿತು. ತಂದೆ ದಶರಥ ಎದೆಯೊಡೆದು ಸತ್ತ. ಭರತ ರಾಜನೂ ಆದ. 
ಕೈಕೇಯಿ ನಿಷ್ಮರಿಯೂ ಆದಳು. ರಾಮ ತನ್ನ ನಾಮಮಾತ್ರ ಹೆಂಡತಿಯೊಂದಿಗೆ ಮತ್ತು 
ಬೆನ್ನೆರಳ ಹಾಗೆ ತಿರುಗುವ ತಮ್ಮನೊಡನೆ ವನವಾಸವನ್ನೂ, ಅದರ ಅನುಭವವನ್ನೂ ಗಳಿಸಿದ. 
ತ ನನಗ ಒಂದು ಅನುಮಾನ ಬರುತ್ತಿದೆ. ನಮ್ಮ ಪ್ರೇಮ ಪರಸ್ಪರರು ಮೆಚ್ಚಿಕೊಂಡ 
ಪ್ರೀತಿಯಲ್ಲವೇನೋ. ಅದು ಕೇವಲ ಏಕಮುಖದ್ದೇ ಇರಬೇಕು. ನಾನು ಅವಳನ್ನು 
ಪ್ರೀತಿಸಿದ್ದುದು ನನಗೆ ಮಾತ್ರಾ ಗೊತ್ತು. ಆದರೆ ಆಕೆಗೆ ಗೊತ್ತೆ? ಅವಳೂ ನನ್ನನ್ನು 
ಪ್ರೀತಿಸಿದ್ದಿರಬಹುದೇ? ಇದ್ದರೆ ಅದು ಮೈದುನನ ಮೇಲೆ ಅತ್ತಿಗೆಯಾದವಳಿಗೆ ಇರಬೇಕಾದ 
ನಿಷ್ಕಾಮ ಪ್ರೇಮವೇ? ಅದು ಅವಳಿಗೆ ಮಾತ್ರಾ ಗೊತ್ತು. ನನ್ನ ಈ ಭಾವನೆ ಕೇವಲ ಕಲ್ಪನೆಯೇ 
ಇದ್ದರೂ ಇದ್ದೀತು.... ಅದು ಕಾಮವೇ ಇರಲಿ, ನಿಷ್ಕಾಮ ಪ್ರೇಮವೇ ಆಗಲಿ ಸಹೋದರತ್ವ 
ಭಾವನೆಯ ಅಥವಾ ಮಾತೃಭಾವನೆಯ ಪ್ರೇಮವೇ ಇರಲಿ. ಒಟ್ಟಿನಲ್ಲಿ ಸೀತೆ ಎದುರಿಗಿರದಿದ್ದರೆ 
ನನಗೆ ಸಮಾಧಾನವಿಲ್ಲ'... ಹೀಗೆ ತೆರೆದಿಡುತ್ತಾರೆ. | 

ಸೀತೆ ಬದಿಯಲ್ಲೇ ಇದ್ದರೂ ನಿರ್ಲಿಪ್ತ, ಅಲಿಪ್ತನಾಗಿದ್ದ ರಾಮ, ಈಗ ಆಕೆಯ ನೆನಪು 
ತೀವ್ರ ಕಾಡಿದ್ದರಿಂದ ತನ್ನ ಯೋಚನಾಲಹರಿಯನ್ನು ಅದಾವ ರೀತಿಯಲ್ಲಿ ತೋಡಿಕೊಳ್ಳು 
ತ್ತಾನೆಂಬುದನ್ನು ಕಂನಾ ಅವರು- “ನನ್ನ ನೆನಪು ಅನಿವಾರ್ಯವಾಗಿ ಸೀತೆಯತ್ತ ಹರಿಯಿತು, 
ನನ್ನದು ವಿಚಿತ್ರ ಸ್ವಭಾವ ಎನ್ನಿಸುವುದು ಆಕೆಯ ವಿಷಯದಲ್ಲಿ ಮಾತ್ರ" ಇರಬೇಕು. 
ಸ್ವಯಂವರದಲ್ಲಿ ಗೆದ್ದಂದಿನಿಂದ ಇಂದಿನ ವರೆಗಿನ ಸುಮಾರು ಹದಿನೈದು ವರ್ಷಗಳ 
ಅಂತರದಲ್ಲಿ ಒಮ್ಮೆಯಾದರೂ ಅವಳನ್ನು ಸಂಧಿಸಿದ್ದೇನೆಯೇ? ಎಂಬ ಪ್ರಶ್ನೆ ಮೂಡಿತು. 
ಅಂದು, ಅಂದರೆ ಮದುವೆಯಾದ ಹೊಸತರಲ್ಲಿ ನಾನಿನ್ನೂ ಬಾಲಕನಾಗಿದ್ದುದರಿಂದ ಮತ್ತು 
ವಿಶ್ವಾಮಿತ್ರನ ಮಹರ್ಷತ್ಸದ ಆಕರ್ಷಣೆಯಿಂದ ಆ ಆಸೆಯನ್ನು ಹತ್ತಿಕ್ಕಿದ್ದೆ. ಕಾಡಿನಲ್ಲಿ ಒಟ್ಟಿಗೇ 
ಇದ್ದ ಕೆಲ ವರ್ಷಗಳಲ್ಲಿ ಹೆಣ್ಣಿನ ಸಂಗದಿಂದ ತಪಸ್ಸು ಮಾಡಲು ಏಕಾಗ್ರತೆ ಮಾಯವಾಗಿ 
ಚಂಚಲತೆ ಬರುತ್ತದೆಯೆಂದು ಅನುಭವಸ್ಥರಿಂದ ಕೇಳಿದ್ದರಿಂದ ಆಗಲೂ ಅವಳಿಂದ 

ದೂರವಾಗಿಯೇ ಇರಲು ಪ್ರಯತ್ನಿಸಿದ್ದೆ. ನಂತರ ರಾವಣನು ಆಕೆಯನ್ನು ಕದ್ದೊಯ್ದಾಗ.... 
ಹೆಣ್ಣಿನ ಸಂಗವನ್ನು ಬಯಸುವ ಬಯಕೆ ಅತಿಯಾಯಿತು. ಶೂರ್ಪನಖಿಯು ನಮ್ಮಲ್ಲಿಗೆ ಬಂದು 
ತೋಡಿಕೊಂಡಿದ್ದ ಬೇಡಿಕೆಯು ನನ್ನನ್ನು ಇನ್ನಷ್ಟು ಪ್ರೇರೇಪಿಸಿತು. ನನ್ನ ಆ ಪ್ರಯೋಗವನ್ನು 
ಪರೀಕ್ಷಿಸಿ ನೋಡಲು ಸೀತೆಯೇ ಆಗಬೇಕೆಂದಿರಲಿಲ್ಲ, ಬದಲಾಗಿ ಯಾವ ಹೆಣ್ಣಾದರೂ 
ಆಗುತ್ತಿತ್ತು. ಆದರೆ ಅದು ಅಲಭ್ಯ ಸಮಾಜದ ದೃಷ್ಟಿಯಲ್ಲಿ ಹೀನಕೃತ್ಯ. ಆದ್ದರಿಂದ ಉಳಿದದ್ದು 
ಏಕೈಕ ಮಾರ್ಗ ಸೀತೆ ಮಾತ್ರ'... ಹೀಗೆ ವೇದ್ಯವಾಗಿಸುತ್ತಾರೆ. 

ತಪ್ಪಿಗೆ ಮಹಾತಪ್ಪು ಮದ್ದಲ್ಲ. ಕಟ್ಟಾ ವೈರಿಯಾದರೂ ಅವನ ಮನಸ್ಸನ್ನು ತಾಳ್ಮೆಯಿಂದ 
ಪರಿವರ್ತಿಸುವ ಕ್ರಮದ ಆಯ್ಕೆಯನ್ನು ರಾವಣ ಅನುಸರಿಸುವ ಬಗೆಯನ್ನು ಕಂನಾ ಅವರು- 

“ಕೊಂದ ಮಾತ್ರಕ್ಕೆ ಪರಿಹಾರ ದೊರೆಯುತ್ತದೆಯೇ? ಒಬ್ಬನನ್ನು ಕೊಂದರೆ ಅವನ 
ಪರಿಸಮಾಪ್ತಿಯಾಗುತ್ತದೆಯಷ್ಟೇ? ಆದರೆ ಅವನ ಕಡೆಯವರ ದ್ವೇಷ ಕಟ್ಟಿಕೊಳ್ಳಬೇಕಾಗುತ್ತದೆ. 
ಬದಲಾಗಿ ಅವನಲ್ಲಿದ್ದ ಕೆಟ್ಟ ಮನಸ್ಸನ್ನು ಪರಿವರ್ತಿಸಬೇಕು. ಅಹಂಕಾರ ತೊಲಗಿಸಬೇಕು. 
ಅದು ನಿಜವಾದ ರಾಜಕೀಯ ಮುತ್ತದ್ದಿ ತನ. 

ಇಲ್ಲ, ನಾನು ಅವನನ್ನು ಕೊಲ್ಲುವುದಿಲ್ಲ. ನನ್ನ ತಮ್ಮನನ್ನು ಕೊಂದರೂ, ನೂರಾರು 
ಜನ ಸೈನಿಕರನ್ನು ಕೊಂದರೂ, ನನ್ನ ತಂಗಿಯ ಭವಿಷ್ಯ ಹಾಳಾಗಿದ್ದರೂ ನಾನು ಅವನನ್ನು 
ಕೊಲ್ಲುವುದಿಲ್ಲ. ನನಗೆ ಬೇಕಾಗಿರುವುದು ಕೇವಲ ಅವನ ಸಾವಲ್ಲ, ಅವನ ಪರಿವರ್ತನೆ. ಈ 
ಮಾಡಿದ ಕಾರ್ಯಗಳಿಗೆಲ್ಲಾ ಆತ ಪಶ್ಚಾತ್ತಾಪ ಪಡಬೇಕು. ಅದೇ ನನ್ನ ಧ್ಯೇಯ, ಆದರ್ಶ. 

ಹೌದು, ನನಗೆ ಜನರು ನೀಡಿರುವ ಆದರ್ಶ ರಾಜ ಪಟ್ಟವನ್ನು ಉಳಿಸಿಕೊಳ್ಳುತ್ತೇನೆ. 
ದಶರಥನ ಮಗ ರಾಮನನ್ನು ನಾನು ಅವನ ಧೂರ್ತಕಾರ್ಯಕ್ಕೆ ಕೊಲ್ಲುವುದಿಲ್ಲ, ಬದಲಾಗಿ 
ಪ್ರೀತಿಸುತ್ತೇನೆ. ಉತ್ತಮ ಮನುಷ್ಯನನ್ನಾಗಿಸಲು ಪ್ರಯತ್ನಪಡುತ್ತೇನೆ. ಉತ್ತಮ 
ಸ್ನೇಹಿತನಾಗುವಂತೆ ಮಾರ್ಪಡಿಸುತ್ತೇನೆ.....' 

ರಾಮಾಯಣದ ಪ್ರಮುಖ ಪಾತ್ರಗಳಾದ ಈ ಮೇಲಿನವುಗಳಲ್ಲಿ (ಸೀತೆ, ಲಕ್ಷ್ಮಣ, 
ರಾಮ, ರಾವಣ) ಕಂನಾ ಅವರು ಸ್ತ್ರೀವಾದಿ ಸಂವೇದನೆಯನ್ನು ಮಾನವನ ಸಹಜ ಐಂದ್ರಿಯಕ 
ಕಾಮನೆಯನ್ನೂ, ವಿರಹದ ಯಾತನಾ ಸೆಳುವನ್ನೂ ಅಲ್ಲದೆ ದುರಾಲೋಚನೆಯ 
ಸ್ಥಿತಪ್ರಜ್ಞತ್ತವನ್ನೂ ಮೇಳೈಸಿ, ಆಯಾ ಪಾತ್ರಗಳ ಸಹಜಗತಿಗೆ, ಸ್ವಭಾವೋಕ್ತಿಯ ಸಿರಿಗೆ 
ನ್ಯಾಯ ಒದಗಿಸಿದ್ದಾರೆ. ಉಪಪಾತ್ರಗಳಾದ ಮಂಥರೆ, ಹನುಮಂತ ಇವರುಗಳು ತಮ್ಮದೇ 
ಆದ ಆತ್ಮನಿರೀಕ್ಷೆಗೆ ಒಳಗಾಗುವ ಮೂಲಕ ಓದುಗರ ಗಮನ ಸೆಳೆಯುತ್ತಾರೆ. 

“ಕಾಂಡ'ದಲ್ಲಿ ಕಂನಾ ಅವರು ಅಭಿವ್ಯಕ್ತಿ ಸ್ವಾತಂತ್ರ್ಯವನ್ನು ಬಳಸಿಕೊಂಡದ್ದು ಸ್ಪಷ್ಟವಾಗಿ 
ಗೋಚರಿಸುತ್ತದೆ. ವೈಜ್ಞಾನಿಕತೆಯ ಉತ್ತುಂಗಾವಸ್ಥೆಯ ಬಗ್ಗೆ ನಾವು ಹೆಮ್ಮೆ ಪಡುತ್ತಿರುವು 
ದೇನೋ ಸರಿ. ಆದರೆ ವೈಚಾರಿಕ ಕ್ರಾಂತಿಯಾಗುತ್ತಿಲ್ಲವಲ್ಲ ಎನ್ನುವ ವಿಷಾದ ಕಂನಾ ಅವರನ್ನು 
ತೀವ್ರ ಕಾಡಿದ್ದರಿಂದ, ಭಾರತೀಯ ಸಂದರ್ಭದಲ್ಲಿ ಪೌರಾಣಿಕ ಮಹಾಕಾವ್ಯವೆಂದೇ ಮನೆಮಾತಾ 
ಗಿರುವ “ರಾಮಾಯಣ'ವನ್ನು, ವಾಸ್ತವದ ಜ್ವಾಲಾಮುಖಿಯ ಮೇಲೆ ನಡೆದಾಡುವಂತೆ ಅಲ್ಲಿಯ 

ಪಾತ್ರಗಳನ್ನು ಬೆನ್ನು ತಟ್ಟಿ ಹುರಿದುಂಬಿಸಿದ್ದಾರೆ. ಇದನ್ನು ಅಪರೂಪದ ಸವಾಲೆಂದು ಬಗೆಯುತ್ತ, 
ಅಲ್ಲಿನ ಪಾತ್ರಗಳು ಅತಿ ಉತ್ಸಾಹದಲ್ಲೇ ಇಲ್ಲಿ ಪಾಲ್ಗೊಂಡಿವೆ. ಲೇಖಕನ ಆಶಯಕ್ಕೆ ಭಂಗ 
ಬರದಂತೆ ನಡೆದುಕೊಂಡಿವೆ. ಮುಟ್ಟಲಮುರುಕಿಯಂತೆ ನಾಜೂಕಿನಲ್ಲಿ ನಾಚಿಕೊಳ್ಳದ ಇವು 
ತಮ್ಮ ತಮ್ಮ ಸ್ವಭಾವಕ್ಕನುಗುಣವಾಗಿ ಒರಟುತನವನ್ನೂ, ಅಸಭೃತೆಯನ್ನೂ ತೋರ್ಪಡಿಸು ' 
ತ್ತವೆ. ಪಾರಜದ ಗುಣಧರ್ಮವೂ ಇವಕ್ಕೆ ಗೊತ್ತಿಲ್ಲದಿಲ್ಲ. ಹಾಗಾಗಿ ತಲೆಗೇರಿದ ಪಿತ್ತನ್ನು 
ಮತ್ತೆ ಎದೆಗೆ ಇಳಿಸಿಕೊಳ್ಳುತ್ತವೆ; ಪಾತ್ರ ಪಾತ್ರಗಳಲ್ಲಿ ಅಸ್ತಿತ್ವದ ಬಗೆಗಿನ, ವ್ಯಕ್ತಿತ್ವದ ಬಗೆಗಿನ 
ಪ್ರಜ್ಞೆ ಸದಾ ಜಾಗೃತವಾಗಿದೆ. ಸ್ವಗತಪ್ರಿಯವಾಗಿರುವ ಇವು ತಮ್ಮ ತಮ್ಮ ಅನುಭವವನ್ನು 
ಅನುಭಾವದ ಮಟ್ಟಕ್ಕೇರಿಸಲು ಹವಣಿಸಿದಂತಿದೆ. ಇಲ್ಲಿನ ವೈಶಿಷ್ಟ್ಯವೆಂದರೆ, -ನಾಡಿನ 
ಪಾತ್ರಗಳಿಗಿಂತ ಕಾಡಿನ ಪಾತ್ರಗಳು ಸುಸಂಸ್ಕೃತವಾಗಿವೆ. ಇಂಥ ಪಾತ್ರಗಳ ಮುಖೇನ ನಾವು 
ನಮ್ಮನಮ್ಮಲ್ಲಿಯ ಕುಬ್ಬತೆಯನ್ನು ನೀಗಿಸಿಕೊಳ್ಳಬೇಕಾದ ಅನಿವಾರ್ಯತೆಯನ್ನು ಲೇಖಕರು 
ಒತ್ತಿ ಹೇಳುವುದೂ, ಅವರ ಪಾಲಿನ ಸಂದೇಶ. 

ಕಂನಾ ಅವರು “ಕಾಂಡ'ದಲ್ಲಿ ಆದರ್ಶಗಳ ಗುಣಾತ್ಮಕ ವೈಚಾರಿಕತೆಯನ್ನು ಅಳವಡಿಸಿ 
ದ್ದಾರೆ. ಆದರೆ ಲೇಖಕರೇ ಅಂದುಕೊಳ್ಳುವಂತೆ, ಇದೂ ಒಂದು "ಸೀತಾಯಣ'ವೇ ಆದರೂ 
ಪೋಲಂಕಿಯವರ “ಸೀತಾಯಣ'ದಷ್ಟು ನಿಖರ ವೈಚಾರಿಕತೆಯನ್ನು ಹೊಂದಿಲ್ಲ. ಪೋಲಂಕಿ 
ಯವರಲ್ಲಿ ಅತ್ಯಂತ ಸೂಕ್ಷ್ಮ ಸಂಶೋಧನಾತ್ಮಕ ಮತ್ತು ಯಾರೆಲ್ಲ ಬೆಚ್ಚಿಬೀಳುವಂಥ ತೀಕ್ಷ್ಣ 
ವೈಚಾರಿಕತೆಯ ಮೊನಚನ್ನು ಕಂಡರೆ, ಕಂನಾ ಅವರಲ್ಲಿ ವಾಸ್ತವ ನೆಲೆಯಲ್ಲಿ ಪೌರಾಣಿಕ 
ಪಾತ್ರಗಳು ಜೀವಿಸಲೇಬೇಕಾದ ಒತ್ತಡದಲ್ಲಿ ತಮ್ಮ ವರ್ತನೆಯನ್ನು ಹೇಗೆ ಬದಲಿಸಿಕೊಳ್ಳ 
ಬೇಕಾಗುತ್ತದೆ, ಜೊತೆಗೆ ಆದರ್ಶಗಳ ಪರಿಪಾಲನೆಯನ್ನೂ ಹೇಗೆ ಮಾಡಿಕೊಳ್ಳಬೇಕಾಗುತ್ತದೆ 
ಎಂಬುದನ್ನು ಕಾಣುತ್ತೇವೆ. | 

ಕೊನೆಯದಾಗಿ “ಕಾಂಡ'ದಲ್ಲಿ ಕಂಡುಬಂದಂಥ ಲೋಪಗಳತ್ತ ಲಕ್ಷ್ಮ ಹಾಕುವುದೂ ಅಷ್ಟೇ 
ಅಗತ್ಯ : ಶಬರಿ ಪಾತ್ರ ಯಾಕೆ ಕಣ್ಮರೆಯಾಯಿತು ಗೊತ್ತಾ ಗುವುದಿಲ್ಲ. ಎಂಜಲು ಬೋರೆ 
ಹಣ್ಣೆಂದುಕೊಂಡು ರಾಮ ಹಿಂದೇಟು ಹಾಕಿದನೇ? ವೈಜ್ಞಾನಿಕ ವೈದ್ಯಕೀಯ ದೃಷ್ಟಿಯಿಂದ 
ಲೇಖಕರು ಎಂಜಲನ್ನು ತಿನ್ನಿಸಬಾರದೆಂದುಕೊಂಡರೇ? ಏನೇ ಇರಲಿ, ಆ ಮಮತೆ ಮಮಕಾರದ 
ಸಾಕಾರಮೂರ್ತಿಯ ಅನುಪಸ್ಥಿತಿ ಒಡೆದು ಕಾಣುವ ಕೊರತೆ. 

ಮತ್ತು ಕೆಲವೊಂದೆಡೆ ಯಾವುದು ಅಲ್ಪಪ್ರಾಣದಲ್ಲಿ ಬರಬೇಕೋ ಅದು ಮಹಾಪ್ರಾಣದಲ್ಲಿ 
ಬಂದದ್ದಿದೆ. ಕೆಲವು ಅಕ್ಷರ ದೋಷ, ತಪ್ಪು ಪ್ರಯೋಗಗಳೂ ಇಣಿಕಿವೆ. ಇವನ್ನು 
ಸರಿಪಡಿಸಿಕೊಳ್ಳಬೇಕಲ್ಲ? ಇರಲಿ. ಇಂಥವೆಲ್ಲ ಸಣ್ಣಪುಟ್ಟ. ದೋಷಗಳು. | 

ಲಲಿತ ಶೈಲಿಯ "ಕಾಂಡ' ಚೂಟಿತನದ ಕೃತಿ ಎನ್ನುವುದರಲ್ಲಿ ಅನುಮಾನವಿಲ್ಲ. ಇದೊಂದು 
ಪ್ರಾಯೋಗಿಕ ಕೃತಿ. 


4 ರವಿ ಉಪಾಧ್ಯ : ೫ ೨೯೫, ಚಕ್ರೇಶ್ವರಿ, ೧ನೇ ಹಂತ, ರಾಣಿ ಚೆನ್ನಮ್ಮನಗರ, ಬೆಳಗಾವಿ -೬ ಈ 

ಕರ್ನಾಟಕದ ಸಾಂಸ್ಕೃತಿಕ ಸಂಪತ್ತು 


ES AN 
ಜಿ.ಡಿ. ಜೋಶಿ 


ಪೀಠಿಕೆ ; ಸಂಸ್ಕೃತಿಯ ವಿವಿಧ ಅಭಿವ್ಯಕ್ತಿ ರೂಪಗಳಲ್ಲಿ ಸಾಹಿತ್ಯ, ಬೇರೆ ಬೇರೆ ಶಾಸ್ತ್ರಗಳು, 
ಕಲೆಗಳು, ಆಧುನಿಕ ವಿಜ್ಞಾನ್ನ ರಂಗಭೂಮಿ, ಜಾನಪದ, ಭಾಷೆ ಕಲೆ ಮೊದಲಾದವೆಲ್ಲ ಸಮಾವೇಶ 
ವಾಗುತ್ತವೆ. ಒಂದು ಜನಾಂಗದ ಸಂಸ್ಕೃತಿಯನ್ನು ರೂಪಿಸುವುದರಲ್ಲಿ ಸಾಹಿತ್ಯವು. ಒಂದು 
ನಿರ್ದಿಷ್ಟವಾದ ಪ್ರಧಾನವಾದ. ಪಾತ್ರ ವಹಿಸುತ್ತಿದೆ. ಸಂಸ್ಕೃತಿ, ಸಮೂಹ ಜೀವನದಿಂದ 
ಬರುವಂಥಾದ್ದು. 

ಸಂಸ್ಕೃತಿ ಎಂದರೇನು? ಇದನ್ನು ವಿವರಿಸುವುದು ಸುಲಭ ಸಾಧ್ಯವಲ್ಲ. ಡಿ.ವಿ.ಜಿ. ಅವರ 
ಮಾತಿನಲ್ಲಿ ಹೇಳುವುದಾದರೆ, ಸಂಸ್ಕೃತಿ ಎಂಬುದು ಒಂದು ಅಂತರಂಗದ ಪರಿಪಾಕ, ಒಂದು 
ಬಗೆಯ ಆತ್ಮಶಿಕ್ಷಣ. ಸಂಗೀತ ಸಾಹಿತ್ಕಾದಿ ನಾನಾ ಕಲಾನುಭವಗಳ ಮತ್ತು ನಾನಾ ಶಾಸ್ತ್ರ 
ಶಿಕ್ಷಣಗಳ ಫಲಿತಾಂಶಗಳ ಸಾರಸಮ್ಮೇಳನ. ಅದರಲ್ಲಿ ವಿಜ್ಞಾನವೂ ಉಂಟು, ವಿವೇಕವೂ 
ಉಂಟು. ಔದಾರ್ಯವೂ ಉಂಟು ದಾರ್ಡ್ಯವೂ ಉಂಟು, ಬಿಗಿಯೂ .ಉಂಟು ಸಡಿಲವೂ 
ಉಂಟು... ನಮ್ಮ ಜೀವನವನ್ನು ಸಾಧುವನ್ನಾಗಿ ಮಾಡಿಕೊಳ್ಳುವ ವಿಧಾನವೇ ಸಂಸ್ಕೃತಿ. 
ಲೋಕದೊಡನೆ ನಮಗಾಗುವ ನಾನಾ ಸಂಪರ್ಕಗಳಲ್ಲಿ ನಾವು ಸಂಪಾದಿಸುವ ಔಚಿತ್ಯವೇ 
ಸಂಸ್ಕೃತಿ... ನಮ್ಮ ಲೋಕ ಬಾಂಧವ್ಯವನ್ನು ರಮ್ಯವೆನಿಸುವುದಕ್ಕೂ ಬುದ್ದಿ ಪೂರ್ವಕವಾಗಿ 
ಶ್ರಮಿಸಬೇಕು. ಅದೇ ಸಂಸ್ಕೃತಿಯ ಸಾರಾಂಶ. ಒಂದು ಜನಾಂಗವು ಬಳಸುವ ವಸ್ತುಗಳಿಂದ 
ನಾವು ಸುಲಭವಾಗಿ ಅದರ ನಾಗರಿಕತೆಯನ್ನು ಗುರುತಿಸಬಹುದು. ಆದರೆ ಒಂದು ಜನಾಂಗದ 
ದೈಹಿಕ ಮತ್ತು ಮಾಸಿಕ ಚಟುವಟಿಕೆಗಳನ್ನೆಲ್ಲ ನಿರೀಕ್ಷಿಸಿ ಅದರ ಸಂಸ್ಕೃತಿಯನ್ನು ಗುರುತಿಸ 
ಬೇಕಾಗುತ್ತದೆ. ಸಾವಿರಾರು ವರ್ಷಗಳ ಶ್ರೇಷ್ಠ ಸಂಸ್ಕೃತಿಯ ಶ್ರೀಮಂತ ಕಲೆ, ಅನುಪಮ ಸಾಹಿತ್ಯ 
ಭಂಡಾರಗಳ ವೈಭವ, ಸಾಮಾಜಿಕ ಸಮಾನತೆ, ಹೃದಯ. ವೈಶಾಲ್ಕಗಳಿಂದ ಮೂಡಿಬಂದ 
ವಚನ ಮತ್ತು ದಾಸ ಸಾಹಿತ್ಯಗಳು ಸದಾ ಪ್ರಸ್ತುತವಾಗಿವೆ. ಅವು ಮನುಕುಲಕ್ಕೆ ಕನ್ನಡದ 
ಕಾಣಿಕೆಯಾಗಿವೆ. ಧರ್ಮಗಳು, ನೃತ್ಯ. ಸಂಗೀತ, ನಾಟಕ, ಕ್ರೀಡೆ, ವಿಜ್ಞಾನ, ತಂತ್ರಜ್ಞಾನ 
ಮಹೋನ್ನತ ಕಾಣಿಕೆ. 

ಕನ್ನಡ ಸಾಹಿತ್ಯ : ಇಪ್ಪತ್ತನೆಯ ಶತಮಾನದ ಪ್ರಾರಂಭದಿಂದಲೂ ಆಧುನಿಕ ಕನ್ನಡ ಸಾಹಿತ್ಯ 
ಸ್ಥಿತ್ಯಂತರಗಳನ್ನು. ಪಡೆಯುತ್ತ ಬೆಳೆದುಬಂದಿದೆ (ನವೋದಯ, ಪ್ರಗತಿಶೀಲ, ನವ್ಯ, ದಲಿತ 
ಬಂಡಾಯ).: ಪ್ರಾಚೀನತೆಯ ದೃಷ್ಟಿಯಿಂದ ನೋಡಿದಾಗ, ಭಾರತೀಯ ಸಾಹಿತ್ಯಗಳಲ್ಲಿ 
ಸಂಸ್ಕೃತ, ತಮಿಳುಗಳ ನಂತರ ಬರತಕ್ಕದ್ದು, ಕನ್ನಡ ಸಾಹಿತ್ಯವೇ. ಒಂದೂವರೆ ಸಾವಿರ ವರ್ಷದ 
ಸುದೀರ್ಫ್ಥ ಇತಿಹಾಸ ಕನ್ನಡ ಸಾಹಿತ್ಯಕ್ಕಿದೆ. ಪಂಪ-ರನ್ನರಂತಹ ಉದ್ದಾಮ ಚಂಪೂ ಕವಿಗಳು 
ಬಸವೇಶ್ವರ-ಪ್ರಭುದೇವರಂತಹ ವಚನಕಾರರು, ಹರಿಹರ ರಾಘವಾಂಕರಂತಹ ರಗಳ 
ಷಟ್ಟದಿಕಾರರು, ಕುಮಾರವ್ಯಾಸ ಚಾಮರಸರಂತಹ ಷಟ್ಪದಿಯ ಗೇಯ ಕವಿಗಳು, ರತ್ನಾಕರ 
ನಂಜುಂಡರಂತಹ ಸಾಂಗತ್ಯ ಕವಿಗಳು, ಪುರಂದರ ಕನಕರಂತಹ ದಾಸರು, ನಿಜಗುಣ 

ಷಡಕ್ಷರರಂತಹ ದೇವ ಕವಿಗಳು ಕನ್ನಡ ಸಾಹಿತ್ಯದ ಶ್ರೀಮಂತಿಕೆಯನ್ನು ಹೆಚ್ಚಿಸಿದ್ದಾರೆ. ಜೀವನದ 

ಶಾಶ್ವತ ಮಹಾಮೌಲ್ಯ, ಸಾಹಿತ್ಯದ ಕುಸುರಿನ ಸಾಕಲ್ಯ, ಭಾಷೆಯ ಬೆಡಗಿನ ನೈರ್ಮಲ್ಯಗಳಿಂದ 
ವಚನ ಸಾಹಿತ್ಯವು ವಿಶ್ವ ಸಾಹಿತ್ಯಕ್ಕೆ ಕನ್ನಡವು ನೀಡಿದ ಜತ್ತೆ ಶಂ ತತ್ತ್ವದ 
'ಗಾಂಭೀರ್ಯ ಮಾಧುರ್ಯಗಳಿಂದ ಅದು ನಿತ್ಯ ವಿನೂತನವಾ ಸತ್ಯಸಂಪದವೆನಿಸಿದೆ. 

ಹೊಸಗನ್ನಡ ಸಾಹಿತ್ಯದಲ್ಲಿ (೧೯೨೦- ಸ್ರ ನವೋದಯ, ಗ ೫೦-೭೦) ನವ್ಮ ಮತ್ತು 
(೧೯೭೦ ರಿಂದ ಮುಂದೆ) ಬಂಡಾಯ ಎಂಬುವು ಮುಖ್ಯವಾದ ಅವಸ್ಥೆಗಳೆನ್ನಬಹುದು. 
ನವೋದಯವೆಂದರೆ ರಮ್ಯಯುಗ, ರಸ ಸಂಪ್ರದಾಯ ಪ್ರಧಾನವಾದದ್ದು. ಬಿ.ಎಂ. ಶ್ರೀ ಅವರ 
ಇಂಗ್ಲಿಷ್‌ ಗೀತೆಗಳಿಂದ ನವೋದಯ ಯುಗ ಪ್ರಾರಂಭವಾಗುತ್ತದೆ ಎನ್ನಬಹುದು. ಆದರೂ 
ಎಸ್‌. ಜಿ. ನರಸಿಂಹಾಚಾರ್ಯರು, ಪಂಜೆ ಮಂಗೇಶರಾಯರು, ಗೋವಿಂದ ಪೈಗಳು, 
ಹಟ್ಟ ಸ್ರಿಯಂಗಡಿ ನಾರಾಯಣರಾವ್‌, ಬೇಂದ್ರೆಯಂತಹರು ಕೆಲವು ಹೊಸ ಪ್ರಯೋಗಗಳನ್ನು 
ಈ ಮೊದಲೇ ಮಾಡಿದ್ದರು. 

ಬಿ.ಎಂ.ಶ್ರೀ ಆಂಗ್ಲ ಛಂದೋ ಮಾದರಿಯಲ್ಲಿ ಕನ್ನಡದ ಲಯಗಳನ್ನು ಪಳಗಿಸುವ 
ಸಾಮರ್ಥ್ಯವನ್ನು ತಮ್ಮ ಮೊದಲ ಕೃತಿ (ಎಲ್ಲ ಇಂಗ್ಲಿಷ್‌ ಅನುವಾದಗಳು) ಇಂಗ್ಲಿ ಷ್‌ ಗೀತೆಗಳಲ್ಲಿ 
ತೋರಿಸಿದ್ದಾರೆ. ಉತ್ತಮ ಉದಾಹರಣೆ : “ಕರುಣಾಳು ಬಾ ಬೆಳಕೆ'. ನವೋದಯ ಕವನಗಳು 
ನಮ್ಮ ನಾಡಿನ ಸಮಕಾಲೀನ ಸ ಸ್ಥಿತಿಗೆ, ಸಾಮಾಜಿಕ ಸಮಸ್ಯೆಗಳಿಗೆ ಮತ್ತು ಜನರ ಆಶೋತ ತ್ರರಗಳಿಗೆ 
ಸ್ಪಂದಿಸಿ ರಚನೆಯಾದವುಗಳು. ಕವಿಗಳು ತಮ ೬ ಪ್ರತಿಭೆಯಿಂದ ವಾಸ್ತವ ಅನುಭವ, ಸೌಂದರ್ಯ 
ಪ್ರೇಮ, ಬದುಕಿನಲ್ಲಿ ಶ್ರದ್ಧೆ, ಆದರ್ಶವಾದ ಆಧ್ಯಾತ್ಮಿಕ ಲೋಕದ ನಿಲುವುಗಳಿಗೆ ಎಡೆ 
ಕೊಟ್ಟಿದ್ದಾರೆ. ತಮ್ಮ ಕವನಗಳಲ್ಲಿ ಬೇಂದ್ರೆ, ಕುವೆಂಪು, ಮಧುರಚೆನ್ನ, ಗೋವಿಂದ ಪೈ 
ಡಿ.ವಿ.ಜಿ. ಮಾಸ್ತಿ, ಪು.ತಿ.ನ. ಕಡೆಂಗೋಡ್ಲು ಶಂಕರಭಟ್ಟರು, ವಿ. ಸೀ, ರಂ. ಶಿ ಶ್ರೀ. ಮುಗಳಿ, 
ಡಿ. ಎಸ್‌. ಕರ್ಕಿ, ಈಶ್ವರ ಸಣಕಲ್ಲ ಕೆ. ಎಸ್‌. ನರಸಿಂಹಸ್ವಾಮಿ ಮೊದಲಾದವರು ವಸ್ತುವಿಗೆ 
ತಕ್ಕ ಲಯ, ಭಾಷೆ ಪ್ರತಿಮೆ ಬಳಸಿ ನವೋದಯ ಕಾವೈ ರಚಿಸಿದರು. 

ಇಂಗ್ಲಿಷ್‌ ಸಾಹಿತ್ಯದ ಪ್ರಭಾವದಿಂದ ಆರಂಭಗೊಂಡ ಎರಡನೆಯ ಘಟ್ಟ ನವ್ಯ ಕಾವ್ಮ 
ಬರಲು ಸಮಾಜದಲ್ಲಾದ ಬದಲಾವಣೆಗಳೇ ಕಾರಣ. ಹಿಂದಿನ ಆ ಆದರ್ಶದಿಂದ ಕವಿತೆ ನೆಲಕ್ಕಿಳಿದು, 
ಮಣ್ಣಿನ ನೇರ ವಾಸನೆ ಬಡಿಯಬೇಕಾಯ್ತು. ಸ್ವಾತಂತ್ರ್ಯಪೂರ್ವದ ಕನಸಿನ ರಾಜ ) ಭ್ರಮೆ 
ಎನಿಸತೊಡಗಿತು. ಕೊಲೆ, ಸುಲಿಗೆ, ಭ್ರಷ್ಟಾಚಾರ, ಲಂಚ, ಜಾತೀಯತೆ, ದಾರಿದ್ರ್ಯ, ಬಡತನ, 
ಶೋಷಣೆ ಆವರಿಸಿದುವು. ಗೋಪಾಲಕ ೈಷ್ಣ ಅಡಿಗರ "ಗೊಂದಲಪುರ' ನವ್ಕ ಧ್ವನಿಗೆ ನಾಂದಿ 
ಹಾಕಿತೆನ್ನಬಹುದು. ಗೋಕಾಕರು ನವೋದಯ ನವ್ಯಗಳೆ ಸಮನ್ವಯದ ಕಾವ್ಕ ರಚಿಸಿದರು. 
ನವೃಕಾವ್ಶ್ಮ ಕಾವ್ಯಮಾರ್ಗ ಅವರ ಸಮುದ ಗೀತೆಗಳಿಂದ ಆರಂಭವಾಯಿತೆನ್ನಬಹುದು. 
ನವೋದಯದ ಶೈಲಿಯಲ್ಲಿ ಬರೆಯುತ್ತಿದ್ದ ಹಲವಾರು ಕವಿಗಳು ಈಗ (೧೯೫೦): ನವ್ಯಕಾವ್ಯ 
ರಚಿಸತೊಡಗಿದರು. ಉದಾ : ಕೆ.ಎಸ್‌.ಎನ್‌. ; ಕಣವಿ, ಜಿ.ಎಸ್‌.ಎಸ್‌. ರಾಮಚಂದ್ರ ಶರ್ಮ, 
ಕಂಬಾರ, ಲಂಕೇಶ. ಆಗ ಪ್ರಕಟವಾದ ಉತ್ತಮ ನವ್ಯ ಕವನಸಂಕಲನ ಇವು: ಸಮುದ್ರ 
ಗೀತೆಗಳು, ಭೂಮಿಗೀತ, ಶಿಲಾಲತೆ, ಮಣ್ಣಿನ ಮೆರವಣಿಗೆ, ಏಳು ಸುತ್ತಿನ ಕೋಟೆ, ಗೋಡೆ, 
ತಕರಾರಿನವರು, ಸಂಜೆ ಐದರ ಮಳೆ ಇತ್ಯಾದಿ. . ಪ್ರತಿಮೆ, ರೂಪಕ, ಸಂಕೇತಗಳೇ ಇವುಗಳ 

ಮಾಧ್ಯಮವಾದುದರಿಂದ (ಗೇಯ ಗುಣ ಬಿಟ್ಟಿದ್ದರಿಂದ) ನವೃ ಶೈಲಿ ಕ್ಲಿಷ್ಟವೆನಿಸಿತು. ಅಸ್ಪಷ್ಟತೆ 
ಕಾವೃದಲ್ಲಿ ಕಾಣಿಸಿಕೊಂಡಿತು. ಭಾವನೆಗಿಂತ ಬುದ್ದಿಗೆ ನವೃಸಾಹಿತ್ಯದಲ್ಲಿ ಪ್ರಾಶಸ್ತ್ಯ ದೊರೆಯಿತು. 

ಸಾಮಾಜಿಕ ಹಾಗೂ ರಾಜಕೀಯ ಸ್ಲಿತ್ಯಂತರಗಳಿಂದ ಕೆರಳಿ, ದೀನ ದಲಿತರ ಮೇಲಿನ 
ಅತ್ಕಾಚಾರ, ಅನ್ಯಾಯಗಳ ವಿರುದ್ಧ ದನಿ ಎತ್ತಿದ ಕಾ ಪ್ರಕಾರ, ಬಂಡಾಯ ಎಂಬ ಹೆಸರು 
ಪಡೆಯಿತು. ಹೆಚ್ಚು ವಿಡಂಬನೆ, ಕ್ರೋಧ, ಪ್ರತಿಭಟನೆಗಳ ಕವಿಗಳ ಮನಸ್ಸನ್ನೇರಿ ಕಾವ್ಯವನ್ನು 
ಖಡ್ಗವನ್ನಾಗಿ ಮಾಡಿಕೊಳ್ಳುವಂತಾಯಿತು. ಹಳೆಯ ಮೌಲ್ಯ, ಪರಂಪರಾಗತ ಸಾಮಾಜಿಕ 
ವ್ಯವಸ್ಥೆಯ ವಿರುದ್ದ ಬಂಡಾಯವೆದ್ದ ಚಂಪಾ, ದೇವನೂರು ಮಹಾದೇವ ವ, ಸಿದ್ದ ಲಿಂಗಯ್ಯ, 
ರಮಜಾನ ದರ್ಗಾ, ಚಿನ್ನಣ್ಣ ವಾಲೀಕಾರ, ಕುಂ. ವೀರಭದ್ರಪ್ಪ, ಲಲಿತಾ ನಾಯಕ ಇತ್ಯಾದಿ. ನಮ್ಮ 
ನೆಲ ಜಲದಲ್ಲಿ ಬೆಳೆದ ಬಂಡಾಯ ಸಾಹಿತ್ಯದ ಭವಿಷ್ಯ ಉತ್ತಮವಾಗಿದೆ. 

ಸಾಹಿತ್ಯವು ಸಂಸ್ಕೃತಿಯ ಒಂದು ಮಹತ್ವದ ಘಟಕವಾಗಿರುವಂತೆ ಅದು ಇತರ ಸಾಹಿತ್ಯ 
ಘಟಕಗಳ (ಉದಾ : ಸಾಹಿತ್ಯ ಕಲೆ, ನೃತ್ಯ ಸಂಗೀತ)ಗಳ ಸಂವಹನ ಕಾರ್ಯಕ್ಕೆ ತಾನು 
ಬಳಸುವ ಭಾಷಾ ಮಾಧ್ಯಮದ ಮೂಲಕ ನೆರವಾಗಬಲ್ಲದು. ಅವುಗಳನ್ನು ವರ್ಣಿಸಿ, ವಿವರಿಸಿ, 
ಜನರಿಗೆ ಪರಿಚಯಿಸುವ ಸಾಮರ್ಥ್ಯವನ್ನು ಹೊಂದಿದೆ. ಮುಂದಿನ ಪೀಳಿಗೆಗೂ ಇದು ಜನಾಂಗದ 
ಸಂಸ್ಕೃತಿಯ ಸಾಧನೆಗಳನ್ನು ಕೊಂಡೊಯ್ದು, ವೈಭವಗಳನ್ನು ಸಾರಬಲ್ಲದು. ಹಾಗೆಯೆ ಜನಪದ 
ಸಾಹಿತ್ಯ ಕಲೆಗಳೂ ಸಂಸ್ಕೃತಿಯ ವೈಭವವನ್ನು ಹೆಚ್ಚಿಸುತ್ತವೆ. 

ಭಾರತದ ಹಾಗೂ ಅದಕ್ಕನುಗುಣವಾದ ಕರ್ನಾಟಕ ಸಂಸ್ಕೃತಿಯ ಗಮ್ಮವೂ ಆತ್ಮ 
ಸಾಕ್ಷಾತ್ಮಾರವೇ ಆಗಿದೆ. ಸಂಸ್ಕೃತಿಯೆಂದರೆ ಬೆಳಕು, ಆನಂದ, ಅರಿವು ಎಂಬ ಅರ್ಥಗಳು 
ಇವೆ. ಭಾರತದ ದಕ್ಷಿಣ, ಉತ್ತರ ಭಾಗಗಳ ಸಮನ್ವಯವನ್ನು ಕರ್ನಾಟಕ ಸಾಧಿಸಿಕೊಂಡಿದೆ. 
ದ್ರಾವಿಡ ಸಂಸ್ಕೃತಿಯ ಉತ್ತಮ ಲಕ್ಷಣಗಳನ್ನು ತೃಜಿಸದೆ ಸಂಪರ್ಕ ಬಂದ ಆರ್ಯ ಸಂಸ್ಕೃತಿಯ 
ಒಳ್ಳೆಯ ವೈಶಿಷ್ಟ್ಯಗಳನ್ನು ಮೈಗೂಡಿಸಿಕೊಂಡು ಸಮನ್ವಯ ಸಾಧಿಸಿದೆ. ಕರ್ನಾಟಕ ಅತೀ 
ಪುರಾತನ ಮಾನವನ ವಾಸಸ್ಥಾನವಾಗಿತ್ತೆಂದೂ ಸಿಂಧುಕೊಳ್ಳದ ನಾಗರಿಕತೆಗಿಂತ ಪ್ರಾಚೀನವಾದ 
ನಾಗರಿಕತೆ ಇತ್ತೆಂದೂ ಹವೆ, ನಿಸರ್ಗಸೌಂದರ್ಯ, ಅರಣ್ಯ ಸಂಪತ್ತು, ಖನಿಜ ಸಂಪತ್ತು 
ಸಮುದ್ರ ಸಂಪತ್ತು, ಫಲವತ್ತಾದ ಭೂಮಿಗಳಿಂದಾಗಿ ಖ್ಯಾತಿ ಗಳಿಸಿತ್ತೆಂದೂ ತಿಳಿದುಬರುತ್ತದೆ. 

ಒಂಬತ್ತನೆಯ ಶತಮಾನದ ಕವಿರಾಜಮಾರ್ಗ(ಮೊದಲ ಕನ್ನಡ ಗ್ರಂಥ)ದಲ್ಲಿ ಕನ್ನಡ ನಾಡಿನ 
ಜನಸಾಮಾನ್ಯರು ಕುರಿತೋದದೆಯುಂ ಕಾವ್ಯಪ್ರಯೋಗ ಪರಿಣತಮತಿಗಳ್‌ ಸುಭಟರ್ಕಳ್‌, 
ಕವಿಗಳ್‌, ಸುಪ್ರಭುಗಳ್‌, ಚೆಲ್ವರ್ಕಳ್‌, ಅಭಿಜನರ್ಕಳ್‌, ಗುಣಿಗಳ್‌, ಅಭಿಮಾನಿಗಳ್‌, 
ಅತ್ಯುಗ್ರರ್‌, ಗಭೀರ ಚಿತ್ತರ್‌, ವಿವೇಕಿಗಳ್‌ ಎಂದು ವರ್ಣಿಸಲಾಗಿದೆ. 

ಶಂಕರ, ರಾಮಾನುಜ, ಮಧ್ವಾಚಾರ್ಯರಂಥ ಧರ್ಮಬೋಧಕರು ಕರ್ನಾಟಕವನ್ನು 
ತಮ್ಮ ಕಾರ್ಯಕ್ಷೇತ್ರವನ್ನಾಗಿಸಿ ಪ್ರಸಾರಕಾರ್ಯ ಮಾಡಿದ್ದಾರೆ. ಹಾಗೆಯೇ ಕವಿಗಳೂ ಕಲಾವಿದರೂ 
ತಮ್ಮ ಕೊಡುಗೆ ನೀಡಿ ಕರ್ನಾಟಕದ ಸಾಂಸ್ಕೃತಿಕ ಪರಂಪರೆಯನ್ನು ಸಮೃದ್ಧಗೊಳಿಸಿದ್ದಾರೆ, 
ವೈವಿಧ್ಯಪೂರ್ಣ ಮಾಡಿದ್ದಾರೆ. 

ಕರ್ನಾಟಕವು ಸಾಮ್ರಾಜ್ಯದ ತೊಟ್ಟಿಲಾಗಿ, ಧರ್ಮಗಳ ಭಂಡಾರವಾಗಿ, ಶಿಲ್ಪ ಹಾಗೂ 
ಇತರ ಕಲೆಗಳ ಜನ್ಮಭೂಮಿಯಾಗಿತ್ತೆಂದು ಅಲ್ಲಿಗೆ ಆಗ ಬಂದ ವಿದೇಶೀ ವಿದ್ವಾಂಸರು 


ಡಿಕ್‌ 
ಅಸ್ಸಿ 


೫1 

ವರ್ಣಿಸಿದ್ದಾರೆ. ಶಾತವಾಹನ, ಗಂಗ, ಕದಂಬ, ರಾಷ ಕೂಟ, ಹೊಯ್ಸಳ, 'ಚಾಲುಕೃ, 
ವಿಜಯನಗರ, ಮೈಸೂರು ರಾಜ್ಯಗಳು ಕನ್ನಡ ಸಂಸ್ಕೃತಿಯನ್ನು ಸುವ್ಯಪಸ್ಥಿತವಾಗಿ ಬೆಳೆಸಿದವು. 
ಅರಬರ ದಾಳಿಯನ್ನು ತಡೆಗಟ್ಟಲು ವಿಜಯನಗರವು ಹಲವು ವರ್ಷ ಯಶಸ್ವಿಯಾಯಿತು. 
ಹಿಂದೆ ಇಮ್ಮಡಿ ಪುಲಕೇಶಿ ಹರ್ಷವರ್ಥನನನ್ನು ಸೋಲಿಸಿ ಕರ್ನಾಟಕ ಸಾಂಸ್ಕೃತಿಕ ಪರಂಪರೆ ' 
ಯನ್ನು ರಕ್ಷಿಸಿದ್ದನು. ಅವನ ಶೌರ್ಯ, ಔದಾರ್ಯ, ವಿಶಾಲ ದೃಷ್ಟಿ ಸ್ಫರಣೀಯವಾಗಿವೆ. 
ಚೀನ ದೇಶದ ಹ್ಕೂಯೆನ್‌ ತ್ಸ್ಯಾಂಗ್‌ ಯಾತ್ರಿಕನು ಪುಲಕೇಶಿಯ ರಾಜ್ಯದ, ಜನರ ಗುಣಗಾನ 
ಮಾಡಿದ್ದಾನೆ. ಕರ್ನಾಟಕದ ದೊರೆಗಳು ತಮ್ಮ ಧರ್ಮಗುರುಗಳಿಂದ ಬೋಧನೆ, ಸ್ಫೂತಿ 
ಪಡೆಯುತ್ತಿದ್ದರು. ಸುಸಂಸ್ಕಾರ ಹೊಂದಲು ಇದು ಮಾರ್ಗದರ್ಶಕವಾಗುತ್ತಿತ್ತು. ಸಾಹಿ 
ಸಂಗೀತ ಶಿಲ್ಪಕಲೆ ಆಡಳಿತಗಳಲ್ಲಿ ಅವರು ಕೊಟ್ಟ ಸಂಸ್ಕಾರ ಅಭಿವ್ಯಕ್ತಿ ಪಡೆಯುತ್ತಿ 
ರಾಷ್ಟ್ರಕೂಟರ ೩ನೆಯ ಕೃಷ್ಣ, ಕಲ್ಯಾಣ ಚಾಲುಕ್ಕರ ೬ ನೆಯ ವಿಕ್ರಮಾದಿತ್ಯ, ಹೊಯ್ಸಳ 
ವಿಷ್ಣುವರ್ಧನ, ವಿಜಯನಗರದ ಕೃಷ್ಣದೇವರಾಯ ಅವರು ಸಮಸ್ತ ಜನಕಲ್ಯಾಣ ಕಾರ್ಯ 
ಮಾಡಿ, ಮೌಲ್ಯಗಳನ್ನು ಎತ್ತಿಹಿಡಿದು, ಸಂಸ್ಕೃತಿಯ ಮಟ್ಟವನ್ನು ಏರಿಸಿದರು. ಹಾಗೂ ಎಲ್ಲರೂ 
ಅವರು ನಿರ್ಮಿಸಿದ ಕಲಾಲಯಗಳನ್ನು ವರ್ಣಿಸಿ ಎಲ್ಲರೂ ಹೆಮ್ಮೆ ಪಡುವಂತಾಗಿದೆ. ಉದಾ : 
ಬಾದಾಮಿ ಗುಹೆಗಳು ಚಾಲುಕ್ಕರ ಘನತೆಯನ್ನು, ವೇರೂಳದ(ಎಲ್ಲೋರಾ) ಬಂಡೆಗಳಲ್ಲಿ 
ಕೆತ್ತಿದ ಕೈಲಾಸೇಶ್ವರ ಎಂಬ ಜಗತ್ಪ್ರಸಿದ್ದ ದೇವಾಲಯವು ರಾಷ್ಟ್ರಕೂಟರ ಹಿರಿಮೆಯನ್ನು ಸಾರಿ 
ಹೇಳುತ್ತವೆ. ಕಲ್ಕಾಣದ ೬ನೆಯ ವಿಕ್ರಮಾದಿತ್ಯನ ಪ್ರಭುತ್ವ ಆಸಾಮದಿಂದ ಸಿಲೋನದ 
ವರೆಗೆ ಹಬ್ಬಿತ್ತು. ಅವನು ತನ್ನ ಹೆಸರಿನ ಶಕ ಆರಂಭಿಸಿದ್ದನು. ಕಾಶ್ಮೀರದ ಪ್ರಸಿದ್ದ ಪಂಡಿತ 
ಬಿಲ್ಲಣನು ಕಲ್ಯಾಣನಗರ ಮತ್ತು ವಿಕ್ರಮಾದಿತ್ಯ ದೊರೆ ಎಂದೆಂದಿಗೂ ಅದ್ವಿತೀಯರು ಎಂದು 
ವರ್ಣಿಸಿದ್ದಾನೆ. ಆತನ ಆಶ್ರಯದಲ್ಲಿ ರಚಿತ ಕಾವ್ಯಗಳು ಅವನ ಹಿರಿಮೆಯನ್ನು ಸಾರುತ್ತಿವೆ. 
ಹೊಯ್ಸಳ ರಾಜವಂಶದ ಹಿರಿಮೆ ಸಾರುವ ಸುಪ್ರಸಿದ್ಧ ಬೇಲೂರು ಹಳೆಬೀಡುಗಳಲ್ಲಿಯ 
ವಾಸ್ತು ಹಾಗೂ ಮೂರ್ತಿಶಿಲ್ಪಗಳು ಕಲೆಯ ಬಲೆಯಾಗಿವೆ. ಐಹೊಳೆ, ಪಟ್ಟದಕಲ್ಲು 
ಜಗತ್ಪಸಿದ್ಧ ವಾಗಿವೆ. ವಿಷ್ಣುವರ್ಧನನ ಕಲೆ, ಸಾಹಿತ್ಕಪೋಷಣೆ, ಶೌರ್ಯ, ಸಹಿಷ್ಣುತೆ ಹಾಗೂ 
ಧರ್ಮಪ್ರೋತ್ಸಾಹ ಚಿರಸ್ಮರಣೇಯ. ವಿಜಯನಗರ ರಾಜ್ಯಸ್ಥಾಪನೆಗೆ ಹೊಯ್ಸಳ ರಾಜ 
ಮನೆತನವು ದಾರಿ ಮಾಡಿಕೊಟ್ಟಿತೆನ್ನಬಹುದು. ವಿಜಯನಗರವು ಹಿಂದೂ ಧರ್ಮ, ಸಂಸ್ಕೃತಿಗಳ 
ಸಂರಕ್ಷಣೆ ಎಂದೇ ಸ್ಥಾಪಿತವಾಗಿ ಹೆಸರಾಯಿತೆಂದೂ ಅದು ಅದ್ವಿತೀಯವೆಂದೂ ಫಾದರ್‌ 
ಹೆರಾಸ್‌ ವರ್ಣಿಸಿದ್ದಾರೆ. ೩೦೦ ವರ್ಷ ಸಂಪತ್ತು, ಸ ದ್ವಿ. ಅರಸರ ಉದಾರ ಧಾರ್ಮಿಕ 
ಮನೋಭಾವ, ಜನತೆಯ ಉತ್ತಮ ಸಾಂಸ್ಕೃತಿಕ ಮಟ್ಟ, ಕಲೆ ಕುಶಲತೆಗೆ ಪ್ರೋತ್ಸಾಹ, ಐಹಿಕ 
ವೈಭವ, ನೈತಿಕ ಪ್ರಭಾವ ಎಲ್ಲ ದೃಷ್ಟಿಗಳಿಂದ ಎಂದೂ ಮರೆಯಲಾರದ ಸಾಮ್ರಾಜ್ಯವಾಗಿತ್ತು 
ಪ್ರೌಢದೇವರಾಯ, ಕೃಷ್ಣ ದೇವರಾಯರನ್ನು ವಿಶೇಷವಾಗಿ ಉಲ್ಲೇಖಿಸಲೇಬೇಕು. 

ಶರಣರು, ದಾಸರು ಧಾರ್ಮಿಕ ರಂಗದಲ್ಲಿ ಪ್ರಭಾವ ಬೀರಿದರು. ಸಾಹಿತ್ಯ ರಚಿಸಿದರು, 
ನೀತಿವಂತರಾಗಿ ಬಾಳಿದರು. ದಕ್ಷಿಣ ಭಾರತದ ಭಾಷೆಗಳ ಬೆಳವಣಿಗೆಗೆ ವಿಶೇಷ ಉತ್ತೇಜನ 
ಕೊಟ್ಟ ರಾಜರು ಮುಸ್ಲಿಮ್‌, ಕ್ರಿಶ್ಚನ್‌, ಧರ್ಮಪ್ರಚಾರಕ ಪ್ರತಿನಿಧಿಗಳಿಗೆ ಸ್ವಾಗತವಿತ್ತರು. 
ಎಲ್ಲ ಧರ್ಮಗಳಿಗೂ ಸಮಾನ ಮನ್ನಣೆ ಕೊಟ್ಟರು. 


™) 


el 

ಹಮ್ಮದೀಯ ದೊರೆಗಳೂ ಕನ್ನಡ ಸಂಸ್ಕೃತಿಗೆ ತಮ್ಮ ಕಾಣಿಕೆ ಅರ್ಪಿಸಿದ್ದಾರೆ. ಬೀದ 
ದೊರೆಗಳ ವಿದ್ಯಾಕೇಂದ್ರ, ವಿಜಾಪುರ ಆದಿಲ್‌ಶಾಹನ ಗೋಳಗುಮ್ಮಟ ನಿರ್ಮಾಣ, ಟಿಪ್ಪುವಿನ 
ದರಿಯಾ ದೌಲತ್‌ ಹಾಗೂ ಮಂದಿರಗಳ ಕಾಣಿಕೆ ಕೊಡುಗೆ ಮಹತ್ವದ್ದಾಗಿದೆ. 
ಭಾರತೀಯ ಸಂಸ್ಕೃತಿಯ ಉಪ ಸಂಸ್ಕೃತಿಯಾಗಿ ಕನ್ನಡ ಸಂಸ್ಕೃತಿ ಇದ್ದರೂ ಅದು ತ 
ವೈಶಿಷ್ಟ್ಯಗಳಿಂದ ಮೆರೆದು, ಉತ್ತಮ ಸ್ಥಾನ ಗಳಿಸಿದೆ. 
ಇನ್ನೊಂದು ಮಹತ್ವದ ಅಂಶವೆಂದರೆ ಶೌರ್ಯ. ದೇಶ-ಅರಸ-ಧರ್ಮ-ದೇವರು ಗ್ರಾಮ 
ರಕ್ಷಣೆ ಮೊದಲಾದವುಗಳಿಗಾಗಿ ಪ್ರಾಣಾರ್ಪಣೆ ಮಾಡುವುದು ಕನ್ನಡಿಗರ ಸ್ವಭಾವ ವಿಶೇಷ. 
ಇವುಗಳಿಗೆ ವೀರಗಲ್ಲು, ಮಾಸ್ತಿಗಲ್ಲು 'ನಿಸದಿಗಲ್ಲುಗಳು ಸಾಕ್ಷ್ಯ ಒದಗಿಸುತ್ತವೆ. 


ಲ್ಸ 


ನಾವೇನು ಮಾಡಬೇಕು? : ಹಿಂದಿನ ಕನ್ನಡ ಸಂಸ್ಕೃತಿಯ ಹಿರಿಮೆಯನ್ನು ಸ್ಮರಿಸಿ, ಇಂದು 
ಹಲವಾರು ತೊಂದರೆಗಳನ್ನು ಎದುರಿಸಿ, ಅದನ್ನು ಉಳಿಸಿ ಬೆಳೆಸಬೇಕಾಗಿದೆ. ಕೇವಲ ಮಾತಿನಿಂದ, 
ಬರವಣಿಗೆಯಿಂದ ಇಲ್ಲವೆ ಬೋಧನೆಯಿಂದ ಸಂಸ್ಕೃತಿಯನ್ನು ಉಳಿಸಿ ಬೆಳೆಸಲು ಸಾಧ್ಯವಿಲ್ಲ. 
ತಮಿಳರಂತೆ, ಮರಾಠಿಗರಂತೆ, ತೆಲುಗರಂತೆ ನಮ್ಮ ಸಂಸ್ಕೃತಿ ಬಗ್ಗೆ ಅಭಿಮಾನ ತಾಳಬೇಕು, 
ಬೆಳೆಸಿಕೊಳ್ಳಬೇಕು. ಆ ದಿಕ್ಕಿನಲ್ಲಿ ನಾವು ಕಾಯಾ ವಾಚಾ ಮನಸಾ ಸದಾ ಕಾರ್ಯಪ್ರವೃತ್ತ 
ರಾಗಬೇಕು. ಕನ್ನಡ ಅಭಿಮಾನವನ್ನು ಬೆಳೆಸಿಕೊಳ್ಳಿರಿ ಎಂದು ಹೇಳುವದಕ್ಕಿಂತ ನಾವೇ 


ಬೆಳೆಸಿಕೊಂಡು ಮುಂದಿನ ಪೀಳಿಗೆಗೆ ಅದನ್ನು ಸಮೃದ್ಧವಾಗಿ ಕೊಡುವುದು ನಮ್ಮ ಕರ್ತವ್ಯ. 
ಕನ್ನಡ ಸಾಹಿತ್ಯ ಪರಿಷತ್ತು, ಕರ್ನಾಟಕ ವಿದ್ಯಾವರ್ಧಕ ಸಂಘ ಈ ದಿಶೆಯಲ್ಲಿ ಉತ್ತಮ 


ಕಾರ್ಯ ಮಾಡುತ್ತಿವೆ. ಕನ್ನಡಿಗರು ಕನ್ನಡವನ್ನು ಮನೆಯ ಒಳಗೆ, ಹೊರಗೆ ಇತರರೊಡನೆ 
ಮಾತನಾಡುವುದಲ್ಲದೆ ಅದನ್ನು ಭಾಷೆಯನ್ನಾಗಿ ಅಭ್ಯಾಸ ಮಾಡಿ, ಅದರ ಸಾಹಿತ್ಯದ ಮುಖಾಂತರ 
ಸಂಸ್ಕೃತಿಯ ಸವಿಯನ್ನು ಅನುಭವಿಸಬೇಕು. ನೃತ್ಯ, ಸಂಗೀತ, ಕಲೆಗಳಿಗೆ ಪ್ರೋತ್ಸಾಹ ನೀಡಬೇಕು. 
ಇತರರೂ ನೀಡುವಂತೆ ಮಾಡಬೇಕು. ಕನ್ನಡ ಸಂಸ್ಕೃತಿಯ ತೇರನ್ನು ಎಳೆಯಲು ನಾವು 
ಮುಂದಾಗಬೇಕು. ಜೊತೆಗೆ ಇತರರನ್ನು ಕರೆದೊಯ್ಯಬೇಕು. ಆಗ ಮಾತ್ರ ನಾವು ಕನ್ನಡ 
ಸಂಸ್ಕೃತಿದೀಪ ಹಚ್ಚಲು, ಹೆಚ್ಚು ಜಾಜ್ವಲ್ಕಮಾನವಾಗುವಂತೆ ಮಾಡಲು ಸಾಧ್ಯ. ಕನ್ನಡ 
ನಾಡು, ನುಡಿ, ಜಲ, ಪರಿಸರ, ನಿಸರ್ಗ, ಸಾಹಿತ್ಯ, ಸಂಗೀತ, ನೃತ್ಯ ಮೊದಲಾದ ಕಲೆಗಳನ್ನು 
ಸಂರಕ್ಷಿಸಿ ಬೆಳೆಸಲು ನಾವು ಮುಂದಾಗಬೇಕಾಗಿದೆ. ಕೆಲವರು ಇತರರಿಗೆ ಬೋಧನೆ ಮಾಡಿ, 
ತಾವು ಇಂಗ್ಲಿಷ್‌ ಸಂಸ್ಕೃತಿಯ ಆರಾಧಕರಾಗಿರುತ್ತಾರೆ. ಇಲ್ಲವೆ ಬೇರೆ ಭಾಷಾ-ಸಂಸ್ಕೃತಿಗಳನ್ನು 
ಮೆಚ್ಚಿಕೊಂಡಿರುತ್ತಾರೆ. ಆಚಾರ ಹೇಳುತ್ತಾರೆ, ಬದನೆಕಾಯಿ ತಿನ್ನುತ್ತಾರೆ. ನಿಜವಾಗಿ ಇಂಥ 
ಕನ್ನಡಿಗರಿಂದಲೇ ಕನ್ನಡ ಸಂಸ್ಕೃತಿಗೆ ಕೇಡು. ಆಡದೇ ಮಾಡುವನು ರೂಢಿಯೊಳಗುತ್ತಮನು. 
ನಾವು ಕನ್ನಡಕ್ಕಾಗಿ ಕಟಿಬದ್ಧರಾಗಿರೋಣ. ಕನ್ನಡತನ ಉಳಿಸಿ, ಬೆಳೆಸಿಕೊಳ್ಳೋಣ. 
ಹೆಸರಾಯ್ತು ಕರ್ನಾಟಕ, ಇನ್ನು ಉಸಿರಾಗಲಿ ಕನ್ನಡ. 


ಜಿ ಡಾ. ಜಿ. ಡಿ. ಜೋಶಿ: 1 ೬೨/೨೪೩೩, ನೆಹರೂನಗರ 


ಓಂ ಕೋಆಪರೇಟಿವ್‌ ಹೌಸಿಂಗ್‌. ಸೊಸಾಯಿಟಿ, ಕುರ್ಲಾ(ಪೂ.), ಮುಂಬಯಿ-೪೦೦ ೪. ೫ ಇ 

ಆಯ್ದು ಗಜಲ್‌ಗಳು ವೈ. ಬಿ. ಹಾಲಬಾವಿ 
ಯಾಗ ಕಾಕಾನ ಆರಗ ತಥ 
ಒಂದು | 
ನೀನಿಲ್ಲದೆ ಒಂದೇ ಸಮನೆ ಬಿಡದೆ ಕಾಡುಡ್ತಿದೆ ಒಂಟಿತನ 
ಎದೆಭಾರ ನಿಟ್ಟುಸಿರು ಎಡೆಬಿಡದೆ ಚಡಪಡಿಸುಡ್ತಿದೆ ಒಂಟಿತನ 
ಜಿಟಿ ಜಿಟಿ ಹಿಡಿದ ಮಳೆ ಹನಿಯಂತೆ ನಿನ್ನ ನೆನಪ ಯಾನ 
ಹೃದಯಶೂನ್ಯ ತೆ ಬಿಟ್ಟೂ ಬಿಡದೆ ಖಿನ್ನ ತೆ ಆವರಿಸುತ್ತದೆ ಒಂಟಿತನ 
ಅಗಲಿಕೆಯ ಆ ಕ್ಷಣದ ವಿರಹ ವೇದನೆಗೆ ರೋದಿಸುತ್ತಿದೆ ಮನ 
ಗಳಿಗೆ ಗಳಿಗೆಗೂ ನಿನ್ನ ಬರುವಿಕೆಗೆ ತವಶಿಸುಪ್ರಿದೆ ಒಂಟಿತನ 
ನೀನಿಲ್ಲದ ಮನೆ ಮೌನ ಅಸಹನೀಯ ನೂರು ನೋವಿನ ತಾನ 
ಏಕೋ ಏನೋ ಭಾರವಾಗಿದೆ ಮನಸು ಕಶವಳಸುಡ್ತಿದೆ ಒಂಟಿತನ 
ಇಲ್ಲ ಒಂದಿನಿತು ಸಮಾಧಾನ ಹಗಲಿರುಳು ನಿನ್ನದೇ ಧ್ಯಾನ 
ಮಾತು ಮುನಿಸು ಬೇಡ ಬಿಗುಮಾನ ಕವವರಿಪುಡ್ತಿದೆ ಒಂಟಿತನ 
ನೀನಿಲ್ಲದೆ ರಸ ರುಚಿಯಿಲ್ಲ ಜೀವ ಮಿಡಿಯುತ್ತಿದೆ ಶು ಶ್ರಿತಿಯಿಲ್ಲದ ಗಾನ 
ಬಾ ಮನ ಮಾಡು ಪ್ರೇಮದುನ್ಮೀಲನಕೆ ಹ೦ಬಲಹುಡ್ತಿದೆ ಒಂಟಿತನ 
ಏನಿತ್ತು ಏನಿಲ್ಲ ಕತ ಶಲೆಗೆ ಮುಖ ಮಾಡಿ ಸಾಗಿತ್ತು ಬದುಕಿನ ಕಾರವಾನ 
ಬಾ ಹಚ್ಚು ದೀಪ ಒಳ ಹೊರಗೆ ಬೆಳಗಲಿ ಜ್ಞಾನ ಕಾತರಿಪುತ್ತಿದೆ ಒಂಟಿತನ 


ಎರಡು 
ಮಾತು ಬೇಡ ಬಿಡು ಅಂತರಂಗದ ತುಮುಲಗಜೇ ನಮ್ಮ ಜೊತೆಗಿರಲು 
ಮೌನದಲ್ಲೇ ಸಾಗೋಣ ಬಿಸಿಲು ಬೆಕದಿಂಗಜೇ ನಮ್ಮ ' ಜೊತೆಗಿರಲು 
ಇರುಳು ಕಳೆದು ಹಗಲು ಬರಲು ನೀನೇ ನನ್ನ ಜೊತೆಗಿರಲು 
ಬಾಳ ಪಥದಲ್ಲಿ ಸಾಗೋಣ ಮಧುರ ನೆನಪುಗಳೇ ನಮ್ಮ ಜೊತೆಗಿರಲು 
ನೋವು-ನಲಿವು ಏನೇ ಇರಲಿ, ನೀನೇ ನನ್ನ ಜೊತೆಗಿರಲು 
ಜೋಡಿ ಪಯಣ ಬೆಳೆಸೋಣ ಶಿಶಿರ ವಪಂತಗಜೇ ನಮ್ಮ ಜೊತೆಗಿರಲು 
ಕಳೆದ ದಿನಗಳು ಕಳೆದೇ ಹೋದವು ನೀನೇ ನನ್ನ ಜೊತೆಗಿರಲು 
ಕೂಡಿ ಬಾಳೋಣ ನಾಳೆಯ ಕನಸುಗಳೇ ನಮ್ಮ ಜೊತೆಗಿರಲು 
ಸ್ವರ್ಗ ಸುಖ ಬೇಡ ಬಿಡು ನೀನೇ ನನ್ನ ಜೊತೆಗಿರಲು 
ಹೊಂದಿಕೊಂಡೇ ಬದುಕೋಣ ಕಷ್ಟ-ಕಾರ್ಪಣ್ಯಗಜೇ ನಮ್ಮ ಜೊತೆಗಿರಲು 


ರ 
ವೋ ನಷ ್ಸೈವೋ ಹೊಂದಿಕೊಂಡು ಹೋಗಬೇಕು ಬೇರೆ ದಾರಿಯಿಲ್ಲ 
Ke € ಮುಳ್ಳೋ ಬಾಳ ಹಾದಿ ತುಜಯಭೇಕು ಬೇರೆ ದಾರಿಯಿಲ್ಲ 
ಕತ್ತಲೋ ಬೆಳಕೋ ಬದುಕಿಗೊಂದು ಹೊಸ ನೆಲೆ ಹುಡುಕಬೇಕು 
ನೋವೋ ನಲಿವೋ ಕೂಡಿಕೊಂಡು ಬಾಳಬೇಕು ಬೇರೆ ದಾರಿಯಿಲ್ಲ 


೩೮ ಮೇ 3- ಜೂನ್‌ ೨೦೦೭ ಸಂಕಲನ-೩೩ 


ಸಿಟ್ಟೋ ಸೆಡವೋ ಮರೆತು ಮಾತು ಆಡಬೇಕು ಕಲೆತು ಪ್ರೀತಿ ಮಾಡಬೇಕು 

ಸಿಹಿಯೋ ಕಹಿಯೋ ನೆನಪ ಬುತ್ತಿ ಬಿಚ್ಚಿ ಉಣ್ಣಬೇಕು ಬೇರೆ ದಾರಿಯಿಲ್ಲ 
ನಿನಗೆ ನಾನು ನನಗೆ ನೀನು ಒಲಿಯಬೇಕು ಒಂದಾಗಿ ನಲಿಯಬೇಕು 
ಸರಸವೋ ವಿರಸವೋ ಸಮರಸದಿ ಸೇರಬೇಕು ಬೇರೆ ದಾರಿಯಿಲ್ಲ 

ಬೇವು-ಬೆಲ್ಲದಂತೆ ಬೆರೆತು ನಾವು ಬದುಕ ಬಂಡಿ ಹೂಡಬೇಕು 

ಬಡತನವೋ ಸಿರಿತನವೋ ದಾಂಪತ್ಯ ಸುಖ ಸವಿಯಜೇಕು ಬೇರೆ ದಾರಿಯಿಲ್ಲ 


ನಾಲ್ಕು 


ಪ್ರೀತಿ ಹುಡುಕುತ್ತಾ ಹೊರಟೆ ಬರೀ ನೋವಿನ ತಾವಗಜೇ ಎದುರಾದವು 
ನೀತಿ ನಿಯತ್ತು ಎಲ್ಲಿದೆ? ಬರೀ ಕುಟಿಲ ಕಾರಸ್ಥಾವಗಳೇ ಎದುರಾದವು 
ಎಲ್ಲಾ ನಮ್ಮ ನಮ್ಮವರೇ ಇಹರು ಗುಮಾನಿಗಣ್ಣಿನ ವಂಚಕರು 
ಯಾರು ಯಾರನ್ನು ದೂರುವುದು? ಬರೀ ಸ೦ಶಯಗಜೇ ಎದುರಾದವು 
ನಿನ್ನೆ ಮೊನ್ನೆಯ ವರೆಗೆ ಗೆಳೆಯರಾಗಿದ್ದವರು ಈಗ ಅಪರಿಚಿತರ ಹಾಗೆ ಸೋಗು 
ಯಾರು ಯಾರನ್ನು ನಂಬುವುದು? ಬರೀ ಅಪವ೦ಜಕೆಗಳೇ ಎದುರಾದವು 
ಎಲ್ಲಾ ಬೆನ್ನಹಿಂದಿನ ಮಾತು ಮುಂದೆ ಗೋಮುಖ ಹೊತ್ತ ಮುಖವಾಡಗಳು 
ಯಾರು ಹಿತವರು ಯಾರು ಶತ್ರುಗಳು? ಬರೀ ಪಿತಾರಿಗಳೇ ಎದುರಾದವು 
ಬಹಿರಂಗದ ಬದುಕು ಬಲು ಥಳಕು ಬಳುಕು ಅಂತರಂಗ ಬರಿ ಕೊಳಕು 
ಇವರೊಂದಿಗೆ ಬಾಳುವುದು ಹೇಗೆ? ಬರೀ ಪ್ರಶ್ತೆಗಳೇ ಎದುರಾದವು 
ಎಲ್ಲಾ ಸರಿಯಾಗಿದೆ ಎನ್ನುವಾಗಲೇ ಹುಡುಕಿಕೊಂಡು ಬರುತ್ತವೆ ಕಷ್ಟಗಳು 
ಓ “ಹಾಲ' ಬಿಡಿಸಿಕೊಳ್ಳುವುದು ಹೇಗೆ? ಬರೀ ಜೀವಂತ ಸವಾಲುಗಜೇ. ಎದುರಾದವು 


ಆಯ್ದು 

ನೋವು ಬಂದಡೇನು ಏೀಗಲೇಬೇಕು ಬೇರೆ ದಾರಿಯಿಲ್ಲ 

ಸಾವು ಬಂದಡೇನು ಎದುರಿಸಲೇಬೇಕು ಬೇರೆ ದಾರಿಯಿಲ್ಲ 
ನೋವಿಲ್ಲದೆಡೆಯಿಲ್ಲ ಸಾಎಲ್ಲದೆಡೆಯಿಲ್ಲ ಬುದ್ಧ ಹೇಳಿದ ಮಾತು 
ಸುಖ ದುಃಖಗಳಿಗೆ ಐದ್ದರಾಗಲೇಬೇಕು ಬೇರೆ ದಾರಿಯಿಲ್ಲ 

ಅಸೂಯೆ, ಅಹಂಕಾರ ಆರೋಗ್ಯಕ್ಕೆ ಒಳ್ಳೆಯದಲ್ಲ 

ಎದೆಯಲಿ ಸದಾ ಪ್ರೀತಿಯ ಹಣತೆ ಬೆಳಗಲೇ ಬೇಕು ಬೇರೆ ದಾರಿಯಿಲ್ಲ 
ಹಿಂಸೆ, ಕ್ರೌರ್ಯದಿಂದಲೇ ಏನನ್ನೂ ಸಾಧಿಸಲಾಗುವುದಿಲ್ಲ ಓ “ಹಾಲ' 
ಕರುಣಪೂರಿತ ದೃಷ್ಟಿ ಇರಲೇಬೇಕು ಬೇರೆ ದಾರಿಯಿಲ್ಲ 


% ವೈ. ಬಿ. ಹಾಲಬಾಎ : 
೫ ಟಿ-೫-೨೫೮, ಆರ್‌.ಟಿ.ಪಿ.ಎಸ್‌. ಕಾಲೊನಿ, ಶಕ್ತಿನಗರ-೫೮೪ ೧೭೦ (ರಾಯಚೂರು) 

ಸ್ರ 


ಬೈರಪ್ಪನವರ ಅವಿದ್ಯೆಯ "ಆವರಣ? ಟಃ 
ಆರ್‌. ತಾರಿಣಿ ಶುಭದಾಯಿನಿ ಡಿ 
ಒತ್ತಿ ಹಣ್ಣು ಮಾಡಿದೊಡೆ 
ಅದೆತ್ತಣ ರುಚಿಯಪು ದೋ ಅಲ್ಲಮ 
“ಆವರಣ' ಕಾದಂಬರಿ ಬರುತ್ತಿರುವುದು ಗಾ ಗ್ರಾಹಕ ಸಂಸ್ಕೃತಿಯ ಕಾಲದಲ್ಲಿ. ಅದರ 
ಮಾರಾಟ, ಮರುಮುದ್ರಣಗಳೆಲ್ಲ ಭರದಿಂದ ಸಾಗುತ್ತಿದ್ದು, ಅದರ ಮೇಲಿನ ಚರ್ಚೆಗಳು 
ಖಂಡನೆಗಳು, ಭಜನೆಗಳು- ಎಲ್ಲವೂ ಕೃತಿಯ ಮಾರಾಟಕ್ಕೆ ಅನುಕೂಲಕರವಾಗಿ ಪರಿಣಮಿಸು 
ತ್ತಿವೆ. ಇದು ಪ್ರ ಚಾರತಂತ್ರದ ಕಾಲವೂ ಹೌದು; ಪ್ರಚಾರವಿಲ್ಲದೆ ಯಾವೊಂದು ವಸು ಪಪೂ ಗಮನ 
ಸೆಳೆಯದೆಂದು ಇಂದಿನ ಗ್ರಾಹಕ ಸಮಾಜದ ನಂಬಿಕೆ. ಇದು ಮಾಯೆ, ಭ್ರಾಂತಿಯ ಸ್ವರೂಪ. 
ಹಾಗೆ ನೋಡಿದರೆ ಭೈರಪ್ಪನವರ ಸಾಹಿತ್ಯ ಜನಪ್ರಿಯತೆಯ ಶೈಲಿಯಲ್ಲೇ ಸಾಗುವ ತರ್ಕ 
ಮತ್ತು ತತ್ತ್ವಗಳನ್ನೊಳಗೊಂಡಿದೆ. ಭೈರಪ್ಪನವರ ತರ್ಕ ಶೈಲಿಯನ್ನು ಮೆಚ್ಚುವ ಎಷ್ಟೋ 
ಓದುಗರಿದ್ದಾರೆ. ಅವರ ಬಹಳ ಕೃತಿಗಳು ಮರುಮುದ್ರಣಗೊಂಡಿವೆ. ಈ ಬಾರಿಯೂ ಒಂದು 
ತರ್ಕವನ್ನು ರೂಪಿಸುವ ಭೈರಪ್ಪ ಅದನ್ನು ರೋಚಕವಾಗಿ ನಿರೂಪಿಸುವ ಪ್ರಯತ್ನ ಮಾಡಿದ್ದಾರೆ. 
ಆ ಕಾರಣಕ್ಕಾಗಿ “ಆವರಣ' ಬಿಡುಗಡೆಯಾಗಿ ಅಲ್ಪ 'ದಿನಗಳ ಅಂತರದಲ್ಲೇ ನಾಲ್ಕೈದು 
ಮರುಮುದ್ರಣಗಳನ್ನು ಕಂಡಿದೆ. 
ಕಾದಂಬರಿಯ ಆರಂಭದಲ್ಲಿ "“ಅವಿದ್ಯೆಯು ತಮೋರೂಪಿ. ಆವರಿಸುವಂಥದ್ದು. ಸತ್ಯವನ್ನು 
ತದ್ಧಿ ರುದ್ಧ ವಾಗಿ ತಿಳಿಸುವುದಲ್ಲದೆ ಸಿಂದೇಹಕಾರಿ ಕೂಡ. ಇದು ವಸು ಸ್ಥಿತಿಯನ್ನು 
ಗ ಹಿಸಲಾರದು” (ಶಂಕರಗೀತಾಭಾಷ್ಕ) ಎನ್ನುವ ಉಲ್ಲೇಖವನ್ನು ಮಾಡಲಾಗಿದೆ. ಇತಿಹಾಸ 
ಮತ್ತು ಸತ್ಯದ ಶೋಧಗಳು ವಸ್ತುನಿಷ್ಕತೆಯಿಂದ ಕೂಡಿರಬೇಕೆ ನ್ನುವ ನಿಲುವಿನಿಂದ ಹೊರಡುವ 
ಕಾದಂಬರಿ ಸ್ವಯಂ ಅವಿದೈೆಗೆ ತುತ್ತಾ ಗ ಆವರಣಗಳನ್ನು ದಾಟಲಾರದೆ ಹೋಗುವುದು ಒಂದು 
ಸಾಂದರ್ಭಿಕ ವ್ಯಂಗ್ಯ. 
ಭೈರಪ್ಪನವರ ಪ್ರಕಾರ ಇತಿಹಾಸದ ಸುತ್ತ ಮಾಯೆಯ ಜಾಲ ಹರಡಿದೆ. ಮುಸ್ಲಿಮರನ್ನು 
ಅನಾವಶ್ಯಕವಾಗಿ “ದಾಳಿಕೋರ' ಎಂಬ ಪಟ್ಟಿಯಿಂದ ತೆಗೆಯಲಾಗಿದ್ದು, ಹಿಂದೂ ಧರ್ಮವನ್ನು 
ಛೇಡನೆ ಮಾಡುವ ಗುಂಪು ನ್ನನ್ನು ತಾನು “ಪ್ರಗತಿಶೀಲ” ಎಂದು ಹಣೆಪಟ್ಟಿ ಹೆಚ್ಚಿ ಕೊಳ್ಳುತ್ತಿದೆ- 
ಎಂಬುದು ಅವರ ಆರೋಪ. ಇದನ್ನು ಆಕ್ರಮಣಕಾರಿಯಾಗಿ ನಿರೂಪಿಸು ತ್ತಾ `ಧರ್ಮಶ್ರೀ' 
ಕಾದಂಬರಿಯಲ್ಲಿನ ನ ಇನ್ನಷ್ಟು ಉಗ್ರವಾಗಿ ಪ್ರತಿಪಾದಿಸಲು ಯತ್ತಿ ಸಿದ್ದಾರೆ. 
"ಧರ್ಮಶ್ರೀ ಕಾದಂಬರಿ ಕಡೇ ಪ ಶೈ ಕಥಾಹಂದರವನ್ನಾದರೂ ಹೊಂದಿತು. ಅದರೆ " ಆವರಣ' ಕ್ಕೆ 
ಒಂದು ಕಥಾ ಹಂದರ ಇಲ್ಲ, Ret: ನಾಲ್ಕೈದು ಪಾತ್ರಗಳು ಕಪು ಎ ಬಿಳುಪಾಗಿ ಇತಿಹಾಸದ 
ಬಗ್ಗೆ ಕಾದಂಬರಿಕಾರ ತಮ್ಮ ಬಾಯಲ್ಲಿ ಹೇಳಿಸಿದುದನ್ನು ನುಡಿಯುತ್ತವೆ. ಕೋರ್ಟ್‌ನಲ್ಲಿ 
ನಿಂತು ಒಬ್ಬರ ಪರವಾಗಿ ವಾದಿಸುವ ವಕೀಲರ ದನಿಗಳಂತೆ ಅವು ಕೇಳುತ್ತವೆ. ಇವೆಲ್ಲವು 
ಭೈರಪ್ಪನವರನ್ನು ಆವರಿಸಿರುವ ಅವಿದೈೆ ಎನ್ನಿಸಿಬಿಡುತ್ತದೆ. 


x 

“ಅವರಣ'ವು ಬೈರಪ್ಪನವರ ಎರಡನೆಯ ಐತಿಹಾಸಿಕ ಕಾದಂಬರಿ ಎನ್ನಲಾಗಿದೆ. 
ಮೊದಲನೆಯದು ಸಾರ್ಥ”. ಅದಕ್ಕು ಇದಕ್ಕು ಏನಾದರೂ ವೃತ್ಕಾಸವಿದೆಯೇ ಎಂದು 
ಹುಡುಕಿದರೆ ಏನೂ ಇಲ್ಲ! “ಸಾರ್ಥ'ವು ಬೌದ್ದರನ್ನು ಹೀನಾಯವಾಗಿ ಕಾಣುವಂತೆ ಮಾಡಿದರೆ, 

“ಆವರಣ'ವು ಮುಸ್ಲಿಮರ ಮೇಲೆ ಕಿಡಿ ಕಾರಿದೆ. 

“ಸಾರ್ಥ'ದ ನಾಯಕ ಶ್ರಮಣರ ವಿಧಿವಿಧಾನಗಳನ್ನು ವಿದ್ಯೆಯನ್ನು ಕಲಿಯಲೋಸುಗ 
ಅವರಲ್ಲಿ ಬಂದು ಸೇರಿಕೊಳ್ಳುತ್ತಾನೆ. ಅವರ ಆಚಾರ ವಿಚಾರಗಳನ್ನೆಲ್ಲ ಕಲಿತ ಮೇಲೆ ಅವನಿಗೆ 
ಅದರಲ್ಲಿ ಸ್ವಾರಸ್ಕವುಂಟಾಗುವುದಿಲ್ಲ. ಹಿಂದೂ ಧರ್ಮಕ್ಕೆ ಮರಳುವ ಸೂಚನೆಯೊಂದಿಗೆ 
ಕಾದಂಬರಿ: ಮುಗಿಯುತ್ತದೆ. “ಆವರಣ' : ಕಾದಂಬರಿಯಲ್ಲಿ ಲಕ್ಷ್ಮೀ ಎನ್ನುವ ಹಿಂದೂ 
ವಿಚಾರವಾದಿ ಹೆಣ್ಣು ಅಮೀರ ಎಂಬ ಮುಸ್ಲಿಮನನ್ನು ಮದುವೆಯಾಗಿ ರಜಿಯಾ ಕುರೈಶಿ 
ಆಗುತ್ತಾಳೆ. ಇಸ್ಲಾಮಿನ ರೀತಿ, ರಿವಾಜು ಎಲ್ಲ ಕಂಡ ಮೇಲೆ ಅವಳಿಗೆ ಆ ಧರ್ಮ ಬೇಸರ 
ಬರುತ್ತದೆ. ಅಷ್ಟು ಹೊತ್ತಿಗೆ ಗಾಂಧೀವಾದಿ ತಂದೆ (ಗಾಂಧೀವಾದಿಯೆಂದರೂ ಅವರು ಹಿಂದೂ 
ವಾದಕ್ಕೆ ಹೆಚ್ಚು ಹತ್ತಿರವಿದ್ದುದು ತಿಳಿಯುತ್ತದೆ) ಸತ್ತು, ಅವರು ಮಾಡಿಕೊಂಡ ಇತಿಹಾಸದ 
ಪುಸ್ತಕಗಳ ಬಗೆಗಿನ ಟಿಪ್ಪಣಿಗಳು, ಸಂಗ್ರಹಿಸಿದ ಪುಸ್ತಕಗಳಿಗೆ ಮಾರುಹೋದ ರಜಿಯಾ ಅಪ್ಪನ 
ಮನೆಯಲ್ಲೇ ಉಳಿದು ಹಿಂದೂ ಧರ್ಮದಲ್ಲಿ ಉಳಿಯುವ ಮನಸು ಮಾಡುತ್ತಾಳೆ. ಮತ್ತು 
ಹಿಂದೂ ಧರ್ಮದ ಪರವಾಗಿ ದನಿಯೆತ್ತುವ ವಿಚಾರವಂತೆಯಾಗುತ್ತಾಳೆ. "ಸಾರ್ಥ'ದಲ್ಲಿ 
ಶಂಕರಾಚಾರ್ಯರ ಕಥೆ ಉಪಕಥೆಯಾಗಿ ಬಂದರೆ, ಇಲ್ಲಿ ಹಿಂದೂ ರಾಜ ಮುಸ್ಲಿಮರ ಕೈಗೆ 
ಸೆರೆ ಸಿಕ್ಕು ನಪುಂಸಕನಾಗುವ ಕಥೆ ಉಪಕಥೆಯಾಗಿ ಬಳಕೆಯಾಗಿದೆ. 

ಕಥಾಹಂದರ, ಪಾತ್ರಸೃಷ್ಟಿ, ತತ್ತ್ವ ಎಲ್ಲದರಲ್ಲೂ ಒಂದೇ ಎನಿಸುವ ಈ ಎರಡು ಕಾದಂಬರಿ 
ಗಳು ಇತಿಹಾಸದ ಕಾಣ್ಮೆಗಿಂತ, ಕೃತಿಯ ಕರ್ತೃವಿನ ದೃಷ್ಟಿಕೋನವನ್ನೇ ಬಯಲು ಮಾಡುವಂತಿವೆ. 

x 

ಐತಿಹಾಸಿಕ ಕಾದಂಬರಿಗಳಲ್ಲಿ ವಿಶದಪಡಿಸಬೇಕಾದ ಸತ್ಯದ ಬಗ್ಗೆ ಭೈರಪ್ಪನವರು ದನಿ 
ಎತ್ತಿದ್ದಾರೆ. ಸತ್ಯವು ಅವರ ಪ್ರಕಾರ, ಮಾಯೆ ಕವಿದ ಕಣ್ಣಿಗೆ ಗೋಚರಿಸುವುದಿಲ್ಲ: "ಸಿದ್ಧಾಂತ, 
ಚಳವಳಿ, ಆದರ್ಶಗಳಿಂದ ಬಿಡಿಸಿಕೊಂಡು ಭೂತದ ಘಟನೆಗಳನ್ನು ವಸ್ತುನಿಷ್ಠವಾಗಿ 
ನೋಡುವುದೇ ಇತಿಹಾಸವೆಂದು: ಈಗ ಅನ್ನಿಸುತ್ತಿದೆ. ವರ್ತಮಾನದ: ಆಲೋಚನೆಗಳು 
ಸೃಷ್ಟಿಸಿರುವ ಭ್ರಾಂತಿಗಳಿಂದ ಚಿಡಿಸಿಕೊಳ್ಳದೆ ಭೂತವು ಅರ್ಥವಾಗುವುದು ಹೇಗೆ? ಭೂತವು 
ತನ್ನ: ಸತ್ಯವನ್ನು ಅದೆಷ್ಟು ಆಕರಗಳಲ್ಲಿ; ಗ್ರಂಥಗಳಲ್ಲಿ, ಕುರುಹುಗಳಲ್ಲಿ, ಭಗ್ನಾವಶೇಷಗಳಲ್ಲಿ 
ಸ್ಪಷ್ಟವಾಗಿ ತೋರಿಸುತ್ತಿದೆ! ಆದರೆ: ವರ್ತಮಾನವು. `ನಮ್ಮ. ಕಣ್ಣುಗಳಿಗೆ ಕಾಮಾಲೆ 
ಬಡಿಸಿರುವಾಗ ಅವೆಲ್ಲ ತಿರುಚಿಕೊಂಡಿರುತ್ತವೆ. ಪ್ರಸಕ್ತ ಕಾಲದಲ್ಲಂತೂ ಇತಿಹಾಸಕಾರರು 
ಇತಿಹಾಸದ : ' ವಸ್ತುವಿಗಿಂತ: ಹೆಚ್ಚಾಗಿ ಪ್ರತಿಸ್ಪರ್ಧಿ  ಇತಿಹಾಸಕಾರರೂಂದಿಗೆ 
ಹೋರಾಡಬೇಕಾಗಿದೆ” (ಪು: ೭೧-೭೨). 

ಈ ಮಾತುಗಳನ್ನು ಸರಿಯಾಗಿ ಗಮನಿಸಬೇಕು. ಇಲ್ಲಿ ವಸ್ತು ನಿಷ್ಕತೆಯ ಬಗ್ಗೆ, ಆಕರಗಳ 
ಬಗ್ಗೆ ಮಾತನಾಡುತ್ತಾರೆ. ಸತ್ಯ ಎನ್ನುವುದು ಆಧ್ಯಾತ್ಮಿಕ ನೆಲೆಗಟ್ಟಿನಲ್ಲಿ ನೋಡಲಾಗಿದ್ದು, 

ಭೌತವಾದೀ ದೃಷ್ಟಿಕೋನವನ್ನೂ ಪ್ರಸ್ತಾಪಿಸುತ್ತ ಆಕರಗಳ ಬಗ್ಗೆ ಹೇಳುವುದು ಗೊಂದಲ 
ಮೂಡಿಸುತ್ತದೆ. ಭೌತ ನಿಯಮಗಳ ಪ ಪ್ರಕಾರ ಸತ್ಯ ಸಾಪೇಕ್ಷ ವಾದುದು. ಕಾಲ ದೇಶಗಳಿಗೆ 
ತಕ್ಕುದಾಗಿ ಪುನರ್‌ ನಿರ್ಧರಣಗೊಳ್ಳುವ ಸಾಧ ೈತೆಗಳಿರುವಂತಹದ್ದು. ಇತಿಹಾಸಕಾರ ಪ್ರೆ ಪ್ರೊ ಎ 
ಶೆಟ್ಟರ್‌ ಅವರು ಒಂದೆಡೆ ಹೇಳಿದಂತೆ, “ದಾಖಲೆಗಳೇ ಚರಿತೆ ಯಲ್ಲ, ವ್ಯಾಖ್ಯಾನಿಸಿದಾಗ ಹನಿ 
ಇತಿಹಾಸ ರೂಪುಗೊಳ್ಳುವುದು. ಅಂದರೆ ದಾಖಲೆ ಮ ಮತ್ತು ಇತಿಹಾಸದ ನಡುವೆ ವ್ಯಾಖ್ಯಾನಕಾರ 
ನೊಬ್ಬನಿರುವನು ಎಂದರ್ಥ. ಇವನ ಮನಮೂಸೆಯಿಂದ ಹೊರಹೊಮ್ಮುವ ದಾಖಲೆಯು 
ಇತಿಹಾಸ ದಲ್ಲಿ ಹೊಸ ಸ ಸ್ವರೂಪವನ್ನು ಪಡೆದುಕೊಳ್ಳು ವುದು. ಇದರಿಂದಾಗಿ ಇತಿಹಾಸದ ನಿರ್ಣಯ 
ಗಳು ವಿವಾದಾತ್ಮಕವಾಗುವುವು”. ಹೀಗಿರುವಾಗ ಇತಿಹಾಸ ಏಕರೂಪ ಶಿಲೆಯಲ್ಲ ಅದಕ್ಕೆ 
ಬೇರೆ ಬೇರೆ ವ್ಯಾಖ್ದಾ ನಗಳು ಸಾಧ್ಯವಿದೆ ಎಂದಾಗುತ್ತದೆ. ಅದು ತಾಳೆಗರಿ, ಶಾಸನ, ಪುಸ್ತ ಕಗಳಲ್ಲಿ 
ಅಡಗಿರುವ ದಾಖಲೆಗಳ ವಿವರ ಮಾತ್ರ ಅಲ್ಲ. ಅವೆಲ್ಲ ವನ್ನು ಓದುವವನ ಕಾಲ ದೇಶಗಳ 
ಪರಿಮಿತಿಗೆ, ಪ್ರಭಾವಕ್ಕೆ ಒಳಪಡುವ ಸಾಧ್ಯತೆಗಳಿವೆ. ಹೀಗಾಗಿ ಚರಿತ್ರೆ ಎನ್ನುವುದು “ ಕಟ್ಟುವಿಕೆ'; 
ರಚನೆಯಾಗುತ್ತಲೇ ಇರುವ ಸಂಗತಿ, ಇದನ್ನು "ಸತ್ಯ' ಎನ್ನುವುದು ಆತ್ಯಂತಿಕ ದರ್ಶನ 
ಎನ್ನಲಾಗದು. ವೈಜ್ಞಾನಿಕ ದೃಷ್ಟಿಕೋನದ ಸಾಧ ತೆಯೇ ಇಲ್ಲಿ ಇಲ್ಲವಾಗುತ್ತದೆ. ಭೈರಪ್ಪನವರಿಗೆ 
ಇತಿಹಾಸ ಅನಾದಿಯಾಗಿ ತೋರುತ ತ್ರದೆಯೇ ಳನು ಅದರ ಗತಿಶೀಲತೆ ಕಾಣುವುದಿಲ್ಲ. 


ಭಾರತದ ಚರಿತ್ರೆಯನ್ನು ಅವಲೋಕಿಸಿದಾಗ ಬಿ ಬ್ರಿಟಿಷ್‌ ವಸಾಹತುಶಾಹಿಯ ದೃಷ್ಟಿಕೋನ 
ದಿಂದ ಚರಿತ್ರೆಯ ರಚನೆಯಾಗಿದ್ದು ಎಂದು ತಿಳಿಯುತ್ತದೆ. ನಂತರ ಇತಿಹಾಸದ ಪುನರ್ರಚನೆಯ 
ಸಂದರ್ಭವೂ ಬಂದಿತು. ವಸಾಹತುಶಾಹೀ ದೃಷ್ಟಿಕೋನಗಳಿಂದ ಬಿಡಿಸಿಕೊಂಡು ಚರಿತ್ರೆ ತ್ರಯನ್ನು 
ಕಟ್ಟಬೇಕಾದ ತುರ್ತು ಸಮಕಾಲೀನ ಸಮಾಜಕ್ಕೆ ಅಗತ್ತ ವೆನಿಸಿತು. ವಸಾಹತುಶಾಹಿ ನೋಡುವ 
ಕ್ರಮದಲ್ಲಿ ತೆಗಳಿಕೆ, ಹೊಗಳಿಕೆಗೆ ಅಂತಹ ವೃತ್ಕಾಸಗಳೇನು ಇಲ್ಲ. ಇದರಿಂದ ಮುಕ ಕವಾಗಿ 
ಚರಿತ್ರೆ ಕಟ್ಟಬೇಕಾದ ಜವಾಬ್ದಾರಿ ಇದ್ದಿತು. ಅಂಬೇಡ್ಕರ್‌ರಂತಹ ಚಿಂತಕರು ಇತಿಹಾಸ ದ 
ಆಕರಗಳನ್ನು ಶೋಧಿಸಿ ಸಂವಿಧಾನದ ಚೌಕಟ್ಟು ಗಳನ್ನು ರೂಪಿಸಬೇಕಾಯಿತು. ಆದರೆ 
ಹಿಂದೂವಾದವು ಉತ್ತ [ರ್ಷಗೊಳ್ಳುತ್ತ ಬಂದಂತೆಲ್ಲ ಅಕಾಡೆಮಿಕ್‌ ದೃಷ್ಟಿ ಕೋನವನ್ನು ಬದಿಗೊತ್ತಿ 
ಹಿಂದುತ್ವದ ಆಧಾರದ ಮೇಲೆ ಚರಿತ್ರೆಯನ್ನು ಕಟ್ಟ ಶಿ ಬಯಸಿತು. ಅದರಲ್ಲೂ ಗಾಂಧೀ 
ಪತನಾನಂತರ ಬೆಳೆಯುತ್ತ ಬಂದ ಹಿಂದುತ ವಾದವು ಇತ್ತೀಚಿನ ದಿನಗಳಲ್ಲಿ ಜನಮಾನ್ಯತೆ 
ಯನ್ನು ಪಡೆಯುವಲ್ಲಿ ಇತಿಹಾಸದ ನೆರವು ಅಗತ್ಯವೆಂದು ಮನಗಂಡಿತ್ತು. ` “ಅನ [ಗೊಳಿಸಿ 
ಕೊಳ್ಳುವಿಕೆ'ಯಿಂದ ಇತಿಹಾಸದ ರಚನೆ ಮಾಡತೊಡಗಿತು. ಜನಾಂಗೀಯವಾದವನ್ನು 
ಪ್ರತಿಪಾದಿಸುತ್ತ, ದ್ವೇಷವನ್ನು ತತ್ತ್ವವಾಗಿಸಿಕೊಂಡ ಹಿಟ್ಲರ್‌ನ ನಾಜೀ ಪಂಥದಂತೆ ರಾಜಕೀಯ 
ಸ್ವರೂಪವೂ ಹಿಂದುತ್ವಕ್ಕೆ ಲಭಿಸತೊಡಗಿದಾಗ, ಇತಿಹಾಸವೇ ಪ್ರಭುತ್ವದ ನಿರ್ಮಾಣ 
ಶಕ್ತಿಯಾಯಿತು. ಆರ್ಯರು ಆಕ ಕ್ರಮಣಕಾರರು ಎಂಬುದನ್ನು ಮರೆಸಿ, ಹತ ಶನೆಯ ಶತಮಾನದ 
ನಂತರ ಬಂದ ಮುಸ್ಲಿ ಮರು ಮಾತ್ರ ಆಕ ಕ್ರಮಣಕಾರರು ಎಂಬಂತೆ ಅನ ಗೊಳಿಸಿಕೊಳ್ಳುವ 
ಪ್ರಕ್ರಿಯೆ ಶುರುವಾಯಿತು. ಭೈರಪ್ಪನವರ “ಆವರಣ'ವು ಚರ್ಚಿಸುವುದು ಇದನ್ನೇ : “ತಮ್ಮ 


೪೨ ಮೇ 4 ಜೂನ್‌ ೨೦೦೭ ಸಂಕಲನ-೩೩ 


ಸಾಮ್ರಾಜ್ಯವನ್ನು ಸಮರ್ಥಿಸಿಕೊಳ್ಳಲು ಆರ್ಯರೂ ದಾಳಿಕೋರರೇ ಎಂಬ ಸಿದ್ಧಾಂತವನ್ನು 
ಬ್ರಿಟಿಷರು ಆರಂಭಿಸಿದರು. ಟಟ ದ್ರಾವಿಡರದು ಎಂದು ಪ ಸೈತ್ಯೇಕವಾಗಿ ವಿಂಗಡಿಸಬಹು 
ದಾದ ನಾಗರಿಕತೆಯು ಭಾರತದಲ್ಲಿಲ್ಲ” (ಪು. ೨೩೫). “....ಧರ್ಮ ಶಾಸ್ತ್ರಕಾರರನ್ನು ಅತಿ 
ಪ್ರಾಚೀನ ಕಾಲದ ವೇದೋಪನಿಷತ್ತುಗಳನ್ನು ಬೈಯುವ ಸುಳ್ಳು ಇತಿಹಾಸವನ್ನು ಪ್ರಚಾರ 
ಮಾಡುವ ಬದಲು ಒಂದು ಸಾವಿರ ವರ್ಷದಿಂದ ಈ ದೇಶವನ್ನು ನಿರ್ವೀರ್ಯ ಗೊಳಿಸುತ್ತ 
ಬಂದುವರನ್ನೇಕೆ ಹೆಸರಿಸುವುದಿಲ್ಲ?'” (ಪು. ೨೩೪). ಇವನ್ನು ಇಲ್ಲಿ ಗಮನಿಸಬಹುದು. 
x 

ಇಲ್ಲಿ ರಾಜಾರಾಂ ಹೆಗಡೆಯವರು "ಹಿಸ್ಪರಿ'ಯ ಬಗ್ಗೆ ಕೊಡುವ ವ್ಯಾಖ್ಯಾನವನ್ನು 
ಗಮನಿಸುವುದಾದರೆ, “ವಸಾಹತುಶಾಹಿಯ ನಂತರ ನಾವು ಅಳವಡಿಸಿಕೊಂಡ ಪಾಶ್ಚಾತ್ಯ 
“ಹಿಸ್ಕ ರಿ” ಸಂಪ್ರದಾಯದಲ್ಲಿ “ಹಿಸ್ಟರಿ' ಎನ್ನುವುದು ವರ್ತಮಾನದ ಕಾರ್ಯಕ್ರಮವಾಗಿ 
ವಸಾಹತುಗಳಲ್ಲಿ ಅಸ್ತಿತ್ವಕ್ಕೆ ಬಂದಿದೆ. ಇತಿಹಾಸ ಕಾಲದಲ್ಲಿ ಮನುಷ್ಯನ ವಿಕಾಸದ ವಿಭಿನ್ನ 
ಹಂತಗಳಿದ್ದು ವರ್ತಮಾನದಲ್ಲಿ ನಿಂತು ನೋಡಿದಾಗ ಅವೆಲ್ಲ ತಿದ್ದುಪಡಿಯಾದ, ಆಗಬೇಕಾದ 
ಕಚ್ಚಾ ಪ್ರತಿಗಳು ಎಂಬ ಗ್ರಹಿಕೆ ಈ “ಹಿಸ್ಟರಿ'ಗೆ ಇದೆ. ವಸಾಹತು ಭಾರತವೇ ಈ ರೀತಿ 
ತಿದ್ದು ಪಡಿಗೆ ಕಾಯುತ್ತಿರುವ ಗತಕಾಲವಾಗಿ ಕೂಡ ಪಾಶ್ಚಾತ್ಯರಲ್ಲಿ ಒಂದು ಸಂಪ್ರದಾಯದ 
ಇತಿಹಾಸಕಾರರಿಗೆ ಕಂಡಿದೆ..... ಇವೆಲ್ಲ ಗ್ರಹಿಕೆಗಳು ರಾಜಕೀಯದ ಕಾರ್ಯಕ ಕೈಮಗಳಾಗುತ್ತವೆ. 
ಹಾಗೂ ಪ್ರಭುತ್ವವನ್ನು ನಿರ್ಮಾಣ ಮಾಡುವ ಶಕ್ತಿಯಾಗುತ್ತವೆ.'' 'ಪುನರ್‌ವಿಂಗಡಣೆಯು 
ಹೀಗೆ ಪ್ರಭುತ್ವದ ನಿರ್ಮಾಣದ ಹಂತದಲ್ಲಿ ಬಲವಾಗುವ ಪ್ರಕ್ರಿಯೆಯಲ್ಲಿ ತೊಡಗಿರುವುದನ್ನು 
ಹಿಂದುತ್ವವಾದವು ತೋರುತ್ತಿದೆ. ಆದ್ದರಿಂದಲೇ ಭೈರಪ್ಪ ಇತಿಹಾಸದ "ದರ್ಶನ'ಕ್ಕೆ 
ಹಂಬಲಿಸುವುದು. ಇಲ್ಲಿ ಪ್ರಜಾಪ್ರಭುತ್ವದ ಅಂಶಗಳೇ ಕಾಣೆಯಾಗುತ್ತವೆ. ಏಕಮುಖ ನಿಷ್ಠೆ 
ತತ್ತ್ವಲ್ಕೆ ಬದ್ಧರಾಗಿರುವುದನ್ನು ಸೂಚಿಸುತ್ತ ಬೇರೆ ದೃಷ್ಟಿಕೋನಗಳ ಬಗ್ಗೆ ಕುರುಡಾಗಿ 
ಮಾಡುತ್ತದೆ. ಸಮಕಾಲೀನ ಉದಾಹರಣೆಯನ್ನು ತೆಗೆದುಕೊಳ್ಳುವುದಾದರೆ, ಹಳೆಯ 
ಮಾತೃಃಭೂಮಿಗೆ ಆಶಿಸಿ, ವಾಪಾಸು ಬಂದ ಇಸ್ರೇಲಿಗಳು ದೇಶ ಕಟ್ಟಿದ ಮೇಲೆ ನಡೆದ 
ಜನಾಂಗೀಯ ಕಲಹಗಳಲ್ಲಿ ತೊಡಗಿಕೊಂಡು ತಮ್ಮ ಹಳೆಯ “ಭೂತ 'ವನ್ನು ಸರಿಪಡಿಸಿಕೊಳ್ಳುವ 
ಸಾಹಸದಲ್ಲಿದ್ದಾರೆ. “ಆವರಣ'ದಲ್ಲಿ ಭೈರಪ್ಪ ಅನುಸರಿಸಲೆತ್ನಿಸುವುದು ಇದೇ ತಂತ್ರ : 
ಇತಿಹಾಸವನ್ನು “ಹಿಸ್ಟರಿ'ಯಾಗಿ ರೂಪಿಸಿಕೊಳ್ಳುವ ತಂತ್ರ. ಅಂದು ಆದ ಅನ್ಕಾಯಗಳಿಗೆ 
ಇಂದು ನ್ಯಾಯ ಕೇಳುವ ತೋಳ ಕುರಿಮರಿಯ ಜಾಣ್ಮೆಯ ತಂತ್ರ. 

“ಆವರಣ'ದಲ್ಲಿ ಮುಸ್ಲಿಮರು ಈ ದೇಶಕ್ಕೆ ಮಾಡಿರುವ ಅನ್ಕಾಯಗಳನ್ನು ರೋಚಕವಾಗಿ 
ಏವರಿಸಲಾಗಿದೆ. ಅವರು ವಿಗ್ರಹಭಂಜಕರು, ಕ್ರೂರಿಗಳು, ಲೈಂಗಿಕ ವಿಕೃತಿಗಳಲ್ಲಿ ನಿರತರಾದವರು 
ಎಂಬಂತೆ ಅವರನ್ನು ಚಿತ್ರಿಸಲಾಗಿದೆ. ಲಕ್ಷ್ಮಿ ಅಮೀರನನ್ನು ಮದುವೆಯಾಗುವುದಾಗಿ ಹೇಳಿದಾಗ, 
ಅವಳ ತಂದೆ ಹೇಳುವ ಮಾತು ನೋಡಬೇಕು : ““....ನಿನ್ನ ಹೊಟ್ಟೇಲಿ ಹುಟ್ಟುವ ಮಗುವೋ 
ಅವರ ಮಗುವೋ ಯಾವುದೋ ಒಂದು. ತಲೆಮಾರಿನ ಮಗುವು ನಮ್ಮ ದೇವಸ್ಥಾನಗಳನ್ನು 

ಒಡೆದು.ನಾಶ ಮಾಡುತ್ತೆ. ಅದರ ಪಾಪ ನಿನಗೆ ತಟ್ಟುತ್ತೆ....; ಒಡೆಯಬೇಕು ಎನ್ನುವಂತೆ 
ಅವರ ಧರ್ಮವೇ ಹೇಳುವಾಗ ಅವರು ಅದರಂತೆ ನಡೆಯಲೇಬೇಕಲ್ಲವ?- ಆ ಧರ್ಮ 
ಇವತ್ತಿಗೂ ಬದಲಾಗಿಲ್ಲ... (ಪು ೧೯). ಕ 
ಇನ್ನು ಲಕ್ಷ್ಮಿ ತನ್ನ ಅಪ್ಪ ಮಾಡಿಕೊಂಡ ಇತಿಹಾಸದ ಟಿಪ್ಪ ಣಿಗಳನ್ನು ನೂ ನೋಡಿ, ಅವ 
ಸಂಗ್ರಹಿಸಿದ ಇತಿಹಾಸದ ಪುಸ್ತಕಗಳನ್ನು ಓದಿ ಅಧ್ಯಯನ ಮಾಡುತ್ತ. ಅದೇ ಸತ್ತ ಎನ್ನುವ 
ತೀರ್ಮಾನಕ್ಕೆ ಬರುತ್ತಾಳೆ. ಕಾಶಿಗೆ ಬಂದಾಗ ಇಡೀ ಇತಿಹಾಸವೇ ಭಿನ್ನವಾಗಿದ್ದಂತೆ ಕಾಣುತ್ತದೆ. 
ಒಬ್ಬ ಬ್ರಾಹ್ಮಣನನ್ನು ಮಾತನಾಡಿಸಿದರೆ, ಅವನು ಮುಸ್ಲಿ ಮರು ಬಾಯಲ್ಲಿ ಎಂಜಲು ಹಾಕಿ 
ಜಾತಿ ಕೆಡಿಸುತ್ತಿದ್ದ ಸಂಗತಿ ಹೇಳುತ್ತಾನೆ. ಇಂತಹ ದನಿಗಃ ಳನ್ನು ಗುರುತಿಸುವ ಪ್ರಮೇಯವೂ 
ಇತಿಹಾಸಕ್ಕಿದೆ ಎಂದು ಅವಳು ತೀರ್ಮಾನಿಸುತ್ತಾಳೆ. 
ಬೇರೆ ಎಲ್ಲ ರಾಜರಂತೆ ಮುಸ್ಲಿಂ ದೊರೆಗಳಿಗೂ ಧರ್ಮವು ರಾಜಕಾರಣದ ಭಾಗವಾ 
ಬಹುದು. ಗೆದ್ದ ರಾಜರ ಧರ್ಮವು ತನ್ನಿಂತಾನೇ ಸೋತವರ ಮೇಲೆ: ಹೇರಲ ಡುತ್ತಿದ್ದುದು 
ಇತಿಹಾಸದಲ್ಲಿ ಕಾಣುತ್ತೇವೆ. ಇದು ಲೌಕಿಕ ಅನುಕೂಲಗಳ ಪ ಪ್ರಶ್ನೆಯೇ ಹೊರತಾಗಿ ಅಲೌಕಿಕ 
ಧರ್ಮದ್ದಲ್ಲ. ರಾಜಾರಾಂ ಹೆಗಡೆ ಪ್ರತಿಪಾದಿಸುವ ಲೌಕಿಕ ರಾಜಕಾರಣದ ನಿಯಮ ಇದೆ 
ಆಗಿದೆ. ಮತಧರ್ಮಗಳ “ಥಿಯೋಕ್ರಾಟಿಕ್‌' ಪ್ರಭುತ್ವ ಭಾರತದಂತಹ ಧಾರ್ಮಿಕ ಬಹುತ್ವ, 
ಜಾತಿ ಪದ್ಧತಿಗಳೆಲ್ಲ ಒಟ್ಟಾಗಿ ಕೆಲಸ ಮಾಡುವ ದೇಶಕ್ಕೆ ಸಾಧ್ಯವಿಲ್ಲ. ಒಮ್ಮತದ ಧಾರ್ಮಿಕ 
ನೀತಿ ಸಾಧ್ಯವಿಲ್ಲದ ಕಾರಣ, ಆಯಾ ಸಂದರ್ಭಕ ಮಗುಣವಾಗಿ ರಾಜಕಾರಣದ ನೀತಿಯಾಗಿ 
ಅದು ಕಾಣಿಸಿಕೊಳ್ಳುತ್ತಿತ್ತು. ರಾಣಿ ಎಲಿಜಬೆತ್‌ ಕಾಲದ ಇಂಗ್ಲೆಂಡಿನಲ್ಲಿ ಕ್ಯಾಥೊಲಿಕ್‌ ಮತ್ತು 
ಪ್ರಾಟಸ್ಪಂಟ್‌ರಿಗು ಅಂತರ್‌ಕಲಹ ಇತ್ತು. ರಾಣಿ ಯಾರ ಪ ಪರವನ್ನೂ ವಹಿಸದೆ, ಯಾರ 
ವಿರೋಧವನ್ನೂ ಕಟ್ಟಿ ಕೊಳ್ಳದೆ ಉಳಿದಿದ್ದರಿಂದ ಸುಭಿಕ್ಷವಾಗಿ ದೇಶ ಆಳಿದಳು. ಇಲ್ಲಿ 
ಮಾಸ್ತಿಯವರ "ಪಂಡಿತನ ಮರಣಶಾಸನ' ಕತೆಯನ್ನು ನೆನಪು ಮಾಡಿಕೊಳ್ಳುವುಡಾದರೆ, 
ಒಡೆಯರ್‌ ಕಾಲದಲ್ಲಿ ನಡೆದ ವ್ಯಾಜ್ಯವೊಂದನ್ನು ಮಾಸ್ತಿ ಬಗೆಹರಿಸುವ ರೀತಿ ಪ್ರಜ್ಞಾವಂತಿಕೆ 
ಯಿಂದ ಕೂಡಿದೆ ಎನ್ನಬಹುದು. ಘೋರಿ, ಘಜ್ನಿಗಳ ಕಾಲದಲ್ಲಿ ಲೂಟಿಯ ಉದೆ ಸೇಶವಿತ್ತು. 
ಆನಂತರ ಇಲ್ಲೇ ನೆಲೆಯೂರಿದ ಮುಸ್ಲಿಂ ದೊರೆಗಳು ತಮ್ಮ ಲೌಕಿಕ ರಾಜಕಾರಣದ ಜೊತೆಗೆ 
ಧರ್ಮದ ಪ್ರಚಾರವನ್ನೂ ಮಾಡಿಕೊಂಡಿದ್ದರು. ಮುಂದೆ. ಈ ರೀತಿಯನ್ನೇ ್ನ್ಟ ಬ್ರಿಟಿಷ್‌ 
ಿಜ್ಯಶಾಹಿಯೂ ಅನುಸರಿಸಿತು. 


ಇ 

ಕಾದಂಬರಿಯಲ್ಲಿ ಮುಸ್ಲಿಮ್‌ ಸೈನಿಕರ ಲೈಂಗಿಕ 'ವಿಕೃತಿಗಳ ಬಗ್ಗೆ ಬೆಳಕು ಚೆಲ್ಲಲು 
ಹಿಂದೂ ರಾಜಕುಮಾರನ ಉಪಕಥೆಯನ್ನು ಪೋಣಿಸಲಾಗಿದೆ. ಸಲಿಂಗಕಾಮ, ಲೈಂಗಿಕ 
ವಿಕೃತಿಗಳು, ಹಿಂದೂ ರಾಜರನ್ನು ನಪುಂಸಕರನ್ನಾಗಿಸುವ ಕ್ರಿಯೆಗಳು ಇವೆಲ್ಲವನ್ನು ವಿವರವಾಗಿ 
ಬರೆಯಲಾಗಿದೆ. ಆದರೆ ಚರಿತ್ರೆಯ ಅವಲೋಕನ ಮಾಡಿದರೆ ಸೈನಿಕರ ಲೈಂಗಿಕ ವಿಕೃತಿಗಳು 
ಸರ್ವೇಸಾಮಾನ್ಮ ಎನ್ನುವಂತಿವೆ. ಲೋಹಿಯಾ ಸೆರೆಮನೆಯಲ್ಲಿದ್ದಾಗ ಕಾಣುವಂತೆ, ಸೈನಿಕರು 
ಎಳೆಜಿಂಕೆಗಳನ್ನು ಲೈಂಗಿಕ ತೃಷೆಗೆ ಬಳಸಿಕೊಳ್ಳು ತ್ತಿದ್ದರಂತೆ. ಇತ್ತೀಚಿನ ಸಂಗತಿಗಳನ್ನು ಇಲ್ಲಿ 

ಹ 


ಪ್ರಸ್ತಾಪಿಸುವುದಾದರೆ, ಮಣಿಪುರಿ ಹೆಂಗಸರ ಮೇಲಿನ ಸಾಲು ಅತ್ಕಾಚಾರ, ವೀರಪ್ಪನ್‌ 
ಹಿಡಿಯಲು ಬಂದ ಸೈನಿಕರು ನಡೆಸಿದ ಅತ್ಯಾಚಾರಗಳು ಲೈಂಗಿಕ ವಿಕೃತಿಗೆ ಉದಾಹರಣೆಗಳು. 
ಭೈರಪ್ಪನವರು ನೋಡುವಂತೆ ಅದು ಒಂದು ಸಮುದಾಯದ ಸೈನಿಕರ ಕೃತ್ಯಗಳು ಮಾತ್ರವಲ್ಲ. 
x 

ಪ್ರಗತಿಪರತೆಯೆನ್ನುವುದು ಏನು ಎಂಬುದನ್ನು ಭೈರಪ್ಪ ಪ್ರಶ್ನಿಸುವ ಮೂಲಕ ಒಂದು 
ಗುಂಪಿನ ದೃಷ್ಟಿಕೋನವನ್ನು ಇನ್ನಷ್ಟು ಪ್ರಜ್ವಲಿಸುವಂತೆ ಮಾಡುತ್ತಾರೆ. ಇದೂ ಒಂದು 
ಅವಿದೈೆಯೆನ್ನಬಹುದು. ಪಾತ್ರಗಳನ್ನು ಅಣಕು ಪಾತ್ರಗಳಾಗಿಸುವ ಮೂಲಕ ಪ್ರಗತಿಪರತೆ 
ಎನ್ನುವುದು ಸುಳ್ಳಿನ ಮೇಲೆ ನಿಂತಿದೆ ಎಂದು ತೋರಿಸಲು ಹೊರಡುತ್ತಾರೆ. 

ಲಕ್ಷ್ಮೀ ಈ ಕಾದಂಬರಿಯ ನಾಯಕಿ ಅಂತರ್‌ಧರ್ಮೀಯ ಮದುವೆ ಮಾಡಿಕೊಂಡು 
ಸಫಲಗೊಳ್ಳದೇ ವಾಪಾಸು ಹಿಂದೂ ಧರ್ಮಕ್ಕೆ ಹೋಗುತ್ತಾಳೆ. ಶಾಸ್ತ್ರಿಯ ಪಾತ್ರವೂ ಅಷ್ಟೇ. 
ಅಂತರ್‌ಧರ್ಮೀಯ ಮದುವೆಯಾಗಿ ಹಿಪಾಕ್ರಸಿಯಲ್ಲಿ ಬದುಕುವ ಪಾತ್ರ ಅದು. ಶಾಸ್ತ್ರಿಯ 
ತಾಯಿ ಸತ್ತಾಗ ತಲೆ ಬೋಳಿಸಿಕೊಂಡು, ಅದಕ್ಕೆ ಬೇರೆ ಸುಳ್ಳು ಹೇಳುವ ಶಾಸ್ತ್ರಿ ಪೂರ್ಣ 
ಪ್ರಮಾಣದ ವಿಚಾರವಾದಿ ಅಲ್ಲ ಎನ್ನುವುದು ವಿಶದಗೊಳ್ಳುತ್ತದೆ. ಆದರೆ ಭೈರಪ್ಪ ಇವರನ್ನು 
ಹುಸಿ ಎಂದು ತೋರಿಸುವಲ್ಲಿ ಯಶಸ್ವಿಯಾದರೂ, ಅವರು ಒಪ್ಪುವ ಹಿಂದೂ ಧರ್ಮದಲ್ಲಿ 
ಕೆಲವು ಜಾತೀಯ ಆಚರಣೆಗಳಿವೆ. ವರ್ಣಾಶ್ರಮ, ವರ್ಗಗಳ ತರತಮದಿಂದ ಹಿಂದೂ ಧರ್ಮ 
ಮುಕ್ತವಾಗಿಲ್ಲ ಎನ್ನುವುದು ಲಕ್ಷ್ಮಿಯ ಮನೆಯ ಕೆಲಸದವರು ಅವಳನ್ನು ಹಿಂದೂ ಆದ 
ಮೇಲೆ ಸ್ವೀಕರಿಸುತ್ತಾರೆ. ಶಾಸ್ತ್ರಿಗಳ ಶುದ್ಧಿ, ಪ್ರಾಯಶ್ಚಿತ್ತ ಕಾರ್ಯಕ್ರಮಗಳನ್ನು ಅಷ್ಟು ಸುಲಭ 
ವಾಗಿ ಒಪ್ಪಿಕೊಳ್ಳಲಾಗುವುದಿಲ್ಲ. ಹೀಗೆ ಹಿಂದೂತ್ವದ ಮಾಯೆ ಭೈರಪ್ಪನವರನ್ನು ಆವರಿಸಿರುವುದ 
ರಿಂದ ಅವರು ಪ್ರಗತಿಶೀಲತೆಯನ್ನು ಅವಿದ್ಯೆ ಎಂದು ಕರೆಯುತ್ತಾರೆ ಎಂದು ತಿಳಿಯಬೇಕಾಗಿದೆ. 

x 

ಕಲಾಕೃತಿಯೊಂದು ಬಹುಮುಖಿಯಾದ ಚರ್ಚೆಗೆ ತೆರೆದುಕೊಳ್ಳುವಂತಿರಬೇಕು. ಅದು 
ನಮ್ಮನ್ನು ರಂಜಿಸುತ್ತಲೇ, ಸೂಕ್ಷ್ಮವಾಗಿ ಸಂವೇದನೆಗಳನ್ನು ಜಾಗೃತಗೊಳಿಸಬೇಕು. “ಆವರಣ'ವು 
ಅಗ್ಗದ ರಂಜನೆಯನ್ನೇ ಪ್ರಧಾನವಾಗಿರಿಸಿಕೊಂಡು, ಕಲಾಸೃಷ್ಟಿಯ ತತ್ತ್ವವನ್ನೇ ಮರೆಯುತ್ತಿದೆ. 
ಈ ಕಾದಂಬರಿಗೊಂದು ನಿರ್ದಿಷ್ಟ “ಪ್ಲಾಟ್‌' ಎಂಬುದಿಲ್ಲ. ಸಡಿಲ ನಿರೂಪಣೆ, ಉದ್ದುದ್ದ 
ಭಾಷಣಗಳು, ಅಣಕುಗೊಂಡ ಪಾತ್ರಗಳು, ಕಪ್ಪುಬಿಳುಪಿನಂತೆ ಇತಿಹಾಸವನ್ನು ವಿವೇಚಿಸುವ 
ಕ್ರಮ, ಲೈಂಗಿಕ ವಿಕೃತಿಗಳನ್ನು ವರ್ಣಿಸುವ ಮೂಲಕ ಕೀಳು ಅಭಿರುಚಿಯ ಪುಸ್ತಕವನ್ನು 
ಭೈರಪ್ಪನವರಿಂದ ನಿರೀಕ್ಷಿಸಿದಂತಾಗಿದೆ. ಇದೊಂದು “೩0! (ಧಾರ್ಮಿಕ ಪ್ರಚಾರ ಕೃತಿ) 
ಆಗಿದ್ದು, ಸಮಕಾಲೀನ ಯುಗದಲ್ಲಿ ಅಭಿರುಚಿ ಹೀನತೆಯನ್ನು ಇನ್ನಷ್ಟು ಕೆಡಿಸುವಂಥದ್ದಾಗಿದೆ. 
ಅತ್ತ ಸಾಹಿತ್ಯವೂ ಅಲ್ಲ, ಇತ್ತ ಇತಿಹಾಸವೂ ಅಲ್ಲ ಎಂಬಂತಾಗಿ, ಕಲ್ಪನೆಯ ವಿಕೃತಿಯೇ 
ಇಲ್ಲಿ ಮೆರೆದಿದೆ. 
ಟ್ರಿ ಆರ್‌. ತಾರಿಣಿ ಶುಭದಾಯಿನಿ : ಇಂಗ್ಲಿಷ್‌ ಉಪನ್ಯಾಸಕಿ 
“ಆತ್ಮೀಯ', ೨೭೦ ಎ, ಫಿಲ್ಟರ್‌ ಹೌಸ್‌ ರಸ್ತೆ, ಚಿತ್ರದುರ್ಗ- ೫೭೭ ೫೦೧ 


ಲೀ 

ಸಲಿಲದೊಂದಿಗೆ ಸಲ್ಲ ಸಲುಗೆ ಚನ್ನಪ್ಪ ಅಂಗಡಿ ಬಮ್ಮನಹಳ್ಳಿ 


LE 


೪.೬ 


೧ 
ತಂಬಿಗೆಯೊಳಗಿನ ನೀರು ಹಿಂಗಿಂಗೆ 
ಇದೆಯೆಂದು ನಂಬಿಕೆ ಹುಟ್ಟುತ್ತಿಲ್ಲ 
ಕೊಂಬು ಮೂಡಿದ ಬಾಲಹುಳು 
ಲಂಬವಾಗಿ ನಿಂತಿರುವದಕೆ ಇಂಬು ಸಿಕ್ಕಿದೆ. 
ನೀರು ನೀರನಷ್ಟೇ ಅಲ್ಲ ತನ್ನೊಳಗೆ 
ಮುಳುಗಿಸಿಕೊಂಡಿದೆ ಬೇರೇನನ್ನೊ 
ಎನ್ನುವ ಬೈರಿಗೆ ತಲೆಯ ಹೊಕ್ಕಿದೆ. 
ಬುರಗ ಸೆರಗು ಹೊದ್ದು ಮೇಲಕುಕ್ಕಿದೆ. 
ಕೊಳದೊಳಗಿನ ನೀರಿಗೆ ಕಳೆದವರ 
ಕೊರಳಿಗೆ ತಂಪೆರೆಯುವ ಕಳಕಳಿಯಲ್ಲ 
ಪಾತ್ರೆಗಾಗಿದೆ ಸವಕಳಿ- ತುಂಬಿಕೊಂಡಿದೆ ಹಳಾಹಳಿ 
ತೂತಾಗಲದೆಂಥ ಕಾರಣ ಬೇಕು ಹೇಲಿ. 


೨ 
ತಂಬಿಗೆ ಕೊಳಗಳ ಕಲರವ ಒತ್ತಟ್ಟಿಗಿರಲಿ 
ಸಾಗರವ ನೋಡೋಣ ಬನ್ನಿ ಕೂತು ಮರಳಲಿ 
ಭೋರ್ಗರೆವ ತೆರೆದೋರಿ ಹಾಕುತಿದೆ ಧಮಕಿ; 
ಮರಳಿ ಕೊಂಡೊಯ್ಯಲು ತನ್ನೊಳಗೆ 
ಕಾಲಡಿಯ ಮರಳ ಬಿಡದಂತೆ ಬಾಕಿ. 
ದಿಗಂತಕಂಟಿದ ಜಲರಾಶಿಯನು ಏರಿಳಿಸಿ 
ಉಯ್ಯಾಲೆಯಾಡುತಿದೆ ಒಳ ಹೊರಗೆ 
ತಾಳ ಹಾಕುತ ತನ್ನ ಪಾಡಿನ ಹಾಡಿಗೆ. 
ಸಮುದ್ರ ತಟದಲಿ ನೀರಡಿಕೆಯ ಬೈರಾಗಿ- 
ಛಿದ್ರ ಛಿದ್ರವಾದೀತು ದಾಹ ತಣಿಸುವ ಕನಸು ಇ 
ಹಿಂಡು ಜೀವಗಳ ನುಂಗಿ ನೀರು ಕುಡಿಯುವ ಮನಸು 
ಹಿಂಡಿ ನೋಡುತಿದೆ ಭುಗಿಲೆದ್ದ ತೆರೆ ಬಾಗಿ. 


[a 


೦೯ 


ಇಲ್ಲಿ ಹೊಳೆಯುತಿವೆಯೆಲ್ಲವೂ ಕಳೆಯುತಿರುವ 
ಮೌಲ್ಯಗಳನು ಕಸದ ಬುಟ್ಟಿಗೆ ಇಳಿಬಿಟ್ಟು 
ಚೆಂದದಂಗಡಿಯ ನಿಲುವುಗನ್ನಡಿಯಲಿ ಮಣ್ಣಗಣ್ಣಿಗೂ 
ಹೆಣ್ಣಿನಾಕಾರದ ಸೀಸೆಗಳ ನಿಶ್ಶೇಷ ಗುಟ್ಟು! 

ಫ್ರಿಜ್ಜಿನಲಿ ವಿರಮಿಸುತಿವೆ ಗೋಡೆಗೊರಗಿ ತಣ್ಣಗೆ 
ಮಿನರಲ್‌ ವಾಟರ್‌ನ ಬಾಟಲಿಗಳು; ಮೃದು ಪಾನೀಯ ಸೀಸೆಗಳು. 
ಲೀಟರ್‌ಗೆ ಹನ್ನೆರಡು ರೂಪಾಯಿ ತಲೆ ಬೋಳಿಸಲು ನುಣ್ಣಗೆ. 
ಹತ್ತಿರ ಹೋಗಿ ನೋಡುತ್ತೇನೆ ಸಖಿ, ಸಖೇದ ಆಶ್ಚರ್ಯ! 
ಅದೇ ಚರಿಗೆಯೊಳಗಿನ ನೀರು ನಿಂತಿದೆ ತಿರುಗಿ 
ಕೊಂಬು-ಬಾಲ ನಂಬಿದ ಹುಳು ನೋಡುತಿದೆ 
ನೀರು ಹುಡುಕುವ ನನ್ನ ಸ್ಥಿತಿಗೆ ಮರುಗಿ. 
ಕೊಳದೊಳಗಿನ ನೀರೆಗಿಲ್ಲಿ ಕಳಕಳ ಕುಣಿತ 
ರೊಕ್ಕವಿದ್ದವನ ಗಕ್ಕನೆ ಹಿಡಿಯಲು 
ತುಡಿತವೋ ತುಡಿತ.... 
ಸಾಗರದ ನೀರಾಗಿಲ್ಲ ಮೇಲೋಗರ 
ಉಪ್ಪಂತೂ ನಾಪತ್ತೆ, ಚಿನ್ನದುಂಗುರ ತೊಟ್ಟ 
ಅಂಗಡಿಯವನಿಗೆ ಕೇಳಿದರೆ ರೆಡಿಮೇಡ್‌ ಉತ್ತರ- 
“ಯಣ ತೀರಿಸಲು ಹೋಗಿದೆ ಉಪ್ಪು 


ತಿಂದ ತವರು ಮನೆಯ ಹತ್ತಿರ”. 
ಭಿ ಚನ್ನಪ್ಪ ಅಂಗಡಿ ಬಮ್ಮನಹಳ್ಳಿ : ಕೃಷಿ ಅಧಿಕಾರಿ 
ರಾಜ್ಯ ಮಣ್ಣು ಸಮೀಕ್ಷೆ ಕಛೇರಿ, ಬೆಳಗಾವಿ ರಸ್ತೆ, ಧಾರವಾಡ - ೫೮೦ ೦೦೮ ಳೇ 
ಕಾಕಾನ 
ಎರಡು ಕವಿತೆಗಳು ಹೊರೆಯಾಲ ದೊರೆಸ್ವಾಮಿ 
೧. ನಡೆ 
ಇನ್ನಾದರು ಏಳಬೇಕು ಜಡತೆ ಬಿಟ್ಟು ಮೇಲಕೆ ಜಾತಿ ಮತದ ಮೇರೆ ಮೀರಿ 
ನಮ್ಮತನವ ಕಾಣಬೇಕು ಇಳಿದು ಬದುಕಿನಾಳಕೆ ಮೇಲು ಕೀಳುಗಳನು ಏರಿ 
ಶತಮಾನಗಳಿಂದ ಬೆಳೆದ ಭ್ರಾಂತಪಥವ ಬಿಟ್ಟು ನಾವು 
ಗತಮಾನಗಳಿಂದ ಕಳೆದ ಕ್ರಾಂತ ಪಥವ ಸಾರಿ ಸೇರಿ 
ಅಲಸಿತನವ ಕೇರಿ ಕಳೆದು ವಿಕ್ರಾಂತರಾಗಿ ಏಳಬೇಕು 
ಅಸಲುತನವ ಹೀರಿ ಬೆಳೆದು ಇಷ್ಟು ದಿವಸ ನಡೆದ ಹಾದಿ 
ತಲೆಯ ಎತ್ತಬೇಕು ಬಿಟ್ಟು ಕ್ರಮಿಸು ನವ್ಯದ್ಧಾದಿ 
ಪುರಾಣ ಪುಣ್ಯ ಕಥೆಗಳಲ್ಲಿ ಪುಟಿಯುವಂಥ ಬದುಕು ನಿನಗೆ 
ಕಳೆದುಹೋದ ಮತಿಗಳಲ್ಲೆ ಹೊಸ ಕೋಶವ ತೆರೆಯಲಿ 
ಗಿರಿಗಿರೆಂದು ಗಿರಕಿ ಹೊಡೆದು ಹೊಸ ದೇಶವ ತೋರಲಿ 


ವೃತ್ತದಲ್ಲೆ ಸುತ್ತದೆ 
ಮುಕ್ತವಾಗಿ ಮೂಡಬೇಕು 
ಸತ್ಯ ಬದುಕ ಕಾಣುತ 

೨. ನಟಸಾರ್ವಭೌಮರು 


ಬಿತ್ತಿದ್ದು ವಿಷಭರಿತ ದತ್ತೂರಿ 
ಬಯಸಿದ್ದು ಘಮಘಮಿಸುವ ಕಸ್ತೂರಿ 
ಎಕ್ಕದ ಹೂವಿನ ಹಾರ ಕಟ್ಟಿ 

ದಕ್ಕುವುದೆ ದೇವರ ವರ 

ಎಂದು ಹಂಬಲಿಸಿದವರು 


ಹಸಿದು ಬಂದ ಹೈದರಿಗೆ 
ಬಾಯಿತುಂಬ ಪ್ರೀತಿ ಮಾತನು ಎರೆದು 
ತುಂಬಿ ತಟ್ಟೆಯ ತುಂಬ 

ಹೊಟ್ಟೆ ತುಂಬ ಉಣ್ಣೆಂದು 

ತಲೆ ನೇವರಿಸಿದವರು 


ಸಾಲು ಕುಂತವರಲ್ಲಿ 

ಮೇಲು ಕೀಳುಗಳಿಳೆದು 
ಪಂಕ್ತಿಯಲಿ ವಂಚಿಸುವ 
ಬೆಂತರದ ಮನದವರು 


ಸುತ್ತ ಗೋಡೆಯ ಕಟ್ಟಿ 

ಗೋಡೆ ಆಚೆ ಸಂಬಂಧದೆಳೆಗಳನು 
ಹಿಡಿವ ತವಕದ 

ಗೋಸುಂಬೆ ಮನದವರು 


ಒಡಲ ಗುಡಾರದ ತುಂಬ 
ಈಟಿ ಭರ್ಜಿಯ ಅವಿತಿಟ್ಟು 
ನಾಲಿಗೆಯ ತುಂಬ 
ನವರಸವ ಎರೆದವರು 


ಪತ್ತಲ ಸೀರೆಯುಟ್ಟ ವಳ 

ಪತ್ತು ಪತ್ತಿನಲ್ಲೂ 

ರಸದ ಸೌಂದರ್ಯವನು ಅರಸಿ 
ಶಾಂತಿರಸದ ಹೊಳೆಯ ಹರಿಸಿದವರು 


ಕ್ಷಣ ಕ್ಲೆಣಕು ಉಕ್ಕಿಸುತ 
ಎದೆಯ ಲಾವಾರಸವ 
ಅದರಲ್ಲೆ ಹೊಳೆವ ಕಸವರವ 
ಹಕ್ಕೆಕ್ಕಿ ತೆಗೆಯುವವರು 


ಹತ್ತಿರ ಬಂದವರ ದೂರವಿಟ್ಟು 
ದೂರದಿಂದಲೆ | 

ಎದೆ ಪ್ರೀತಿ ಹರಿಸಿ 

ನಟನೆ ನಾಟ್ಯವಾಡುವ ನಟಸಾರ್ವಭೌಮರು 


ದೇವರು ಧರ್ಮಗಳಿಗೆ 
ತನುಮನಧನವನರ್ಪಿಸಿ 
ನಿತ್ಯ ಬದುಕಿಗೆ ಭಿಕ್ಷೆ ಬೇಡುವವರು 


ಪರದೇಶದಿಂದ 

ಕಡ ತಂದ ಹಣದಿಂದ 

ದೇಸಿ ಚಿಂತನೆ ನಡೆಸಿ 

ವಿದೇಶಿ ವ್ಯಾಮೋಹವನು 
ಖಂಡತುಂಡಾಗಿ ಖಂಡಿಸುವವರು 


ಗಿಡಮರಗಳೆಡೆಯಲ್ಲಿ 

ಫಲ ಬಿಡುವ ವನದಲ್ಲಿ 

ಚಂದದಲಿ 

ಸ್ವಚ್ಛಂದ ಹಾರಾಡುವ 

ಮೋಹಕ ಗಿಳಿಗಳ ಹಿಡಿದು ತಂದು 
ಕಬ್ಬಿಣದ ಪಂಜರದಲ್ಲಿ ಕೂಡಿ ಹಾಕಿ 
ಪ್ರಕೃತಿಯ ಆರಾಧಿಸುವ 
ನಿಸರ್ಗಪ್ರಿಯರು 


ಬೆಳೆವ ಬದುಕಿಗೆ ಬಿಗಿವ 
ಕುಣಿಕೆ ಹಗ್ಗವ ಬಿಗಿದು 
ನಿಂತಲ್ಲೆ ಸುತ್ತುತ್ತ 

ಕುಂತಲ್ಲೆ ಕೆನೆಯುತ್ತ 
ಕೋಗಿಲೆಯ ದನಿ ತೆಗಳಿ 

ಕಾಗೆ ಕೂಗಿಗೆ ಹುರುಳಾದವರು 
ನಾವು ಭಾರತೀಯರೊ 

ನಾವು ಭಾರತೀಯರು 


4 ಹೊರೆಯಾಲ ದೊರೆಸ್ವಾಮಿ : ೫ ೭, ೭ನೆಯ ಮೇನ್‌ (ಉತ್ತರ), ೯ನೆಯ ಕ್ರಾಸ್‌, 
ವಿವೇಕಾನಂದ ನಗರ, ಮೈಸೂರು - ೫೭೦ ೦೨೩ 

ಸಂಕಲನ-೩೩ 


ಕಲೆ : ಆಧುನಿಕ ಸಂದರ್ಭ 
SS 


ಚಂದ್ರಕಾಂತ ಕುಸನೂರ 


What great paintings and sculptures have in common with any form of 
great art is their ability to create a fresh order from the flux of life. The 
pleasure we are given from looking at them is primarily that of having 
our view clarified, distilled, detached from the distractions that condition 
our every day of seeing. We are able to share a perception of the world 
different from our own, and more penetrating. —David Piper 


ನಾವು ದಿನನಿತ್ಯ ನೋಡುವ ವಿಶ್ವದಕಿಂತ ಭಿನ್ನವಾದಂತಹ, ವಿಶ್ವದ ದರ್ಶನ ಮಾಡಿಸುವದೇ 
ಕಲಾವಿದನ ಉದ್ದೇಶವಾಗಿರುತ್ತದೆ. ಕಲೆಯ ಅಭಿವ್ಯಕ್ತಿ ವ್ಯಾವಹಾರಿಕ ಅಭಿವ್ಯಕ್ತಿಯಾಗಿರದೆ, 
ಅದು ಒಂದು ರೀತಿಯಿಂದ Metaphysical ಅಭಿವೃಕ್ತಿಯಾಗಿರುತ್ತದೆ. ಕಲೆಯ ಅನುಭವ, 
ವ್ಯಕ್ತಿಗತವಾಗಿರುತ್ತದೆ, ಈ ಅನುಭವ ಕಾಲ ಮತ್ತು ಸ್ಥಾನಕ್ಕೆ ಅನುಗುಣವಾಗಿ, 
ಬದಲಾಗುತ್ತಿರುತ್ತದೆ. ಇಂಥ ಅನುಭವಕ್ಕೆ ನಿಶ್ಚಿತವಾದಂತಹ ಮಾನದಂಡ ಇರುವದಿಲ್ಲ. 
ಪ್ರತಿಯೊಂದು ಕಲಾಕೃತಿ ತನ್ನದೇಯಾದಂತಹ ವ್ಯಾಕರಣದೊಂದಿಗೆ ಹುಟ್ಟಿಕೊಳ್ಳುತ್ತದೆ. ಆದರೆ 
ಸೌಂದರ್ಯದೃಷ್ಟಿ ಭಾವನೆಗಳು, ಅಭಿವ್ಯಕ್ತಿ ಮತ್ತು ಪರಿಕಲ್ಪನೆಗಳು, ಕಲಾವಿದನಿಗೆ ಅನಿವಾರ್ಯ 
ವಿಷಯಗಳೆ. ಕಲೆ ಏನೆಂದು ತಿಳಿದುಕೊಳ್ಳಬೇಕಾದರೆ, ಒಂದಿಷ್ಟು ಸೌಂದರ್ಯಶಾಸ್ತ್ರದ, ಪರಿಸರ 
ಮತ್ತು ಪರಿಸ್ಥಿತಿಯ ಅರಿವು, ಕಲೆಯ ಶಿಸ್ತಿನಲ್ಲಿರಬೇಕಾದ ಆಂತರಿಕ ಸಂಬಂಧಗಳ ಬಗ್ಗೆ 
ತಿಳಿದುಕೊಂಡಿರುವದು ಅವಶ್ಯಕವಾಗಿರುತ್ತದೆ. ಯಾವ ದೇಶ ಮತ್ತು ಕಾಲದ ಕಲಾವಿದನಾಗಿರಲಿ, 
ಅವನು, ಆಯಾ ಕಾಲದ ಶಿಸ್ತು ಮತ್ತು ಸಂಪ್ರದಾಯಕ್ಕೆ ಬದ್ಧನಾಗಿರುವದು ಸಹಜ, ಆದರೆ 
ಪ್ರತಿಯೊಬ್ಬ ಕಲಾವಿದ ತನ್ನದೇಯಾದ ದೃಷ್ಟಿಯನ್ನು ಬೆಳೆಸಿಕೊಂಡಿರುತ್ತಾನೆ. ಇದರಿಂದಾಗಿ, 
ತನ್ನ ಅಭಿವ್ಯಕ್ತಿ ಇತರರಿಂದ ಭಿನ್ನವಾಗಿರಬೇಕೆಂದು ವಿಚಾರ ಮಾಡುತ್ತಾನೆ, ಇದರಿಂದ ತನ್ನ 
ಅನುಭವಕ್ಕೆ ರೂಪ ಕೊಡುವಲ್ಲಿ ಹೊಸ ಮಾರ್ಗದ ಅನುಸಂಧಾನ ಮಾಡುತ್ತಾನೆ. ಇನ್ನು ಬಾಹ್ಯ 
ಪ್ರಭಾವಕ್ಕೆ ಒಳಗಾಗಿ ಪರಿವರ್ತನೆ ಹೊಂದುವದು ಸ್ವಾಭಾವಿಕವಾದ ವಿಷಯವೇ ಸರಿ. 

ಬ್ರಿಟಿಶರ ಆಳ್ವಿಕೆಯಲ್ಲಿ ಭಾರತದ ಕೆಲವು ಪ್ರಮುಖ ನಗರಗಳಲ್ಲಿ ಕಲಾಶಾಲೆಗಳು 
ಸ್ಥಾಪಿತವಾದವು. ಅಂಥ ಶಾಲೆಗಳಲ್ಲಿ ಪಾಶ್ಚಿಮಾತ್ಕ ಶೈಲಿಯ ಶಿಕ್ಷಣ ಕೊಡಲಾಗುತ್ತಿತ್ತು. 
ಅನೇಕ ಕಲಾಸಕ್ತರು ಇಂಥ ಶಾಲೆಗಳಲ್ಲಿ ಓದಿ ಪಾಶ್ಚಿಮಾತ್ಮ ಶೈಲಿ, ತಂತ್ರ ಇತ್ಯಾದಿಗಳನ್ನು 
ತಮ್ಮದಾಗಿಸಿಕೊಂಡರು. ಮುಂಬಯಿಯ ಜೆ. ಜೆ. ಸ್ಕೂಲ್‌ ಆಫ್‌ ಆರ್ಟ್‌ದಿಂದ ಅನೇಕ 
ಪ್ರತಿಭಾವಂತರು ಹೊರಬಂದರು. ಇದರಿಂದ ಸಂಪ್ರದಾಯಸ್ವ ಕಲಾವಿದರಿಗೆ, ಸಿಗಬೇಕಾದಂತಹ 
ಸ್ಥಾನಮಾನ ಸಿಗದಂತಾಯಿತು. ಇದರಿಂದ ನಮ್ಮ ಕಲಾವಿದರು ನಿರಾಶರಾದರೆಂದೇನಿಲ್ಲ. 
ಸಾಂಪ್ರದಾಯಿಕ ಕಲೆ, ಇಲ್ಲಾಗಲಿ, ಅಥವಾ ಬೇರೆ ದೇಶಗಳಿಂದಾಗಲಿ, ಅದು ಮುಖ್ಯವಾಗಿ 
ಧರ್ಮಾಶ್ರಿತವಾಗಿತ್ತು. 

ನಮ್ಮಲ್ಲಿ ಹಿಂದೂ, ಬೌದ್ಧ ಸ, ಜೈನ, ಇಸ್ಲಾಮ ಮುಂತಾದ ಧರ್ಮಗಳಿಗೆ ಸಂಬಂಧಿಸಿದ 
ಕಲೆ ಮೊದಲಿನಿಂದಲೂ ಇದ್ದೇ ಇತ್ತು. ಕೃಷ್ಣ ಮತ್ತು ಅವನ ಲೀಲೆಗಳು ಮಾತ್ರ ಒಂದಿಷ್ಟು 


ಸಂಕಲನ-೩೩ ಮೇ -- ಜೂನ್‌ ೨೦೦೭ ಸ ೪೯ 


'ಸೆಕ್ಕೂಲರ್‌' ತರಹ ಆಗಿದ್ದರಿಂದ, ಈ ಚರಿತ್ರನಾಯಕನ ಅಸಂಖ್ಯಾತ ಚಿತ್ರಗಳು' ಎಲ್ಲರ 
ಪ್ರೀತಿಗೆ ಪಾತ್ರವಾದವು. ರಾಜಪೂತ ಮತ್ತು ಮೊಗಲ ಕಾಲದ ಮಿನಿಯೇಚರ್‌ಗಳು, ಇತಿಹಾಸಕ್ಕೆ 
ಹತ್ತಿರವಾಗಿದ್ದು, ತಿಳಿದ ವಿಷಯವಾಗಿದೆ. ತಂಜಾವೂರ, ಮೈಸೂರ ಶೈಲಿಯ ಚಿತ್ರಗಳು, 
ಸುಲ್ತಾನರ ಆಳ್ವಿಕೆಯ ದೃಶ್ಯಾವಳಿಗಳು, ಕಾಷ್ಕಚಿತ್ರಗಳು, ಭಿತ್ತಿಚಿತ್ರಗಳು, ತಮ್ಮ ಮಹತ್ವ 
ಮತ್ತು ವೈಭವವನ್ನು ಕಳೆದುಕೊಳ್ಳುವದು ಸಾಧ್ಯವೇಯಿಲ್ಲ. 

ಇಂಗ್ಲಿಷ್‌ ಭಾಷೆಯ ಪರಿಚಯದಿಂದ ಪಾಶ್ಚಿಮಾತ್ಯ ದೇಶಗಳಲ್ಲಿನ ಅನೇಕ ವಿಷಯಗಳನ್ನು 
ತಿಳಿದುಕೊಳ್ಳುವದು ಸಾಧ್ಯವಾಯಿತು. ಭಾರತದ ಅನೇಕ ಭಾಗಗಳಲ್ಲಿದ್ದ ಕಲಾವಿದರಂತೆ 
ಕರ್ನಾಟಕದ ಕಲಾವಿದರೂ, ಹೊರದೇಶದ ಹೊಸ ಪ್ರಯೋಗಗಳ ಪರಿಚಯ ಮಾಡಿಕೊಂಡರು. 
ತಂತ್ರ, ವರ್ಣಗಳನ್ನು ಬಳಸುವ ರೀತಿ, ಶೈಲಿ ಇತ್ಯಾದಿಗಳ ಪ್ರಯೋಗ ಇಲ್ಲಿನ ಕಲಾವಿದರೂ 
ಮಾಡುತ್ತ ಬಂದರು. ಧಾರ್ಮಿಕದಿಂದ ಲೌಕಿಕ ವಿಷಯ ವಸ್ತುಗಳ ಕಡೆಗೆ ಗಮನ ಹರಿಸಲಾಯಿತು. 
ಇದರಿಂದಾಗಿ ದೇಸಿ ಶೈಲಿಯಲ್ಲಿದ್ದ ಶಕ್ತಿ ಒರಟುತನ, ಅಭಿವೃಕ್ತಿಯಲ್ಲಿಯ ಲವಲವಿಕೆ, 
ಕಲ್ಪನಾಶಕ್ತಿಯ ನಿರೂಪಣೆ ಇಲ್ಲದಂತಾಗಿ, ಪಾಶ್ಚಿಮಾತ್ಯರ ಸಪಾಟತನದ, ಕಲಾಕೃತಿಗಳು 
ಬರಲಾರಂಭಿಸಿದವು. ಅನುಕರಣೆಯೇ ಮುಖ್ಯವಾದಂತಾಯಿತು. ಭಾರತೀಯ ಮನಸಸ್ಸಿ ತಿಯಿಂದ 
ಕಲಾವಿದರು ದೂರ ಸರಿದರು. ಆದರೆ ಮೇಜರ್‌ ಗಿಲ್‌, ಇ. ಬಿ. ಹಾವೆಲ್‌ ಮುಂತಾದವರ 
ಪ್ರೋತ್ಸಾಹದಿಂದ ಮತ್ತೆ ಅನೇಕ ಕಲಾವಿದರು ತಮ್ಮ ಸಂಪ್ರದಾಯಕ್ಕೆ ಮರಳುವಂತಾಯಿತು. 
ಬೆಂಗಾಲದಲ್ಲಿ ಅವನೀಂದ್ರನಾಥ್‌ ಠಾಕುರ್‌, ನಂದಲಾಲ್‌: ಬೋಸ್‌ ಮುಂತಾದವರಿಂದ 
ಬಂಗಾಲಿ, ಅಂದರೆ ಭಾರತೀಯತ್ವಕ್ಕೆ ಒತ್ತು ಕೊಡಲಾಯಿತು. ಇವರ ಪ್ರಯತ್ನ ಚಳವಳಿಯ 
ರೂಪ ತಾಳಲಿಲ್ಲ. ಕೆಲವು ವರ್ಷಗಳ ನಂತರ ಈ ವಿಚಾರಧಾರೆ ತನ್ನ ಶಕ್ತಿಯನ್ನು 
ಕಳೆದುಕೊಂಡಿತು. ಆದರೆ ದೇಶದ ಇತರೆಡೆ ಇರುವಂತೆ ಕರ್ನಾಟಕದ ಓರಿಕಿರಿಯ ಕಲಾವಿದರು 
ತಮ್ಮ ಸಂಪ್ರದಾಯವನ್ನು ನಿಷ್ಠೆಯಿಂದ ಉಳಿಸಿಕೊಂಡು ಬಂದರು. 

ಮೈಸೂರಿನ ರಾಜಮನೆತನದ ಪ್ರೋತ್ಸಾಹದಿಂದ, ಕಲೆಗೆ ಹೆಚ್ಚಿನ ಗೌರವ ದೊರೆತಂತಾಯಿತು. 
೧೯-೨೦ ನೇ ಶತಮಾನದಲ್ಲಿ ಪಾಶ್ನಾತ್ಮ ದೇಶಗಳಲ್ಲಿ ಅನೇಕ “ಇಸ್‌ಂ'ಗಳು ಹುಟ್ಟಿಕೊಂಡವು. 
ಇಂಪ್ರೆಶನಿಸ್‌ಂ, ಎಕ್ಸ್‌ಪ್ರೆಶನಿಸ್‌ಂ, ರಿಯಾಲಿಸ್‌ಂ, ಸರ್‌ರಿಯಾಲಿಸ್‌ಂ, ಡಾಡಾಇಸ್‌ಂ, 
ಕ್ಕೂಬಿಸ್‌ಂ ಹೀಗೆ ತರತರದ ಇಸ್‌ಂಗಳ ಗಾಳಿ ಭಾರತದ ಕಡೆಗೂ ಬೀಸತೊಡಗಿತು. ಹೊಸ 
ವಿಚಾರ ವಿದ್ರೋಹ, ಪರಂಪರೆಯ ನಿರಾಕರಣೆ, ಶೈಲಿ, ತಂತ್ರ ವಿಷಯವಸ್ತು ಅಭಿವ್ಯಕ್ತಿ ಹೀಗೆ 
ಎಲ್ಲದರಲ್ಲಿ ಆಕ್ರೋಶದ ದನಿ ಎದ್ದಿತು. ಜಗತ್ತಿನ ಎಲ್ಲಾ ದೇಶೆಗಳಲ್ಲಿಯೂ ಬದಲಾವಣೆಗಳು 
ಆಗತೊಡಗಿದವು. ಫ್ರಾನ್ಸ್‌, ಇಂಗ್ಲಂಡ್‌, ಸ್ಪೇನ್‌, ಅಮೆರಿಕಾ, ರಶಿಯಾ, ಜರ್ಮನಿ ಮುಂತಾದ 
ದೇಶಗಳಲ್ಲಿನ ಯುವಕರು, ಇಂಥ ಅಸಾಂಪ್ರದಾಯಿಕ ಬದಲಾವಣೆಯನ್ನು ತಮ್ಮದಾಗಿಸಿಕೊಂಡರು. 
ನಮ್ಮ ದೇಶದಲ್ಲಿನ ಕಲಾವಿದರೂ ಇದರಿಂದ ಪ್ರಭಾವಿತರಾದರೂ ಯಾರೂ ಅಲ್ಲಿನ 
ಇಸ್‌ಂಗಳಿಗೇ ಶರಣಾದಂತೆ, ನಮ್ಮ ಕಲಾವಿದರು ಆಗಲಿಲ್ಲ. ಇದೊಂದು ತುಂಬ ಆರೋಗ್ಯಕರ 
ಸಂಗತಿಯೆಂದೇ ಹೇಳಬಹುದು. 

ರಾಜಾ ರವಿವರ್ಮಾ ಅವರ ತಾಂತ್ರಿಕ ಶೈಲಿ ಪಾಶ್ಚಿಮಾತ್ಮದಂತಿದ್ದರೂ, ಅವರ ಎಲ್ಲ 
ಕಲಾಕೃತಿಗಳು ಶುದ್ಧ ಭಾರತೀಯ ಸಂಸ್ಕೃತಿಗೇ ಮೀಸಲಾಗಿದ್ದು ಗಮನಾರ್ಹ. ಅರಮನೆಯ 

ಪ್ರೋತ್ಸಾಹದಿಂದ ರಚಿತವಾದ ಅನೇಕ ಕ 'ತಿಗಳು, ಮತ್ತು ಕಲಾವಿದರು ತಮ್ಮ ಧಾರ್ಮಿಕ 
ಮತ್ತು ಸಾಂಸ್ಕೃತಿಕ ಪರಂಪರೆಯನ್ನು ಕಾಪಾಡಿಕೊಂಡು ಬಂದಿದ್ದಾರೆ. 

ಕಲಾ ಶಿಕ್ಷಣ ಮತ್ತು ಕಲಾ ಶಾಲೆಗಳು, ಮುಖ ವಾಗಿ ಹಿಂದಿನ ಮೈಸೂರು ಸ ಸಂಸ್ಥಾನದಲ್ಲಿನ 
ಚಿತ್ರಶಾಲೆಗಳಾಗಲಿ, ಗ್ಯಾಲರಿಗಳಾಗಲಿ, ಕಲಾವಿದರಾಗಲಿ, ಆಧುನಿಕತೆಯಿಂದ ಬಂದ 
ಬದಲಾವಣೆಯನ್ನು ಸ್ವೀಕರಿಸುತ್ತಲೇ, ಭಾರತೀಯತೆಯನ್ನು ಕಾಪಾಡಿಕೊಂಡು ಬಂದಿದ್ದಾರೆ. 
ಹಿರಿಯ ಕಲಾವಿದರಾಗಲಿ, ಯುವ ಕಲಾವಿದರಾಗಲಿ, ಇಸ್‌ಂಗಳನ್ನು ಬೆನ್ನು ಹತ್ತಿ ಹೋಗಲಿಲ್ಲ. 
ಆಧುನಿಕ ವಸ್ತುಸ್ಥಿತಿಗೆ ಸ್ಪಂದಿಸುತ್ತಲೇ ಮೂಲದ ಬಗ್ಗೆ ಆಸಕ್ತಿಯನ್ನು ಇಟ್ಟು ಕೊಂಡಿದ್ದಾರೆ. 
ಹೊಸ ವಿಚಾರಧಾರೆ, ರಾಜಕೀಯ ಮತ್ತು ಸಾಮಾಜಿಕ ಪರಿವರ್ತನೆ, ಇವುಗಳ ಪ್ರಭಾವ 
ಜನಮಾನಸದ ಮೇಲೆ ಆದಂತೆ, ಅಭಿವ ಕ್ರಿಯ ಮಾಧ್ಯಮದಲ್ಲಿಯೂ ಬದಲಾವಣೆಗಳು 
ಆಗುವದು ಸಹಜ. ಇದರಿಂದ ನವ್ಯ ಪಂಥ, ಕಾಣಿಸಿಕೊಂಡಿತು. -ಬಿ ಬ್ರಿಟಿಶರ ಜಲವರ್ಣಗಳು, 
ಫ್ರೆಂಚ್‌ ಇಂಪ್ರೆಶನಿಸ್‌ಂ ಮತ್ತು ಇಂಥ ಪಾಶ್ಚಿಮಾತ್ಯ ಶೈಲಿಗಳು, ಚಿತ್ರ ಕಲಾವಿದರಲ್ಲಿ 
“ಹೊಸತನ' ತಂದುಕೊಟ್ಟವು. ದಕ್ಷಿಣ ಭಾರತದ, ಅದರಲ್ಲಿಯೂ ಮುಖ್ಯವಾಗಿ ಕರ್ನಾಟಕ, 
ತಮಿಳುನಾಡು ಮುಂತಾದ ಕಡೆಯ ಕಲಾವಿದರೂ ತಮ್ಮ ಶೈಲಿಯಲ್ಲಿ ಹೊಸತನವನ್ನು 
ತಂದುಕೊಂಡರು. ದೇವೀಪ್ರಸಾದ್‌ ರಾಯ್‌ ಚೌಧರಿ, ಕೆ. ಸಿ. ಎಸ್‌. ಪಣಿಕ್ಕರ್‌ ಮುಂತಾದವರ 
ಮುಂದಾಳತ್ವದಿಂದ, ನವ್ಯ ಕಲೆಯಲ್ಲಿಯೂ ಭಾರತೀಯ ಸಂವೇದನೆ, ತಾಂತಿಕ ಕಲಾವಿಧಾನ, 

ಕ್ಯಾಲಿಗ್ರಾಫಿ ಮುಂತಾದ ವಿಷಯಗಳು ಇರುವಂತಾದವು. ಈ ಹಿರಿಯರ ಪರಂಪರೆಯನ್ನು 

ಮುಂದುವರಿಸಿಕೊಂಡ ಅನೇಕ ಕಲಾವಿದರು, ರಾಷ್ಟ್ರೀಯ ಮತ್ತು ಅಂತರ್‌ರಾಷ್ಟ್ರೀಯ 
ಖ್ಯಾತಿಯನ್ನು ಪಡೆದಿದ್ದಾರೆ. ಎಲ್ಲರಿಗೂ ಅಂಥವರ್ಕಾರೆಂದು ಗೊತ್ತಿದೆ. ಕೆಲವರ ಹೆಸರುಗಳನ್ನು 
ಪ್ರಸ್ತಾಪಿಸಿ, ಇನ್ನೂ ಕೆಲವರ ಪ್ರಸ್ತಾಪವನ್ನು ಮಾಡದಿರುವದು ತುಂಬಾ ಅಪಾಯಕಾರಿ 
ವಿಷಯವೆಂದು ತಿಳಿದೇ, ನಾನು ಯಾರ ಹೆಸರನ್ನೂ ಹೇಳುವ ಗೊಡವಿಗೆ ಹೋಗುವದಿಲ್ಲ. 

ಕರ್ನಾಟಕದ ಅನೇಕ ಪ್ರತಿಭಾವಂತರು ಕಲಾ ಪ್ರಚಾರದ ಗೀಳಿಗೆ ಇಳಿಯದೆ ತುಂಬ 
ಸುಂದರ ಕಲಾಕೃತಿಗಳನ್ನು ನಿರ್ಮಿಸುತ್ತಿದ್ದಾರೆ. ದೇಶದ ಹಲವಾರು ಕಡೆಗೆ ಪ್ರದರ್ಶನಗಳನ್ನು 
ಆಯೋಜಿಸುತ್ತಿದ್ದಾರೆ. ದೇಶದ ಹಲವಾರು ಕಡೆಗೆ ಪ್ರದರ್ಶನಗಳನ್ನು ಮಾಡುತ್ತಿದ್ದಾರೆ. 
ಕಲಾರಸಿಕರ ಮೆಚ್ಚುಗೆಗೆ ಪಾತ್ರರಾಗಿದ್ದಾರೆ. ಅಂಥವರನ್ನು ಗುರುತಿಸುವ ಕೆಲಸ be ಅಕಾಡೆಮಿ 
ಮತ್ತು ಸರಕಾರ ಮಾಡಬೇಕಾಗಿದೆ. ಸಾಮಾಜಿಕ, ರಾಜಕೀಯ, ಮಾನಸಿಕ, ಆಧಾ ೬5 ಬದುಕಿನ 
ಸಮಸ್ಯೆಗಳ, ಸೌಂದರ್ಯದ ಹೊಸ ಕಲ್ಪನೆಗಳ, ಚಿತ್ರೀಕರಣ ನಮ್ಮ ತೆ Ke 
ನೋಡಬಹುದಾಗಿದೆ. ಜನಸಾಮಾನ್ಯರ ಹತ್ತಿರಕ್ಕೆ ತಮ್ಮ ಕಲೆಯನ್ನು ಕೊಂಡೊಯ್ಯುವ ಜಿಜ್ಞಾಸೆ 
ನಮ್ಮ ಇಂದಿನ ಕಲಾವಿದರಲ್ಲಿ ನೋಡಬಹುದಾಗಿದೆ. 

ಒಂದು ವಿಚಿತ್ರ ಸಂಗತಿಯೆಂದರೆ, ಕಲಾಶಾಲೆಯಿಂದ ಅದೇ ತಾನೇ ಹೊರಬಂದ 
ಕಲಾವಿದರು ದುಡ್ಡು ಮಾಡಿಕೊಳ್ಳುವ ಆತುರದಲ್ಲಿದ್ದಂತೆ ಕಾಣಿಸುತ್ತದೆ. ಹೆಸರು ಮತ್ತು ಹಣದ 
ಆಸೆಯಿಂದ ಕಲೆಯ ಮೂಲಭೂತ ಉದ್ದೇಶವನ್ನೆ ಮರೆಯುತ್ತಿದ್ದಾರೆ. ನಮ್ಮ ರಾಜ್ಯದ ಎಲ್ಲ 
ಭಾಗಗಳಲ್ಲಿಯೂ ಅನೇಕ ಯುವಕರು ಕಲಾರಂಗದಲ್ಲಿ ಪ್ರವೇಶ ಮಾಡಿದ್ದಾರೆ. ಇದೊಂದು 
ಶುಭ ಸಂಕೇತವಾಗಿದ್ದರೂ, ಪರಂಪರೆ, ಇತಿಹಾಸ, ಶಾಸ್ತ್ರ, ನಿಷ್ಠೆ ಪರಿಶ್ರಮ, ಅಭ್ಯಾಸ ಇವುಗಳ 

ಕಡೆಗೆ ಅಷ್ಟೊಂದು ಗಮನ ಕೊಡುವಂತೆ ಕಾಣಿಸುವದಿಲ್ಲ. ಹಿಂದಿನ ಪೀಳಿಗೆಯ ಕೊಡುಗೆ ಜ್ಯಾ 
ತಿಳಿದುಕೊಳ್ಳುವ ಗೋಜಿಗೇ ಹೋಗುವದಿಲ್ಲ. ಆಧುನಿಕತೆಯ ಹೆಸರಿನಲ್ಲಿ “ಏಸ್ತ್‌ಟಿಕ್ಸ್‌ 
ದೃಷ್ಟಿಯಿಂದಲೇ ವಂಚಿತರಾಗಿದ್ದಾರೆ. ಆಧುನಿಕತೆ, ಇದು ಸಮಕಾಲೀನ ಸಂವೇದನೆಗೆ ; 
ಸಂವಾದಿಯಾಗಬೇಕು. ವಿರೋಧ, ವಿದ್ರೋಹ ಮತ್ತು ಬಂಡಾಯದಲ್ಲಿ Wb ಒಂದು ನೈತಿಕ 
ಜವಾಬ್ದಾರಿಯೂ ಇರಲೇಬೇಕು. ಈ ವಿಷಯದ ಕಡೆಗೆ ಯಾರೂ " ಲಕ್ಷ” ಕೊಡುವಂತೆ 
ಕಾಣಿಸುವದಿಲ್ಲ. ಕಲಾ ಪ್ರಪಂಚದಲ್ಲಿ "ಮಾಸ ರ್‌ ಎಂದೆನಿಸಿಕೊಂಡಂಥವರೆ ; ಕಲಾಕೃತಿಗಳನ್ನು 
ನೋಡುವ, ಅವರ ಜೀವನಸಾಧನೆ ಎಂಥದೆಂದು ತಿಳಿದುಕೊಳ್ಳುವ ಆಸಕ್ತಿಯೇ ನಮ್ಮ ಯುವ 
ಕಲಾವಿದರಲ್ಲಿ ಕಾಣಿಸುವದಿಲ್ಲ. ಅತ್ಯಂತ ಪ್ರ ಪ್ರಸಿದ್ಧ ಕಲಾಶಾಲೆಯಿಂದ ಸ್ನಾ ತಕೋತ್ತರ 
ಪದವಿಯನ್ನು ಪಡೆದ ಅನೇಕ ಕಲಾವಿದರು ಸಹ, ಅಜ್ಞಾನಿಗಳಂತೆಯೇ ಇರುತ್ತಾರೆ. ಇದರ 
ಕಾರಣವೇನೆಂದು, ಗಂಭೀರವಾಗಿ ಚಿಂತಿಸಬೇಕಾಗಿದೆ. 

ಆಂಧ್ರ, ತಮಿಳುನಾಡು, ಕೇರಳ ಮತ್ತು ಕರ್ನಾಟಕದ ಕಲಾವಿದರು ಭಾರತೀಯ ಆಧುನಿಕ 
ಚಿತ್ರಕಲೆಗೆ ತುಂಬ ಮಹತ್ವದ ಕಾಣಿಕೆಯನ್ನು ನೀಡುತ್ತ ಬಂದಿದ್ದಾರೆ. ಪ್ರಯೋಗಶೀಲತೆ, 
ಚಿಂತನೆಯ ಪ್ರಖರತೆ, ಅಭಿವ್ಯಕ್ತಿಯ ನಿಖರತೆ, ಇವೆಲ್ಲದರಲ್ಲಿಯೂ ಅದ್ಭುತವಾದಂತಹ ಕೆಲಸ 
ಮಾಡುವ ಕಲಾವಿದರು ನಮ `ಒಲ್ಲಿದ್ದಾರೆ. 

ಕಲೆ ಮಾನಸಿಕ ೩ ಸ್ಥ ತಿಯನ್ನು ಉದ್ದಾ ಿಟಿಸುವ ಪ್ರ ಕ್ರಿಯೆಯೇ, ಅಸಿ ಸ್ಮ ತಿಯನ್ನು ಒಪ್ಪಿ ಕೊಳ್ಳುವ 
ರೀತಿ ಇದಾಗಿದೆ. ಸೌಂದರ್ಯದ ಸಂಜ ಚೌಕಟ್ಟಿನಲ್ಲಿ ಇಟ್ಟು ನೋಡುವ ಪದ್ಧತಿ 
ಇದಾಗಿದೆ. ಸ್ವಚ್ಛ ಸುಂದರ ರೇಖೆಗಳ, ಮತ್ತು ಬಣ್ಣಗಳ ಸಾಂಗತ್ಮದಿಂದ ಅನುಭವದ ಆಳಕ್ಕೆ 
ಇಳಿದು, ಸತ ವನ್ನು ಅರ್ಥ ಮಾಡಿಕೊಳ್ಳುವ ಪ ಪ್ರಕ್ರಿಯೆಯೇ ಇದಾಗಿದೆ. Visual language 
ಮತ್ತು Vocabularies ಗಳ ನಿರ್ಮಿತಿಯು ಅವುಗಳನ್ನು ಓದುವದಕ್ಕೆ, ತಿಳಿದುಕೊಳ್ಳುವದಕ್ಕೆ 
ಆಗಿರುತ್ತದೆ. 

ಕಲೆ ಬದುಕು ಹಾಕಿದ ಸವಾಲುಗಳಿಗೆ ಉತ್ತರ ನೀಡುವಂತಾಗಬೇಕು. ಈ ನಿಟ್ಟಿನಲ್ಲಿ 
ನಮ್ಮ ಕಲಾವಿದರು ಕೆಲಸ ಮಾಡಬೇಕು. | 

ಒಂದು ಕಾಲದಲ್ಲಿ ನಮ್ಮ ದೇಶದ ಕಲೆ (ಯಾವುದೇ ಕಲೆಯ ಪ್ರಕಾರವಾಗಿರಲಿ) 
ಜನಸಾಮಾನ್ಯರ ಹತಿ ಶಿರವಾಗಿತ್ತು. ಕ್ರಮೇಣ, ಜನರಿಂದ ದೂರ ಆಗುತ್ತ ಹೋಯಿತು. ದೊಡ್ಡ 

ಶ್ರೀಮಂತರ, ಕಾರ್ಪೋರೇಟ್‌ ಹೌಸ್‌ಗಳ ೪, ಶ್ರೀಮಂತ ಗ್ಯಾಲರಿಧಳ ಆಟಕ್ಕೆ ಕಲೆ ಮರುಳಾದಂತೆ 

ಕಾಣಿಸುತ್ತದೆ. ದೊಡ್ಡ ನಗರಗಳಲ್ಲಿನ ಗಲ್ಲಿಗಲ್ಲಿಗಳಲ್ಲಿ ಗ್ಕಾ ಲರಿಗಳು ಹುಟ್ಟಿಕೊಂಡಿವೆ. ಒಬ್ಬ 
ಪ್ರಸಿದ್ಧ ತತ್ತ್ವಜ್ಞಾನಿ ಮತ್ತು ಕಲಾವಿಮರ್ಶಕ Max Raphael ಈ ಆರ್ಟ್‌ ಗ್ಯಾಲರಿಗಳ 


ಬಗ್ಗೆ ಹೇಳಿದ್ದು ಗಮನಾರ್ಹವಾಗಿದೆ : “Using art to decorate private houses, 
to display the owners’ wealth or so called culture is a barbarism... 
Museums are morgues for the storage of works of art embalmed and 


shrouded with historical and national prejudices.” 


ಗಾಯತ್ರಿ ಸಿಂಹ ಹೇಳಿದಂತೆ “The practising artist is sealed off from public 
gaze in his own cell of isolation” 

ಪ್ರದರ್ಶನ, ಪ್ರಚಾರ ಮತ್ತು ಗ್ಯಾಲರಿಗಳಿಂದ ಹೊರಬರುವ ಪ್ರಯತ್ನ, ಶಾಂತಿನಿಕೇತನ 
ಮತ್ತು ಚೋಲಮಂಡಲದಲ್ಲಿ ನಡೆಯಿತು. ಇತ್ತೀಚೆಗಷ್ಟೆ, ಬೆಂಗಳೂರಿನಲ್ಲಿ ವರ್ಷಕ್ಕೆ ಒಂದು 
ಸಲ ಸೇರುವ “ಚಿತ್ರ ಸಂತೆ' ಕಲೆಯನ್ನು ಸಾಮಾನ್ಯ ಜನರ ಹತ್ತಿರಕ್ಕೆ ತರುವ ಪ್ರಯತ್ನವೆಂದೇ 
ಹೇಳಬೇಕು- ಪ್ರಚಾರ ಮಾಧ್ಯಮ, ಗ್ಯಾಲರಿ ಮಾಲೀಕರು, ಮಧ್ಯವರ್ತಿಗಳು ಇವೆಲ್ಲದರ ಕೈವಾಡ 
ಚಿತ್ರ ಪ್ರಪಂಚದಲ್ಲಿ ಇದ್ದೇಯಿದೆ. ಇದರಿಂದ ಎಷ್ಟು ಕಲಾವಿದರಿಗೆ ಅನುಕೂಲ ವಾಗಿದೆಯೆಂದು 
ತಿಳಿದುಕೊಳ್ಳಬೇಕಾಗಿದೆ. ಸದ್ಯ ವೆಬ್‌ಸೈಟ್‌ಗಳೂ ಈ ಕ್ಷೇತ್ರದಲ್ಲಿ ಪ್ರವೇಶ ಮಾಡಿವೆ. ಇದು 
ಕಲೆಯ ವ್ಯಾಪಾರೀಕರಣದ ಒಂದು ವಿಧಾನ. ಇವೆಲ್ಲದರ ನಡುವೆಯೂ ಕಲೆ ಬೆಳೆಯಬೇಕಾದರೆ, 
ಕಲಾವಿದನಲ್ಲಿ ಇರಬೇಕಾದುದು ಜಾಗೃತಪ್ರಜ್ಞೆ ಮತ್ತು ಆತ್ಮಂತಿಕ ಕಲಾಸಕ್ತಿ. ಮಾನವನ 
ಸುಂದರವಾದ ಭಾವನೆಗಳ ಅಭಿವ್ಯಕ್ತಿಯೇ ಕಲೆ. ಅದು ಇದೇ ತರಹದ್ದಿರಬೇಕೆಂಬ 
ನಿಯಮವೇನಿಲ್ಲ. ಒಂದು ಬಲಿಷ್ಠವಾದ ಆನಂದದ ಅಭಿವ್ಯಕ್ತಿ ಅನೇಕ ಮಾಧ್ಯಮಗಳಿಂದ 
ಪ್ರಕಟವಾಗಬಹುದು- ಸಂಗೀತಗಾರ, ನೃತ್ಯ ಕಲಾವಿದ, ಅಭಿನೇತಾ ಅಥವಾ ಅತ್ಕಂತ ಸಾಮಾನ್ಯ 
ಮನುಷ್ಯನಾದರೂ ಸರಿಯೇ, ಅವನು ತನ್ನ ಸಂತೋಷವನ್ನು ಬೇರೆ ಬೇರೆ ರೀತಿಯಿಂದ 
ತೋರಿಸುವುದು ಸಾಧ್ಯ. ಮನುಷ್ಯನ ಅತ್ಮಂತ ಸುಂದರವಾದಂತಹ, ನಿರ್ಮಿತಿಯ ಕ್ಷಣಗಳು 
ಅವನು ನಿಶ್ಚಿಂತನಾಗಿದ್ದಾಗ ಮಾತ್ರವೆಂದು ಹೇಳಬಹುದು. ಲೌಕಿಕ ಶ್ರೀಮಂತಿಕೆಯಿಂದ 
ಒಂದಿಷ್ಟು ನೆಮ್ಮದಿಯಿಂದಿರಲು ಸಾಧ್ಯ. ಇಂಥ ನೆಮ್ಮದಿ, ಕಲೆಯ ಕಡೆಗೆ ಬರಲು ಅನುವು 
ಮಾಡಿಕೊಡುತ್ತದೆ. ಆದರೆ ಆಸಕ್ತಿ ಇರಬೇಕಾದದ್ದು ಅನಿವಾರ್ಯ. ಸದ್ಯದ ಪರಿಸ್ಥಿತಿಯನ್ನು 
ಅವಲೋಕಿಸಿದರೆ “ಕಲೆ' ಶ್ರೀಮಂತರ ಸ್ವತ್ತಾಗಿಬಿಟ್ಟಂತಿದೆ. ದೊಡ್ಡ ದೊಡ್ಡ ಗ್ಯಾಲರಿಗಳು, 
ಕ್ರಿಸ್ಟೀ, ಸೌತಬೆಗಳಂಥ “ಆಕ್ಕನ್‌' ಸಂಸ್ಥೆಗಳು ಕೆಲವೇ ಕೆಲವರಿಗೆ ನಿಲುಕುವಂತಿವೆ. ಮೇಲೆ 
ಹೇಳಿದಂತೆ ಪ್ರಚಾರ ಮಾಧ್ಯಮಗಳೂ ಶ್ರೀಮಂತ ಕಲಾವಿದರಿಗೇ ಮೀಸಲಿಟ್ಟಂತಿವೆ. ಅನೇಕ 
ಪ್ರತಿಭಾವಂತ ಕಲಾವಿದರು ಅವಕಾಶಕ್ಕಾಗಿ ಒದ್ದಾಡುತ್ತಿದ್ದಾರೆ. ಮಹಾನಗರಗಳಲ್ಲಿ ಮಾತ್ರ 
ಅವಕಾಶಗಳು ಇರುತ್ತವೆ. ಆದರೆ, ಅಲ್ಲಿ ಹೋಗಿ ತಮ್ಮ ಕಲಾಕೃತಿಗಳನ್ನು ಪ್ರದರ್ಶಿಸುವ 
ಆರ್ಥಿಕ ಸಾಮರ್ಥ್ಯ ಇಂಥವರಲ್ಲಿ ಇರುವದೇಯಿಲ್ಲ. ಕಲ್ಪನೆಯ ಲೋಕ ಮತ್ತು ವಾಸ್ತವ 
ಜಗತ್ತಿನಲ್ಲಿ, ಆಕಾಶ ಪಾತಾಳದ ಅಂತರವಿದೆ. ಕೆಲವೇ ಕೆಲವರ ಯಶಸ್ಸು ಸಮುದಾಯದ 
ಯಶಸ್ಸೆಂದು ಹೇಳಲಿಕ್ಕಾಗುವದಿಲ್ಲ. ಎಷ್ಟು ಜನ ಬರೀ ನೋಡಲಿಕ್ಕಾದರೂ ಗ್ಯಾಲರಿಗಳಿಗೆ 
ಹೋಗುತ್ತಾರೆ? ಭವಿಷ್ಯದ ಪ್ರತಿಭಾವಂತರನ್ನು ಗುರುತಿಸುವ ಕೆಲಸ ಎಲ್ಲಿ ನಡೆದಿದೆ? ಮಾಧ್ಯಮದ 
ಸಹಕಾರ ಎಲ್ಲಿದೆ? ಪಾಶ್ಚಿಮಾತ್ಮ ದೇಶದಲ್ಲಿ ಕಲಾವಿದರಿಗೆ ಸಿಗುವಂತಹ ಪ್ರಚಾರ ನಮ್ಮ 
ಕಲಾವಿದರಿಗೆ ಸಿಗುವದೇಯಿಲ್ಲ. ನಮ್ಮ ದೇಶದ ಪ್ರಿಂಟ್‌ ಮಿಡಿಯಾ ಮತ್ತು ಎಲೆಕ್ಟ್ರಾನಿಕ್‌ 
ಮಿಡಿಯಾ ಅಶ್ಲೀಲ ರಾಜಕೀಯ, ಅಸಹ್ಯ ಮದುವೆ, ಕೊಲೆ ಸುಲಿಗೆ, ವ್ಯಭಿಚಾರ, ಹಿಂಸೆಯ 
ವೈಭವೀಕರಣದಲ್ಲಿಯೇ ತಮ್ಮ ಅಸ್ತಿತ್ವವನ್ನು ಸಾರ್ಥಕಗೊಳಿಸುತ್ತಿವೆ. ಕರೋಡಪತಿಯ 
ಮೋಸದ ಆಟದ ಪ್ರಚಾರದಲ್ಲಿ ತೊಡಗಿವೆ. ಸಮಾಧಾನ ಮತ್ತು ಸಂತೋಷದ ಬದುಕನ್ನು 
ಪ್ರಯತ್ನದಿಂದ ಪಡೆದುಕೊಳ್ಳಬೇಕಾಗಿದೆ. ಸಂತೋಷ ತನ್ನಷ್ಟಕ್ಕೆ ತಾನೇ ಬರುವ 
ವರಪ್ರಸಾದವಲ್ಲ. ವಿಶ್ವವನ್ನು ಹಿಂಸೆಯಿಂದ ಮುಕ್ತಗೊಳಿಸಬೇಕಾದರೆ, ಕಲೆಯ ಆಶ್ರಯಕ್ಕೆ 
ಹೋಗಲೇಬೇಕು. ವರ್ತಮಾನ ಟ್ರ್ಯಾಜಡಿಯನ್ನೆ ಗರ್ಭದಲ್ಲಿ ಧರಿಸಿಕೊಂಡಂತಿದೆ. 


`ಸಂಕಲನ-೩೩ ಮೇ 4 ಜೂನ್‌ ೨೦೦೩ ೫೩ 


The crucial tragedy of human existence is not the suffering imposed 
upon man by fate or fortune, over which he has no control, but the horror 


of madness of these monstrous evils he wilfully inflicts upon himsef 
Man is now the sole remaining enemy of mankind. 
‘(The Creative Idea in Ar) 
ಕಲೆ ಎಂದರೆ, ಒಂದು ಅನುಸಂಧಾನ. ಸತ್ಯದ ತೀವ್ರತರ ಅನುಸಂಧಾನದಿಂದ ನಿರ್ಮಿತವಾದ 
ಕಲಾಕೃತಿ, ದೇಶ ಮತ್ತು ಕಾಲದ ಹೊರಗೆ ನಿಲ್ಲು ತ್ತದೆ. ಕಲೆ ಏಕಾಕಿತನದಿಂದ ಮುಕ್ತ ವಾಗಿರುತ್ತದೆ, 
ಅದು ಸೃಷ್ಟಿಯ ಜೊತೆಗೇ ಸದಾಕಾಲ ಸಂವಾದದಲ್ಲಿರುತ್ತದೆ, ಇಂಥ ಸಂವಾದವೇ ಹೊಸ 
ವಿಶ್ವದ ನೀಲಿನಕ್ಷೆಗೆ ಮೂಲ ಪ್ರೇರಕ ಶಕ್ತಿ ಯಾಗುತ್ತ ದೆ. ಕಲೆಯಿಂದ ಅಪೇಕ್ಷಿತ ಮಾನಸಿಕ 
ಸ್ವಾತಂತ್ರ್ಯ ಲಭ್ಯವಾದರೆ ಮಾತ್ರ, ಕಲಾಕೃತಿಯ ಮೌಲ್ಯ ಹೆಚ್ಚಾಗುತ್ತದೆ. 
If each individual and his conscience were to be free, so inevitably 
was the artist and his function came increasingly, to consist primarily 


in the truthful expression of his own self. There in lay authenticity. 

ಇಂದಿನ ಸಮಾಜ ಸುಮಾರು ಹತ್ತಾರು ಆಕರ್ಷಣೆಗಳಿಗೆ ಬಲಿಯಾಗಿದೆ. ಅಧಿಕಾರ ಮತ್ತು 
ಹಣದ ಪ್ರಾಬಲ್ಯ ಹೆಚ್ಚಾಗಿದೆ. ಎಲ್ಲ ಕ್ಷೇತ್ರಗಳಲ್ಲಿಯೂ ಸ್ಪರ್ಧೆ ಏರ್ಪಟ್ಟಿದೆ. ಕೇವಲ, ಸಿದ್ದ 
ಕಲೆಯ ಪರಂಪರೆಯನ್ನೇ ಮುಂದುವರಿಸಿಕೊಂಡು ಹೋದರೆ ಸಾಲದು. ಜನರ ಬೇಡಿಕೆಯಂತೆ 
ಕಲೆಯನ್ನು ದುಡಿಸಿಕೊಳ್ಳುವದೂ ಅನೈತಿಕ. ಇಂಥ ವಾತಾವರಣದಲ್ಲಿ ಕಲಾವಿದ ಕೆಲಸ 
ಮಾಡಬೇಕು. ಹೊಟ್ಟೆಪಾಡಿಗಾಗಿ ಸೈನ್‌ ಬೋರ್ಡ್‌, ಪೇಂಟ್‌ ಮಾಡಬೇಕು, ಬ್ಯಾನರ್‌ಗಳನ್ನು 
ಬರೆಯಬೇಕು. ಅಥವಾ ಖಾಸಗಿ ಇಲ್ಲವೆ ಸರಕಾರಿ ಸಂಸ್ಥೆಗಳಲ್ಲಿ ಚಾಕರಿ ಮಾಡಬೇಕು. ಇಂಥ 
ಪರಿಸ್ಥಿತಿಯಲ್ಲಿ ಕಲಾವಿದ ತನ್ನ ಆತ್ಮಸಂತೋಷಕ್ಕೆ ಕೃತಿಗಳನ್ನು ರಚಿಸುವದು ಹೇಗೆ? 
ತೋರಿಸುವದು ಹೇಗೆ? ಮಾರಾಟ ಮಾಡುವದು ಹೇಗೆ? ಕಲೆಯನ್ನು ಕುರಿತು ತಾತ್ತ್ವಿಕ ಚಿಂತನೆ 
ಮಾಡಬಹುದು, ವ್ಯವಹಾರದಲ್ಲಿ ಇಂಥ ಚಿಂತನೆಗೆ ಎಂಥ ಬೆಲೆ? . 

`ಜ್ಞಾನ? ಲಾಭದ ವಸ್ತುವೆಂದು ಭಾವಿಸಬಾರದು. ನಮ್ಮ ಇಂದಿನ ಸ್ಥಿತಿ (ಮುಖ್ಯವಾಗಿ 
ಕಲೆಗೆ ಸಂಬಂಧಿಸಿದಂತೆ) ಚಿಂತಾಜನಕವಾಗಿದೆ, ಆದರೂ ಕಲಾವಿದ Mervyn Levy ಯ ಈ 
ಕೆಳಗಿನ ಮಾತುಗಳು ತುಂಬ ಮಹತ್ವಪೂರ್ಣವಾಗಿವೆ- ತಮ್ಮ ಗ್ರಂಥ The Creative 
Idea in A್ಲನಲ್ಲಿ ಹೀಗೆ ಬರೆಯುತಾರೆ : To those of you who pickup this book 


for the first time, whether in a bookshop, a library, or perhaps from the 
bookshelf of a friend- from whom you should borrow it at once-— | would 
say simply this; if you are not yet painting for pleasure, start now. The 
Initiates among you will require no bolstering frdm me, no reassuring 
that painting is the most rewarding and fruitful of all hobbies. ‘To have 
taken up painting, no matter at what age, or point in one's life, is to 
have entered in to a new, and deeper awareness of the whole 
meaning of existence, to have tasted spiritual refreshment, and to 
have found the perfect form of creative relaxation. 


(ಇದು ವಿವಿಧ ಸಂದರ್ಭಗಳಲ್ಲಿ ಚಿಂದ್ರಕಾಂತ ಕುಸನೂರ ಅವರು 
ವ್ಯಕ್ತಪಡಿಸಿದ ವಿಚಾರಗಳ ಸಂಗ್ರಹ ಲೇಖನ. -ಸಂ.) 
೩ ಚಂದ್ರಕಾಂತ ಕುಸನೂರ : ೫ ೫೩೪, ರಾಣಿ ಚೆನ್ನಮ್ಮನಗರ, ೨ನೇ ಹಂತ, ಬೆಳಗಾವಿ-೬ 4 

ಈುರುಡುಗುಲ್ಲು — ದಮಯಂತಿ ನರೇಗಲ್ಲ 


ಸಾಪ ಪಾಪಾತಾಾಕಪಾಣಣ ಪಾ ಪಾಕ ಪಪಾಫ ಈ ಪಪಪಘ್ರಘಘ್ಷಘಘೂಘಳಪಘಘಷಾಘಾಫಾ ಕಕಪಪ ಘೂ ಘಘಪಘೂಘಾ್ಣಾ ಸಾ, ಾ;ಘೌ ಸಾತ ಸಾ ಕಾ ಯ 


ಹಾಡು 


ಕುರುಡಿ 


ಸಂಕಲನ-೩೩ 


ಪಾತ್ರಗಳು s 
ಕುರುಡಿ, ಭ್ರಮರ ಪಾತರಗಿತ್ತಿ. , ಕೋಗಿಲೆ ಮನುಷ್ಯರು 
ದೃಶ್ಯ- ೧ 
ಬೆಳಗಿನ ಹೊತ್ತು. ಎಳೆಬಿಸಿಲು ಹರಡಿದೆ. ಭ್ರಮರ ಮತ್ತು ಪಾತರಗಿತ್ತಿ 


ಗಿಡದಿಂದ ಗಿಡಕ್ಕೆ ಹಾರುತ್ತಲಿವೆ. ರಂಗದ ತುಂಬ ಸಣ್ಣ-ದೊಡ್ಡ ಗಿಡಗಳಿವೆ. 
ಭ್ರಮರ - ಪಾತರಗಿತ್ತಿ ಆನಂದದಿಂದ ಹಾರಾಡುತ್ತಲಿವೆ. 


: ಆ ಗಿಡಾ, ಈ ಗಿಡಾ 


ಒಂದೊಂದೂ ಜೇಂಗೊಡಾ; 

ಬಾಂದೇವಿಗೆ / ನೆಲದಾಯಿಯ 
ಹೂ ಹೂವಿಗೆ ದುಂದುಂಬಿಯ 
ಮೈ ಕೈಗಳ ಸ್ಪರ್ಶನಾ; 
ಅಪರಂಜಿಯ / ಅನುರಾಗದ 
ಮಾಧುರ್ಯದ ಬಂಧನಾ. (ಚೆ.ಕಣವಿಯವರ “ಕಾವ್ಯಾಕ್ಸಿ'ಯಿಂದ) 
ಒಂದು ದೊಡ್ಡ ಗಿಡದ ಕೆಳಗೆ ಕುಳಿತು ಕುರುಡಿ ಅದೇ ಹಾಡನ್ನು 
ಗುಣುಗುಣಿಸುತ್ತಿದ್ದಾಳೆ. ಸ್ವಲ್ಪ ಹೊತ್ತಿನ ವರೆಗೆ ಭ್ರಮರದ ದನಿ ಕೇಳಿ 


: ಯಾರದು? ಭರಮಣ್ಣೇನ? ಏ ಭರಮಣ್ಣಾ... ಭರಮಣ್ಣಾ, ಬಾರೋ ಇಲ್ಲೇ 


ಹಂತ್ಕಾಕ. 


: (ಹತ್ತಿರ ಬಂದು) ಏ ಏನಬೇ, ಎಷ್ಟ ಸಲಾ ಹೇಳಬೇಕ ನಿನಗ? ನನ್ನ ಹೆಸ 


ಭರಮಣ್ಣ ಅಲ್ಲಾ ಅಂತ... ಮತ್ತ- ಮತ್ತ ಭರಮಣ್ಣಾ ಅಂತಃ ಕರೀತಿಯಲ್ಲಬೇ... 


: ಅಯ್ಯ... ಮತ್ತೇನಂತ ಕರೀಬೇಕೋ ತಮ್ಮಾ ನಿನ್ನತ...? 
: ಭ್ರಮರಾ... ಭ್ರಮರಾ ಅಂತ ನನ್ನ ಹೆಸರು... ಭರಮಾ ಅಲ್ಲಾ... ಭ್ರ-ಮ-ರಾ... 
: ಅಯ್ಯ ಶಿವನ$ ನಾನು ಅದ$ ಅಂತೀನಲ್ಲೋ ತಮ್ಮಾ... ಭ-ರ-ಮ-ರಾ... 


ಭ-ರ-ಮ-ರಾ-... 


: ಭರಮರಾ ಅಲ್ಲಬೇ... ಭ್ರಮರಾ... ಭ್ರಮರಾ... 
: ನಾನೂ ಹಾಗ ಅಂದೀನಲ್ಲೋ ಹುಡಗಾ... ಮತ್ತ ಚಂದಾಗಿ ಭರಮಣ್ಣಾ 


ಅಂತ ಕರದಿನಪ್ಪಾ... 


: ಛೈ, ನಿನಗೇನ ಬರಂಗಿಲ್ಲ ತಗೀ, ನೀ ಸುಮ್ಮನ$ ತಮ್ಮಾ ಅಂತೀ ಅಲ್ಲಾ 


ಹಾಂಗೂ ಅನ್ನು, ಹ್ಞೂ. ಹೇಳು, ಯಾಕ ಕರದಿ ನನ್ನಃ? 


: ಅಲ್ಲಾ, ನಿನ್ನ ದನೀ ಕೇಳಿದರ ಯಾಕೋ ಬಾಳ ಸಂತೋಸದಾಗ ಅದೀ 


ಅನಿಸಿತು, ಅದಕ್ಕ ನನಗ$ಟ ಹೇಳಪಾ ಅಂತ ಕರದೆ. 

೫೬ 


: ಅದಕ್ಕಃ... ಹೌದ ನೋಡ ಕುರುಡವ್ವಾ, ಇವತ್ತ ಭಾರೀ ಸಂತೋಷಾಗೇದ. 


ಏನ ಛಂದ ಬೆಳಗಾಗೇದ ಅಂದೀ, ಸ್ವಚ್ಛ ನೀಲಿ: ಆಕಾಶಾ, ಮೈ ಮ್ಯಾಲ 
ಪುಳಕಾ ಎಬ್ಬಸೂ ಹಾಂಗ ಹೂಬಿಸಿಲು, ಎಲ್ಲಾ ಗಿಡಾ-ಮರಾ ಸಂತೋಷದಿಂದ 
ಕುಣೀಲಿಕ್ಕೆ ಹತ್ತ್ಯಾವ ನೋಡು. 


: ಹೌದಃ... ಅssಟ ಚಂದದಃನಃ) ಮತ್ತ ನಿನ್ನ ಮೂಕ ತಂಗೀನೂ ಬಂದಾಳೇನ 


ನಿನ್ನ ಜತೀ ಅಡಾಕ? 


: ಮೂಕ ತಂಗಿ...? ಯಾರು, ಪಾತರಗಿತಿ ಶೀನ? ಬಂದಾಳಲ್ವಾ.. . ಕುರುಡವ್ವಾ, 


ಆಕೀಗೆ ಮೂಕಿ ಅಂತ ಯಾಕ ಅಂತೀಯಬೇ ಮೂಕಿ ಏನ ಇಲ್ಲ ಬಿಡು 
ಆಕೀ. 


: ನನ್ನ ಕಿವೀಗಂತೂ ಒಂದ ದಿನಾ ಆಕೀ ದನೀ ಕೇಳಿಲ್ಲಾ ನೋಡು . ದನೀನಃ 


ಕೇಳದಿದ ರಃ ನಾ ಗುರುತರ ಹ್ಯಾಂಗ ಹಿಡೀಬೇಕು, ನೀನಃ ಹೇಳು? 


: ನೀವು ಮನಶ್ಶಾರು ಹೀಂಗ... ಜಗತ್ತಿನ್ಮಾಗಿನ ಅರ್ಧಾಕ್ಕರ್ಧಾ ದನೀ 


ಕೇಳೊದತ ಇಲ್ಲಾ ನಿಮಗ, ಕೇಳಿದ _ರಾಗೂ ಎಲ್ಲಾ ತಿಳ್ಕೂದುಲ್ಲಾ. ನನಗ 
ನೋಡು, ಆಕೀ ದನೀನೂ ಕೇಳತಃಂದ, ಆಕೀ ಹೇಳಿದ್ದೂ ತಿಳೀತದ. (ಅನ್ನುತ್ತ 
ಹಾರಿ ಹೋಗಿ ಪಾತರಗಿತ್ತಿಯ ಜೊತೆಗೆ ಕೂಡಿಕೊಳು ವನು.) 

ಏ ಭರಮಣ್ಣಾ, ಬಾರೋ, ಹೋಗೇ ಬಿಡಬ್ಕಾಡಾ, ಬಾರೋ ತಮ್ಮಾ. 


: (ಮತ್ತೆ ಬಂದು) ಏನಬೇ, ಆಡಲಿಕ್ಕೆ ಬಿಡವಲ್ಲಿ ಅಲ್ಲಾ. ಮತ್ತೇನು ನೆನಪಾತು 


ನಿನಗ? 


: ಅಲ್ಲೋ ಭರಮಣ್ಣಾ.. 
: ಮತ್ತ ಹಾಂಗ ಕಣ್‌ ನಾ ಮಾತಾಡೂದುಲ್ಲಾ ನೋಡು ನಿನ್ನ ಜತೀ... 


ಇನ್ನೊಮ್ಮೆ ಭರಮಣ್ಣಾ ಅಂದರ... 


: ಅಯ್ಕ$ ತಮ್ಮಾ, ಸಿಟಿ ತಗೇಳಬ್ಕಾ ಡೋ. ಅಲ್ಲಾ, ಆಗಲೇ ನೀ ಅಂದೀ.. 


ಗಿಡಾ-ಮರಾ ಕುಣೀಲಿಕ್ಕೆ ಹತ್ತಾ (ವ ಅಂತ... ಅವು ಹ್ಯಾಗ ಇರಾ ಮ 
ಹ್ಯಾಗ ಕುಣೀತಾವ? (ಅತ [೦ತ ಕುತೂಹಲದಿಂದ ಕೇಳುವಳು) 


: ಅವು ಹ್ಯಾಂಗ ಇರ್ತಾವ... (ಚಿಂತೆಯಲ್ಲಿ ಬಿದ್ದವನಂತೆ) ಅವು ಹ್ಯಾಂಗ ಇರ್ತಾವ... 


ಇನ್ನ ಈ ಕುರುಡವ್ವಗ ಹ್ಯಾಂಗ ತಿಳಿಸಿ ಹೇಳೂದಪಾ? ಹ್ಹಾ ಕುರುಡವ್ನಾ 
ಹೇಳ್ತಿ "ನಿ ನೋಡು. ನೀ ಮೊದಲ ಸ್ವ ಲ್ಸ ಎದ್ದ ನಿದದ್ರು... ಹ್ಞೂ ಗೆ ಎರಡೂ 
ಕಡೆ ಹಿಂಗ ಅಗಲ ಚಾಚು... 


: (ಅವನು ಹೇಳಿದಂತೆ ಮಾಡಿ) ಅಯ [5 ತಮ್ಮಾ, ಇದೇನೋ. ಜತೆ ಅಂತ 


ಕುಚ್ಛಾಷ್ಟೀ ಮಾಡತೀ ಏನೋ... 


: ಇಲ್ಲಬೇ, ನಿನಗ ಗಿಡಾ ಅಂದರ ಹ್ಯಾಂಗಿರತಃದ ತಿಳಿಸಿಕೊಡಿ ೇೀನಿ `ನೋಡು. 


ಈಗ ನೋಡು, ನಿನಗ ಈ ಎರಡೂ ಕೈಗೆ ಈ ಎರಡೂ ಅಂಗೈ ಅವಃ 
ಅಲ್ಲಾ... ಅವಕ್ಕ ಐದೈದು ಬಟ್ಟು ಅವಃ ಅಲ್ಲಾ... ಹಾಂಗೂ ಎರಡೂ ಕಡೇ 
ಇನ್ನೊಂದು ನಾಲ್ಕೆಂಟು ಕೈ ಇದ್ದವು ಅಂತ ತಿಳಕೋ ನಿನಗ. 

ಕುರುಡಿ 


ಕುರುಡಿ 
ಭ್ರಮರ 


ಕುರುಡಿ 


ಕುರುಡಿ 


ಭ್ರಮರ 


: ಅಯ್ಕ$ ಶಿವನ; ಬ್ಳಾಡೋ ನಮ್ಮಪ್ಪಾ, ನಾಲ್ಕೆಂಟ ಕೈನ... ಬ್ಕಾಡೋ 


೬ಳ್ಳು 
ನಮ್ಮಪ್ಪಾ... ನಾಲ್ಕೆಂಟು ಕೈ ಜತೀ ನಾಲ್ಕೆಂಟು ಹೊಟ್ಟೀನೂ ಬಂದರ 
ಅವನ್ನೆಲ್ಲೆ ತುಂಬಸಲ್ಕ್ಫೋ ಮಾರಾಯಾ? ಒಂದ ಹೊಟ್ಟೀ ತುಂಬಸೂದರಾಗಃ 
ಸಾಕ ಸಾಕಾಗೇತಿ. 


: ಏ ಕುರುಡವ್ವಾ... ನೀನೂ ಒಬ್ಬಾಕೀ... ನಾಲ್ಕೆಂಟು ಹೊಟ್ಟೀನೂ ಬರೂದಲ್ಲಾ, 


ಕೈನೂ ಬರೂದುಲ್ಲಾ... ಹಾಂಗೂ ಕಲ್ಪನಾ ಮಾಡು ಅಂದೆ... ಇನ್ನೂ ನಾಲ್ಕೆಂಟು 
ಕೈ ಇದ್ದೂ ಅಂತ ತಿಳಕೋ ನಿನಗ.. ಅಷ್ಟ ಅಲ್ಲಾ... ಆ ಕೈಗೋಳಿಗೆಲ್ಲಾ 
ಒಂದೊಂದ ಅಂಗೈ ಅಲ್ಲಾ... ಭುಜದಿಂದ ಮುಂಗೈ ತನಕಾ ಸಾಲಕ ಅಂಗೈ 
ಇದ್ದೂ ಅಂತ ತಿಳಕೋ... ಆಗ ನಿನಗ ಹ್ಯಾಂಗ ಕಾಣಸತಿತ್ತು...? 


: ನನಗೇನು ಕಾಣತಃಂದೋ, ತಮ್ಮಾ, ಏನೇನೂ ಕಾಣೂದುಲ್ಲಾ. 
: (ನಾಲಿಗೆ ಕಚ್ಚಿ) ತಪ್ಪಾತಬೇ... ಆಗ ನಿನಗ ಹ್ಯಾಂಗ ಅನಸತಿತ್ತು ಹೇಳು... 


ಹಾಂಗ; ಇರತಾವ ನೋಡು ಗಿಡಾ-ಮರಾ ಅಂದರ... ಈಗ ಅವು ಹ್ಯಾಂಗ 
ಕುಣೀತಾವ... ತೋರಸ್ತೀನಿ ನೋಡು. ಈಗ ನೀ ಈ ಕೈ ಮ್ಮಾಲೆತ್ತು... 
ಗೋಣು ಈ ಕಡೆ ಮಾಡು... ಈಗ ಈ ಕೈ ಮ್ಯಾಲೆತ್ತು. ಗೋಣು ಆ ಕಡೆ 
ಮಾಡು... ಹ್ಞಾ, ಹಾಂಗ... ಈ ಕೈ ಮ್ಯಾಲೆ ಮಾಡು, ಗೋಣು ಈ ಕಡೆ 
ಮಾಡು... ಹ್ಹಾ... ಹಾಂಗ ಕೈ ಎತ್ತಿ ಆ ಕಡೇ, ಈ ಕಡೇ ತೂಗಾಡು... 
ಹ್ಞಾ... ಹಿಂಗ ಕುಣೀತಾವ ನೋಡು, ಗಿಡಾ-ಮರಾ ಗಾಳೀ ವಳಗ. 


: (ಅವನು ಹೇಳಿದಂತೆ ತೂಗಾಡುತ್ತ ಆನಂದಪಡುತ್ತಿರುವಳು.) ಗಿಡಾ ಹೀಗ 


ಕುಣೀತಾವ, ನೀ ಹಾಡ ಹಾಡತೀ... ನೀ ಹಾಡ ಹಾಡತೀ, ಅವು ಕುಣೀತಾವ... 
ನಿನ್ನ ಹಾಡ ಕೇಳಿದ ಕೂಡಲೇ ನಾನೂ ಇನಮ್ಕಾಗ ಹೀಗ: ಕುಣೀತೀನ 
ನೋಡ ತಮ್ಮಾ... ಮತ್ತ ನಿನ್ನ ತಂಗಿ ಏನು ಮಾಡತಾಳ? 


: ನನ್ನ ತಂಗೀನಃ...? ನನ್ನ ತಂಗಿ ಭಾರೀ ಚೆಲವೀ ನೋಡ ಕುರುಡವ್ವಾ, ಆಕೀ 


ಒನಪು-ವೈಯಾರಾ ಏನ ಹೇಳ್ಳಿ ನಿನಗ... ಆಕೀ ಕುಣತಾ ಅಂತೂ ವರ್ಣನಾ 
ಮಾಡಲಿಕ್ಕೆ ಶಕ್ಯ ಇಲ್ಲಾ ಬಿಡು. ಭಾರೀ ಛಂದ ಇರತಃದ. 


: ಏನ ದುರ್ದೈವಿ ನೋಡ ನಾನು... ಇಷ್ಟೆಲ್ಲಾ ಚಂದ ನನ್ನ ಆಸ-ಪಾಸದಾಗ 


ಇದ್ದರೂ ನನಗ ನೋಡಾಕಾಗಾಕಿಲ್ಲಾ ನೋಡು. 
ಅದೇ ಹೊತ್ತಿಗೆ ಇಬ್ಬರು ಪುರುಷರು, ಅವರ ಹಿಂದೆ ಸ್ವಲ್ಪ ದೂರದಲ್ಲಿ 
ಒಬ್ಬ ಹೆಣ್ಣುಮಗಳು ಆಫೀಸಿಗೆ ಹೋಗುವ ಉಡುಪಿನಲ್ಲಿ ಬರುವರು. 


: (ಕೂಡಲೇ ಅವರೆಡೆಗೆ ಹಾರಿ, ಅವರ ಸುತ್ತಲೂ "ಗುಯ್ಲ್‌... ಗುಯ್ಸ್ಸ್‌' ಅನ್ನುತ್ತ 


ತಿರುಗುತ್ತ) ಅಣ್ಣಂದಿರಾ, ಅಕ್ಕಂದಿರಾ, ನೋಡ್ರಿ... ಎಷ್ಟ ಛಂದದ ಇವತ್ತಿನ 
ಬೆಳಗು... ನೋಡ್ರಿ, ಎಷ್ಟ ಛಂದದ ಹೂಗಳು ಎಲ್ಲಾ ಕಡೇ... 


ಪುರುಷ - ೧: ಛೆ ಸರಿಯೋ ಆ ಕಡೆ. ಮುಂಜಾನೆದ್ದು ಏನ ಕಿರಿಕಿರಿ ಮಾಡ್ತೀ... 


ಸಂಕಲನ-೩೩ 

ಭ್ರಮರ : ನೋಡೆರ ನೋಡ್ರಿ, ಏನು ಸುಂದರ ನೀಲಿ ಆಕಾಶಾ, ಎಷು », ಆನಂದದಿಂದ 
ಹಕ್ಕಿ ಹಾರ್ಕಾಡಲಿಕ್ಕೆ ಹತ್ತ್ಯಾವ. 

ಪುರುಷ - ೨: ಅರೇ ಇವನ್ನ, ಇವ್ಲಾ ಏನ ಬೆನ್ನ ಹತ್ತ್ಯಾನ ನಮಗ! ee ಆಫೀಸಿಗೆ 
ಹೊತ್ತಾಗೇದ. 

ಪುರುಷ - ೧: ಅದತ ಮತ್ತ. ಮುಂಜಾನೆದ್ದು ಆಫೀಸಿಗೆ ಹೋಗೂದು, ಕೆಲಸಾ ಬೊಗಸೀ 
ಎಲ್ಲಾ ಬಿಟ್ಟು ಇನ್ನೇನು ಆಕಾಶಾ ನೋಡಕೋತ ಕೂಡೋಣತ?' ಹುಚ್ಚೆ 


ಮುಂಡೇದ್ದು.. 
ಭ್ರಮರ ಅವರನ್ನು ಚಿಟ್ಟು ಒಂದೆ ಬರುತ್ತಿದ್ದ ಮಹಿಳೆಯ ಹತ್ತಿರ: ಹೋಗಿ 
ಸುತ್ತುವರಿಯುತ್ತ 
ಭ್ರಮರ : ಅಲ್ಲೆ ನೋಡ್ರಿ, ನನ್ನ ತಂಗಿ ಪಾತರಗಿತ್ತಿ, ಎಷ್ಟ ಛಂದ ಇದ್ದಾಳ, 


pls ಛಂದ ಡ್ರೆಸ್‌ ಹಾಕ್ಕೊಂಡಾಳ ನೋಡ್ರಿ.. 
ಪಾತರಗಿತ್ತಿ ಪಕ್ಕಾ, ನೋಡೀದೇನ$ ಅಕ್ಕಾ ake 
ಮಹಿಳೆ : ಬಿಡೋ ಮಹಾರಾಯಾ, ನಾಳೆ ನೋಡ್ತೀನಂತ ನಿನ್ನ ತಂಗೀನ್ನ, ಇವತ್ತ 
ಹೊತ್ತಾಗೇದ  ಹಾದೀ ಬಿಡು. ಮತ್ತ ಹೆಡಮಾಸ ರ ಕಡೇ 
ಬೈಸಿಗೋಬೇಕಾಗತಃದ. 
ಅವರೆಲ್ಲ ಸಸರನೆ ನಡೆದು ಮರೆಯಾಗುವರು. ಹಿಂದಿನಿಂಡ ಇ ಇಬ್ಬರು ಶಾಲೆಯ 
ಮಕ್ಕಳು ಬ್ಯಾಗ್‌ಗಳನ್ನು ಹೊತ್ತುಕೊಂಡು ಬರುವರು. ಅವರನ್ನು ನೋಡಿ 
ಹಿಗ್ಗಿನಿಂದ ಭ ್ರಮರ-ಪಾತರಗಿತ್ತಿ ಎರಡೂ ಅವರ ಕೈ ಹಿಡಿದು ಆಟಕ್ಕೆಳೆಯ 
ಯತಿ ್ಲಿಸುವವು. 
ಪಾತರಗಿತ್ತಿ : ಏ ಬಾರ, ಆಟಾ ಆಡೂಣು, ಎಂಥಾ ಆರಾಮ ಗಾಳಿ ಅದ... ಗಿಡಾ ಹ್ಯಾಂಗ 
ಮಸ್ತ ಆಗಿ ತೂಗಾ ಡಲಿಕ್ಕೆ ಹತ್ತ್ಯಾವ ನೋಡಲ್ಲೆ... ಬಾರತ... 
ಭ್ರಮರ : ಬಾರೋ, ಎಳೇ ಬಿಸಲದ, ಗಿಡಾ: ಹತ್ತೋ ಆಟಾ ಆಡೂಣು ಬಾರೋ... 
ಹುಡುಗ : ಬ್ಯಾಡಪ್ಪಾ, ಈಗ ಇಲ್ಲೆ ಆಡಕೋತ ನಿಂತರಃ ಸಾಲಿಗೆ ಹೊತ್ತಾಗತಃದ. 
ಹೊತ್ತಾಗಿ ಹೋದರ ಮಾಸ್ತರು ಬಯ ತಾರ... 
ಹುಡುಗಿ : ಹೌದಪಾ, ನಡಿಯೋ ಅಣ್ಣಾ, ಲಗೂ ಲಗೂ ಹೋಗೂಣು. ಮತ್ತ ಸ್ಕೂಲ 
ಡೈರೀ ವಳಗ ರೆಡ್‌ ಮಾರ್ಕ್‌ ಹಾಕಿದರ ಅಮ್ಮಾನ ಕಡೇನೂ 
ಬೈಸಿಗೋಬೇಕಾಗತಃದ. ಕ | 
ಅವರೂ ಹೊರಟು ಹೋಗುವರು. ಹಿಂದಿನಿಂದ ಒಬ್ಬ ಹೆಣ್ಣುಮಗಳು ನೀರಿನ 
ಕೊಡವನ್ನು ಹೊತ್ತು ಬರುವಳು. ಭ್ರಮರ-ಪಾತರಗಿತ್ತಿ ತಮ ಒಷ್ಟಕ್ಕೆ ತಾವು 
ಹಾಡುತ್ತ ಆಡುತ್ತಿರುವವು. 
ಹೆಣ್ಣುಮಗಳು : ಅವ್ವಯ್ಕಾ : ಎಷ್ಟೊತ್ತಾಗಿ ಹೋತಃ...! ಸೂರ್ಯಾ ನೆತ್ತೀ ಮ್ಯಾ ಲ ಬರಲಿಕ್ಕೆ 
ಹತ್ತಿದಾ... ದೇಶಪಾಂಡೇರ ಮನೀಗೆ ಅಡಿಗಿಗೆ ಹೋಗಬೇಕಿವತ್ತ... ಕೂಸಿಗೆ 
ಹೆಸರಿಡ್ಡಾರ ಅಂತ ಅಡಿಗಿಗೆ ಕರದಾರ... ಇನ್ನ ಅಡಿಗಿ ಯಾವಾಗ ಆಗಬೇಕು, 
ಏನತಾನಾ! ನೀರು ತುಂಬೂದ$ ಆತು ಇಷ್ಟೊತ್ತನಕಾ... 

ಗಡಿಬಿಡಿಯಿಂದ ಆಚೆ-ಈಟೆ ನೋಡದೇ ಸಾಗಿ ಹೋಗುವಳು. 
ಆಮೇಲೆ ಊರ ಜನರ ಒಂದು ಗುಂಪು ಬರುವುದು. 
ಆಸಾಮಿ - ೧ : ಏನಡೀರೆಲೇ, ಹೊತ್ತಾತು, ದೇಶಪಾಂಡೇರು ದಾರೀ ನೋಡ್ತಿರತಾರ. ಗಂಡಸ 
ಮಗಾ ಹುಟ್ಟ್ರ್ಯಾನ, ತಯಾರೀ ಜೋರದಾರ ಆಗಬೇಕು ಅಂತ ಮೊದಲ 
ಹೇಳ್ಕಾರ. 
ಅವರಿಗೆ ಕಾಣಿಸಲೆಂದು ಭ್ರಮರ-ಪಾತರಗಿತ್ತಿ ಎರಡೂ ಮತ್ತೆ ಮತ್ತೆ 
ದಾರಿಯಲ್ಲಿ ಬಂದು ನಿಲ್ಲುವವು. 
ಆಸಾಮಿ - ೨ : ಹೌದೋ, ನಡೀರಿ ಲಗೂ-ಲಗೂ, ಪೆಂಡಾಲ್‌ ಹಾಕಬೇಕು...(ಮುಂದೆ ನಿಂತ 
ಭ್ರಮರ-ಪಾತರಗಿತ್ತಿಗಳ ಕಡೆಗೆ: ಕಣ್ಣೆತ್ತಿಯೂ ನೋಡದೆ ಅವನ್ನು ಬದಿಗೆ ಸರಿಸುತ್ತ) 
ತೋರಣಾ ಕಟ್ಟಬೇಕು, ಲೈಟು ಹಾಕಬೇಕು, ನಡೀರಿ, ಗುಡ್ಡದಷ್ಟ ಕೆಲಸ 
ಬಿದ್ದ*ಂದ... (ಹೊರಟುಹೋಗುವರು.) 
: ನೋಡಿದ್ಕಾ ಕುರುಡವ್ವಾ, ಯಾರಿಗೂ ಒಂದ ಕ್ಷಣಾ ನಿಂತು ನೋಡಲಿಕ್ಕೆ 
ವ್ಯಾಳ್ಕಾನ$ ಇಲ್ಲಾ. 
ನಾವಃ ಮುಂದ ಹೋಗಿ ನಿಂತರ ಸುದ್ದಾ ನೋಡಲಿಲ್ಲಾ. 
: ಹಿಂದಕ$ ಕವಿಗಳು ನಮ್ಮನ್ನ ನೋಡಿ ಆನಂದದಿಂದ ಕವಿತಾ ಬರೀತಿದ್ದರು. 
: ಈಗಃ ಕವಿಗಳು ಅಣುಬಾಂಬು, ಜಾರ್ಜ್‌ ಬುಶ್‌ನ ಮ್ಯಾಲ ಕವಿತಾ ಬರೀತಾರ. 
ಕುರುಡಿ : ಹೋಗಲಿಬಿಡ$ಃ ಮಗಳ, ಯಾರ ಯಾಕ ನೋಡವಲ್ಲರ್ಕಾಕ, ಬಿಡವಲ್ಲರ್ಕಾಕ, 
ನಾವ: ನೋಡೂಣಂತ, ನಾವ ಕುಣಿಯೂಣಂತ. 
ಎಲ್ಲರೂ ಹಾಡುತ್ತ ಕುಣಿಯುತೊಡಗುವ 
ಹಕ್ಕಿ ಜೋಡಿ ಒಂದುಗೂಡಿ 
ಉಲಿಯುತಿರುವ ಹುಮ್ಮಸಾ, 
ಬನದೈಸಿರಿ 
ಕುಶಲ ಕುಂಚ 
ಚಿತ್ರದಂತೆ ಹೊಸ ಹೊಸಾ ("ಕಾವ್ಯಾಕ್ಲಿ'ಯಿಂದ) 
ದೃಶ್ಯ-೨ 
ಭ್ರಮರ-ಪಾತರಗಿತ್ತಿ-ಕೋಗಿಲೆ ರಂಗಮಂಚದ ಮೇಲೆ. 
ವಸಂತಮಾಸ ಬಂದಿದೆ. ಎಲ್ಲೆಲ್ಲೂ ಹಸಿರು ಹಚ್ಚಿದೆ, ಹೂಗಳು ಅರಳಿವೆ. 
ಕೋಗಿಲೆ "ಕುಹೂ... ಕುಹೂ' ಎಂದು ಹಾಡುತ್ತಿದೆ. ಕುರುಡವ್ವ ಎಂದಿನಂತೆ 


4. 
[ 
|» 


J& Y 
oa WG 


ತನ್ನ ಸ್ಥಾನದಲ್ಲಿ ಕುಳಿತಿದ್ದಾಳೆ. ಎಲ್ಲರೂ ಕೂಡಿ ಹಾಡುತ್ತಾರೆ. 
ಗಿಡದ ರೆಂಬೆ ಕೊಂಬೆಗಳಲಿ ಚಿಗುರು ಕಣ್ಣ ತೆರೆದಿದೆ 
ಎಲ್ಲಿ ನೋಡಿದಲ್ಲಿ ಚೆಲುವು ಗೆಲ್ಲುಗಂಬ ನಿಲಿಸಿದೆ! 

ಆಸಾಮಿ - ೧; 


ಕುರುಡಿ 


೬೦ 


ಹೊಸತು ಆಸೆ ಮೂಡಿದೆ 
ಹರುಷ ಲಾಸ್ಕವಾಡಿದೆ 
ಓ ! ವಸಂತ, ನಿನಗನಂತ ಆಲಿಂಗನ ಸಂದಿದೆ 
ಸೃಷ್ಟಿ ನೋಂತು ನಿಂದಿದೆ.!.., 
ಬನದ ಬಯಕೆ ಮಾಗಿದೆ 
ಚೈತ್ರೋದಯವಾಗಿದೆ 
ಬಾ ವಸಂತ ನಿನಗನಂತ ಆಲಿಂಗನ ಸಂದಿದೆ ! 
ಸೃಷ್ಟಿ ನೋಂತು ನಿಂತಿದೆ! ' 
(ಕಣವಿಯವರ “ಸೃಷ್ಟಿ ನೋಂತು ನಿಂತಿದೆ” ಕವಿತೆಯಿಂದ) 


: ಯಾಕ್ರೋ, ಎಲ್ಲಾರೂ ಭಾರೀ ಸಂತೋಸದಾಗಿದ್ದಂಗ ಕಾಣತ್ಯತೀ?' 
: ಕುರುಡವ್ಪಾ, ನಾವು ಯಾವಾಗಲೂ ಸಂತೋಷದಾಗಃ ಇರತೀವಿ, ಎಂದರಃ 


ನಾವು ಬ್ಯಾಸತ್ತು ಹಾಡೂದು ನಿಲ್ಲಿಸೀವಿ ಏನು, ನೀನೂ ಹೇಳು. 


: ಇಲ್ಲಪಾ ಇಲ್ಲಾ ಸುಳ್ಳ್ಯಾಕ ಹೇಳಬೇಕು? ನೀವೆಲ್ಲಾ ಹೀಗ ಅದೀರಿ ಅಂತಃ 


ನಾ ಜೀವಾ ಹಿಡಕೊಂಡು ಅದೀನಿ ನೋಡ. ಇಲ್ಲಾಂದರ ಈ ಕುರಡೀ ಬಾಳೇ 
ನರಕ ಆಗತಿತ್ತು. ಅಲ್ಲೋ, ಮತ್ತ್ಯಾರು ಹಾಡಾಕ ಹತ್ತಾ ರು, ಏನ ಚಂದ 
ದನೀ ಐತೀ? 


: ಕೋಗಿಲ್ಲಾ ಕುರುಡವ್ವಾ, ಕೋಗಿಲಾ. ಈ ವಸಂತರಾಜಾನ ಆಸ್ಥಾನದ ಗಾಯಕಾ 


ನೋಡವ್ಹಾ... ವಸಂತರಾಜಾ ಬಂದಕೂಡಲೇ ಎಲ್ಲಿ 
ಖರೇನ; ಏನ ಛಂದ ಹಾಡ್ತಾ ನಲ್ಲ&...! 
ಕೋಗಿಲೆ ಹಾಡುತ್ತಿದೆ- "ಕುಹೂ... ಕುಹೂ...' ಒಮ್ಮೆಲೇ ತೆರೆಯ ಹಿಂದಿನಿಂದ 
ಬ್ಯಾಂಡ್‌, ಬಜಂತ್ರಿ, ಪಟಾಕಿಗಳ ಸದ್ದು, ಜನರ ಕೂಗಾಟ ಕೇಳಿಬರುತ್ತಿದೆ. 


ದ್ವಲ್ಲಿಂದ ಓಡಿಬರ್ತಾನ. 


: (ಗಾಬರಿಯಾಗಿ) ಏನೋ ಅದು ಭರಮಣ್ಣಾ, ಏನದು ಗಲಾಟೀ? ಎಂಥಾ ಚಂದ 


ಹಾಡ ಕೇಳತಿದ್ದಿವಿ, ಕೇಳಧಂಗ ಆತಲ್ಲೋ... 


: ಅದು ಮೆರವಣಿಗೀ ಗದ್ದಲ್ಲಾ ಲಗ್ನದ ಮೆರವಣಿಗಿ ಬರಲಿಕ್ಕೆ ಹತ್ತದ 


ಕುರುಡವ್ಹಾ. ಇವತ್ತ$ ನಮ್ಮ ದೇಶಪಾಂಡೇರ ಮಗನ ಲಗ್ನಾತೇನವಾ... 
ತೊಗೋ, ಇತ್ಹಾಗ$ ಬಂತ ನೋಡು. 
ಮೆರವಣಿಗೆ ರಂಗಮಂಚದ ಮೇಲೆ ಬರುವದು. ಕಿವಿ ಗಡಚಿಕ್ಕುವಂತೆ ಸದ್ದು. 
ದಾರಿಯಲ್ಲಿ ಕುಳಿತ ಕುರುಡವ್ವನನ್ನು ಕಂಡು | 
ಏ ಮುದುಕೀ ಸರೀ ಬಾಜುಕ ಸರೀ, ಹಾದೀ ವಳಗಃ ಕೂತಬಿಡೂದೇನು? 
ಸರೀರ್ಕೋ, ನೀವೂ ಸರೀರಿ ಆ ಕಡೇ... ಮಕ್ಕಳ ತಂದು, ಎಲ್ಲಾರು ರಸ್ತೆ 
ತಮ್ಮದಃ ಅಂತಃ ತಿಳಕೊಂಡಾರ... ಸರೀರಿ... 
ಮೆರವಣಿಗೆ ಮುಂದೆ ಹೋಗುವದು. 


: ಹೋದರೇನಪಾ ಅವರೆಲ್ಲಾ? ಛಿ, ಛಿ, ಏನ ಸಪ್ಪಳಾ, ಏನ ಗಲಾಟೀ... ಕಿವಿ 


ಪಡದೇ ಹರದ ಹೋದ್ದು... 

ಯುವಕ 


ಭ್ರಮರ 
ಕುರುಡಿ 
ಭ್ರಮರ 


: ಅಷ್ಟ$ ಅಲ್ಲಾ ಕುರುಡವ್ವಾ, ನೋಡಿಲ್ಲೆ ಎಷ್ಟು ಧೂಳಾ ಎಬ್ಬಿಸಿ ಹೋದರು... 


ಕೋಗಿಲಣ್ಣಾ ಸಹಿತ ಕೆಮ್ಮಲಿಕ್ಕೆ ಹತ್ತ್ಯಾನ. 


: ಅವರು ಅಂತವರ ಬಿಡ ತಮ್ಮಾ, ಬ್ಯಾರೇ ಅವರ ಖಬರ ಎಲ್ಲೆ ಅದ ಅವರಿಗೆ... 
: ಮಕ್ಕಳ ತಂದ, ಜಗತ್ತ ಎಲ್ಲಾ ತಮ್ಮದ ಅಂತ ತಿಳಕೊಂಡಾರು... . 


ಮತ್ತ ಭ್ರಮರ, ಪಾತರಗಿತ್ತಿ ಕುಣಿಯತೊಡಗುವವು. ಕೋಗಿಲೆ ಗಿಡದ ಹಿಂದೆ 
ನಿಂತು ಹಾಡತೊಡಗುವದು. ಒಬ್ಬ ಟೈ-ಧಾರೀ ಯುವಕ ಕೈಯಲ್ಲಿ ಬ್ರೀಫ್‌ಕೇಸ್‌ 
ಹಿಡಿದು ಗಡಿಬಿಡಿಯಲ್ಲಿ ಪ್ರವೇಶಿಸುವನು. ಅವನಿಗೆ ಸುತ್ತಲೂ ಏನು 
ನಡೆದಿದೆಯೆಂಬುದರ ಅರಿವಿದ್ದಂತಿಲ್ಲ. 


: (ದಾರಿಯ ಬದಿಯಲ್ಲಿ ನಿಂತು ಏನೋ ಬೆರಳಿನಿಂದ ಎಣಿಸಿ ಲೆಕ್ಕ ಹಾಕುತ್ತಿರುವಂತೆ) 


ಹ್ಞಾ ಅಂದರ$ ಎಲ್ಲಾ ಕೂಡಿ ಸಾಧಾರಣ ಹತ್ತು ಲಕ್ಷದಷ್ಟಾದರೂ ಬೇಕು... 
ಇನ್ನ ನಾಲ್ಕು ವರ್ಷದೊಳಗ:... ಛೆ, ಛೆ, ತಪ್ಪಿತು... ಹತ್ತಲ್ಲಾ, ಇನ್‌ಫ್ಲೇಶನ್ನು 
ಇತ್ಯಾದಿ ಲೆಕ್ಕಾ ಹಾಕಿದರ ಹದಿನೈದು ಅಂತ ಹಿಡ್ಕೂದಃ ಒಳ್ಳೇದು. 


: ತಂಗೀ, ಅಲ್ಲೆ ನೋಡು, ಕುರುಡವ್ವಾ, ನೋಡಲ್ಲೆ... 
: ಏನೋ ತಮ್ಮಾ, ನಾ ಹ್ಯಾಗ ನೋಡಲ್ಕೋ... 
: ಮೊನ್ನಿನ್ನ$ ಲಗ್ನಾ ಮಾಡಕೊಂಡನಲ್ಲಬೇ... ಮೆರವಣಿಗ್ಯಾಗ ಹೋದನಲ್ಲಾ... 


ಆ ದೇಶಪಾಂಡೇರ ಮಗಾ... ಅವ್ಲಾ ಗಡಿಬಿಡೀಲೇ ಎಲ್ಲೋ ಹೊಂಟಾನ... 
ತಂಗೀ, ನಡೀ, ಹೊಸದಾಗಿ ಲಗ್ನಾದ ಹುಡಗಾ, ನಡೀ, ಅವ್ಲಗ ವಸಂತಗಾನಾ 
ಹಾಡಿ ತೋರಸೂಣು. 
ಎರಡೂ ಬಂದು ಅವನ ಸುತ್ತ ಹಾರಾಡುತ್ತ ಹಾಡತೊಡಗುವವು. ಹಿನ್ನೆಲೆಯಲ್ಲಿ 
ಕೋಗಿಲೆ ಕೂಗುತ್ತದೆ. 


೧. ಈಗ ತಾನೆ / ಬಂದಿತೇನೆ ೨. ಕೆಂಪು ತಳಿರು / ಕಂಪಿನಲರು 
ಮಧುರ ಕಂಠ ಕೋಗಿಲೇ ಸೂಸುತಿಹುದು ಮಾಮರಾ 
ಜಗದ ಬಿನದ / ನಿನ್ನ ಮುದದ ಅಲ್ಲಿ ಕುಳಿತು / ಎಲ್ಲ ಮರೆತು 
ಗಾನವಾಯ್ತೆ ಒಮ್ಮೆಲೇ? ಉಲಿಯುತಿರುವೆ ಸುಮಧುರಾ 


ಯುವಕ 


ಭ್ರಮರ 


ಸಂಕಲನ-೩೩ 


೫. ರಸದ ಚಿಲುಮೆ / ಹರಿಸಿ, ಒಲುಮೆ 

ಸುಧೆಯ ನೀಡು ಕೋಗಿಲೇ 

ಮೌನ ಧ್ಯಾನ / ನಿನಗೆ ಊನ 

ಕುಕಿಲು ಜಾಣ ಕೋಗಿಲೆ. (ಕಣವಿಯವರ "ಕೋಗಿಲೆ'ಯಿಂದ) 


: ಛೆ, ಇವು ಏನು ಗುಯ್ಲ್‌ ಗುಯ್ಲ್‌ ಅಂತ ತ್ರಾಸ ಕೊಡಲಿಕ್ಕೆ ಹತ್ತ್ಯಾವ 


ಒಂದ$ ಸವನಃ... (ಕೈ ಬೀಸಿ ಅವನ್ನು ದೂರ ಓಡಿಸುತ್ತ) ನಂದ ಚಿಂತಿ ನನಗ 
ಹಾಸಿ ಹೊದ್ದುಕೊಳ್ಳೂ ಅಷ್ಟದ, ಸರೀರಿ, ಧೂರ ಸರೀರಿ... 


: (ಕುರುಡವ್ಚನ ಹತ್ತಿರ ಹೋಗಿ) ನೋಡವಾ ಕುರುಡವ್ವಾ, ಏನ ಹೇಳ್ತಾರ ಇವರು! 


ಇಂಥಾ ದೊಡ್ಡ ದೇಶಪಾಂಡೇರ ಮಗಾ. ಹೊಸಾ ಹೇಣ್ತಿ ಬಂದಾಳ... ಎಂಥಾ 

ಕುರುಡಿ 


ಯುವಕ 


ಕುರುಡಿ 


ಯುವಕ 


ಕುರುಡಿ 


ಯುವಕ 


ಯುವಕ 


ಭ್ರಮರ 
ಕುರುಡಿ 


೬೨ 


ಚಂದ ವಸಂತ ಮಾಸ ಬಂದದ... ಏನರ$ ಆನಂದ ಅದತ ಏನ ನೋಡು 
ಇವರಿಗೆ? ಇವರಿಗೆ ಇವರದತ ಚಿಂತಿ ರಗಡ ಅದತ ಅಂತ! 


: (ದೇಶಪಾಂಡೆಯವರ ಮಗನನ್ನು ಕುರಿತು) ಯಾಕೋ ತಮ್ಮಾ, ಅಂಥಾದೇನ 
ಚಿಂತಿ ಮತ್ತ ನಿನಗ? ಕೂಡಿಲ್ಲೆ ಒಂದ ಗಳಿಗೀ... ಮಾತಾಡ ಈ ಕುರುಡೀ 


ಜತಿ ಒಂದೆರಡು. 


: ಛೆ, ಕೂಡಲಿಕ್ಕೆ ಎಲ್ಲೆ ಹೊತ್ತದನ$ ಕುರುಡವ್ವಾ, ಈಗ? ಲಗ್ನಾ 


ಮಾಡಿಕೊಂಡೇನಿ... ಅಂದಮ್ಮಾಲೆ ಜಂಜಾಟ ಹತಿ ತತಃ ನೋಡು...” ಮನೀ 
ಮಾಡಬೇಕು, ನಾಳೆ ಹುಟ್ಟೂ ಮಕ್ಕಳ ಸಾಲೀ ಆೈಡ್ಮಿಶನ್ನು ್ನಿ-ಡೊನೇಶನ್ನು 
ಎಲ್ಲಾ ವೃವಸ್ಥಾ ಆಗಬೇಕು... ಅದಕ್ಕ ದೊಡ್ಡ ಪಗಾರದ ನೌಕರೀ ಎಲ್ಲೆ 
ಸಿಕ್ಕೀತು ಅಂತ ಹುಡುಕಬೇಕಾಗೇದ ಮೊದಲು ನನಗ, ಅಮೇರಿಕಾ, 
ಆಸ್ಟ್ರೇಲಿಯಾ, ದುಬಾಯಿ.. -(ಹೊರಡುವನು) 


: ಅಯ್ಯ, ಹಾಗ್ಕಾಕ ಓಡಿ ಹೋಗ್ಮೀಯೋ, ನಿಲ್ಲ ಒಂದೀಟು, ನಮ್ಮ 


ಭರಮಣ್ಣಾ, ಅವನ ತಂಗಿ ನಿನ್ನ ಸಲವಾಗಿ ವಸಂತ ಯತುದ ಹಾಡ ಹಾಡಬೇಕ 
ಅಂತಾರು, ಕೇಳಿ ಹೋಗ... 


: ವಸಂತಖತು...? ಅದು ಯಾವ ದೇಶಾ? ಎಲ್ಲೆದ; ಅದು? € ಅಲ್ಲೆ ಜಾಸ್ತೀ 


ಪಗಾರಾ ಕೊಡಾ ರಃ? ಅಮೇರಿಕಾದಕಿಂತ ಅಲ್ಲೆ ಹೆಚಿಗೀ ಸಿಗತಿದ ನಿರ; ಅಲ್ಲೇ 
ಹೋಗ್ತೀನಿ. 


: ಅಯ್ಯ, ನನ್ನ ಸಿವನಃ... (ಹಣೆಗೆ ಕೈಹಚ್ಚಿ ಕೂಡುವಳು.) 
- ಕುರುಡವ್ವಾ, ನೀ ಗಾಬರಿ ಆಗಬಾ ಡಾ, ಬೇಕಾದಷ್ಟು ದೂರ ಇರವಲ್ಲ ದ್ಕಾಕ, 


ನಾ ಹೋಗಲಿಕ್ಕೆ ತಯಾರಿದ್ದೀನಿ. ಭಕ್ಕಂ ಪಗಾರ ಒಂದು ಸಿಕ [ರಾತು, ನೋಡು, 

ನನಗ ಇನ್ನೊಂದು ನಾಲ್ಕ ವರ್ಷದಾಗ ಹದಿನೈದು ಲಕ್ಷರಃ ಗಳಿಸಬೇಕಾಗೇದ. 
ಅವನ ಮಾತಿನ ಕಡೆಗೆ ಲಕ್ಷ್ಮಗೊಡದೆ ಕೋಗಿಲೆ- “ಭ್ರಮರ-ಪಾತರಗಿತ್ತಿ ಹಾಡುತ್ತ 
ಹಾರಾಡತೊಡಗುವವು. 


: (ಏನೂ ತಿಳಿಯದೇ ತಲೆ ಅಲ್ಲಾಡಿಸುತ್ತ) ಏ, ಏನ ವಿಚಿತ್ರ ಜನಾ ಇದ್ದಾರ 


ಇವರು? ನಾ ಏನೋ ಕೇಳಿದರ ಏನೋ ಹಾಡು ಸುರು ಮಾಡಿದರು! ಬ್ಕಾ ಕ 

ಉದ್ಯೋಗ ಇಲ್ಲದ ಮಂದೀ... ಇವರ ಜೋಡಿ ನಾ ಕೂತರಃ ನಡೀತದ$... 

ಮುಂದಿನ ಕೆಲಸಕ್ಕ ಹತ್ತಬೇಕು... ಆ ಏಜೆಂಟನ ಕಡೇ Pepe 

ಮೊದಲ... ಆದಷ್ಟ ಲಗೂ ಕೆಲಸಾ ಮಾಡಿಕೊಡಪಾ ಅಂತ ಹೇಳಬೇಕು. 
ಗಡಿಬಿಡಿಯಿಂದ ಹೊರಟು ಹೋಗುವನು. ' 


: ಹೋಗೇ ಬಿಟ್ರು, ಕುರುಡವ್ಹಾ, ಯಾರೂ ಇಲ್ಲಾ ನಮ್ಮ ಹಾಡ ಕೇಳ್ಳಿಕ್ಕೆ., 
: ಹೋಗೊಲ್ಲರ್ಕಾಕ ಬಿಡೋ... ಕೆಲಸ ಇದ _ವರೆಲ್ಲಾ ತಮ್ಮ- ತಮ್ಮ ಕೆಲಸಕ 


ಹೋಗಲಿ, ನಾ ಅದೀನಲ್ಪಾ ನಾ ಕೇಳತೀನಿ, ನೀವು ಹಾಡ್ರಿ, ನಿಮ್ಮ ಹಾಡ 


ಮೇ -- ಜೂನ್‌ ೨೦೦೭ ಸಂಕಲನ-೩೩ 


ಕುರುಡಿ 
ಭ್ರಮರ 


ಕುರುಡಿ 
ಭ್ರಮರ 


ಕುರುಡಿ 


ಭ್ರಮರ 


ಪಾತರಗಿತ್ತಿ : 


ಸಂಕಲನ-೩೩ 


ಕೇಳತಿದ್ದರಃ ನನಗ ಎಲ್ಲಾ ಕಾಣಿಸಿದಂಗ ಆಕ್ಕತಿ ನೋಡು... ನೀವು ಹಾಡಿ, 
ನಾ ಕೇಳತೀನಿ, ಇಡೀ ದಿನಾ ಕೇಳತೀನಿ. 
ಅವು ಹಾಡುವವು, ಅವಳು ಆನಂದದಿಂದ ತಲೆದೂಗುತ್ತ ಕೇಳುವಳು. 


ದೃಶ್ಯ-೩ 
ಅದೇ ಹಿನ್ನೆಲೆ. ಚಳಿಗಾಲ. ಹಕ್ಕಿಗಳ ಚಿಲಿಪಿಲಿ, ಭ್ಬಮರ, ಪಾತರಗಿತ್ತಿ 
ಎಂದಿನಂತೆ ಗಿಡದಿಂದ ಗಿಡಕ್ಕೆ ಹಾರುತ್ತಿವೆ. 
ಕುರುಡವ್ವ ಮುದುಕಿಯಾಗಿದ್ದಾಳೆ. 
ದೂರದಿಂದ "ರಾಮ- ರಾಮ, ಹರೇ ರಾಮ' ಮಂತ್ರ ಕೇಳಿಬರುತ್ತದೆ. 


: ಏನೋ ಇದು ತಮ್ಮಾ? ರಾಮ-ರಾಮ ಯಾಕ ಸುರು ಆಗೈತೋ? 
: ತಡೀ, ಕುರುಡವ್ವಾ, ನೋಡಿ ಬರ್ತೀನಿ.? (ಹಾರಿ ಹೋಗಿ ತಿರುಗಿ ಬಂದು) ಘಾತ 


ಆತಬೇ ಅಜ್ಜೀ, ನಮ್ಮ ದೇಶಪಾಂಡೇರು ಹೋಗಿಬಿಟ್ಟರಂತ ಮುಂಜಾಲೇ... 
ಒಮ್ಮಿಂದೊಮ್ಮಿಗಿಲೇ... ಸ್ಮಶಾನಕ್ಕ ತೊಗೊಂಡ ಹೊಂಟಾರ. 


: ಯಾರೋ, ದೊಡ್ಡ ದೇಸಪಾಂಡ್ಕಾರೇನೋ? 
: ಛೈ, ನೀನೂ ಎಲ್ಲೆ ಇದ್ದೀಯಬೇ, ದೊಡ್ಡ ದೇಶಪಾಂಡೇರು ಹೋಗಿ ಯಾವ 


ದಿನಾ ಆತು. ಸಣ್ಣ ದೇಶಪಾಂಡೇರು ಹೋದರಂತಃ ಅಜ್ಜೀ, ಇವತ್ತ... ಭಾಳ 
ಕೆಟ್ಟಾತು ನೋಡು... 


: ಅಯ್ಯ; ನನ್ನ ಶಿವನ... ಈಟ ಬ್ಯಾಗ ಹೋಗಿಬಿಟ್ಟನಂ ಮಾರಾಯಾ... 


ನನಕಿಂತಾ ಸಣ್ಣಾವ್ಲಾ ನೋಡು... ಈಟ ಬ್ಯಾಗ ಹೋಗಿಬಿಟ್ಟನಃ... ಪಾಪ... 
ಹ್ಯಾಗ ಹೋದನಂತೋ... ಏನಾತಂತಃ...? 


: ಏನೋ, ಹಾರ್ಟ್‌ ಅಟ್ಕಾಕ್‌ ಅಂತ ಅಂತಿದ್ದರಬೇ. ನನಗೇನ ತಿಳೀಲಿಲ್ಲಾ 


ಹಂಗಂದರೇನಂತ... 


: ಏನರಃ ಬ್ಯಾನಿ ಇದ್ದೀತೇಳ... ನನಗರಃ ಏನ ತಿಳೀತೈತೀ...? ಎಷ್ಟ ಚಾಲವರಿದ 


ಹೇಳಿದೆ ನೋಡ ಅವ್ಲಗ... ಒಂದ ಕ್ಷಣಾ ಕುಂಡ್ರೋ ಇಲ್ಲೇ, ಆರಾಮ 
ತೊಗೋ, ಹಾಡ ಕೇಳು ಅಂತ... ಹೋಗೋ ಹೊತ್ತಾಗ ಹೇಳಿದೆ- ಬರೋ 
ಹೊತ್ನಾಗೂ ಹೇಳಿದೆ. ಕೇಳಲಿಲ್ಲಾ ನೋಡು... ಧಾವ-ಧಾವಂತ ಒಂದ$ ಸಮಾ 
ಓಡೇ ಓಡಿದಾ... ಓಡೇ ಓಡಿದಾ... ಕಡಿಗೂ ಯಾವ ಹಾಡೂ ಕೇಳದ 
ಹೋಗೇಬಿಟ್ಟನಃ... ಸಿವ-ಸಿವಾ... ಎಂದ ತಿಳವಳಿಕೀ ಕೊಡ್ತೀಯಪ್ಪಾ ಇವರಿಗೆ. 


: ಹೆಣಾ ಹೊತಗೊಂಡು ಈ ಕಡೇನ$ ಬರಲಿಕ್ಕೆ ಹತ್ತ್ಯಾರ ಕುರುಡವ್ವಾ, 


.*ಅಬಾಬಾಬಾ...! ಎಷ್ಟ ಜನಾ ಕೂಡ್ಕಾರ! 

ಅಯ್ಯ ಇರೂವಾಗ ಯಾವಾಗೂ ಯಾರೂ ಇದ್ದಿದ್ದಿಲ್ಲಾ ನೋಡು ಅವರ 
ಜತೀ, ಯಾವಾಗಲೂ ಒಬ್ಬರ$ ಓಡಾಡತಿದ್ದರು... ಈಗ ನೋಡು, ಎಷ್ಟು 
ಮಂದಿ ಇದ್ದಾರ! 

ಆಸಾಮಿ - ೧: 


ಆಸಾಮಿ - ೨: 


ಆಸಾಮಿ - ೧: 


ಆಸಾಮಿ - ೨: 


ಆಸಾಮಿ - ೧: 


ಆಸಾಮಿ - ೨: 


ಕುರುಡಿ 


ಸ್ಮಶಾನಯಾತ್ರೆಯ ಮೆರವಣಿಗೆ ಬರುವದು. ಅದರ ಹಿಂದ ನಡೆದ ಇಬ್ಬರ 

ನಡುವೆ ಮಾತುಗಳು. 
ಏನ ಒಮ್ಮಿಂದೊಮ್ಮಿಗಿಲೇ ಅನಾಹುತ ಆಗಿ ಹೋತ ನೋಡ್ರಿ... ಅಲ್ರೀ, 
ನಿನ್ನೆ ಸಂಜೀನ್ಕಾಗ ಇಬ್ಬರೂ ಕೂಡೇ ಬಂದೀವಿ ಮನೀಗೆ... ಇವತ್ತ 
ಮುಂಜಾನೆದ್ದು ಮುಂಬಯಿಗೆ ಹೋಗಬೇಕು ಮೀಟಿಂಗಿಗೆ ಅಂತ ಹೇಳ್ಳಿಕ್ಕೆ 
ಹತ್ತಿದ್ದರು. 
ಹೌದ್ರೀ ನನಗೂ ಮುಂಜಾನೆದ್ದ ಕೂಡಲೇ ಸುದ್ದೀ ಕೇಳಿ ಶಾಕ್‌ 
ಆಧಂಗಾತ್ರೆಪಾ... ಅಲ್ಲಾ ಏನ ಒಂದು ಜ್ವರಾ ಇಲ್ಲಾ ಛಳಿ ಇಲ್ಲಾ... ನಿನ್ನೆ 
ಇದ್ದ ಮನಶ್ಶಾ ಇವತ್ತ ಇಲ್ಲಾ ಅಂದರಃ... 
ಯಾಕ; ಅವರ ಮಗಾ ಬಂದಿಲ್ಲೇನು? ಯಾರೋ ಬ್ಯಾರೇ ಅವರ$ ಅಗ್ನೀ 
ಹಿಡದಾರಲ್ಲಾ? 
ಅವ್ಲಾ ಎಲ್ಲೆ ಬರತಾನ್ರೀ... ಅಮೇರಿಕಾದಿಂದ ಬರಬೇಕು ಅಂದರಃ ಕನಿಷ್ಠ 
ಇಪ್ಪತ್ತನಾಲ್ಕು ಈಸ ಬೇಕು... ಅಷ್ಟೊತ್ತು ಹೆಣಾ ಇಟಗೊಂಡು 
ಕೂಡಲಿಕ್ಕಾಗತಂದೇನ್ರೆಪಾ, ನೀವ ಹೇಳ್ರಿ. 
ಹೌದು ಬಿಡ್ರಿ, ನೀವನ್ನೂದೂ ಖರೇ ಅದ. ಎಲ್ಲಾ ಮುಗಿಯೂ ತನಕಾ 
ಓಣ್ಮಾಗಿನ ಮಂದೆಲ್ಲಾ ಕಾಯಕೊಂಡು ಕೂಡಬೇಕಾಗತಃದ... ಎಲ್ಲಾ ಭಾಳ 
ಪ್ರಾಬ್ಲೆಮ್‌ ಆಗತಃದ ಬಿಡ್ರಿ. 
ಅದಕ್ಕ ನಾನಃ ಹೇಳಿದೆ ್ನ್ನೇನ್ರೆಪಾ ಅವರ ಮನೀ ಅವಧಿಗೆ: ಮಗನ ಹಾದೀ 
ಕಾಯಕೋತ ಕೂಡಬ್ಬಾಡ್ರಿ ಅಂತ... 

ಮೆರವಣಿಗೆ ಮುಂಡೆ ಹೋಗುವದು. 


: ಖರೆ ಐತ್ರೆಪಾ... ಎಲ್ಲಾ ಹೊತ್ತಿಗೆ ಮುಗೀಬೇಕು, ಅದು ಮುಖ್ಯ. ಯಾರೂ 


ಯಾರಿಗೂ ಕಾಯೂ ಹಾಂಗಿಲ್ಲಾ. ಎಲ್ಲಾರೂ ಎಲ್ಲಾದಕ್ಕೂ ಓಡೂದ$ 
ಓಡೂದು. ಎಲ್ಲ್ಯೂ ನಿಲ್ಲದಃ ಓಡೂದತ ಓಡೂದು. 


: ಗಡಿಬಿಡೀಲೇ ದೇಶಪಾಕಜೀರು ಹೋಗೇಬಿಟ್ಟರು, ಹುಟ್ಟಿದಾಗಿನಿಂದ ಸಾಯೂ 


ತನಕಾ ತಮ್ಮ ಅವಸರದಾಗಃಂ ತಾವಿದ್ದರು ನೋಡು ಅವರು. 


: ಸತ್ತ ಮ್ಕಾಲರ$ ಎಲ್ಲೆ ವ್ಯಾಳ್ಕಾ ಇತ್ತು ಅವರಿಗೆ, ಹೋಗೇ ಬಿಟ್ರು ನೋಡು 


ಹೋಗವರು ಹೋಗವಲ _ರ್ಕಾಕ, ಬರವರು ಬರೊಲ್ಲರ್ಯಾಕ... ಛಳೀ ಕಡಿಮ್ಕಾ K 
ಬಿಸಲು ಹೊರಗ ಬಂತ ಅಲ್ಲಃ...? ನೀವು ನಿಮ್ಮ ಹಾಡು ಸುರು ಮಾಡ್ರಿ.. 
ಭ್ರಮರ-ಪಾತರಗಿತ್ತಿ ಮೊದಲನೆಯ ದೃಶ್ಯದ. ಕವಿತೆಯನ್ನು ಹಾಡುತ್ತ 
ಆಡತೊಡಗುವವು. 
ಸಮಾಪ್ತ 


ಳೇ ದಮಯಂತಿ ನರೇಗಲ್ಲ : 
'ಇಂಪನ', ೪ನೆಯ ಕ್ರಾಸ್‌, ಸಾಧನಕೇರಿ, ಧಾರವಾಡ - ೫೮೦ ೦೦೮ ಳ್ಳಿ 


೬೪ 


ಮೇ 4 ಜೂನ್‌ ೨೦೦೭ ಸಂಕಲನ-೩೩ 


"ನನ್ನ ಶಾಲಾ ಗುರುಗಳು' ಮಾಲಿಕೆ: ಗೌರವ -೧೫ 


ಪಾ ಪಪಾಚಪಾಪೂೂಪಪಪಘಘಪಘ ಪಟು ಪಾಷಾ ಾಾಾೂಾಘೂಾಪಾಪಘಘಘಘಾಚಘಪಘಘಾ ಘ್ರೂಘಘಕಘಾ/ಘಗಾಗ)ಘದಘ್ವ್ಷಕಾೂ/ಘ ಗಾಘಾಘಾಗೂಾಗಾ)ಗಗಾ7್ಭಉಾಸಾಪಾಗರಾಗಸೂಗ)ಸಗಸಾಸಾಸಾವಾಾವ 
ಗುರು... ಸದಾ ಹಸಿರು - ವಿಜಯಕಾಂತ ಪಾಟೀಲ 


ಹಾವೇರಿ ಜಿಲ್ಲೆಯ ಹಾನಗಲ್ಲ ತಾಲೂಕಿನ ಕ್ಯಾಸನೂರು ನನ್ನ ಹುಟ್ಟೂರು. ಉತ್ತರ ಕನ್ನಡ, 
ಶಿವಮೊಗ್ಗ ಜಿಲ್ಲೆಯ ಗಡಿಯಲ್ಲಿರುವ ನನ್ನೂರು ಮಲೆನಾಡೇ ಆಗಿತ್ತಂತೆ. ಈಗ 
ಅರೆಮಲೆನಾಡೆಂದರೂ ಆದೀತು; ಬಯಲುಸೀಮೆಯೆಂದರೂ ಆದೀತು ಅನ್ನುವಂತಿದೆ. 

ನನ್ನೂರಲ್ಲಿ ನಾನು ಒಂದರಿಂದ ಏಳನೇ ಇಯತ್ತೆಯ ವರೆಗೂ ಓದಿದೆ. ಆ ಹೊತ್ತಿನಲ್ಲಿ ನನ್ನೂರ 
ಕೆರೆ-ಕಟ್ಟೆ,: ಕಾಡು-ಗೀಡು, ಗದ್ದೆ ಗಿಡಗಂಟಿಗಳೂ ನನ್ನ ಓದಿನ ಜೊತೆಗಿದ್ದವು. ನನ್ನೂರು 
ಕುಗ್ರಾಮವೇನೂ ಅಲ್ಲ. ಹೇಳಿಕೊಳ್ಳುವಂತಹ ಪ್ರತಿಭೆಗಳು ಇಲ್ಲಿಂದ ಹೊರಬರದಿದ್ದರೂ ಹೊಟ್ಟೆ- 
ಬಟ್ಟೆ-ಸೂರು ಮಟ್ಟಿಗೆ ತೊಂದರೆಯಿಲ್ಲವೆನ್ನುವಂತಿತ್ತು. ನಮ್ಮ ಬಾಲ್ಕ ವಿದ್ಯುತ್ತಿನ ಬೆಳಕಿನಿಂದ 
ದೂರವಾಗಿರಲಿಲ್ಲ. ಚಿಮಣಿ-ಲಾಟೀನಿನ ಅನುಭವ ಇಲ್ಲವೆಂತಲೂ ಅಲ್ಲ. ಒಟ್ಟಿನಲ್ಲಿ ಇಡೀ ನನ್ನ 
ಪ್ರಾಥಮಿಕ ಶಿಕ್ಷಣದ ಹಂತ ಎಲ್ಲ ರೀತಿಯಿಂದಲೂ ಪ್ರಕಾಶಮಾನವಾಗಿತ್ತು. ಬೆಳಕು ತೋರುವ 
ದಿಗಿಲು ಹರಿಸುವ ಗುರುಗಳ ಸಾಮೀಪ್ಕದಿಂದಾಗಿ “ಶಾಲೆ' ಎನ್ನುವುದು ದಿನ ಬೆಳಗಾದರೆ ನನ್ನನ್ನು 
ಕರೆಯುತ್ತಿತ್ತು. 

ನಮ್ಮೂರಿನವರೇ ಆದ ಗುರು ಕಟ್ಟಿಮನಿ ಬಸಪ್ಪನವರ ಹೃದಯಪೂರ್ವಕ ಶಿಕ್ಷಣ ನನ್ನನ್ನು 
ಇವತ್ತಿಗೂ ಜಾಗ್ರತಗೊಳಿಸುತ್ತಿರುವುದು ನನ್ನ ಪುಣ್ಯವೂ ಹೌದು. ಬೆತ್ತದ ರುಚಿ ತೋರಿಸದೇ ಅತ್ಯಂತ 
ಪ್ರೀತಿಯಿಂದ ಅವರು ಉಣಬಡಿಸಿದ ಅಚ್ಚ ಕನ್ನಡ, ಲೆಕ್ಕ ಆಂಗ್ಲ ಭಾಷೆಯೆಂಬ ಅಚ್ಚರಿ, ಬದುಕಿನ 
ಪರಿ ಎಲ್ಲವನ್ನೂ ತಂಪು ಹೊತ್ತಿನಲ್ಲೇ ನೆನೆಯಬೇಕು. ನನ್ನ ಆರಂಭದ ಗುರುಗಳಾದ ಬಸಪ್ಪ 
ಮಾಸ್ತರ್‌ರೆಂದರೆ ಹಲವು ಭಾಷೆಗಳ ಒಲವು ಅಚ್ಚರಿಗಳ ಖಣಿಯಾಗಿದ್ದರು. ಅವರ ಜ್ಞಾಪಕ ಶಕ್ತಿ 
ಅಗಾಧ. ಈ ಹೊತ್ತಿಗೂ ಅವರು ಸಿಕ್ಕರೆ ನನಗೆ “ಪಾಠ” ಹೇಳದೇ ಹೋಗುವುದೇ ಇಲ್ಲ. ಒಂದಾದರೂ 
ಹೊಸ ಸಂಗತಿಯನ್ನು ತಲೆತುಂಬಿಯೇ ತೀರುತ್ತಾರೆ. ಪಾಠ ಹೇಳುವ ಗಂಭೀರತೆಯ ಮಧೈಯೂ 
ನಮ್ಮ ಆಸಕ್ತಿ ಕುಂದದಂತೆ ವ್ಯವಹರಿಸುವ ಈ ಚಾಣಾಕ್ಷಮತಿ ಗುರು ಕಾಟಾಚಾರದ ಇಂದಿನ ಯಾಂತ್ರಿಕ 
ಬದುಕಿನ ನಡುವೆ “ನಿಜದ ಗುರು'ವಾಗಿ ಗೋಚರಿಸುತ್ತಿರುವುದು ಅಸಾಮಾನ್ಯವೇ. ಹೃಸ್ಕೂಲು 
ದಿನಗಳಲ್ಲಿ ಕವಿತೆ ಬರೆಯಲಾರಂಭಿಸಿದ ನನ್ನ ಹಿಂದೆ ಈ ಗುರುಗಳ ಕಾಣದ ಕೈ ಇತ್ತೆನ್ನುವುದೂ 
ಸತ್ಯವೇ. ಶುದ್ದ ಕನ್ನಡದ ಬಗೆಗಿನ ಅವರ ಕಳಕಳಿ ಎಲ್ಲ ಭಾಷಾ ಕಲಿಕೆಯ ಹಂತದಲ್ಲೂ ವ್ಯಕ್ತವಾಗುತ್ತಿತ್ತು. 
ಅವರು ನಮಗೆಲ್ಲ ಕಠಿಣ ಶಬ್ದಗಳನ್ನು ಹೇಳಿ (ಶುದ್ದ ಬರಹ ರೂಢಿ) ಬರೆಯಿಸುವಾಗಿನ ನೆನಪು 
ನನಗೀಗ ಬರುತ್ತಿದೆ. ಆಂಗ್ಲ ಶಬ್ದಗಳನ್ನು ಸರಿಯಾಗಿ ಬರೆಯುತ್ತಿದ್ದ ನಾನು ಕನ್ನಡ ಶಬ್ದಗಳನ್ನು 
ಬರೆಯುವಾಗ ಅನಾವಶ್ಯಕವಾಗಿ ಕಾಗುಣಿತ ದೋಷಗಳನ್ನು ಮಾಡುತ್ತಿದ್ದೆ. ಕೊಡಬಾರದ ಕಡೆ 
ದೀರ್ಥ, ಒತ್ತು ಕೊಟ್ಟುಬಿಡುತ್ತಿದ್ದೆ. ಅದನ್ನೆಲ್ಲ ತಿದ್ದಿ ತೀಡಿದ ಶ್ರೇಯಸ್ಸು ಅವರಿಗೇ ಸಲ್ಲಬೇಕು. 

ನಾನಿನ್ನೂ ಸಾಹಿತ್ಯಕ್ಷೇತ್ರದಲ್ಲಿ ಅಂಬೆಗಾಲಿಡುತ್ತಿದ್ದರೂ ಅದು ಬಸಪ್ಪ ಮಾಸ್ತರರಿಗೆ ಮಾತ್ರ 
ಜ್ಞಾನಪೀಠ ಸಮಾನ ಸಾಧನೆಯೆಂಬ ಹೆಮ್ಮೆ. ಅದನ್ನು ಕಂಡಕಂಡವರಿಗೆ ಹೇಳಿ ಖುಶಿಪಡುವುದು 
ಅವರ ಜಾಯಮಾನ. ನನ್ನ ವಿದ್ಯಾರ್ಥಿ ಜೀವನದಲ್ಲಿ ಬಂದು ಹೋಗುವ ಈ ಗುರುಗಳಲ್ಲಿ ಹಲವರು 
ಬರೀ ಪಠ್ಯದ ಗುರುಗಳಾಗಿ ಉಳಿಯದೇ ಅವರ ವ್ಯಕ್ತಿತ್ವ, ನಡವಳಿಕೆ, ಮಾತುಗಳಿಂದಾಗಿ ನನ್ನ 

ವ್ಯಕ್ತಿತ್ವ ರೂಪಿಸಿದವರು; ಹೆಜ್ಜೆ ಹೆಜ್ಜೆಗೂ ಗುರುವಾಗೇ ಉಳಿದವರು. ಈ ನಿಟ್ಟಿನಲ್ಲಿ ಬಸಪ್ಪ 
ಮಾಸ್ತರರೇ ಮೊದಲಿಗರು ಕೂಡ. ಪಠ್ಯವನ್ನು ಹೊರತುಪಡಿಸಿ ಅವರು “ಮಾಸ್ತರ್‌” ಆದ 
ಘಟನೆಯೊಂದು ನನ್ನಲ್ಲಿನ್ನೂ ಹಸಿರಾಗೇ ಇದೆ. | 

ಆಗ ನಾನಿನ್ನೂ ಐದೋ ಆರನೆಯದೋ ಇಯತ್ತೆಯ ವಿದ್ಯಾರ್ಥಿಯಾಗಿದ್ದಿರಬಹುದು. : 
ನಮ್ಮೂರಿನ ಕನ್ನಡ ಶಾಲೆಯಲ್ಲಿಯೂ ಗಣೇಶನ ಹಬ್ಬ ಆಚರಿಸಲಾಗುತ್ತಿತ್ತು. ಊರಿನ ಹೆಂಗಳೆಯರ 
ಚೆಂದನೆಯ ಸೀರೆ, ಬೆಲೆಬಾಳುವ ಒಡವೆಗಳಿಂದ ಗಣೇಶ ಮಂಟಪವನ್ನು ಶೃಂಗಾರಗೊಳಿಸಿದ್ದರಿಂದ 
ಅದೆಲ್ಲವನ್ನು ರಾತ್ರಿ ಕಾಯುವ ಕೆಲಸಕ್ಕೆ ನಮ್ಮ ಐದಾರು ಹುಡುಗರ ತಂಡವನ್ನು ಗುರುಗಳು 
ನಿಯೋಜಿಸಿದ್ದರು. ಬಾಲ್ಕದ ಹುಡುಗಾಟದ ಹುಚ್ಚಿನ ನಾವೆಲ್ಲರೂ ರಾತ್ರಿ ಧೈರ್ಯ ಸಾಲದ್ದರಿಂದ 
ಯಾರೋ ಹೇಳಿದ ಮಾತಿನ ಸ್ಫೂರ್ತಿಯಿಂದ “ಬೀಡಿ' ಸೇದಿ ಧೈರ್ಯ ತಂದುಕೊಳ್ಳಲು 
ತೀರ್ಮಾನಿಸಿದೆವು. ಗಣೇಶ ಮಾರ್ಕಿನ ಬೀಡಿಗಳನ್ನೇ ತಂದು ಒಬ್ಬೊಬ್ಬರು ಒಂದೊಂದಾಗಿ ಬೀಡಿ 
ಸೇದುತ್ತ ಕೆಮ್ಮುತ್ತ ಇಡೀ ಗಣೇಶ ಮಂಟಪವಿದ್ದ ರೂಮಿನ ತುಂಬ ಹೊಗೆ ತುಂಬಿ ಯಾವುದೋ 
ಅವ್ಯಕ್ತ ಶಕ್ತಿ ಆವರಿಸಿಕೊಂಡಂತೆ ತೋರುತ್ತಿದ್ದೆವು. ಅದೇ ಹೊತ್ತಿ ನಲ್ಲಿ ಬಾಗಿಲು ಬಡಿದ ಸದ್ದಾ ದದ್ದೇ 
ತಡ ಒಬ್ಬೊಬ್ಬನ ಬಾಯಲ್ಲೂ ಬೈಗುಳಗಳ ಭಯಂಕರ ಮಳ್ಳ; ದೈವವೇ ಖುದ್ದು ಒಳಸೇರಿದಂತೆ 
ಮಾತಾಡತೊಡಗಿದೆವು ಬಾಗಿಲು ಬಡಿದ ವ್ಯಕ್ತಿ "ಬಸಪ್ಪ ಮಾಸ್ತರ್‌' ಎಂದು ಯಾರಿಗೂ ನಿರೀಕ್ಷೆಯೇ 
ಇರಲಿಲ್ಲ. ಮತ್ತೆ ಏಕವಚನದ ಸಂಬೋಧನೆಯಲ್ಲಿ ತೊಡಗಿದ ನಮಗೆ “ನಾನ್‌ಸೆನ್ಸ್‌... ಬಾಗಿಲು 
ತೆಗಿರೋ... ನಾನು!” ಎಂದು ಮಾಸ್ತರ್‌ ಗದರಿದಾಗ ನಾವೆಲ್ಲ ಉಚ್ಚೆ ಹೊಯ್ದುಕೊಳ್ಳುವುದೊಂದೇ 
ಬಾಕಿ. ಎಲ್ಲರೂ ಹೊಗೆ ಓಡಿಸುವ ಕೆಲಸದಲ್ಲಿ ನಿರತರಾಗಿ, ಕೆಮ್ಮಿ ಸೀನಿ ಏನೂ ಆಗಿಲ್ಲವೆಂಬಂತೆ 
ತೋರಲು ಪಟ್ಟ ಪಡಿಪಾಟಲು ಹೇಳತೀರದು. ಆದರೂ ಧೈರ್ಯ ಮಾಡಿ ಬಾಗಿಲು ತೆಗೆದ ತಕ್ಷಣ 
ಮಾಸ್ತರ್‌ರು ನಾವು ಮಲಗಲು ಹಾಸಿಕೊಂಡ ಚಾಪೆಗಳ ಕೆಳಗಿಟ್ಟ ಬೀಡಿಗಳನ್ನು ವಶಪಡಿಸಿಕೊಂಡು 
ವಿಶೇಷ ಪ್ರೀತಿಯಿದ್ದ ನನ್ನನ್ನು ಹಿಡಿದುಕೊಂಡು “ಈ ಹುಡುಗನನ್ನೂ ಹಾಳು ಮಾಡಿ ಬಿಟ್ರೆಲ್ಲೋ...!' 
ಎಂದು ಒಂದಿಬ್ಬರು ಹಿರಿಯ ವಿದ್ಯಾರ್ಥಿಗಳ ಕಿವಿ ಹಿಂಡಿದರು. ಗಣೇಶನ ಎದುರು ನಮ್ಮನ್ನೆಲ್ಲ 
ಸಾಲಾಗಿ ನಿಲ್ಲಿಸಿ ಪ್ರಮಾಣ ಮಾಡಿಸಿದರು: “ನಾವು ಇನ್ನು ಮೇಲೆ ಎಂದೂ ದುಶ್ಚಟಗಳನ್ನು 
ಮಾಡುವುದಿಲ್ಲ; ಸುಳ್ಳು ಹೇಳುವುದಿಲ್ಲ!' ಮರುದಿನವೇ ಹುಡುಗಾಟದ ಹುಡುಗರಾದ ನಾವು ಊರಿನ 
ಕಾಡಿನಲ್ಲಿ ಹುದುಗಿಕೊಂಡು ಮತ್ತದೇ "ತಪ್ಪು' ಮಾಡಿ ವಚನಭ್ರಷ್ಟರಾಗಿದ್ದು, ಗಣೇಶನೆಲ್ಲಿ 
ಕಾಡುವನೋ ಎಂಬ ಆತಂಕವನ್ನು ಕೆಲ ದಿನಗಳ ಮಟ್ಟಿಗೆ ಅನುಭವಿಸಿದ್ದು, ಆನಂತರ ಇದರ 
ಗುಂಗಿನಲ್ಲಿಯೇ ನಾವೆಲ್ಲ ಪರಿವರ್ತಿತರಾದದ್ದಕ್ಕೆ "ಗುರು' ಗಳೇ ಕಾರಣ! | | 

ಸ್ವಭಾವತಃ ಹಠಮಾರಿಯಾದ ನಾನು ಒಂದರಿಂದ ನಾಲ್ಕನೇ ಇಯತ್ತೆಯ ವರೆಗೆ ಮೂರನೇ 
ದರ್ಜೆಯಲ್ಲಿಯೇ ಇದ್ದೆ. ಐದರಿಂದ ಏಳನೇ ತರಗತಿಗಳಲ್ಲಿ ನಾನೇ ಪ್ರಥಮ ಸ್ಥಾನದಲ್ಲಿರುತ್ತಿದ್ದೆ. 
ಆ ಹೊತ್ತಿನಲ್ಲಿ "ಫರ್ಸ್ಟ್‌ ಕ್ಲಾಸ್‌' ಎನ್ನುವುದು ಬೇರೆ ಯಾರ ಪಾಲಾಗುವುದನ್ನೂ ನನ್ನಿಂದ 
ಸಹಿಸಲಾಗುತ್ತಿರಲಿಲ್ಲ. ಒಮ್ಮೆ ಕಿರುಪರೀಕ್ಷೆಯೊಂದರಲ್ಲಿ ನನ್ನ ಪ್ರತಿಸ್ಪರ್ಧಿ ಸಹಪಾಠಿ ಆಂಗ್ಲ 
ವಿಷಯದಲ್ಲಿ ನನಗಿಂತ ಎರಡು ಅಂಕ ಹೆಚ್ಚು ಪಡೆದುಕೊಂಡಿದ್ದ. ನಿಖರವಾಗಿದ್ದ ನನಗೆ ಇದನ್ನು 
ಒಪ್ಪಲಾಗಲೇ ಇಲ್ಲ. 

ಸಪ್ಸ ಮಾಸ್ತರರಿಗೆ ಅತ್ತೂ ಕರೆದು ನಮ್ಮಿಬ್ಬರ ಉತ್ತರ ಪತಿ ಶ್ರಿಕೆಗಳನ್ನು ಮರು ಮೌಲ ಮಾಪನ 

ಎಮ ಒತ್ತಾಯಿಸಿದೆ. ನನ್ನ ಕಾಟ ತಾಳಲಾರದ ಗುರುಗಳು ನಮ್ಮಿಬ್ಬರ ಎದುರುಗಡೆಯೇ 
ಮತ್ತೊಮ್ಮೆ ಉತ್ತರ ಪತ್ರಿಕೆಗಳನ್ನು ಗಮನಿಸಿದಾಗ ನನ್ನ ಸಹಪಾಠಿಗಿಂತ ಒಂದು ಅಂಕ ಹೆಚ್ಚು ನ 
ಪಾಲಿಗೆ ಬಂದಿದ್ದು ಇನ್ನೂ ಹಚ್ಚಹಸಿರಾಗಿದೆ. / 

ನನ್ನ ಪ್ರಾಥಮಿಕ ಅರ್ಥಾತ್‌ “ಕನ್ನಡ ಶಾಲೆ' ಯಲ್ಲಿ ನನ್ನನ್ನು ತಿದ್ದಿ- ತೀಡಿದ ಇನ್ನೊಬ್ಬ 
ಗುರುಗಳನ್ನೂ ಮರೆಯುವ ಹಾಗಿಲ್ಲ. ಬರವಣಿಗೆಯಲ್ಲಿ ಅಚ್ಚುಕಟ್ಟು ತನವನ್ನು ಅರ್ಥೈಸಿದ ಗುರು 
ಬಿ. ಟಿ. ಭದ್ರಣ್ಣನವರ್‌ ಅವರು ಕನ್ನಡ ಅಕ್ಷರಗಳನ್ನು ದುಂಡಾಗಿ ಬರೆಯಲು “ಗಲಗು'(ಪೆನ್ನಲ್ಲ 
ಹಗುರವಾದ ಪೊಳ್ಳಾದ ಕಟ್ಟಿಗೆಯಿಂದ ಕೆತ್ತಿಕೊಂಡ, ಇಂಕಿನಲ್ಲಿ ಅದ್ದಿ ಬರೆಯುವ ಸಾಧನ)ವಿನಿಂದ 
ಕಾಪಿ ಪುಸ್ತಕ ಬರೆಯುತ್ತಿದ್ದುದೇ ನನ್ನ ಅಕ್ಷರಗಳ ಆಕರ್ಷಕ ರೂಪಿಗೆ ಕಾರಣವಾಗಿದ್ದೂ ಹೌದು. 
ಅಷ್ಟಿಷ್ಟು ಡ್ರಾಯಿಂಗ್‌ ಕೂಡ ಈ ಗುರುಗಳ ಕಾಣಿಕೆಯೇ. ಈ ಗುರುಗಳ ಶಿಕ್ಷೆಯ ಪರಿಯಂತೂ 
ನನಗೆ ಆಪ್ತ. ಶಿಷ್ಕಂದಿರ ತಲೆ ಹಿಡಿದು ತಮ್ಮ ಬೋಳು ಹಣೆಯಿಂದ ಒಮ್ಮೆ ಕುಟ್ಟಿದರೆ ಸಾಕು; 
ತಲೆಯೊಳಗಿರುವ ಮಡ್ಡೆಲ್ಲ ಹಾರಿ ಹೋದಂತಾಗುತ್ತಿತ್ತು, ತಲೆಯೆಲ್ಲ ನಿಚ್ಚಳವಾಗಿ 
ನಿರಾಳವೆನಿಸುತ್ತಿತ್ತು. ಒಂದರಿಂದ ಏಳನೇ ಇಯತ್ತೆ ವರೆಗೆ ಈ ಇಬ್ಬರು ಶಿಕ್ಷಕರು ನನ್ನ "ಖನ್ನಡ'ವನ್ನು 
“ಕನ್ನಡ'ವನ್ನಾಗಿಸಿದ್ದು, ನನ್ನೆಲ್ಲ ಓರೆಕೋರೆಗಳನ್ನು “ಲೆಕ್ಕ'ವನ್ನಾಗಿಸಿದ್ದು ನನಗೀಗಲೂ 
ದಾರಿಯಾಗಿದೆ. 

ಇಡೀ ನನ್ನ ವಿದ್ಯಾರ್ಥಿ ಜೀವನದ ಅಮೂಲ್ಯ ಗಳಿಗೆಯಾಗಿದ್ದ ಈ ಹಂತವನ್ನು ನೆನಪಿಸಿಕೊಂಡರೆ 
ಇದೀಗ ನಿವೃತ್ತಿಯಾದ ಈ ಗುರುಗಳ ಅಡಿಯಲ್ಲೇ ಇನ್ನೊಮ್ಮೆ ಒಂದರಿಂದ ಏಳನೇ ಇಯತ್ತೆ 
ಓದಬೇಕು, ಅದೂ ನನ್ನೂರಿನ ಆ ಶಾಲೆಯಲ್ಲಿಯೇ, ಅನ್ನಿಸುತ್ತಿದೆ. ಇಂಥದೇ ಅನುಭವವನ್ನು 
ಕೊಂಚ ಮಟ್ಟಿಗಾದರೂ ಉಳಿಸಿದ ನನ್ನ ಪ್ರೌಢಶಾಲಾ ಶಿಕ್ಷಣ ಹಲವು ಗುರುಗಳ ಅಸಡ್ಡೆ, 
ಕರ್ತವ್ಯಹೀನ ನಡೆಯ ನಡುವೆಯೂ ಒಂದಿಷ್ಟು ಖುಶಿ ನೀಡುತ್ತದೆ. 

ಪ್ರೌಢಶಾಲಾ ಹಂತದ ಮೂರು ವರ್ಷಗಳಲ್ಲಿ ಎಂಟನೇ ಇಯತ್ತೆಯನ್ನು ಧಾರವಾಡದ ಬಾಸೆಲ್‌ 
ಮಿಶನ್‌ ಹೈಸ್ಕೂಲ್‌ನಲ್ಲಿ ಕಲಿತೆನಾದರೂ ಒಂಬತ್ತು, ಹತ್ತನೇ ತರಗತಿಯನ್ನು ನಮ್ಮೂರಿಗೆ ಸಮೀಪದ 
ಸೊರಬ ತಾಲೂಕಿನ ಶಕುನವಳ್ಳಿಯ ಖಾಸಗಿ ಪ್ರೌಢಶಾಲೆಯಲ್ಲಿ ಮುಗಿಸಿದೆ. ಇಲ್ಲಿ ನನಗೆ ಪಾಠ 
ಹೇಳಿದ ಒಬ್ಬೊಬ್ಬ ಗುರುಗಳದ್ದೂ ಒಂದೊಂದು ವೈಶಿಷ್ಟ್ಯ. ಗಣಿತ ಹೇಳುವ ಶಿವರಾಯ ಶ್ರೀನಂದಿ, 
ಕನ್ನಡ ಕಲಿಸುವ ಸುಶೀಲಾ ಮೇಡಂ, ಸಮಾಜ ಪರಿಚಯಿಸುವ ಗಂಗಪ್ಪ ಬಂಗೇರ್‌, ವಿಜ್ಞಾನ ಹೇಳುವ 
ದೇವೇಂದ್ರಪ್ಪ, ಹಿಂದೀ ಹೇಳುವ ಪರಪ್ಪಗೌಡ, ಆಂಗ್ಲ ಭಾಷೆ ಅರಹುವ ಸದಾಶಿವಪ್ಪ ಹೀಗೆ 
ಸಾಗುವ ಈ ವಿಭಿನ್ನ ವ್ಯಕ್ತಿತ್ವದ ಗುರುಗಳಲ್ಲಿ ವಿಕ್ಸಿಪ್ತ ಮನೋಭಾವದವರೂ ಇದ್ದರು. 
ವರ್ಷವಾದರೂ ಎರಡು ಆಂಗ್ಲ ಭಾಷಾ ಪಾಠಗಳನ್ನೂ ಹೇಳದ ಗುರುಗಳ ನಡುವೆಯೂ ಬಂಗೇರ್‌, 
ದೇವೇಂದ್ರಪ್ಪ, ಸುಶೀಲಾ ಮೇಡಂ, ಶ್ರೀನಂದಿ ಗುರುಗಳು ನೀಡಿದ್ದು ಬಹಳಷ್ಟಿದೆ. 

ಗಂಭೀರ ನಿಲುವಿನ ಭಯ ಹುಟ್ಟಿಸುವ ಧಡೂತಿ ಮೈಕಟ್ಟಿನ ಶ್ರೀನಂದಿ ಗುರುಗಳು ಆ 
ಪ್ರೌಢಶಾಲೆಯ ಪ್ರಧಾನಗುರುಗಳಾಗಿದ್ದರು. ಖಾಸಗಿ ಶಾಲೆಯಾದ್ದರಿಂದ ಬೇರೆ ಬೇರೆ 
ಕೆಲಸಗಳಿರುವುದರಿಂದ ಅವರು ನಿಯಮಿತವಾಗಿ ಕ್ಲಾಸುಗಳನ್ನು ತೆಗೆದುಕೊಳ್ಳಲಾಗುತ್ತಿರಲಿಲ್ಲ. 
ಗಣಿತವೆಂದರೆ ನನಗೂ ಅಲರ್ಜಿಯಾದ್ದರಿಂದ ಅವರ ಗೈರು ನನಗಂತೂ ಸಿಕ್ಕಾಪಟ್ಟೆ ಖುಶಿ 

ನೀಡುತ್ತಿತ್ತು. ಆದರೆ ಅವರು ಗೈರಾಗಿದ್ದ ಎಲ್ಲ ಪಿರೀಡ್‌ಗಳನ್ನೂ. ಒಮ್ಮೆಲೆ ಅಂದರೆ: ಎರಡು 
ಮೂರು ತಾಸು ಕ್ಲಾಸು ತೆಗೆದುಕೊಳ್ಳುತ್ತಿದ್ದರು. ಅವರು ನನ್ನ ತಲೆಗೆ ಗಣಿತವನ್ನು ತುಂಬಿದ್ದೆಷ್ಟೋ 
ಏನೋ ಸಕಲ ವಿದ್ಮಾಪಾರಂಗತರಾದ ಅವರಿಂದ ನಾನು ಇವತ್ತಿಗೂ ಕಲಿಯುತ್ತಿ ದ್ದುದು ಮಾತ್ರ 
ಸತ್ಯ. ಅವರು ನನ್ನ ಅಪ್ಪಯ್ಯನ ಅತ್ಯಂತ ಖಾಸಾ ಮಿತ್ರರಾದ್ದರಿಂದ ಅವರ ಬಗೆಗೆ ನನಗೆ ಸುಪ ವಾದ 
ಪ್ರೀತಿ ಇತ್ತು. ನನ್ನ ಪದ್ಧ ಬರೆಯುವ ಗೀಳು ಅದು ಹೇಗೋ ನನ್ನ ತಂದೆಯಿಂದ ಅವರಿಗೆ ತಿಳಿದಿತ್ತು. 
ಒಮ್ಮೆ ಎಲ್ಲ ವಿದ್ಯಾರ್ಥಿಗಳ ಎದುರೇ ನನಗೆ ಕವಿತೆ ವಾಚಿಸಲು ಹೇಳಿದರು. ಆಗಾಗ ಶಾಲೆಯಲ್ಲಿ 
ರಾಷ್ಟ್ರೀಯ ಹಬ್ಬ ಆಚರಣೆಯ ಸಂದರ್ಭ ದಲ್ಲಿ ಅಷ್ಟಿಷ್ಟು ಭಾಷಣ ಮಾಡಿ ಅನುಭವವಿದ್ದರೂ 
“ಪ್ರಥಮ ಕಾವ ವಾಚನ' ಮಾಡಲು ಅಳುಕಾಯಿತು. ಆದರೂ ಸಾವರಿಸಿಕೊಂಡು ಓದಿಬಿಟ್ಟಿದ್ದೆ : 

ಪಂಚಿಮೆ : 

ಕಿಚಿಪಿಚಿ ಕೆಸರಿನ ಆನಂದಧಾರಾ / ಪಂಚಿಮೆ ನಾಗಗೆ ಹೂವಿನ ಹಾರಾ / 

ಮಕ್ಕಳ ಆಟವು ಗಗನಕೆ ತೋರಾ / ಶಿವನ ಕೊರಳಲಿ ನಾಗನ ಘೋರಾ / 

ಪಸಿರು ಸೃಷ್ಟಿಯ ಹಿತ ದೃಷ್ಟಿಯ ಜೀರಾ / ಚಲಿಏಲಿ ಹಕ್ಕಿಯ ರಾಗವಾಲಿಸಿ ಸಾರಾ | 

ನನ್ನ ಮೊದಲ ಕಾವ್ಶ್ಕ ವಾಚನಕ್ಕೆ ಬೆನ್ನು ತಟ್ಟಿದ ಶ್ರೀನಂದಿ ಗುರುಗಳು ಒಂದು ಕಡೆಯಾದರೆ, 
ಅದೇ ಒಂಬತ್ತನೆಯ ಇಯತೆ ಶ್ರೈಯಿಂದ ಶುರುವಾದ ನನ್ನ ಈ ಗೀಳಿಗೆ ಮೂಲ ಪೆ ಪ್ರೇರಕರು ನನಗೆ 
ಶಾಲೆಯಲ್ಲಿ ಪಾಠ ಹೇಳಿದ ಪೆ ಪ್ರೈಮರಿ ಸ್ಕೂಲ್‌ ಮೇಷ್ಟು ಎಚ್‌. ಎಸ್‌. ಮಂಜಪ್ಪನವರು ಮತ್ತೊಂದು 
ಕಡೆ. ನಾನು ಹೈಸ ಸ್ಕೂಲಿಗೆ ಹೋಗುವಾಗ ನಮ್ಮೂರ ಶಾಲೆಗೆ ಮಾಸ್ತರಾಗಿ ಬಂದ ಇವರು ನಮ್ಮ 
ಮನೆಯಲ್ಲಿಯೇ ಇದ್ದು ನಮಗೆಲ್ಲ ಸಾಯಂಕಾಲ ಪಾಠ ಹೇಳುತ್ತಿದ್ದರು. ಒಮ್ಮೊಮ್ಮೆ ನನ್ನಷ್ಟ ಕ್ಕೆ 
ನಾನು ಚಿತ್ರ ಬರೆಯುತ್ತಲೋ ಇನ್ನೇನೊ ಬರೆಯುತ್ತಲೋ ಕೂತಿರುತ್ತಿ ದ್ದೆ. ಅದನ್ನು ಗಮನಿಸಿದ 
ಅವರು ನನ್ನ ಈ ತರಲೆಗಳಿಗೆ ಅಡಿ $ಿಯಾಗದೇ ವಿಶೇಷವಾಗಿ ನನ್ನನ್ನು ನೋಡುತ್ತಿದ್ದರು. ಅದೊಂದು 
ದಿನ ಪದ್ಮದ ತರಹ ಏನನ್ನೋ ಬರೆದು ಅವರಿಗೆ ತೋರಿಸಿದೆ. " ಪರವಾಗಿಲ್ಲ... ಇದನ್ನು ಸುಧಾ 
ಪತ್ರಿಕೆಯ “ಬಾಲವಿಹಾರ' ಕ್ಕೆ ಕಳಿಸು...!' ಎಂದರು. ತಾವೂ ವಿದ್ಕಾರ್ಥಿಯಾಗಿದ್ದಾಗಲೇ ಒಂದು 
ಮಕ್ಕಳ ಕಥೆಯನ್ನು ಪತ್ರಿ ತ್ರಿಕೆಯಲ್ಲಿ ಪ್ರಕಟಿಸಲು ಕಳಿಸಿದ್ದ ನ್ನು, ಅದು ಪ್ರಕಟವಾಗಿದ್ದ ನ್ನು ಹೇಳಿ ನನ್ನಲ್ಲಿ 
ಕುತೂಹಲ ಹುಟ್ಟಿಸಿದರು. ನಾನು ಬರೆಯುತ್ತಲೇ ಹೋದೆ... ಪತ್ರಿಕೆಗೆ ಕಳಿಸುತ್ತಲೂ ಇದ್ದೆ. ಸ್ಥಳೀಯ 
ಪತ್ರಿಕೆ ಅಕ್ಕಿಆಲೂರಿನ “ನಿರೀಕ್ಷೆ 'ಯಲ್ಲಿ ನನ್ನ ಮೊದಲ ಕವಿತೆ 'ಪಂಚಿಮೆ' ಪ್ರಕಟವಾದಾಗ ನಾನು 
ಕುಣಿದಾಡಿದ್ದೆ. ನನ್ನ ಬಂಧುಬಾಂಧವರೆಲ್ಲ ನನ್ನ ನ್ನು "ಕವಿ? ಎಂದು ಕರೆದು ಹೆಮ್ಮೆ ಪಟ್ಟ ದ್ದು 
ಮರೆಯಲಾದೀತೆ? ಪಠ್ಕದ ಹೊರತಾಗಿ ಸಾಹಿತ ಲೋಕದ ಎಲ್ಲ ವಿಸ ಓಯಗಳನ್ನು, ಧೀಮಂತರನ್ನು, 
ಪತ್ರಿಕೆಗಳನ್ನು ಸಾಹಿತ್ಯಕ ಚಳವಳಿಗಳನ್ನು ಮೊದಲಿಗೆ ನನಗೆ ಪರಿಚಯಿಸಿದ ಮಂಜಪ್ಪನವರು ಇದೇ 
ಹಂತದಲ್ಲಿ ನನ್ನ ಸಾಹಿತ್ಯಕ ಗುರುಗಳಾಗಿದ್ದನ್ನು ನೆನೆಯಲೇ ಬೇಕು. ಇವತಿ ಹಗೂ ಅವರು 
ದೂರವಿದ್ದರೂ ಪತ್ರ ಮುಖೇನ ನನ್ನ ಬರವಣಿಗೆಯ ಮೇಲೆ ಕಣ್ಣಿಟ್ಟು ಎಚ್ಚರಿಸುತ್ತಿ ರುತ್ತಾರೆ. 


ಜೇ ವಿಜಯಕಾಂತ ಪಾಟೀಲ : ನ್ಯಾಯವಾದಿಗಳು 
ಕ್ಯಾಸನೂರು, ಚಿಕ್ಕಾಂಶಿ-ಹೊಸೂರು(ಅಂಚೆ), ತಾ. ಹಾನಗಲ್ಲ- ೫೮೧ ೧೦೪ (ಹಾವೇರಿ) ಫ್ರಿ 

ಸುಖಾಸುಮ್ಮ ನೆ ಮರುಗಬೇಡ ಶ್ರೀಧರ ಪಿಸ್ಸೆ 


ನಾಯಿ ಕಂಡರೆ ಪ್ರಾಣ 
ನನಗಲ್ಲ, ನನ್ನ ಮಗನಿಗೆ. 


ನನ್ನ ನಖರಾ ಮೆಟ್ಟಿ 
ನೆರೆಯಲ್ಲೆಲ್ಲೊ ಹುಟ್ಟಿ 
ಬೆಳೆದ ಕುನ್ನಿ ತಂದಿತ್ತ 
ಮನೆಯಂಗಳಕ್ಕೆ. 


ಮುದ್ದು ಮಗನ ಹಟಕ್ಕೆ 
ಮುದ್ದು ಮರಿಯ ಮುಖಕ್ಕೆ 
ಸೋತು ಸುಮ್ಮನಾದೆ 
ದೊಡ್ಡತನದ ಕೋಟೆ ಕಟ್ಟಿ. 


ಮೂರು ಹೊತ್ತು ಹಾಲು ಅನ್ನ 
ಉಣ್ಣುತ್ತಿತ್ತು ನಲಿಯುತ್ತಿತ್ತು 
ದಿನಾ ದಿನಾ ಬೆಳೆಯುತ್ತಿತ್ತು 
ನಾಯಿ- ದುಂಡುದುಂಡಗೆ. 


ನಾಯಿ ಆಟ ನಾಯಿ ಪಾಟ 
ಜೊತೆಗೆ ಕೂಡಿ ನಿದ್ದೆ ಸ್ನಾನ, 
ಅಂಗಡಿ ವಾಕಿಂಗ್‌ ಪಾರ್ಕಿಗೆ 
ಎಲ್ಲೆಲ್ಲಿಗು ಸಂಗಾತಿ ಮಗನಿಗೆ. 


ನೋಡನೋಡುತ್ತ ಕುನ್ನಿ ಮರಿ 
ದೊಡ್ಡ ನಾಯಿಯಾಯಿತು 
ಅದರ ಹಿಂದೆ ಗಂಡು ನಾಯಿ 
ಹಿಂಡು ಹಿಂಡು ಬೆಳೆಯಿತು. 


ಮನೆಯ ನಾಯಿ ಮನೆಯಲಿರಲಿ 
ಬೀದಿ ಬೀದಿ ಸುತ್ತದಿರಲಿ 
ನೆರೆಯ ಮನೆಗೆ ನುಗ್ಗದಿರಲಿ 
ಎಂದು ಬಿಗಿದೆ ಸರಪಳಿ. 


ಸಂಕಲನ-೩೩ 


ಊರು ಸುತ್ತಿ ಅಲೆದ ನಾಯಿ 
ಕೊರಳು ಕೊಟ್ಟು ಸುಮ್ಮನಿತ್ತೆ? 
ಒಂದು ಸಲವೆ? ಎರಡು ಸಲವೆ? 
ಜೇಬು ಖಾಲಿ ಚೈನು ಬೆಲ್ಬುಗಳಿಗೆ? 


ಮನೆಗೆ ಗೇಟು ಕಾಂಪೌಂಡಿಲ್ಲ 
ಹಿಡಿತವಿಲ್ಲ, 

ನಾಯಿ ನಿಷ್ಠೆ 

ಬಿಡಲಿಲ್ಲ. 


[cd 


ಈಗೀಗ ಮನೆಗೆ ನಾಯಿದಂಡು 

ರಾತ್ರಿಯಿಡೀ ಕುಯ್ಲೊ ಮರ್ರೊ ಬವ್‌ ವವ್‌ ಬೌ 
ನಿದ್ದೆಯಿಲ್ಲ ನಮಗೆ, ಅಕ್ಕಪಕ್ಕದವರಿಗೆ 

ಕಲ್ಲು ಅರ್ಜಿ ಹೊಡೆದರೆ ಜನ, ಏನು ಪ್ರಯೋಜನ? 


ಹಿಂದೆ ಹಿಂದೆ ಬರುತ್ತಿತ್ತು 
ನಮ್ಮ ಕಾಲು ನೆಕ್ಕುತ್ತಿತ್ತು 


ನಮ್ಮ ಪಾಡಿಗಿದ್ದು ನಾವು 
ಕರೆಯಲಿಲ್ಲ ಬಳಿಗೆ- ಹೀಗೆ ಕೆಲವು ದಿನ 


ಏಳೆಂಟು ಮರಿ ಈಯ್ದಿದ್ದ ನಾಯಿ 
ಮಲಗಿತ್ತು ಮೂಲೆಯಲ್ಲಿ. 
ಮುದ್ದು ಮರಿ ಕಂಡ ಮಗ 
ಬೆಚ್ಚಗಿರಿಸಿದ್ದ ಗೋಣಿತಾಟಿನಲ್ಲಿ. 


ಬೀದಿನಾಯಿ 
ಹಂದಿಬಾಯಿ 

ಗಳಿಗೆ ಕಾವಲು 
ಕಟ್ಟಿದ್ದ ಕಲ್ಲುಕೋಟೆ. 


ನಾಯಿಗೂ ದಾರಿ ಇರದೆ 
ದಾಟುವಾಗ ಹೀಗೆ ಒಮ್ಮೆ 

ಕಲ್ಲು ಬಿದ್ದ ಮರಿ ಸತ್ತುಹೋಯಿತು 
ಅಯ್ಕೊ ಎನ್ನುವರು ಇಲ್ಲದಾಯಿತು 


ಮೇ + ಜೂನ್‌ ೨೦೦೭ ೬೯ 


ಒಳಗೊಳಗೆ ಮಗನ ಜೀವ ಕರಗಿತೆಷ್ಟೊ ಆದರೂ ನನಗೆ ಹೆಚ್ಚು ಬಡಿಸಿದನ್ನ, 


ನನಗೆ ಕಾಣದಂತೆ- ದಿನದ ಉಳಿಕೆ ಹೆಂಡತಿ, 

ಮುದ್ದು ಅಗಲಿದ ಮರಿಗೆ ಮಣ್ಣು ಕಾಣಿಸಿ ತಿಳಿಯದಂತೆ ಮಗನು ಹೀಗೆ- : 
ಮರೆತು ಸುಮ್ಮನಾಯಿತೆ? ತಪ್ಪದೆ ನಾಯಿ ಹಸಿವು ಹಿಂಗುತಿದೆ.. 
ನಮಗೆ ಬೇಕೆ ನಾಯಿ ಉಸಾಬರಿ? 4 
ಮಗನ ಕಾವಲು ಕೋಟೆ ಕಿತ್ತು ಹೇಳಿದೆ: ಡಾ. ಶ್ರೀಧರ ಪಿಸ್ಸೆ : 
"ಸುಖಾ ಸುಮ್ಮನೆ ಮರುಗಬೇಡ ದೇಸಾಯಿ ಓಣಿ, ಕಮಲಾಪುರ-೫೮೩ ೨೨೧ 
ಹಿತ ನಿನಗು ಇಲ್ಲ ಬೇರೆ ಯಾರಿಗು ಇಲ್ಲ,' ಹ 


೧. ಕೊಳ್ಳಿ : ಡಾ. ಜೆ. ಎಸ್‌, ಭಟ್ಟ 
ನಿಧಿ ka “ಅಪರ', ವಿನೋಬಾ ನಗರ ಸಾಗರ-೫೭೭ ೪೦೧, ಪ್ರಮು. ೨೦೦೬, ಪೆ. ೬೦, ರೂ. ೩೦/- 


ಯಕ್ಷಗಾನ ರಂಗಕೃತಿ ರಚನೆ ಮತ್ತು ಪ್ರಯೋಗ ವೃತ್ತಿಯಲ್ಲಿ ಪರಿಣತರಾದ ನಾಟಕಕಾರ ಡಾ. ಜಿ. ಎಸ್‌. 
ಭಟ್ಟರು, ಇಂದಿನ ಜನಸತ್ತಾತ್ಮಕ ವ $ವಸ್ಥೆಯ ಅಧಿಕಾರ (ಶಕ್ತಿ) ರಾಜಕೀಯವನ್ನು ವಿಡಂಬಿಸುವ ಏಳು 
ದೃಶ್ಯಗಳ ಈ ನಾಟಕ ಬರೆದಿದ್ದಾ ರೆ. ದ್ರೌಪದಿ ಮತ್ತು ಪಾಂಡವರ ಜೀವನದಲ್ಲಿ "ಕೊಳ್ಳಿ '(ಬೆಂಕಿ) ವಹಿಸಿದ 
ಪಾತ್ರ ವಾಸ್ತವಿಕವಾಗಿ ಅರ್ಥಪೂರ್ಣ. ಬೆಂಕಿಯ ಮಗಳು ದ್ರೌಪದಿ ದಾಂಪತ್ಯ ಜೀವನದುದ ಕ್ಕೂ ಕಷ್ಟ, 
ಅವಮಾನ, ಸೋಲು, ನಿರಾಶೆಗಳನ್ನೆ € ಅನುಭವಿಸಿದವಳು. ಕೌರವರ ಸಂಹಾರದ ನಂತರ, ವಿಜ 
ಪಾಂಡವರ ಪಟ 3 ಮಹಿಷಿಯಾಗಿ ಅಭಿಷಿಕ್ತಳಾಗುವ ಅವಳ ಸಹಜ ಆಸೆ. “ಕೊಳ್ಳಿ? ಯ ಎ 
ವಿಫಲವಾಗುತ್ತದೆ. “ಮಹಾಭಾರತ' ದಲ್ಲಿ "ಕೊಳ್ಳಿ'ಯ ಪ ಪ್ರಸ್ತಾಪ ಬಂದಾಗಲೆಲ್ಲ ಪಾಂಡವರ ಚಾರಿತ್ರ್ಯದ, 
ಅಸ್ತಿತ್ವದ ಅಗ್ನಿ ಪರೀಕ್ಷೆ ನಡೆದೇ ನಡೆಯುತ್ತದೆ. ಅಲ್ಲೆಲ್ಲ ಗೆಲುವು ಕಂಡ ಅವರಿಗೆ ಪಟಾ ಭಿಷೇಕದ 
ನಿರ್ಣಾಯಕ ಗಳಿಗೆಯಲ್ಲಿ ಸೋಲು ಎದುರಾಗುತ್ತದೆ. ಜಿ. ಎಸ್‌. ಭಟ್ಟರು ಮಹಾಭಾರತದ " ಕೊಳ್ಳಿ'ಯ 
ಪ್ರಸಂಗಗಳನ್ನು ವ್ಯಾಖಾ ನಿಸುವ ಕಲ್ಪನೆ ದಾರುಣವಾಗಿದೆ; ಆಖ್ಯಾನಿಸುವ ರಂಗಕ್ರಿಯೆ ವ್ಯಂಗ್ಯಾತ ಒಕವಾಗಿದೆ. 

"ಕೊಳ್ಳಿ? ಯಲ್ಲಿಯ ಕಿ ಕ್ರಿಯೆ ಎರಡು ದಿನಗಳ ಕಾಲದ್ದು. ಪಾಂಡವರ ಅದ್ದೂರಿ ಪಟ್ಟ ಬಂಧ 
ಮಹೋತ ಶ್ಸವದ ಹಿಂದಿನ ದಿನದಿಂದ ಆರಂಭವಾಗಿ, ದೌ ಿಪದಿಯ ಅಂತರಂಗ, ಬಹಿರಂಗಗಳ ಪರೀಕ್ಷೆಯ 
ಪ್ರಸಂಗ ಜರುಗುತ ತ್ತವೆ. ಪಾಂಡವರಿಗಾಗಿ ಅರಗಿನರಮನೆಯ ಉರಿ ಪ್ರಸಂಗದಲ್ಲಿ ಜೀವ ತೆತ್ತ ಭೀಮನಂತಿದ 
ಒಬ್ಬ ಪುರುಷನ ಭಾವೀ ಹೆಂಡತಿ ಉಜ ಸಲಾ ಅರಣ್ಯದ ಹಟ್ಟಿಯವಳು. ಅವಳೀಗ ದೌ ೨ಪದಿಗೆ ಕೇಳುತ್ತಿರುವುದು, 
ಸತ್ತ ಗಂಡನ ತ್ಯಾಗಕ್ಕೆ ಪ ಪ್ರತಿಯಾಗಿ ಪರಿಹಾರವನ್ನು. ಈ ಪರಿಹಾರವೆಂದರೆ, ಉಜ್ಜಿ ರಿಗೆ ಮಹಿಷಿಯ ಪಟ್ಟ. 
ದ್ರೌಪದಿಯ ಪೇಚು, ನೈತಿಕ ದ್ವಂದ್ವ; ಪಾಂಡವರ ಪ ಪಾಪಪ್ರಜ್ಞೆ-ನಾಗರಿಕರ ರಾಜಕೀಯ ವಿವೇಚನೆ, ಕೊನೆಗೆ 
ವಾರಣಾವತ ಮತ್ತು ಹಸ್ತಿನಾವತಿಯ po ಅರಣ್ಯವಾಸಿಗಳ ಹಟ್ಟಿ ಅಗ್ನಿ ್ನಿದುರಂತ. “ಅಂತೂ ' 
ಇಂತೂ ಕುಂತೀ ಮಕ್ಕಳಿಗೆ ರಾಜ ವಿಲ್ಲ' ಎನ್ನುವ ನಾಣ್ಣುಡಿಯ ನಾಟಕೀಯ ಚಿತ್ರಣ- ಈ "ಉರಿ". 

ಭಟ್ಟರ ದುರಂತ ಕಲ್ಪನೆ ೭ ದೃಶ್ಯಗಳ ಕಥನವಿನಾ ಸದಲ್ಲಿ ಪರಿಕಾಮಣಾರಿಯಾಗಿ ಆಖ್ಯಾನಗೊಂಡಿದೆ. 
ಕೊಳ್ಳಿ ರೂಪಕ ನಾಟಕವನ್ನು ಆವರಿಸಿದ ಬಗೆ ವ ಮನೋಜ್ಞ. ಇಂದಿನ ಸ ಶ್ರ ಸರಕಾರ ರಚನೆ, ಒಳಜಗಳ, 
ಹಗರಣ ಕೆಸರೆರಚಾಟ ವಿದ್ಯಮಾನಗಳು “ಉರಿ'ಯ ಅಂದಿನ ಮಹಾಭಾರತದ ಜತೆಗೇ ಇಂದಿನ “ಭಾರತ'ದ 
We ದುರಂತದ ಸೂಚಕ. ಈ ನಾಟಕ ಅಭಿನಯಗೊಳ್ಳಲು ಸ ಯಂಸಿದ್ದ ಕೃತಿ, 

ಸರ್ವಜಿತ 0೮/೦ ಸಂಕಲನ, ಧಾರವಾಡ-೪ | 


೭೦ ಮೇ 4 ಜೂನ್‌ ೨೦೦೭ ಸಂಕಲನ-೩ ೩ 


೨. ಹೃದಯ ಸಮುದ್ರ : ಗುರುಮೂರ್ತಿ ಪೆಂಡಕೂರು 

ಪ್ರಕಾಶಕರು : ಯುವಕರ ಸಂಘ (ರಿ.), ರಾಮನಗರ, ಹಗರಿಬೊಮ್ಮನಹಳ್ಳಿ-೨, ಪ್ರಮು.೨೦೦೪, ಪ್ಪ೯೪, ರೂ.೫೦/- 

ಯಾವುದೋ ಒಂದು ಭಾವ ಬಿಡುಗಡೆಗೊಂಡು ಅಕ್ಷರದ ಬಂಧನಕ್ಕೊಳಗಾಗಿ ಕವಿತೆಯಾಗುತ್ತದೆ” 
ಎನ್ನುತ್ತಾರೆ, ಈ ಕೃತಿಗೆ ಮುನ್ನುಡಿ ಬರೆದ ಚಂದ್ರಶೇಖರ ವಸ್ತ್ರದರು. ಈ ಮಾತಿಗೆ ಒಂದಷ್ಟು ಜೋಡಣೆ. 

ಯಾವುದೋ ಒಂದು ಉತ್ತಮ ಕವಿತೆಗೆ, "ಯಾವುದೋ ಒಂದು ಭಾವ' ನೆಪಮಾತ್ರ. ಅದೊಂದು 
ಆರಂಭದ ಬಿಂದು ಅಷ್ಟೆ. ಆರಂಭದ ಈ ಭಾವ ಕವಿತೆಯಾಗುವಷ್ಟರಲ್ಲಿ ಕವಿಗೇ ಅಚ್ಚರಿಯಾಗುವಂತಹ 
ಎಷ್ಟೋ ಹೆಚ್ಚಿನ ಎತ್ತರಗಳನ್ನು, ಆ ಕವಿತೆ, (ಕವಿತೆಯ ಕೆಲ ಸಾಲುಗಳು) ಒಳಗೊಂಡು ಒಟ್ಟಿರುವ 
ಸಾಧ್ಯತೆ ಇರುತ್ತದೆ. ಎಂತಲೇ, ಆ ಬರಹ, ತಾನು ಹಾಕಿಕೊಂಡಿರುವ "ಅಕ್ಟರಗಳ ಚೌಕಟ್ಟನ್ನು' ಎಷ್ಟೋ 
ಪಟ್ಟು ಮೀರಿ ನಿಂತು, ಅಕ್ಷರ ರೂಪಗಳು ಈಯುವ ಅರ್ಥಗಳ ಎನಿತೋ ಎತ್ತರದಲ್ಲಿಯೇ ತಮ್ಮ 
ಹೊಳಹುಗಳನ್ನು ಮಿಂಚಿಸತೊಡಗುತ್ತವೆ. ಹಾಗೆ ಆದಾಗಲೇ, ಎಂದರೆ ಅಕ್ಷರಗಳ ಮಿತಿಯನ್ನು 
ಮೀರಿದಾಗಲೇ ಅದೊಂದು (ಉತ್ತಮ) ಕವಿತೆಯಾಗುತ್ತದೆ. 

“ಎಲ್ಲರ ಮಟ್ಟವನು ನೆಲಮಟ್ಟ ಮಾಡಲಿಕೆ / ನೀರೊಂದೇ ಸಾಕು / ನೀರಿಲ್ಲದಿರೆ ನೀವಾರು?' 
ಎನ್ನುತ್ತಾನೆ ಇಲ್ಲಿಯ ಕವಿ. ಇಲ್ಲಿಯ ನೀರಿನ ಶ್ಲೇಷೆಯನ್ನು ಗಮನಿಸಿದರೆ, “ಎಲ್ಲರ ಮಟ್ಟವನು ನೆಲಮಟ್ಟ 
ಮಾಡುವ' (ಎಲ್ಲರಲ್ಲಿಯ) "“ನೀರು' ಹೆಚ್ಚು ಅರ್ಥಪೂರ್ಣವೆನಿಸೀತು. ಕವಿತೆಯಲ್ಲಿಯ "ನೀರಿ' 
ನಿಂದಾಗಿಯೇ ಅಲ್ಲವೇ “ನೀರಿಲ್ಲದಿರೆ ನೀವಾರು' ಎನ್ನುವ ನೈತಿಕ ಧೈರ್ಯ ಬರಹಕ್ಕೆ ಒದಗಿದ್ದು. ಈ 
ವಿವರಣೆಯನ್ನು ಗಮನಿಸಿದಾಗ, ಮೇಲಿನ ಪ್ಕಾರಾದ ನನ್ನ ಜೋಡಣೆ, ಗುರುಮೂರ್ತಿಯವರ ಕಾವ್ಯ 
ಸಂದರ್ಭದಲ್ಲಿ ಕೊಂಚವಾದರೂ ಅರ್ಥಪೂರ್ಣವೆನಿಸೀತು. 

“ಕಾಲಿಗೆ ಗಾಲಿ ಕಟ್ಟಿಕೊಂಡವರಂತೆ... ಸಂಚರಿಸುತ್ತಲೇ...(ಬದುಕಿನ, ಬದುಕು ಸುತ್ತಲಿನ ಮುಖ 
ಅನೇಕಗಳನ್ನಿಲ್ಲಿ) ಕಂಡ''ದ್ದನ್ನು ಚಿತ್ರಿಸಿದ ಮಾತ್ರಕ್ಕೆ ಯಾವುದೂ ಕವಿತೆಯಾಗುವದಿಲ್ಲ. ಹಾಗೆ ಕಂಡದ್ದರೆಡೆಗೆ 
(ಓದುಗರನ್ನು) ಎಷ್ಟು ಮಟ್ಟಿಗೆ, ಆ ಕವಿತೆ “ಕೊಂಡೊಯ್ಕಿತು' ಎಂಬುದು ಮುಖ್ಯ. “ಕಂಡ'ದ್ದು 
ಎಷ್ಟು ಮಟ್ಟಿಗೆ, ಕವಿಯಲ್ಲೂ ಓದುಗನಲ್ಲೂ ಕೂಡಿಯೇ “ಕಾಣ್ಕೆ'ಯ ಕುಡಿಯೊಡೆಸಿತು ಎನ್ನುವದು 
ಮುಖ್ಯ. ಹಾಗೆ, ನಾಳೆಗಳಲ್ಲಿ ಕುಡಿಯೊಡೆಸಬಲ್ಲ “ಹರಗು' Pe “ಬಿತ್ತು' ಎರಡೂ ಗುರುಮೂರ್ತಿ 
ಯವರ ರಚನೆಗಳಲ್ಲಿವೆ. 

ಎಂದು ದುಡ್ಡಿನ ಗಂಟಲು ಸೇರಿ ನಿಶ್ಶಬ್ದವಾಗುವದೋ 

ಎಂದು ಚರ್ಮದ ಬಣ್ಣ ಕಣ್ಣಿಗೆ ಬೀಳದಿರುವದೋ 

ಎಂದು ನೆಲ ಬಾನುಗಳು ಮತ್ತೆ ಸ್ವಚ್ಛವಾಗುವವೋ 
ಅಂದು ಇಲ್ಲಿಯ “ಒತ್ತು'ಗಳು ಕುಡಿಯೊಡೆದು ನಳನಳಿಸುತ್ತವೆ. “ಚಣಕೊಂದು ತಾಪ' ಕೊಡುವ ಕಾಡಾಟ 
ಗಳು ಕಡಿಮೆಯಾಗಿ, ನಿಜವಾದ ಅರ್ಥದಲ್ಲಿಯ “ಕೂಡಾಟ ಕುಣಿದಾಟ ಒಡನಾಟ'ಗಳ "ಹೊಸ ಹಾಡು' 
ಮೂಡುತ್ತವೆ; “ದಿನಕೊಂದು ಹಾಡು 'ತ್ತವೆ. "ಬದುಕಿನುಸಿರಾಟ' ನಿರಂಬಳ ಮುಂದುವರಿಯುತ್ತದೆ. 
— ದೇಶಪಾಂಡೆ ಸುಬ್ಬರಾಯ, "ನೆಲೆ', ೫ ೧೩, pe ಶ್ರೀರಂಗಮಾರ್ಗ, ಧಾರವಾಡ-೮ 


. "ರಿಡಿಂಗ್‌' ಇಂಗ್ಲಂಡ್‌ ಪ್ರವಾಸ ಕಥನ : ಡಾ. ಬಿ. ಆರ್‌. ನಾಡಗೌಡ 
ಡಂ ಬು ily ವಿಜಾಪುರ-೫೮೬ ೧೦೩, ಪ್ರಮು. ೨೦೦೬, ಪು. ೮೦, ರೂ. ೪೦/- 

"ಕೋಶ ಓದು ದೇಶ ನೋಡು' ಎಂಬ ಮಾತಿದೆ. ಪ್ರವಾಸಗೈಯುವುದರಿಂದ ಮನಕ್ಕೆ ಮುದ ಸಿಗುತ್ತದೆ, 
ಒಳನೋಟ ವಿಸ್ತರಿಸುತ್ತದೆ. ವಿಭಿನ್ನ ದೃಷ್ಟಿಕೋನಗಳಿಂದ ಪ್ರವಾಸದ ವಿಷಯಗಳನ್ನು ವಿಶ್ಲೇಷಿಸಿದಾಗ 
ವೈವಿಧ್ಯಮಯ ಸಂಸ್ಕೃತಿಗಳ ಹೊಸ ಆಯಾಮ ಪರಿಚಯವಾಗುತ್ತದೆ. ವಿಶ್ವ ದ ವೈಶಾಲ್ಕದ 'ಶರಿವು 
ಉಂಟಾಗುತ್ತದೆ. ಅದರಲ್ಲೂ ಈ ವೈವಿಧ್ಯತೆಯ ಶಬ್ದಚಿತ್ರಣ ಒಂದು ವಿಶಿಷ್ಟ ಪ್ರವಾಸ ಸಾಹಿತ್ಯಪಾ:ುಶ್ಮದೆ. 

ಕನ್ನಡ ಸಾಹಿತ್ಯದಲ್ಲಿ ಇಂಥ ಪ್ರವಾ ತ್ಯ ತನ್ನದೇ ಆದ ಸ್ಥಾನ ಪಡೆದುಕೊಂಡಿದೆ: ಅದಕ್ಕೆ ಅದ್ಭುತ 
ಚರಿತ್ರೆ ಉಂಟು. ಸಿಂದಗಿಯ ಡಾ. :ಬಿ. ಘಡ್‌ ನಾಡಗೌಡರ "ರಿಡಿಂಗ್‌ ಇಂಗ್ಲೆಂಡ್‌ ಪ್ರವಾಸ ಕಥನ' 
ಇನ್ನೂ ಹೆಚ್ಚಿನ ವೈಶಿಷ್ಟ್ಯ ಪಡೆದುಕೊಂಡಿದೆ. ಇಂಗ್ಲಂಡ್‌ ಪ್ರವಾಸದಲ್ಲಿಯ ತಮ್ಮ ಅಪೂರ್ವ : 
ಅನುಭವಗಳನ್ನು ಚಿತ್ರಿ ಶ್ರಿಸುವುದರೊಂದಿಗೆ ಸ ಳೀಯ ರೋಚಕ ಇತಿಹಾಸಿಕ ಸಂಗತಿಗಳನ್ನು ವಿವರಿಸಿದ್ದಾರೆ. 
ಇಂಗ್ಲಂಡ್‌ದ ಗತವೈಭವದ ಹಾಗೂ ಇತಿಹಾಸದ ವಿಶೇಷತೆಗಳು ಓದುಗನನ್ನು ಸೆರೆಹಿಡಿಯುತ್ತವೆ. 
ನಾಡಗೌಡರ ಮಗನು ಇಂಗ್ಲಂಡ್‌ದ ಒಂದು ಪಟ ಿಣವಾಧ ರಿಡಿಂಗ್‌ದ ನಿವಾಸಿ. ಅಲ್ಲಿಗೆ ಲೇಖಕರ 
ಕುಟುಂಬವು ಪ್ರಯಾಣ ಬೆಳೆಸುತ್ತದೆ. ಲಂಡನ್‌ದಿಂದ ೩೭ ಮೈಲು ದೂರ. ಮುಂಬಯಿಯಿಂದ ಲಂಡಸ್‌ಗೆ 
ಪ್ರಯಾಣ, ವಿಮಾನ ಪ್ರವಾಸದ ಅನುಭವ, ನಂತರ ಕಾರ್ಡಿಫ್‌ಗೆ ಪ್ರವಾಸ ಬೆಳೆಸುತ್ತಾರೆ. ಅಲ್ಲಿಯ 
ಕೋಟೆಗಳ ರಕ್ಷಣೆ ಕ್ರಮದ ಬಗ್ಗೆ ಅತೀವ ಮೆಚ್ಚು ಗೆ ವ್ಯಕ್ತಪಡಿಸುತ್ತಾರೆ. ಅಲ್ಲಿ ಕರ್ನಾಟಕದಿಂದ ಆಗಮಸಿದ 
ಗಂಗಯ್ಯನವರ ಪರಿಚಯ, ಕನ್ನಡ ಭಾಷೆ ಆತಿ ಒೇಯತೆಯುಂಟುಮಾಡುತ್ತ ದೆ. ಅಲ್ಲಿಯ ಸ್ಟ ಸ್ಥಳ ಪರಿಚಯ 
ಪಡೆಯುತ್ತಾರೆ. ಮಧುಮೇಹಗಳಿಗೆ ಅನುಕೂಲವಾಗುವ ಎಲ್ಲ ವ್ಯವಸ್ಥೆಯ ಪಾನೀಯ ವ್ಯವಸ್ಥೆ ಬಗ್ಗೆ 
ಹೇಳುತ್ತಾರೆ. ವಿಶ್ವದ ಅತಿ ಶೆ ಶ್ರೇಷ್ಠ ಹಳೆಯ ವಿಶ್ವ ವಿದ್ಯಾಲಯ ಆಕ್ಸ್‌ಫರ್ಡ್‌ ಕುರಿತು ತಮ್ಮ ಅನಿಸಿಕೆಗಳನ್ನು 
ಚಿತ್ರಿಸುತ್ತಾರೆ. ಸುಮಾರು ೧೨ ಜನ ಬಿ ಬ್ರಿಟನ್ನಿನ ಪ್ರಧಾನಿಗಳು ಆಕ್ಸ್‌ಫರ್ಡ್‌ನ ಮಾಜಿ ವಿದ್ಯಾರ್ಥಿಗಳು. 
ಅವರಲ್ಲಿ ವಿನಾಯಕ ಕೃಷ್ಣ ಗೋಕಾಕ, ಗಿರೀಶ ಕಾರ್ನಾಡ ಮುಂತಾದ ಸಾಹಿತಿಗಳು ಹಾಗೂ ಪ್ರಸ್ತುತ 
ಪ್ರಧಾನಿ ಮನಮೋಹನ ಸಿಂಗ್‌ ಕೂಡ ಆಕ್‌ ನಿಫರ್ಡ್‌ ವಿಶ್ವವಿದ್ಯಾಲಯದ ಹಿಂದಿನ ವಿದ್ಯಾರ್ಥಿಗಳು. 
ನಂತರ ವಿಂಡ್ಸರ್‌ ಕೋಟೆ ವರ್ಣನೆ, ಥೇಮ್ಸ್‌ ನದಿಯ ಬ್ಯಾರಿಯರ್‌, ಶೇಕ್ಸ್‌ಪಿಯರ್‌ನ ಜನ ಸ್ಥಳಕ್ಕೆ 
ಭೇಟಿ. ಆ ಮಹಾನ್‌ ನಾಟಕಕಾರನ ಕುರಿತು ದೇಶ ಇಟ್ಟುಕೊಂಡ ಅವಾರ ಪ್ರೇಮ ಅದು ಿತವಾದುದು. 
ಇನ್ನೊಂದು ರೋಚಕ ಸಂದರ್ಶನ- ಲಂಡನ್‌ ಪಕ ದಲ್ಲೊಲದು ಪಂಜಾಬನಗರ. ಅಲ್ಲಿ ಬಹುಸಂಖ್ಕೆ 
ಯಲ್ಲಿರುವ ಪಂಜಾಬಿಗಳ ನಿತ್ಯ ಜೀವನದ ಪರಿ ಹೇಳುತ್ತಾರೆ. ಲಂಡನ್ಸಿ ನ ಜಗತ ಸಿದ್ದ ಮೇಣದ ಪುತ್ಮಳಿಗಳ 
ಮೇಡಂ ಟುಸಾರ್ಸ್‌  ಮ್ಮೂಜಿಯಂ, ಜೈಪುರ ಚಿತ ತ್ರಕಲಾವಿದೆಯ ನೈಪು ಮುಖ್ಯವಾಗಿ 
ಮಹದೇವಯ್ಯನವರ ಸೇವಾ ಅಗಾಧತೆ ಹಾಗೂ ವಚನಸಾಹಿತ್ಯ ಪ್ರೇಮ, ಭಾರತಿ ಘಾ ವಿದ್ಯಾಭವನ- 
ಹೀಗೆ ನೂರೆಂಟು ವಿಷಯಗಳ ಚರ್ಚೆಯಿದೆ. ಇದೊಂದು ಯಶಸ್ವಿ ಪ ಸೋ ಕಥನ. 
- ಡಾ. ವಸಂತ ಅ. ಕುಲಕರ್ಣಿ, ೧೯೯೮, ೬ನೇ "ಬ' ಕ್ರಾಸ್‌, ೧ನೇ "ಬಿ' ಮೇನ್‌ , ಕೆಂಗೇರಿ ಉಪಗ್ರಹನಗರ, 
ಬೆಂಗಳೂರು-೫೬೦ ೧೬೦ 


೪. ದರ "ಬಾರಿ 'ನಲ್ಲೊ ೦ದು ಸಂಜೆ: ಪ ಪ್ರಾಣೇಶ ಜಮಖಂಡಿ 

ಚೇತನಾ ಪ್ರಕಾಶನ " "ಶ್ಯಾಮೇಂದ್ರ' » ಕಬ್ಬೂರರಸ್ತೆ ಮಾಳವುಡ್ಡಿ ಧಾರವಾಡ ಪ್ರಮು. ೨೦೦೬, ಫು. ೧೬೪, ರೂ. ೩೫೫- 

ಜೀವನವು ಯಾಂತ್ರೀಕೃತವಾಗುತ್ತಿರುವ ಇಂದಿನ ದಿನಮಾನಗಳಲ್ಲಿ ಮನುಷ್ಯ ತನ್ನ ನಗುವನ್ನೇ 
ಕಳೆದುಕೊಂಡಂತಿದ್ದಾನೆ. ಜಾಗತೀಕರಣ ಹಾಗೂ ವಿದ್ಭುನಾ ಒನಗಳಿಂದ ಜಗತ್ತೇ ಕುಬ್ಬವಾಗಿದೆ. ಎಲ್ಲರ 
ಬದುಕಿನ ವೇಗವೂ ಹೆಚ್ಚಿದೆ. ಯಾರಿಗೂ ಯಾವುದಕ್ಕೂ ಪುರುಸೊತ್ತಿಲ್ಲ ಪುಸ್ತಕ ಓದುವ ಹವ್ನಾಸ ಸ್ಯ 
ಟಿ.ವಿ. ರಂಗಭೂಮಿಹ! ಆಸಕ್ತಿಯನ್ನು ಸಿನೆಮಾಗಳು ಕಬಳಿಸುತ್ತಿವೆ. ಇತರ ಸಹಜ ಧರ್ಮ' 
ಡಿ.ವಿ.ಜಿ.) ಆಗಬೇಕಾದದ್ದು ಇಂದು ದುಬಾರಿಯಾಗುತಿ ದೆ. ನಗೆಕೂಟ, ನಗೆಹಬ್ಬ, ಹಾಸ [ಗೋಷ್ಠಿ, 
ಇತ್ಯಾದಿಗಳಲ್ಲಿ “ನಗದು' ಪಡೆದು ನಗಿಸುವುದಕ್ಕಾಗಿಯೇ ನಮ್ಮಲ್ಲಿ ಕೆಲವರು ತಯಾರಾಗಿದ್ದಾರೆ. 
ನಗಿಸು ಸುವುದಕ್ಕಾಗಿಯೇ ಕನ್ನಡದ ಕೆಲವು ಚಿತ್ರಗಳು, ನಾಟಕಗಳು ಬಂದಿವೆ, ಬರುತ್ತಿವೆ. ಇಲ್ಲೆಲ್ಲ ಕೆಲವೊಮ್ಮೆ 
ಹಾಸ್ಕದ ಹೆಸರಲ್ಲಿ ಅಪಹಾಸ, ವಾಗುವುದಲ್ಲದೆ, ಕೇಳಿದ ಹಳಸಲು ಜೋಕುಗಳನ್ನೇ ಪದೇಪದೇ 
ಕೇಳಬೇಕಾಗುತ್ತದೆ. ಇಂದಿನ ಅನೇಕ ಪತ್ರಿಕೆ, ನಿಯತಕಾಲಿಕೆಗಳೂ ಸಹಿತ ಹಾಸ್ಕ ಬರಹಗಳಿಗೆ ವಿಶೇಷ 

ಗಮನ ಕೊಡುತ್ತಿವೆ. ಹಾಸ್ಯದ ಅನೇಕ 5 ಕಗಳೂ ಬರುತ್ತಿವೆ. ಅಂಥ ಪುಸ್ತಕಗಳಲ್ಲಿ ಪ್ರಾಣೇಶ ಜಮಖಂಡಿ 
ಅಪರ “ದರ"“ಬಾರಿ'ನಲ್ಲೊಂದು ಸಂಜೆ'' ಇತ್ತೀಚಿನ ಸೇರ್ಪಡೆ. 

ವೃತ್ತಿಯಿಂದ ತಲೆಬಿಸಿಯ ಸ ತೆರಿಗೆ ಇಲಾಖೆಯಲ್ಲಿ ಕೆಲಸಗಾರರಾಗಿದ್ದರೂ ಪ್ರವೃತ್ತಿಯಿಂದ 
ಬರಹಗಾರರಾದ ಪ್ರಾಣೇಶ ಅವರಲ್ಲಿ ಒಬ್ಬ ಅಪ್ಪಟ ಹಾಸ್ಕಗಾರನಿರುವುದನ್ನು ಅವರ ಈ ಮೊದಲ 
ಕೃತಿಯಲ್ಲಿಯೇ ಗುರುತಿಸಬಹುದಾಗಿದೆ. ನಕ್ಕುಬಿಡಿ(ಬಿಡಬೇಡಿ), ಮ್ಯಾನುಫ್ಯಾಕ್ಚರಿಂಗ್‌ ಡಿಫೆಕ್ಟ್‌, ನಾಮದ 
ಬಲಪೊಂದಿದ್ದರೆ, ವರಬಾರಿನಲ್ಲೊಂದು ಸಂಜೆ, ಕನ್ಯಾ(ರ್ಥಿ) ಪರೀಕ್ಷೆ! ಶಿ(ಕ್ಲಿ)ಷ್ಟಾಚಾರಗಳು, ಉದಾಸೀನತೆ, 
ಅಡ್ಡ(ಬೊಂ)ಬಾಯಿಗಳು, ಲಾಭದಾಯಕ ಹುದ್ದೆ ಇತ್ಯಾದಿ ಹದಿನಾರು ಲೇಖನಗಳು ಇಲ್ಲಿವೆ. ನಗರ, 
ಪಟ್ಟಣದ ಮಧ್ಯಮ ವರ್ಗದ ಘಟನೆಗಳೇ ಇಲ್ಲಿಯ ವಸ್ತುವಾಗಿರುವುದು, ಪಾತ್ರಗಳು ನಮ್ಮ 
ನೆರಳು/ಗಳಾಗಿಯೇ ಇರುವುದು ಲೇಖನಗಳು ವಾಸ್ತವತೆಗೆ ಹತ್ತಿರವಾಗಿರುವುದನ್ನು ಸೂಚಿಸುತ್ತವೆ. ಇಲ್ಲಿನ 
ಲೇಖನಗಳಲ್ಲಿ ಕೌಟುಂಬಿಕ, ನೆರೆಹೊರೆ ಹಾಗೂ ಸಾಮಾಜಿಕ ವಿಷಯಗಳಿದ್ದು ಓದಿಸಿಕೊಂಡು ಹೋಗುತ್ತಾ 
ಕಚಗುಳಿಯಿಟ್ಟು ನಗಿಸುವ ಗುಣ ಹೊಂದಿವೆ. 

ಲೇಖಕರು ತಮ್ಮ “ಬೋಳು ತಲೆ'ಯನ್ನೇ ವಸ್ತುವಾಗಿರಿಸಿಕೊಂಡು ಬರೆದ “ಮ್ಕಾನುಘ್ಯಾಕ್ಟರಿಂಗ್‌ 
ಡಿಫೆಕ್ಟ್‌', ಮನೆ ಕಟ್ಟಿದ ಬವಣೆಯನ್ನೇ ವಸ್ತುವಾಗಿಸಿದ "ಓಹೋ ನನ್ನ ಮನೆಯಂತೆ', ಬೆಂಗಳೂರೆಂಬ 
ಗುಲಾಬಿ ನಗರದಲ್ಲಿ ಸಾಮಾನ್ಯರ ಕಛೇರಿ ಕೆಲಸಗಳನ್ನು ದೂರದವರು ಮಾಡಿಸಿಕೊಳ್ಳುವ ಪಡಿಪಾಟಲು 
ಹೇಳುವ "“ದರ"ಬಾರಿ'ನಲ್ಲೊಂದು ಸಂಜೆ”, ಕೃತಕವಾಗಿ ನಾವು ದಿನನಿತ್ಯ ರೂಢಿಸಿಕೊಂಡಿರುವ ಶಿಷ್ಟಾಚಾರ 
ಗಳು “ಕ್ಹಿಷ್ಟಾಚಾರ'ಗಳಾಗುವುದು, ಪೊಲೀಸ್‌ ಕೆಲಸ ಸಿಕ್ಕರೆ ಆಗುವ ಅವಘಡಗಳನ್ನು ಚಿತ್ರಿಸುವ “ಲಾಭ 
ದಾಯಕ ಹುದ್ದೆ ಇತ್ಯಾದಿ ಲೇಖನಗಳು ಚೆನ್ನಾಗಿ ಮೂಡಿಬಂದಿವೆ, ಸದಾ ನೆನಪಿನಲ್ಲಿ ಉಳಿಯುವಂತಿವೆ. 
ಪ್ರಾಣೇಶ ಎಲ್ಲ ಲೇಖನಗಳಲ್ಲಿ ಓದಿಸಿಕೊಳ್ಳುವ ಗುಣವಿದೆ. ಸಾಹಿತ್ಯದ ಗುಣಗಳಿಂದಲೂ ಕೂಡಿರುವ 
ಈ ಪುಸ್ತಕ ಅವರನ್ನು ಭರವಸೆಯ ಹಾಸ್ಕ ಲೇಖಕರನ್ನಾಗಿ ಮಾಡುವಲ್ಲಿ ಯಶಸ್ವಿ ಯಾಗಿದೆ. 
- ಡಾ. ಬಿ. ಜಿ. ಚನ್ನೇಶ್‌ ಹೊನ್ನಾಳಿ, ಕನ್ನಡ ಎಭಾಗ, ಸ.ಪ್ರ.ದ. ಕಾಲೇಜು, ಹಿರೇಕೆರೂರ (ಹಾವೇರಿ) 


೫. ಪ್ರಾಃಕೇನ ಕನ್ನಡ ಸಾಹಿತ್ಯದಲ್ಲಿ ಯುದ್ಧ ಕಲೆ: ಡಾ.ಶ್ರಿ ಶ್ರೀಧರ ಎಚ್‌. ಬಿ. 
ಶಿ. ಕಾರಃ-ತ ಅಧ್ಯಯನ ಕೇಂದ್ರ, ವಿವೇಕಾನಂದ ಕಾಲೇಜು, ಪುತ್ತೂರು, ಪ್ರ ಸ ೨೦೦೨, ಪು. ೩೯೨, ರೂ. ೧೮೦/- 
ಕನ್ನಡ ನಾಡಿನಲ್ಲಿ ನಡೆದ ಅನೇಕ ಯುದ್ಧಗಳ ಸತ್ಯಾಸತ್ಯತೆಗಳನ್ನು ನಿಕಷಕ್ಕೊಡ್ಡುವ ಪ್ರ ಪ್ರಯತ್ನವಾಗಿ 
ಅಥವಾ ಆ :ಮೂಲಕ ಕರ್ನಾಟಕದ ಸಾಂಸ್ಕೃತಿಕ ಬದುಕಿನ ಪ್ರಮುಖ ಅಂಶವೊಂದನ್ನು ಪುನಾರಚಿಸುವ 
ಸಲುವಾಗಿ ಡಾ. ಶ್ರೀಧರ್‌ ಎಚ್‌. ಜಿ. ಅವರು ಈ ಸಂಶೋಧನ ಗ್ರಂಥವನ್ನು ಸಿದ್ದಪಡಿಸಿದ್ದಾ ರೆ. 
ಇಂಡೋ-ಆರ್ಯನರ ಭಾರತ ಪ್ರವೇಶದಿಂದ ಮೊದಲ್ಗೊಂಡು ಇಲ್ಲಿ ಆದ ಮಹತ್ವದ ಚಾರಿತ್ರಿಕ 
ಯುದ್ದಗಳ ಬಗ್ಗೆ ಇರುವ ಮಾಹಿತಿ ಒಂದು ಕಡೆ, ವೇದಕಾಲದಿಂದ ಮೊದಲ್ಲೊಂಡು ನಡೆದ ಆರ್ಯ- 
ಅನಾರ್ಯದ ಸಂಘರ್ಷಗಳು ಇನ್ನೊಂದು ಕಡೆ- ಇವೆಲ್ಲವನ್ನು ಶ್ರೀಧರರು ಪೀಠಿಕೆ ರೂಪದಲ್ಲಿ 
ವಿಶದಪಡಿ:ಕುತ್ತಾರೆ. ಪ್ರಾಚೀನ ಭಾರತದಲ್ಲಿ ಯುದ್ಧಕಲೆ ಹೇಗಿತ್ತು? ಅದಕ್ಕೆ ಬಳಸುತ್ತಿದ್ದ ಆಯುಧ 
ಗಳೇನೇನು? ರಾಜನೀತಿ ಗ್ರಂಥಗಳು ಏನು ಹೇಳುತ್ತ ವೆ? ಇತ್ಯಾದಿ ವಿವರಗಳನ್ನೂ ಅವರು ನೀಡುತ್ತಾರೆ. 
ಮೌನಿರ್ಯರು, ಕದಂಬರು, ರಾಷ್ಟ್ರಕೂಟರು, ತೈಲಪರು, ಚೋಳರು ಮುಂತಾದ ರಾಜರುಗಳ 
ಕಾಲದಲ್ಲಿದ್ದ ಕವಿಗಳು ಚಾರಿತ್ರಿಕ ಕಾಲದ ಯುದ್ದಾ ೪ ನುಭವವಿಟ್ಟುಕೊಂಡು ಪುರಾಣ ಕಾಲದ ಯುದ್ದವನ್ನು 
ವರ್ಣಿಸುತ್ತಿದ್ದರು. ಆ ಕಾಲಬ ಪಂಪ, ರನ್ನಾದಿಗಳು ಇದಕ್ಕೆ ಉತ್ತ ಮ ನಿದರ್ಶನ. ಕವಿರಾಜಮಾರ್ಗದಿಂದ 
ಮೊದಲ್ಗೊಂಡು ಅದೆಷ್ಟೋ ಹಳಗನ್ನ ಡ ಕೃತಿಗಳಲ್ಲಿ ಯುದ್ದದ ಹತ್ತು ಹಲವು ಆಯಾಮಗಳನ್ನು ಕುರಿತು 
ಹೇಳಲಾಗಿದೆ. ಶಾಸನಗಳು- ಅದರಲ್ಲೂ ವೀರಗಲ್ಲು, ಮಾಸ್ತಿಕಲ್ಲು ಮೊದಲಾದವುಗಳಲ್ಲಿ ಯುದ್ದದ 

ಕುರಿತಾದ ಮಾಹಿತಿಗಳಿವೆ. ಲೋಹಯುಗದ ಆಯುಧಗಳ ವರ್ಣನೆ ಚಾರಿತ್ರಿಕ ಸತ್ಯಗಳಾದರೆ ಪುರಾಣ 
ಕಾಲದ ಆಯುಧಗಳಲ್ಲಿ ಕಂಡುಬರುವ ವಿವಿಧ ಬಗೆಯ ಬಾಣಗಳು, 'ದೈಎಕ ಅಸ್ತ್ರಗಳು ಸಾಮಾಜಕ 
ಬದುಕಿನಿಂದ ದೂರವಾದವುಗಳು. 
ಡಾ. ಶ್ರೀಧರ್‌ ಅವರು ಪ್ರಾಚೀನ ಕನ್ನಡ ಸಾಹಿತ್ಯದಲ್ಲಿ ಯುದ್ಧ ಕಲೆಯ ಬಗ್ಗೆ ವಿವರಿಸಹೊರಟಾಗ 
ಚಾರಿತ್ರಿಕ ಸತ್ಯಗಳನ್ನು ಕುರಿತ ಮಾಹಿತಿಗಳಿಗೆ ಅಂಥ ಮಹತ್ವ ಬರುವುದಿಲ್ಲ. ಸಾಹಿತ್ಯದಲ್ಲಿ ಯುದ್ಧ 
ಕಲೆ ಎಂದಾಗ ಅದು ಚರಿತ್ರೆಯ ಕಾಲಘಟ್ಟದಲ್ಲಾದ ಯುದ್ಧಗಳ ವರ್ಣನೆ ಆಗಬೇಕೆಂದೇನೂ ಇಲ್ಲ. 
ಕವಿಗಳು ಚರಿತ್ರೆಯ ಕಾಲದವರಾಗಿದ್ದು ಅವರ ಕಾವ್ಯಗಳು ಪುರಾಣಕಾಲಕ್ಕೆ ಅನ್ವಯವಾಗುವಂತಿದು ತ 
ಕೃತಿರಚನೆಯಾದಾಗ ಪುರಾಣ ಕಾಲದ ಯುದ್ಧಗಳಿಗೆ ಚಾರಿತ್ರಿಕ ರೂಪ ಬರುತ್ತದೆ. ಅದು ಕಾವ್ಯವೈಭವವನ್ನು 
ತೋರುತ್ತದೆಯೇ ಹೊರತು ಸಹಜ ಪ್ರಕ್ರಿಯೆಯೆನಿಸುವುದಿಲ್ಲ. ಹೆಚ್ಚಿನ ಶಾಸನಗಳಲ್ಲಿ ಯುದ್ಧದ ಚಾರಿತ್ರಿಕ 
ದಾಖಲಾತಿಯಷ್ಟೇ ಇರುವುದರಿಂದ ಅವನ್ನು "ಸಾಹಿತ್ಯ' ಎಂದು ಕರೆಯುವಂತಿಲ್ಲ. ಶ್ರೀಧರ್‌ ಅವರ 
ಗ್ರಂಥದ ಮುಖಪುಟದಲ್ಲಿ ಕ್ರಿ.ಶ. ೪೫೦ ರಿಂದ ೧೩೫೦ ರ ವರೆಗಿನ ಕಾಲಘಟ್ಟವನ್ನು ಗುರುತಿಸಿರುವುದರಿಂದ 
ಅವರ ಸಂಶೋಧನೆಗೆ ಚಾರಿತ್ರಿಕ ಮಹತ್ವವೇ ಹೆಚ್ಚು. ಆದರೆ ಪ್ರಾಚೀನ ಕನ್ನಡ ಸಾಹಿತ್ಯದಲ್ಲಿ ಯುದ್ದಕಲೆ 
ಎಂಬ ಶಿರೋನಾಮೆಗೆ ಹೊಂದಿಕೊಂಡು ನೋಡಿದಾಗ ಕೃತಿರಚನೆಯಾದ ಕಾಲಘಟ್ಟದ ಸಾಹಿತ್ಯಕ ಮಹತ್ವ 
ಮುಖ್ಯವೇ ಹೊರತು ಚಾರಿತ್ರಿಕ ಮಹತ್ವವಲ್ಲ ಎಂದಂತಾಗುತ್ತದೆ. ಇಷ್ಟಾಗಿಯೂ ಶ್ರೀಧರ್‌ ಅವರು 
ಕಲೆಹಾಕಿದ ಮಾಹಿತಿ, ಚಾರಿತ್ರಿಕ ಪೌರಾಣಿಕ ಅಂಶಗಳನ್ನು ಸಮನ್ವಯಗೊಳಿಸುತ್ತ ಸಾಗಿದ ರೀತಿ, 
ಸಂಶೋಧನೆಯ ಸೂಕ್ಷ್ಮತೆ ಮೆಚ್ಚತಕ್ಕದ್ದೇ ಆಗಿದೆ. 
ಡಾ. ನಾ. ದಾಮೋದರ ಶೆಟ್ಟಿ, ಪ್ರಸಾಧನ, ಭಾರತಿನಗರ, ಬಿಜೈ, ಮಂಗಳೂರು-೫೭೫ ೦೦೪ 


೬. ಕುಮಾರವ್ಯಾಸ: ಪುನರ್‌ ಪರಿಶೀಲನೆ : ಚನ್ನ ಬಸವಪ್ಪ ಬೆಟ್ಟದೂರು 
ಶ್ರೀ ಸಿದ್ಧಲಿಂಗೇಶ್ವರ ಪ್ರಕಾಶನ, ಸರಸ್ವತಿ ಗೋದಾಮ, ಗುಲಬರ್ಗಾ, ಪ್ರಮು. ೨೦೦೬, ಪು. ೧೨೦, ರೂ. ೬೦/- 
ಕನ್ನಡ ಸಾಹಿತ್ಯದ ಚರಿತ್ರೆಯನ್ನು ವಿಮರ್ಶಾತ್ಮಕ ನಿಲುವಿನಿಂದ ಮೊದಲು ಬರೆದವರು ರಂ. ಶ್ರೀ. 
ಮುಗಳಿ. ಕಾಲಾನುಕ್ರಮದಲ್ಲಿ ಚರಿತ್ರೆಯನ್ನು ವಿವರಿಸುವ ಅವರು, ಸಾಹಿತ್ಯದ ವಿಶಿಷ್ಟ ಪ್ರವೃತ್ತಿಯನ್ನು 
ಒಂದೊಂದು ಯುಗದಲ್ಲಿ ಆರಂಭಿಸಿ, ಮುಂದಿನ ಕಾಲದ' ಕವಿಗಳ ಮೇಲೆ ಪ್ರಭಾವ ಬೀರಿದವರೆಂಬ 
ಕಾರಣಕ್ಕಾಗಿ, ನಾಲ್ಕು ಕವಿಗಳ ಹೆಸರಿನಿಂದ ಯುಗ ವಿಭಾಗಗಳನ್ನು ಮಾಡಿದರು. ಅವುಗಳಲ್ಲಿ ೩ನೆಯದು 
ಕುಮಾರವ್ಯಾಸಯುಗ, ಪಂಪ, ಬಸವಯುಗಗಳಿಂಬ ಆ ಮೊದಲಿನ ವಿಭಾಗೀಕರಣದ ಬಗ್ಗೆ ಯಾರ 
ತಕರಾರೂ ವ್ಯಕ್ತವಾಗಲಿಲ್ಲ. ಮುಗಳಿಯವರ ಕನ್ನಡ ಸಾಹಿತ್ಯ ಚರಿತ್ರೆ ಪ್ರಕಟವಾದ ತತ್‌ಕ್ಷಣವೇ 
“ಕುಮಾರವ್ಕಾಸಯುಗ' ಎಂಬ ವಿಭಾಗೀಕರಣವೇ ತಪ್ಪು ಮತ್ತು ಅವಾಸ್ತವ ಎಂದು, ಡಾ. ಆರ್‌. ಸಿ 
ಹಿರೇಮಠ, ಬಿ. ಮಹಾದೇವಪ್ಪ, ಸುಗವೀರ ಶರ್ಮಾ ಮೊದಲಾದವರ್ದು ಆಕ್ಸೇಪವನ್ನೆತ್ತಿ ಲೇಖನಗಳನ್ನು 
ಪ್ರಕಟಿಸಿದರು. ಅದೇ ಹೊತ್ತಿಗೆ, ರಾಯಚೂರಿನ ಕನ್ನಡ ಪಂಡಿತ ಸುಗವೀರ ಶರ್ಮರು ಗದಗಿನ 
ಮಹಾಭಾರತವನ್ನು ಒರೆಗೆ ಹಚ್ಚಿ ತಿಕ್ಕಿ ನೋಡಿ “ಕೃತಿಯ ಕರ್ತೃ ಕುಮಾರವ್ಯಾಸ ಬ್ರಾಹ್ಮಣನೇ ಅಲ್ಲ; 
ಆತ ಶಿವಭಕ್ತ ಲಿಂಗಾಯತ ಎಂದು ಅತ್ಯಂತ ಯುಕ್ತಿಯುಕ್ತ ಆಧಾರಗಳಿಂದ ಪ್ರತಿಪಾದಿಸಿದರು. ಇದನ್ನು 
ಪುಷ್ಟೀಕರಿಸಿದ ಯಾದಗಿರಿಯ ಟಿ. ಮಹಾದೇವಪ್ಪನವರು, ಪ್ರಭುಲಿಂಗಲೀಲೆಯ ಕರ್ತೃ ನೂರೆಂಟು 
ವಿರಕ್ತರಲ್ಲಿ ಒಬ್ಬನಾದ ಚಾಮರಸನೇ “ಕುಮಾರವ್ಯಾಸ” ಕಾವ್ಯನಾಮದಿಂದ “ಕರ್ನಾಟ ಭಾರತ ಕಥಾಮಂಜರಿ' 
ರಚಿಸಿದನೆಂದೂ ಸಾಮ್ಮಗಳ ಮೂಲಕ ಪ್ರತಿಪಾದಿಸಿದರು. ಹೀಗೆ ಮುಗಳಿ ಮೊದಲಾದ ಸಾಹಿತ್ಯ ವಿದ್ವಾಂಸರು 
ಕುಮಾರವ್ಯಾಸನ ಕುಲ, ಧರ್ಮ ಮತ್ತು ಕರ್ತೃತ್ವದ ಬಗ್ಗೆ ಆ ವರೆಗೆ ಪ್ರತಿಪಾದಿಸಿದ್ದ ಅಂಶಗಳನ್ನು 
ಕಲೆಕೆಳಗೆ ಮಾಡುವ ಸಂಶೋಧನ ಅಂಶಗಳು ೧೯೫೬ ರಲ್ಲೇ ಪ್ರಕಟವಾದವು. ಆಶ್ಚರ್ಯವೆಂದರೆ, ಈ 

ಅಂಶಗಳು ಚರ್ಚೆಗೆ, ವಿಮರ್ಶೆಗೆ ಒಳಗಾಗಲೇ ಇಲ್ಲ ಮತ್ತು ಮುಗಳಿಯವರ ಸಾಹಿತ್ಯಚರಿತ್ರೆ ಗ್ರಂಥ 
' ಹತ್ತಾರು ಪುನರ್ಮುದ್ರಣಗಳನ್ನು ಕಂಡಾಗಲೂ “ಕುಮಾರವ್ಯಾಸ ಯುಗ' : ವಿಭಾಗ ಬದಲಾಗಲಿಲ.. 
ಸಂಶೋಧನೆಯ ಹೊಸ ವಿಚಾರಗಳು ಹೀಗೆ, ಪುಸ್ತಕೀಯವಾಗಿ ಉಳಿಯುವುದು ಕನ್ನಡಕ್ಕೆ ಹೊಸದೇನಲ್ಲ. 
ವಿದ್ವತ್‌ ವಲಯದಲ್ಲಿ ನಿರ್ಲಕ್ಷಕ್ಕೆ ಒಳಗಾಗಿದ್ದ ಈ ಅಂಶವನ್ನು ಮತ್ತೆ ಬೆಳಕಿಗೆ ತರುವುದಕ್ಕಾಗಿ 
ಚನ್ನಬಸವಪ್ಪ ಬೆಟ್ಟದೂರರು ಪ್ರಸ್ತುತ ಗ್ರಂಥ ಪ್ರಕಟಿಸಿದ್ದಾರೆ. ಇಲ್ಲಿ “`ಕುಮಾರವ್ಯಾಸ ಯುಗಪುರುಷ 
ಹೇಗೆ?'' ಎಂಬ ಪ್ರಶ್ನೆಯನ್ನವರು ತರ್ಕಬದ್ಧವಾಗಿ ಕೇಳಿ, ಉತ್ತರಿಸುವ ಪ್ರಾಮಾಣಿಕ ಪ್ರಯತ್ನವನ್ನು 
ಮಾಡಿದ್ದಾರೆ. “ಕುಮಾರವ್ಮಾಸನು ಲೋಕಪ್ರಿಯವಾದ ಭಾರತದ ಕತೆಯ ಮೂಲಕ, ಲಿಂಗವಂತರ 
ಲಿಂಗತತ್ತ್ವ ಸಕಲ ಜೀವಾತ್ಮರಿಗೆ ಲೇಸಬಯಸುವ ತತ್ತ್ವಗಳನ್ನು ಜನಮನೋಭೂಮಿಯಲ್ಲಿ 
ಬಿತ್ತಬೇಕೆಂದಾಶಿಸಿ, ಭಾರತದ ಬೃಹತ್‌ ಕತೆಗೆ ಮಾರುಹೋಗಿ, ಸಂಸ್ಕೃತದಲ್ಲಿದ್ದ ವಾಸ್ಕಭಾರತವನ್ನು 
ಕನ್ನಡದಲ್ಲಿ ರಚಿಸಿದ” (ಪು. ೪೭) ಎನ್ನುವ ಬೆಟ್ಟದೂರರ ಅನುಮಾನ (()/001765/9) ಗ್ರಂಥದುದ್ದಕ್ಕೂ 
ಹಲವು ನಿಟ್ಟಿನ ಆಂತರಿಕ ಆಧಾರಗಳಿಂದ ಸಮರ್ಥನೆಗೊಂಡಿದೆ. ಪ್ರಭುಲಿಂಗಲೀಲೆ ಮತ್ತು ಕರ್ಣಾಟ 
ಭಾರತ ಕಥಾಮಂಜದಿ- ಕಾವ್ಕಗಳ ಸಾಮೀಪ್ಯವನ್ನು ಅನೇಕ ಹೋಲಿಕೆಗಳಿಂದ ಸಮರ್ಥಿಸುವ ಬಿ. 
ಮಹಾದೇವಪ್ಪನವರ: ಪ್ರತಿಪಾದನೆ ಬೆಟ್ಟದೂರರಿಗೆ ಬೆಂಬಲವಾಗಿದೆ. ಪಂ. ಸುಗವೀರ ಶರ್ಮರ 
ವಾದದಲ್ಲಿಯೂ ಹುರುಳಿದೆ ಎಂದೆನಿಸುತ್ತದೆ. ೧೨ ನೆಯ ಶತಮಾನದಲ್ಲಿ ಸ್ಥಾಪಿತವಾದ ವಚನಕಾರರ, 
ಶಿವಶರಣರ ಸಾಹಿತ್ಯ ಚಳವಳಿ-ಧಾರ್ಮಿಕ ಚಳವಳಿಯು ದೇಸೀ ನಿಷ್ಠೆಯ ನೆಲೆಯದ್ದು; ಅದು ಬಸವಣ್ಣನ 
ಭಕ್ತಿತತ್ತ್ವದ ನಿಲುವಿನದು ಕೂಡ. ಆದ್ದರಿಂದ ೧೨ ರಿಂದ ೧೯ ರ ವರೆಗಿನ ಸಾಹಿತ್ಯಯುಗ “ಬಸವಯುಗ' 
ಎಂದೆನಿಸಬೇಕಲ್ಲದೆ, “ಕುಮಾರವ್ಕಾಸ ಯುಗ' ಆಗಲಾರದು. ಸುಗವೀರ ಶರ್ಮರ- ಮಂಡನೆ ಎಷ್ಟು 
ಬಿಗಿಯಾಗಿದೆಯೆಂದಚ3- ಎದುರುತ್ತರ ಕೊಡುವುದೇ ಪೇಚಿನದು. ಚನ್ನಬಸವಪ್ಪನವರು ಮರೆತುಹೋದ 
ಸತ್ಕಾಂಶವನ್ನು ಪುನರ್‌ಪರೀಶೀಲನೆಗೆ ಒಡ್ಡುವ ಮೂಲಕ, ಸಾಹಿತ್ಯ ಚರಿತ್ರೆಯನ್ನು ಕಟ್ಟಿಕೊಡುವವರಿಗೆ 
ಎಚ್ಚರಿಕೆಯನ್ನೂ ಕೊಟ್ಟಿದ್ದಾರೆ. ಕುಮಾರವ್ಕಾಸನಾಗಲಿ ಚಾಮರಸನಾಗಲಿ ತಮ್ಮ ಕೃತಿಗಳಲ್ಲಿ ಎಲ್ಲಿಯೂ 
ತಮ್ಮ ಊರು, ಕುಲ, ವಂಶ, ಪಂಥಗಳ ಬಗ್ಗೆ ಹೇಳಿಕೊಂಡಿಲ್ಲವಾದ್ದರಿಂದ, ಅವರ ಕಾವ್ಯೋದ್ದೇಶ 
ಮತಾತೀತವೂ ಕಾಲಾತೀತವೂ ಆಗಿದೆ ಎಂಬುದು- ಗಮನಾರ್ಹ. ಚರಿತ್ರೆಯ ಚೌಕಟ್ಟಿಗೆ ಒಳಪಡದ- 
ಅನಿರ್ಬಂಧ ಪ್ರತಿಜೆ- ಅಭಿವ್ಯಕ್ತಿಯ ಶಕ್ತಿಗಳವರು. ಅವರ ಬಗ್ಗೆ ಕೃತಿನಿಷ್ಠ ಅಧ್ಯಯನವೊಂದೇ 
ನಮಗಿರುವ ಅವಕಾಶ. ಈ ಪುಸ್ತಕ, ಅಂತಿಮವಾಗಿ ಸೂಚಿಸುವುದು ಇದನ್ನೇ. 
- ಡಾ. ಶ್ಯಾಮಸುಂದರ ಬಿದರಕುಂದಿ, ೧೫೧, ೫ನೇ ಮುಖ್ಯರಸ್ತೆ, ನವನಗರ, ಹುಬ್ಬಳ್ಳಿ-೫೮೦ ೦೨೫ 


೭. ಮೃತ್ಯುಂಜಂಯನ ಮೃತ್ಯು ಪತ್ರ : ವೆಂಕಟೇಶ ಕುಲಕರಣಿ 

ಜಾಗೃತ ಭಾರತ, ೧ನೇ ತಿರುವು, ಸಾಧನಕೇರಿ, ಧಾರವಾಡ-೫೮೦ ೦೦೮, ಪ್ರಮು. ೨೦೦೫, ಪು. ೫೨, ರೂ. ೨೦/- 

ವೆಂಕುರವರ ಆತ್ಮಕಥೆಯ ೨ನೆಯ ಭಾಗವಿದು. ಹೆಸರಿಗೆ ಅನ್ವರ್ಥಕವಾಗಿ ಒಂದು ರೀತಿಯ ಸ್ವಗತ 
ಸಂಭಾಷಣೆಯ ಗತಿ: ಇದಕ್ಕೆ ಒದಗಿದೆ. ತನ್ನ ಕುತೂಹಲಕಾರಕ ಹಾಗೂ ಪ್ರಾಮಾಣಿಕ ಗುಣಲಕ್ಷಣ 
ಗಳಿಂದಾಗಿ ಮನ ಸೇಿಯುತ್ತದೆ; ಅವರ ವಿಶಿಷ್ಟ ವ್ಯಕ್ತಿತ್ವದ ಸ್ಪಷ್ಟ ಚಿತ್ರಣ ಅನಾವರಣಗೊಳ್ಳುತ್ತದೆ. 
ಕುವೆಂಪು ಅನುವಾದಿತ ಸ್ವಾಮಿ ವಿವೇಕಾನಂದರ “ಸಂನ್ಯಾಸಿಗೀತೆ' ವೆಂಕು ಅವರ ಬದುಕಿನಲ್ಲಿ ಬೀರಿದ 
ಪ್ರಭಾವ ಅಪರಿಮಿತ. 

ವೆಂಕು ಅವರು ಬಿ.ಎ. ಪದವೀಧರನಾದ ನಂತರ ಸಾಧಿಸಬೇಕೆಂದಿದ್ದ ಶಿಕ್ಷಕತ್ವ, ಪತ್ರಿಕಾ ಸಂಪಾದಕತ್ವ 
ಮತ್ತು ವಕೀಲಿಗಿರಿಯ ಸ್ಥಾನಮಾನವನ್ನು ಕಷ್ಟಪಟ್ಟು ಪಣತೊಟ್ಟು ಗಳಿಸಿದ್ದಾರೆ. ಅವರು ಮಹಾ 
ಸ್ವಾಭಿಮಾನಿ, ಮಾನವತಾವಾದಿ, ವಿಶ್ವಕುಟುಂಬಪ್ರೇಮಿ, ಖಡಾಖಂಡಿತವಾದಿ. ಅವರದು ನಿರಂತರ 
ಅಧ್ಯಯನನಿರತ ಪ್ರವೃತ್ತಿ ಹಾಗೂ ಕೆಚ್ಚೆದೆಯ ಮನೋದಾರ್ಡ್ಕವನ್ನು ಮೈಗೂಡಿಸಿಕೊಂಡ ದಣಿವರಿಯದ 

ಹೋರಾಟದ ಚರ್ಯ. ತಮ್ಮನ್ನು ಹೆತ್ತು ಹೊತ್ತು ಸಾಕಿ ಸಲಹಿದ ನೆಲ ಬಿಜಾಪುರದ ಬಗೆಗೆ ಅತೀವ 
ಅಕ್ಕರೆ; ಎತ್ತಿಹಿಡಿದು ಬೆನ್ನು ತಟ್ಟಿದ ವೃತ್ತಿಬಾಂಧವರು, ಕಾಪಾಡಿದ ವೈದ್ಯರು ಮತ್ತು ಧಾರವಾಡದ 
ನಾಗರಿಕರನ್ನು ತುಂಬು ಮನದಿಂದ ಕೃತಜ್ಞತೆಯಿಂದ ಸ್ಮರಿಸಿಕೊಳ್ಳುವರು. ನೆಲದ ಕಾನೂನಿಗಿಂತ ಯಾರೂ 
ದೊಡ್ಡವರಲ್ಲ. ಕಾನೂನುಗಳ ಅಡಿಯಲ್ಲಿ ಮರೆಮಾಡಲ್ಪಟ್ಟ ಲೋಪದೋಷಗಳಿಂದ ಉಂಟಾಗುವ 
ದುಷ್ಪರಿಣಾಮಗಳ ಕುರಿತಂತೆ ವಿಶೇಷ ಗಮನ ಸೆಳೆಯುವರು. 

ದೀನದಲಿತರ ಬಾಳ ಬೆಳಕಾಗಿ ಬಾಳಿದ ಅವರ ವೈಯಕ್ತಿಕ ಹಾಗೂ ಸಾರ್ವಜನಿಕ ಜಿವನದಲ್ಲಿ 
ಜರುಗಿದ ಕೆಲವು ಮೂಕವಿಸ್ಮಿತ, ಹೃದಯಸ್ಪರ್ಶಿ ಹಾಗೂ ಆಶ್ಚರ್ಯಕರ, ಹೃದಯ ಹಿಂಡುವ ವಿಭಿನ್ನ 
ಘಟನೆಗಳ ಸರಮಾಲೆಯ ಪ್ರಸಂಗಗಳು ಮೈನವಿರೇಳಿಸುತ್ತವೆ. ಅಸ್ಪೃಶ್ಯತೆಯ ವಿರುದ್ಧ ಅವರ ಕಾದಾಟ, 
ಜಾತ್ಯತೀತ ಮನೋಭಾವ ಉಲ್ಲೇಖನಾರ್ಹ. ಹರಿಜನ ಲಮಾಣಿ ಮಂದಿಯೊಡನೆ ಸಲಿಗೆ, ನ್ಶಾ ಯಕ್ಕಾಗಿ 
ಬಡಿದಾಟ ಮತ್ತು ಅಂತಃಕರಣಭರಿತವಾಗಿ ಬಡವರ ಕಣ್ಣೀರನ್ನು ಒರೆಸುವ ಸಂಕಲ್ಪ ಮತ್ತು ತವಕ 
ಹೊತ್ತಿಗೆಯಲ್ಲಿ ಅಚ್ಟೊತ್ತಿವೆ. 

ಸೆಪ್ಟೆಂಬರ್‌ ೧೯೬೯ ರಂದು ತಮ್ಮ ವಕೀಲಿ ವೃತ್ತಿ ಶ್ರಿಯನ್ನು ಪ್ರಾರಂಭಿಸಿದಂದಿನಿಂದ ವೆಂಕುರವರು 
ಅದನ್ನು ಬಹುವಾಗಿ ಪ್ರೀತಿಸಿ, ಆರಾಧಿಸಿ ತನ್ಮೂಲಕ ಸಮಾಜಸೇವೆಯನ್ನು ಒಂಡು ದೀಕ್ಷೆ ಯನ್ನಾಗಿ 
ಸ್ಟೀಕರಿಸಿದವರು. ಹೊಗಳಿಕೆಗೆ ಒಗ್ಗದ, ತೆಗಳಿಕೆಗೆ ತಗ್ಗದ, ಕುಯುಕ್ತಿಗೆ ಕುಗ್ಗದ, ಬೈಗುಳಗಳಿಗೆ ಬಗ್ಗದ 
ಹಾಗೂ ಅನೀತಿಗೆ ಒಪ್ಪದ ಮನಸ್ಸು ಅವರದು. ಎಂತಹ ಕಠಿಣ ಪರಿಸಿ ಒತಿಯಲ್ಲಿಯೂ ಕೋರ್ಟು 
ಬಹಿಷ್ಕಾರಕ್ಕೆ ಒಪ್ಪದ ಮನಸ್ಸು. 

ಹುಟ್ಟಿದ ಜೀವಿಗೆ ಅನಿವಾರ್ಯವಾಗಿ ಬಂದೆರಗುವ ಸಾವಿಗೆ ಎಂದೂ ಹೆದರದ ವೆಂಕು ಸತ್ತ ನಂತರ 
ಉಳಿದವರ ಹಿತಕ್ಕಾಗಿ, ವೈದ್ಯಕೀಯ ಅಧ [ಯನದ ಉಪಯೋಗಕ್ಕಾಗಿ ಈಗಾಗಲೇ ತಮ್ಮ ಶವ ಹಾಗೂ 
ಉಪಯುಕ್ತ ಅಂಗಗಳಾದ ಮೂತ್ರಪಿಂಡ ಮತ್ತು ಕಣ್ಣುಗಳನ್ನು ದಾನ ನೀಡಲು ನಿರ್ಧರಿಸಿರುವುದು 
ಸಾರ್ಥಕ ಮತ್ತು ಅನುಕರಣೀಯ. | 
- ಡಾ. ಹೆಚ್‌. ಎ. ಪಾರ್ಶ್ವನಾಥ್‌ : ಎಸ್‌ಡಿಎಂ ಮೆಡಿಕಲ್‌ ಕಾಲೇಜು, ಸತ್ತೂರು, ಧಾರವಾರ್ಡ್‌ 


೧. ಮಾರ್ಚ್‌ ೨೩ ಮತ್ತು ೨೪ ರಂದು ಮೈಸೂರಿನ ಕೇಂದ್ರೀಯ ಭಾಷಾ ವಿಜ್ಞಾನ ಸಂಸ್ಥೆಯಲ್ಲಿ ಕನ್ನಡಕ್ಕೆ 
ಶಾಸ್ತ್ರೀಯ ಸ್ಥಾನ ಸಿಗುವುದರ ಹಿನ್ನೆಲೆಯಿಂದ ಕನ್ನಡ ವಿದ್ವಾಂಸರ ಸಭೆಯನ್ನು ಕರೆಯಲಾಗಿತ್ತು. 
ಅದಕ್ಕಾಗಿ ಕನ್ನಡದ ಪ್ರಾಚೀನತೆಯನ್ನು ಶ್ರುತಪಡಿಸುವುದು ಅವಶ ವಿತ್ತಲ್ಲವೆ, ಅ ಸಂದರ್ಭದಲ್ಲಿ 
ಹಲವು ಜನ ಭಾಗವಹಿಸಿದವರು ಸಂಕಲನ ಪತಿ ಕೆಯಲ್ಲಿ- ಬಂದ ಡಾ. ಎಸ್‌. ಶೆಟ್ಟರ ಅವರ 
ಲೇಖನಗಳನ್ನು ಆಧಾರವಾಗಿ ಉಲ್ಲೆ ್ಲ್ಲೇಖಿಸಿದ್ದುದು ನನಗೆ RR ಇದನ್ನು ಪ್ರಾಸಂಗಿಕವಾಗಿ 
ನಿಮ್ಮ ಗಮನಕ್ಕೆ ತರ್ತಾ ಇದ್ದೇನೆ. . ಶ್ರೀನಿವಾಸ ಹಾವನೂರ, ಬೆಂಗಳೂರು 

೨. ಎಲ್‌. ವಿ. ಶಾಂತಕುಮಾರಿಯವರ ಅಕ ಭರ ಕುರಿತ ಲೇಖನ ಅಕ್ಕನನ್ನು ಮತ್ತೆ ಹೊಸ 
ನಿಟ್ಟಿನಿಂದ ಅರಿಯುವ ದಾರಿ ತೋರಿದೆ. / ಕವಿರಾಜಮಾರ್ಗ ಕುರಿತ ಡಾ. ಎಸ್‌. ಶೆಟ್ಟರ್‌ ಅವರ 
ಲೇಖನಗಳಂತೂ ಇತಿಹಾಸ, ಸಂಸ್ಕೃತಿ ಸಾಹಿತ್ಯ, ಸಮಾಜಶಾಸ್ತ್ರದ ಸಂಶೋಧಕರಿಗೆ ಶ್ರೇಷ್ಠ 
ಮಾದರಿಯೆನಿಸುವಂತಿವೆ. - ಡಾ. ಕರುಣಾ ವಿಜಯೇಂದ್ರ, ಬೆಂಗಳೂರು 

೩. ಕಾನೂನು, ಸಾಹಿತ್ಯ, ಸಮಾಜ, ಸಂಸ್ಕೃತಿ ಮುಂತಾದ ವಿಚಾರ ಒಳಗೊಂಡಂತೆ ಸ ಸಾಕಷ್ಟು ರೀಡಿಂಗ್‌ 
ಮಟೀರಿಯಲ್‌ ಇರುವ ಸಂಕಲನ ಸಂಚಿಕೆಗಳನ್ನು ಓದುತ್ತಿ ದ್ದಂತೆ ಖುಶಿಯಾಗುತ್ತದೆ. ಮುಂಬರುವ 
ಸಂಚಿಕೆಗಳಿಗಾಗಿ ಕುತೂಹಲ ಹುಟ್ಟುತ್ತದೆ. ಖಂ. ಎಸ್‌. ನರಸಿಂಹಮೂರ್ತಿ, ಬೆಂಗಳೂರು 

೪, ಸಂಕಲನ ವಿಶಿಷ್ಟ ಪತ್ರಿಕೆ. ಇನ್ನೂ ಹೆಚ್ಚು ಜನರ ಕೈ ಸೇರುವಂತಾಗಲಿ. . - ಕು. ಗೋ., ಉಡುಪಿ 
೫. ಸಂಕಲನ ಯಾವ ಸಂಚಿಕೆಯ ಬಗ್ಗೆ ಯಾರೇ ಬರೆದರೂ ಭಿನ್ನಾಭಿಪ್ರಾಯವಿಲ್ಲ. ಸಂಕಲನ ಓದುತ್ತಿದ್ದಂತೆ 
ರಸಿಕರ ಹೃದಯಸಮುದ್ರ ಉಕ್ಕೇರುವುದು ಸಹಜ. / ಅರವಿಂದ ಚೊಕ್ಕಾಡಿಯವರ "ಶಾಲಾ 
ಶಿಕ್ಷಣದಲ್ಲಿ ಸೃಜನಶೀಲತೆ” ಸಂಕಲನದ ವೈಶಿಷ್ಟ್ಯ ಹೆಚ್ಚಿಸಿದ ಲೇಖನ. 
- ಡಾ. ವಾಮನ ಬೇಂದ್ರೆ, ಧಾರವಾಡ 
೬. ಸಂಕಲನ-೩೨ ರಲ್ಲಿನ ಸ. ರಘುನಾಥ ಅವರ “ಅವ್ವ ಅಪ್ಪ' ವಿಭಿನ್ನವಾಗಿದೆ. “ಹೀಗೂ ಉಂಟೆ?' 
ಎಂದೆನಿಸದಿರದು. ಅದನ್ನು ಓದುತ್ತ. ಎಸ್‌. ಎಲ್‌. ಭೈರಪ್ಪನವರ "ಭಿತ್ತಿ'ಯಲ್ಲಿನ ಅಪ್ಪ 
ನೆನಪಾಗುತ್ತಾರೆ. / ಅಕ್ಕನ ಅಥವಾ ಮೀರಾಬಾಯಿಯ ಆಧ್ಯಾತ್ಮಿಕ, ಮಾನಸಿಕ ವಿರಹದನುಭವವನ್ನು 
ದೇಹದಲ್ಲಿಯೂ ಅನುಭವಿಸುವ, ಆನಂದಿಸುವ ಪರಿ ಮನೋವೈಜ್ಞಾನಿಕ ವಿಶ್ಲೇಷಣೆಗೂ ಮೀರಿದ್ದು 
ಎನಿಸುತ್ತದೆ. ಶಾಂತಕುಮಾರಿಯವರ ಲೇಖನ ಅನನ್ಯವಾಗಿದೆ. / “ರಾಧಾನಾಟ' ದ ಬಗ್ಗೆ ನಾವು 
ಓದಿದ್ದು, ಕೇಳಿದ್ದು ಈಗಲೇ. ಡಾ. ಬಾಳಣ್ಣ ಸೀಗಿಹಳ್ಳಿಯವರ ಲೇಖನ ಅಭ್ಯಾಸಾರ್ಹವಾಗಿದೆ. 
- ವೆಂಕಟೇಶ ಮಾಚಕನೂರ, ಬೆಂಗಳೂರು 
೭. “ಮಿತಿ” ಮೀರಿದ ಅರ್ಥಗಳನ್ನು ಅರುಹಿದ “ಜುಗಲ್‌ಬಂದಿ'ಯ ಕಡೀಪುಟ ಖುಶಿ ಕೊಟ್ಟಿತು. / 
ನಿತ್ಯ ಜೀವನದಲ್ಲಿ ಆಗಾಗ ಮಕ್ಕಳ ಬಗ್ಗೆ ಮಮತೆ ಕಾಳಜಿಗಳಿಲ್ಲದ ಹಲ ಅಪ್ಪಂದಿರನ್ನು, ಕೆಲ 
ಅಮ್ಮಂದಿರನ್ನು ಕಾಣುತ್ತಿರುತ್ತೇವೆ. ಆಗೆಲ್ಲ ಆದಿಶಂಕರಾರ್ಯರಿಂದ ಆದಿಯಾಗಿ ಇಂದಿನ 
ಮಾಧ್ಯಮಗಳಿಂದಲೂ ವೈಭವೀಕರಿಸಲ್ಪಟ್ಟ ಕೆಲ ವಸ್ತು, ವಿಷಯಗಳಲ್ಲಿ “ತಾಯಿ'ಯೂ ಒಂದು 
ಎಂದು ಅಂದುಕೊಳ್ಳುತ್ತೇನೆ. ಸ. ರಘುನಾಥ ಅವರ "ಪ್ರೀತಿಯ ಕೈಗಳೇ ಇಲ್ಲದ ಅಮ್ಮ' 
ಇದಕ್ಕೊಂದು ನಿದರ್ಶನ. ಬಿಚ್ಚುಬರಹಕ್ಕೆ ಅಭಿನಂದನೆ. / "ನಾಯಿ'ಯ ಸದ್ದು ಗದ್ದಲ 
ಜೋರಾಗಿರುವ ಈ ಸಂದರ್ಭದಲ್ಲಿ ಡಾ. ಮಿರ್ಜಾ ಬಷೀರ್‌ ಅವರ ಡೈಮಂಡ್‌ ನಾಯಿಯ 
“ಒಂದು ಸಾವಿನ ಸುತ್ತ' ಹೃದಯ ತಟ್ಟಿತು. — ವಸುಂಧರಾ ದೇಸಾಯಿ, ಶಿವಮೊಗ್ಗ 
೮. ಸಂಕಲನ-೩೨ ರಲ್ಲಿನ ಅಗ್ಕೇಯ್‌ ಕಾವ್ಯನಾಮದ ಸ. ಹೀ. ವಾತ್ಸ್ಯಾಯನರ ಹಿಂದಿಯ "ಪ್ರತೀಕ್‌'ನ 
ಎಲ್ಲಾ ಸಂಚಿಕೆಗಳು ತಮ್ಮ ಭಂಡಾರದಲ್ಲಿ ಇವೆ ಎಂದು ತಿಳಿದು ಸಂತೋಷವಾಯಿತು. ಅವುಗಳಲ್ಲಿನ 
ಆಯ್ದ ಅಮೂಲ್ಯ ಲೇಖನಗಳನ್ನು ಕನ್ನಡೀಕರಿಸಿ ಸಂಕಲನದಲ್ಲಿ ಕಂತಿನಲ್ಲಿ ಪ್ರಕಟಿಸಿದರೆ ನಮ್ಮ 
ಜನರಿಗೂ ಆ ಸಾಹಿತ್ಯಸೌರಭ ಸವಿಯುವ ಅವಕಾಶವಾದೀತು. / ಅರವಿಂದ ಚೊಕ್ಕಾಡಿಯವರು 
“ಶಾಲಾ ಶಿಕ್ಷಣದಲ್ಲಿ ಸೃಜನಶೀಲತೆ” ಲೇಖನದಲ್ಲಿ ಈಗ ಜಾರಿಯಲ್ಲಿರುವ ಇಂಗ್ಲಿಶ್‌ ಶಿಕ್ಷಣ 
ಪದ್ಧತಿಯಲ್ಲಿನ ಲೋಪದೋಷಗಳು, ಅದರಿಂದಾಗುತ್ತಿರುವ ದುಷ್ಪರಿಣಾಮಗಳು, ಅದರ ಜಾಗಕ್ಕೆ 
ನಿಧಾನವಾಗಿ ಜನಪದೀಯ ಶಿಕ್ಷಣ ಪದ್ಧತಿಯನ್ನು ಮತ್ತು ಈಗಿರುವ ಯಾಂತ್ರಿಕ ಪರೀಕ್ಷಾ ಪದ್ಧತಿಯ 
ಬದಲಿಗೆ ಕ್ರಿಯೇಟಿವಿಟಿ ಓರಿಯಂಟೆಡ್‌ ಇವ್ಕಾಲ್ಕುಯೇಶನ್‌ ಮತ್ತು ಲರ್ನಿಂಗ್‌ ಓರಿಯಂಟೆಡ್‌ 
ಇವ್ಕಾಲ್ಕುಯೇಶನ್‌ ಪದ್ದತಿಯನ್ನು ಜಾರಿಗೆ ತರುವ ಅವಶ್ಯಕತೆಯ ಅನಿವಾರ್ಯತೆಯ ಬಗ್ಗೆ 
ವಿಶದವಾಗಿ ಬಿಡಿಸಿ ಹೇಳಿ ಉಪಕಾರ ಮಾಡಿದ್ದಾರೆ. ಈ ಅಮೂಲ್ಯ ಲೇಖನ ಸಂಬಂಧಿಸಿದವರ 
ಕಣ್ಣು ತೆರೆಯಿಸಿ ಈ ದಿಸೆಯಲ್ಲಿ ಅವರು ಮುಂದುವರಿದರೆ ಅದರ ಒಟ್ಟು ಪರಿಣಾಮ ಸಮಾಜದ 
ಸ್ವಾಸ್ತ್ಯದಲ್ಲಿ ಸಾಕಷ್ಟು ಸುಧಾರಣೆ ಸಾಧ್ಯ. / ಕಡೀಪುಟದಲ್ಲಿ “ಜುಗಲ್‌ಬಂದಿ' ಪದಗಳ 


pU 
ಅರ್ಥವ್ಯಾಪ್ತಿಯನ್ನು ವಿಸ್ತರಿಸಿ ತುಂಬ ಸ್ವಾರಸ್ಕಕರವಾಗಿ ಹೇಳಿದ್ದೀರಿ. ಒಟ್ಟಿನಲ್ಲಿ ಸಂಕಲನ ತುಂಬಾ 


ಚೆನ್ನಾಗಿ ಬರುತ್ತಿದೆ. - ಜಿ. ಹೆಚ್‌. ಪ್ರಸಾದ್‌, ಹಾಸನ 
೯. ಈ ಸಲದ ಸಂಕಲನ ಸಹ ಸಕಾಲದಲ್ಲಿ ಸರಿಯಾಗಿ ಬಂತ್ರಿ. ENGR GE ಕಡೀಪುಟ ಭಾಳ 
ಚೆನ್ನಾಗಿತ್ರಿ. - ಮುರಲೀಧರ ಉಪಾಧ್ಯಾಯ, ಉಡುಪಿ 

ಕಡೀಪುಟ : ಸಿದ್ದಲಿಂಗ ಪಟ್ಟಣಶೆಟ್ಟ 


ಎಷ್ಟೋ ದಿನ, ತಿಂಗಳು, ವರ್ನಗಳ ನಂತರ ಇವತ್ತು ಮತ್ತ ಕತಿ ಹೇಳಬೇಕು ಅನಸಾಕ್ವತ್ತೇತಿ. 
ನಮ್ಮ ನಾಯಿ ಮರಿ ಬೆಳ್ಳಿಯ ಬಾಲಾ ಹಿಡಕೊಂಡು ಅತ್ತಿತ್ತ ಜಗ್ಗ್ಯಾಡಿ, ಕುಣಸ್ಕಾಡಿ ಅದಕ್ಕ್‌ಅ ಕತಿ 
ಹೇಳಾಕ ಸುರು ಮಾಡಿದೆ. ತಟ್ಟನ್‌ಅ ಮಗಳ ನೆನಪಾತು. ಅಕಿಗೆ ದಿನಾ ಕತಿ ಹೇಳತಿದ್ದೆ. ಮುಂಜಾನೆ, 
ಮಧ್ಯಾಹ್ನ, ಸಂಜೀಮುಂದ, ರಾತ್ರಿಹೊತ್ತು ಯಾವಾಗಂದರ ಆವಾಗ, ತಿಳತಿಳದ್ದಂಗ ಕತಿ ಹೇಳತಿದ್ದೆ. 

ಕಡಿಕಡೀಕ ಅಕಿ ತನ್ನ ಫರಮಾಯಿಶಿ ಹೇಳಾಕ ಸುರು ಮಾಡಿದ್ದಳು. ಇವತ್ತು ಮಂಗ್ಯಾನ ಬಾಲದ್ದು 
ಹೇಳು, ಕಡ್ಲೀ ಗಿಡಕ್ಕ ನಿಚ್ಚಣಿಕಿ ಇಟ್ಟು ಮ್ಯಾಲ ಹತ್ತಿತ್ತಲ್ಲಾ ಆ ಒಂಟೀ ಕತಿ ಹೇಳು, ಇವತ್ತು 
ಆಕಳ ಹುಲಿ ಗವ್ಸ್ಯಾಗ ಕರಾ ಹಾಕಿದಾಗ ಆ ಕಂದನ ಕೂಡ ಹುಲಿ ಆಡಿತ್ತಲ್ಲಾ ಆ ಕತಿ ಹೇಳು... 
ಹಿಂಗ ನಾನ್‌ಅ ಹಿಂದ ಹೇಳಿದ ಅನೇಕ ಕತಿಗಳನ್ನ ಮತ್ತ ಮತ್ತ ನೆನಪಿಸಿ ಕೇಳಾಕ ಸುರು ಮಾಡಿದ್ದಳು. 
ಆಮ್ಕಾಲ ಕೆಲವು ದಿನ ಕಳದ ಮ್ಯಾಲ ತಟ್ಟನ ಮೊಗಂ ಆಗಿ ಇವತ್ತು ಚಿಕ್ಕೀ ಕತಿ ಹೇಳು, ಮಾವಿನ 
ಹಣ್ಣಿಂದ ಹೇಳು, ನರೀಮರಿ ಕುರೀಮರಿ ಹೇಳು, ಸಿಂಹ ನಾಯಿ ಹೇಳು ಅಂತ ಹಿಂಗ ವಿಷಯ 
ಕೊಟ್ಟು ಕತಿ ಹೇಳು ಅಂತಿದ್ದಳು. 

ಅಕಿ ಹಂಗ ಹೇಳಿದ ರೀತಿ, ಕತಿ ಕೇಳುವ ಹುಕಿ, ಹುರುಪ್ರ ಎಷ್ಟ ಇರತಿತ್ತಂದರ ನನಗ 
ಬ್ಯಾಸರಾಗಿದ್ದರೂ, ನಿದ್ದಿ ಬರತಿದ್ದರೂ ಹೇಳಾಕ ಸುರು ಮಾಡತಿದ್ದೆ. ನನ್ನೊಳಗ ಆ ಕತಿಗಳು ಎಲ್ಲೆಲ್ಲಿ 
ಎಷ್ಟೆಷ್ಟು ಹೆಂಗ ಇರತಿದ್ದುವೋ ಏನೋ, ಸಾವಕಾಶ ಎಳಿ ಬಿಚಗೊಂತ ಬಂದಬಿಡತಿದ್ದುವು. ಆ 
ಕತ್ತಿ, ಆ ಶಬ್ದ, ಅಲ್ಲಿಯ ಏರಿಳಿತ ಕೇಳಕೊಂತ ಹೂಮಗಳ ಕಣ್ಣಾಗ ಮೂಡುವ ಕಾಮನಬಿಲ್ಲು 
ಕಂಬನಿ ಸೊಲ್ಲು, ನಗೀ ನಾಟಕಾ, ಕನಸಿನ ಕಲ್ಪನಾ, ಕ್ಕಾಕಿ ಒಂದೊಂದ ಈಗ ನನಗೂ ಕತಿ ಆಗ್ಯಾವು. 

ಕತಿ ಅನ್ನೂದು ಇರೂದುಲ್ಲ, ಇರಬೇಕಂತನೂ ಇಲ್ಲ. ಕತಿ ಹುಟ್ಟತಾವು ಆಗತಾವು. ಕತೀ 
ಕೇಳೂ ಮನಸಿದ್ದವರು ಮುಂದ ಕುಂತರ ಹೇಳಬೇಕನ್ನೂ ಮನಸು ತಾನ್‌ಅ ಬರತಯ್ತಿ, ಹಂಗ್‌ಆ 
ಹೇಳಬೇಕು ಅನಿಸಿದಾಗ ಕೇಳಾವರನ್ನ ಹುಡಕಬೇಕು ಅನಸತಯ್ತಿ. 

ಕತಿ ಹೇಳಬೇಕು ಕತಿ ಕೇಳಬೇಕು. ಹೇಳಕೊಂತ ಕೇಳಕೊಂತ ಕತಿ ಆಗಿಬಿಡಬೇಕು. ಕತಿ ಅನ್ನೂದು 
ಕನಸಿನ ಕಣ್ಣಿನ ಪರದಿ ಮ್ಯಾಲ ಪ್ರತಿಕ್ಷಣ ಪ್ರತಿನಿತ್ಯ ಹೊಸ ಹೊಸ ಪದಾ, ದನಿ, ಹಾಡು ಪಾಡು 
ಹೊತಗೊಂಡು ಬರುವ ಪ್ರತಿನಿತ್ಯದ ಸೂರ್ಕೋದಯ ಇದ್ದಂಗ, ಚಂದ್ರೋದಯ ಇದ್ದಂಗ. 
ಅವೇನು ನಮಗ ಹೇಳಿ ಕೇಳಿ ಬರೂದುಲ್ಲ, ಬರಬೇಕಾಗಿಲ್ಲ. ಕತೀನೂ ಯಾರ ಅನುಮತಿ, ಅಪ್ಪಣೆ 
ಪಡದು ಬರಬೇಕಾಗಿಲ್ಲ. ಕತಿ ಆಜ್ಞಾತೀತ, ಆಜ್ಞಾವರ್ತಿ ಎರಡೂ ಆಗಿರತಯ್ತಿ - ಹೇಳಿದರ ಕೇಳತಯ್ತ, 
ಹೇಳದಿದ್ದರ ತನ್ನ ಹಾದಿ ಹುಡುಕಿ ಹೊಂಟಬಿಡತಯ್ತಿ. ಸೂರ್ಕ“ಚಂದ್ರರ ನಡಿಗಿ ಇದ್ದಂಗ. ಹಗಲು 
ರಾತ್ರಿ ಎದರಾ ಬದರಾ ಕುಂತು ಮಾತಾಡಿದ್ದಂಗ, ಬಿಸಿಲು ನೆರಳು ಬಗಾಟಬಗರಿ ಆಡಿದ್ದಂಗ. 

ಕತಿಗೆ ಕಾಲು, ಕಯ್ಯಿ, ಕಣ್ಣು, ಮನಸು ಅಸಂಖ್ಯಾತ ಅದಾವು. ಹಿಂಗಾಗಿ ಅವನ್ನ ಎಲ್ಲಾ ಹಿಡದ 
ಇಡಾಕ ಆಗೂದುಲ್ಲಾ. ಆದರೂ ಅವುನ್ನ ಹಿಡೀಬೇಕು, ಹಿಂಡಬೇಕು; ರಸಾ ತಕ್ಕೊಂಡ 
ಇಟ್ಟಬಿಡಬೇಕು. ಅವು ಗಾಳ್ಕಾಗಿಂದ ರಸ ರಾಗ, ನೆಲದಾಗಿಂದ ರುಚಿ ಶುಚಿ ಹೀರಿ ಮತ್ತ ಚಿಗಿತಾವು 
ಪುಟಿತಾವು, ರೆಕ್ಕಿ ಪುಚ್ಚ ಹಚಗೊಂಡು ಕನಸು ತುಂಬಿ ಫುರ್ರಂತ ಹಾರಿ ನಮ್ಮ ಮುಂದ ಬಂದು 
ನಕ್ಕೊಂತ ನಿಂತಬಿಡತಾವು. ಆ ಕತಿಗೆ ಕತ್ತೀ ಅಂತ ಬೈದರೂ ನಗತಯ್ತ, ಕತ್ತಿ ಅಂತ ಹೊಗಳಿದರೂ 
ನಗತಯ್ತಿ, ಕಥೀ ಅಂತ ವೃಥೀಲೆ ಕರದರ ಕಾಲಾಗ ಬಂದ ಬಾಲಾ ಗುಂಡಾಡಸತಯ್ತಿ. ಏ ಕತಿ, 

ಹಿಂಗ್ಯಾಕ ದೊಡ್ಡಾಟದ ತಾಳಾ ಹಾಕತಿ- ಅಂತ ನಾ ಹೆಜ್ಜೀ ಹಾಕಿದರ, ಎಂಥಾ ಮಾತಿನ ಮತಿ 
ನಿಂದು,' ನೀ ಹುಣವೀ ಬೆಳಕಿನ ಇಂದು, ನಾನೇ ದೊಡ್ಡಾಟದ ಸಾರಥಿ, ನನ ಮುಂದ ನೀ ಏನ 
ಸಾರತಿ ಅಂತ ಹರೇ ತುಂಬಿದ ಕತಿ ಕಣ್ಣ ಮುಂದ ಬಂದು ಥಕಥೈ ಥಕಥೈ ಕುಣೀತಯ್ತಿ. ಹೌದು, 
ಹುಣಿವಿ ಅಂದರ ಬೆಡಗು, ಹುಣಿವಿ ಅಂದರ ಒಡಪು, ಹುಣಿವಿ ಅಂದರ ತಾಯಿ ಮಾಯಿ. ಹುಣಿವಿ 
ಅಂದರ ಅಮಾಸಿ ಬೆಳದಿಂಗಳ. ಹುಣಿವಿ ಅಂದರ ಪ್ರತಿಯೊಬ್ಬರ ಹಣೇಬರಹದ ಬಣವಿ. 

ಅಂಥಾ ಹುಣಿವೀ ಕತಿ ಹೇಳು ಅಂತ ನನ್ನ ಮಗಳು ಇವತ್ತ ಮತ್ತ ಎದುರಿಗೆ ಬಂದು ಕುಂತಾಳು. 
ಯಾವ ಕತಿ ಏನು ಹುಣಿವಿ ಅಂತ ಸುಮ್ಮನ್‌ಲ ಕೇಳಿದೆ. ನಾಯಿ ಬಾಲಾ ಅಂದಳು. ನಮ್ಮ ಬೆಳ್ಳೀ 
ನಾಯಿ ಆಯ್ಕೆಲ್ಲಾ ಅದರ ಬಾಲಾ ಅಂದಳು. 

ಹೌದ ಮಗಳ, ಮೊನ್ನೆ ಅದು ಕಿತಗೊಂಡು ಕೈಯಾಗ ಬಂದಿತ್ತು ಅಂದೆ. ಲ್ಲ ಅಂತ ಬೆಚ್ಚಿದಳು. 
ಹೌದು, ಬೆಳ್ಳಿನ್ನ ಆಡಸಾಕ ಹತ್ತಿದ್ದೆ. ದಿನಾ ಕಿವ್ಲೀ ಜಗ್ಗಿ, ಎಳದು ಎತ್ತಿ ಹಿಡದು ಆಡಸತಿದ್ದೆ. 
ಮೊನ್ನೆ ಅದು ನಿಂತನಿಂತಲ್ಲೆ ಸುಳ್ಳೀ ಹೋಳಿಗಿ ಹಂಗ ಸುತ್ತಾಡಾಕ ಹತ್ಯ್ಕು. ತುಪ್ಪದಾಗ ಎದ್ದಿದ 
ಕರಗಡಬು ಹಿಡದಂಗ ಗಬಕ್ಕನ ಬಾಲಾ ಹಿಡದಬಿಟ್ಟೆ. ಕ್ಲೈ ಕುಯ್ಡ್‌ ಅನಕೊಂತ ಓಡಾಕ ಹತ್ಯು. 
ಕಡಬ ಗಟ್ಟ್ಯಾಗಿ ಹಿಡದೆ. ಕಿತಗೊಂಡ ಕೈಯಾಗ ಬಂತು- ಅಂದೆ. 

ಖರೇನ ಬಂತ!?- ನನ್ನ ಮಗಳ ೨೪ ವರಗಳು, ಆ ವರ್ನಗಳ ಒಂದು ಕೋಟಿ ಇಪ್ಪತ್ತಾರು 
ಲಕ್ಷ ಹದಿನಾಲ್ಕು ಸಾವಿರದಾ ನಾಲ್ಕುನೂರು ನಿಮಿಷಗಳು ಕುತೂಹಲದಿಂದ ಪ್ರಶ್ನೆ ಕೇಳಿದುವು. 


ನಮ್ಮ ಹೆಸರು ಮತ್ತು ಎಳಾಸ : 


ದೂರವಾಣಿ : 

ದಿನಾಂಕ : ಚಂದಾದಾರರ ಸಹಿ 
ಗೈ 
ಸಂಪಾದಕರು 
ಸಂಕಲನ 


ಹೂಮನೆ, ಶ್ರೀದೇವಿನಗರ 
ವಿದ್ಯಾಗಿರಿ, ಧಾರವಾಡ- ೫೮೦ ೦೦೪ 

ಹೂಮಗಳು ಮತ್ತ ಮಗ್ಗೀ ಮುಗುಳು ಆದಳು. ಜಗತ್ತನ್ನ, ನೆಲಾ ಗಾಳಿ ಬೆಳಕು ಎಲ್ಲಾನ್ನೂ ಮತ್ತ 
ಹೊಸದಾಗಿ ಮೂಸಬೇಕು, ಅಂಥಾ ಕತಿ ಹೇಳು ಅಂದಳು. ಬ ! 

ಹೌದು, ಕತಿ ಹೇಳಬೇಕು. ಕತಿ ಹೇಳಿದರ ಕತಿ ಆಗತೇವು, ಕತಿ ಕೇಳಿದರ ಕತಿ ಆಗತೇವು, ಕತಿ 
ಹೇಳುವ ಮತ್ತು ಕೇಳುವ ಮನಸ್ಸು ಉಳಿಸಿಕೊಂಡರ ಹೊಸ ಹೊಸಾ ಭಾವಜಗತ್ತಿನೊಳಗ ಸುತ್ತಾಡಿ 
ಬರತೇವು. ನಮ್ಮ ಕಲ್ಪನಾಲೋಕ ಇನ್ನಷ್ಟು ಮತ್ತಷ್ಟು ದೊಡ್ಡದಾಗತಯ್ತಿ. ಹೌದು, ಕತಿ ಹೇಳಬೇಕು, 
ಕೇಳಬೇಕು. ಯಾಕಂದರ ಬದುಕಬೇಕು, ಬದುಕು ಕಟ್ಟಬೇಕು, ಅದಕ್ಕ ಕತಿ ಬೇಕು. 

.*ಹೀಂಗ ಒಂದು ಊರಾಗ ಒಂದು ನಾಯಿ ಮರಿ ಇತ್ತು... ಅಂತ ಸುರು ಮಾಡಿದೆ. 

ಟ್ಟ ಬ್ಯಾಡ, ಬೆಕ್ಕಿನ ಬೆನ್ನ ಮ್ಯಾಲ ಭರತನಾಟ್ಕ ಮಾಡಿತ್ತಲ್ಲಾ, ಇಲಿಮರಿ, ಅದರ ಕತಿ 
ಹೇಳು- ಅನಕೊಂತ ಪಕ್ಕಕ್ಕ ಬಂದ ಕುಂತ ಮಗ ಸಮುದ್ರ. 

ಹೌದು ಮಗನ, ನಿನಗೂ ಈಗ ಬಾಯಿ ಬಂತು, ಭಾವ ಬಂತು, ಕತಿ ಬಂತು. ಕತಿ ಸ್ವಯಂ 
ಶಕ್ತಿ. ಮಹಾ ಅಭಿವ್ಯಕ್ತಿ. ಈಗ ಹೇಳತೇನಿ, ಮೊದಲು ನನಗ ಬೆಳ್ಳೀ ಬಾಲ ವಾಷಸ್‌ ಕೊಡು, 
ಮುಚ್ಚಿ ಇಟಗೊಂಡೀಯಲಾ ಅದನ್ನ ಕೊಡು; ಪಾಪ, ಬೆಳ್ಳಿಗೆ ಕುಣ್ಮಾಕ ಬೇಕಾಗೇತಿ, ವಾಪಸ್‌ 
ಕೊಡು ಅಂದೆ. 

ಅದನ್ನ ಯಾಕ ಕೊಡಲಿ, ನನಗ ಬಾಲ ಬ್ಯಾಡೇನು...? ಕುಣಕೊಂತ ಬೆಕ್ಕಿನ ಕಿವಿ ಕಡಿದಿತ್ತಲ್ಲಾ 
ಇಲೀ ಮರಿ... ಆ ಕತಿ ಹೇಳು ಅಂತ ಸಮುದ್ರ ಅಕ್ಕನ ಪಕ್ಕಕ್ಕ ಕುಂತ. ಬೆಳ್ಳಿ ಬಂದು ಅವ್ಲನ 
ಪಕ್ಕಕ್ಕ ಕುಂತ್ಕು. 


ಚಂದಾದಾರರಾಗಲು ಕೋರಿಕೆ ಪತ್ರ 
ಗ 
ಸಂಪಾದಕರು, ಸಂಕಲನ 
ಹೂಮನೆ, ಶ್ರೀದೇವಿನಗರ, ವಿದ್ಮಾಗಿರಿ ಧಾರವಾಡ-೫೮೦ ೦೦೪ 


© : ೦೮೩೬-೨೪೬ ೨೭೧೮ 
ಮಾನ್ಯರೆ, 


೨೦೦೨ ಜನೆವರಿಯಿಂದ ಆರಂಭವಾಗಿರುವ ತಮ್ಮ ದ್ವೈಮಾಸಿಕ ಸಾಹಿತ್ಯ ಪತ್ರಿಕೆ 
ಸಂಕಲನಕ್ಕೆ ನಾವು / ನಮ್ಮ ಸಂಸ್ಥೆ ಚಂದಾದಾರರಾಗಲು ಬಿಯಸುತ್ತೆ ವೆ. 


ಸಂಕಲನಕ್ಕೆ ೨೦೦೭ ರ ಒಂದು ವರ್ಷದ ಚಂದಾ ಹಣ ರೂ. ೨೦೦ / (ಚೆಕ್‌ ಇದ್ದರೆ 
ರೂ. ssclay ಅಥವಾ ೨೦೦೫, ೨೦೦೬, ೨೦೦೭ ಈ ಮೂರು ವರ್ಷಗಳ ಚಂದಾ ಹಣ 
ರೂ. ೫೦೦/- (ಚಿಕ್‌ ಇದ್ದರೆ ರೂ. ೫೫೦/ ) ಎಂ.ಓ. / ಡಿ.ಡಿ. ಮೂಲಕ ಕಳಿಸುತ್ತಿದ್ದೇವೆ. 


ಸಂಕಲನವನ್ನು ಹಿಂಬದಿಗೆ ತಿಳಿಸಿದ ನಮ್ಮ ವಿಳಾಸಕ್ಕೆ ಕಳಿಸಿರಿ. 

FORM-IV 
(Sec. Rule-$) 


Statement about ownership and other particulars about Sankalana Bimonthly 


1. Name of publication : SANKALANA 
2. Place of publication : Dharwad 
3. Periodicity of publication :  Bimonthly 
4. Language : Kannada 
5. Name of the editor & : Dr. Siddhaling Pattanshetti 
೨6... Address :. Hoomane, Shridevinagar 
Vidyagiri, Dharwad-580 004 
Nationality : Indian 
6 Name of the publisher & : Dr. Hema Pattanshetti 
Address :  Hoomane, Shridevinagar 
Vidyagiri, Dharwad-580 004 
Nationality : Indian 
7. Name of the printer & : Saraswati Offset Printers 
Address : Shiva Road, Dharwad - 580 001 
Nationality : Indian 
8. Registration No. :  RNI No. KARKAN 14160 /10/1/2002- TC 
9. Proprietor :  Sankalana Prakashana 


Hoomane, Shridevinagar 
Vidyagiri, Dharwad-580 004 


1, Dr, Hema Pattanshetti, Saud declare that the particulars given above are true 
to the best of my knowledge and belief 


Sd/- 
(Hema Pattanshetti) 
Date : 01-03-2007 Publisher 
\ ಅನವ್ಯ ಪೆಕಾಶನದ ವಿಮರ್ಶೆ, ವೈಚಾರಿಕ ಕೃತಿಗಳು 
i ಹೂಮನೆ, ಶ್ರೀದೇವಿನಗರ, ವಿದ್ಯಾಗಿರಿ, ಧಾರವಾಡ - ೫೮೦ ೦೦೪ 
೧. ಡಾ. ಸಿದ್ದಲಿಂಗ ಪಟ್ಟಣಶೆಟ್ಟಿ : ಚಹಾದ ಜೋಡಿ ಚೂಡಾದ್ದಾಂಗ : 
ಭಾಗ-೧: ರೂ. ೧೧೦/-, ಭಾಗ-೨: ರೂ. ೭೫/- ಭಾಗ-೩: ರೂ. ೯೦/-, 
| ಭಾಗ-೪: ರೂ. ೯೫/-, ಭಾಗ-೫: ರೂ. ೬೦/- 
೨. ಡಾ. ಸಿದ್ಧಲಿಂಗ ಪಟ್ಟಣಶೆಟ್ಟಿ : ರಂಗಾಯಣ : ೫೦-೦೦, ೩. ಯಣಾನುಬಂದ : ೫೫-೦೦ 
ಪರಿಭಾವನ : ೧೦೦-೦೦; ಅನುಸ್ವಾದನ : ೬೦-೦೦; 
ಕ್ತಿ ಒಂದ್‌ ಗೆಸ್ಟ್‌ ಬೇಕಾಗೇತಿ : ೮೦-೦೦ 
| ೩. ಡಾ. ಹೇಮಾ ಪಟ್ಟಣಶೆಟ್ಟಿ : ಆಕಲನ : ೭೫-೦೦; ಹೊನ್ನಪುರ : ೧೫೦-೦೦ 
ಕನ್ನಡ ನಾಟಕಗಳಲ್ಲಿ ಸ್ಪ ಸ್ರ್ರೀಲೋಕ : ೧೫೦-೦೦ 
| ೪. ಎನ್ಕೆ : ವಾಮನರಾವ್‌ ಮಾಸ್ತರ್‌ : ೪೦-೦೦ 
ಅರವಿಂದ ಚೊಕ್ಕಾಡಿ : ಮಧ್ಯಮಪಥ : ೮೦-೦೦ 


೬. ಸಹೃದಯ : ಸಿದ್ದಲಿಂಗ ಪಟ್ಟಣಶೆಟ್ಟಿ ಅಭಿನಂದನ ಗ್ರಂಥ : ೪೦೦-೦೦ 


ನ ಓತು ಟ್ರ . 


SANKALANA: RNI No. KARKAN 14160/10/1/2002-TC 


ಸ೦ಕಲಸ : ಮೇ *- ಜಾಸ್‌ ೨೦೦೭ 
ಸಂಪುಟ ೬, ಸಂಚಿಕೆ ೩ 
ಸಂಪಾದಕರು : ಸಿದ್ದಅ೦ಗ ಪಛ್ಟಣಶೆಟ್ಟ - ಹೇಮಾ ಪಛ್ವಣಶೆಟ್ಟಿ | 


8 
ಪ್ರಸನ್ನ ಬಿ. ಎಸ್‌. ನಾಗರತ್ನಕುಮಾರಿ 
ಬಸವರಾಜ ವಕ್ಕುಂದ ಎಸ್‌. ವಿ. ಪ್ರಭಾವತಿ 
ರವಿ ಉಪಾಧ್ಯ ಜಿ. ಡಿ. ಜೋಶಿ 
ವೈ. ಬಿ. ಹಾಲಬಾವಿ ಆರ್‌. ತಾರಿಣಿ ಶುಭದಾಯಿನಿ 
ಚನ್ನಪ್ಪ ಅಂಗಡಿ ಬಮ್ಮನಹಳ್ಳಿ ಹೊರೆಯಾಲ ದೊರೆಸ್ವಾಮಿ 
ಚಂದ್ರಕಾಂತ ಕುಸನೂರ ದಮಯಂತಿ ನರೇಗಲ್ಲ 
ವಿಜಯಕಾಂತ ಪಾಟೀಲ ಶ್ರೀಧರ ಪಿಸ್ಸೆ 
« 
ಸರ್ವಜಿತ 


ದೇಶಪಾಂಡೆ ಸುಬ್ಬರಾಯ 
ವಸಂತ ಅ. ಕುಲಕರ್ಣಿ 
ಬಿ. ಜಿ. ಚನ್ನೇಶ್‌ 
ನಾ. ದಾಮೋದರ ಶೆಟ್ಟಿ 
ಶ್ಯಾಮಸುಂದರ ಬಿದರಕುಂದಿ 
ಹೆಚ್‌. ಎ. ಪಾರ್ಶ್ವನಾಥ್‌ 
9 i 
ಶ್ರೀನಿವಾಸ ಹಾವನೂರ ಕರುಣಾ ವಿಜಯೇಂದ್ರ 
ಎಂ. ಎಸ್‌. ನರಸಿಂಹಮೂರ್ತಿ ಕು. ಗೋ. 
ವಾಮನ ಬೇಂದ್ರೆ ವೆಂಕಟೇಶ ಮಾಕಿಕನೂರ 
ವಸುಂದರಾ ದೇಸಾಯಿ ಜಿ. ಹೆಚ್‌. ಪ್ರಸಾದ್‌ 
ಮುರಲೀಧರ ಉಪಾಧ್ಯಾಯ 
ಈ 
ಸಿದ್ದಲಿಂಗ ಪಟ್ಟಣಶೆಟ್ಟಿ 
3 


ಸಂಕಲನ ಪ್ರಕಾಶನ 
ಹೂಮನೆ, ಶ್ರೀದೇವಿನಗರ, ವಿದ್ಯಾಗಿರಿ, ಧಾರವಾಡ - ೫೮೦ ೦೦೪ 


